

# Il-Gurnal Uffiċjali tal-Unjoni Ewropea

C 173



Edizzjoni bil-Malti

## Informazzjoni u Avviżi

Volum 60

31 ta' Mejju 2017

Werrej

### I Riżoluzzjonijiet, rakkomandazzjonijiet u opinjonijiet

#### OPINJONIJIET

##### Il-Kumitat Ekonomiku u Soċjali Ewropew

##### il-523 Sessjoni Plenarja tal-KESE fit-22 u d-23 ta' Frar 2017

|               |                                                                                                                                                                                                                                                                    |    |
|---------------|--------------------------------------------------------------------------------------------------------------------------------------------------------------------------------------------------------------------------------------------------------------------|----|
| 2017/C 173/01 | Opinjoni tal-Kumitat Ekonomiku u Soċjali Ewropew dwar "Edukazzjoni ta' kwalità għolja għal kulhadd" (Opinjoni esploratorja) . . . . .                                                                                                                              | 1  |
| 2017/C 173/02 | Opinjoni tal-Kumitat Ekonomiku u Soċjali Ewropew dwar l-"Evalwazzjoni ta' nofs it-term tal-programm LIFE" (Opinjoni esploratorja) . . . . .                                                                                                                        | 7  |
| 2017/C 173/03 | Opinjoni tal-Kumitat Ekonomiku u Soċjali Ewropew dwar l-"Effettività tal-fondi FSE u FEAD bħala parti mill-isforzi tas-soċjetà ċivili biex tindirizza l-faqar u l-eskluzjoni soċjali skont l-Istrateġija Ewropa 2020" (Opinjoni fuq inizjattiva proprja) . . . . . | 15 |
| 2017/C 173/04 | Opinjoni tal-Kumitat Ekonomiku u Soċjali Ewropew dwar "Ir-rwol tal-agrikoltura fin-negozjati kummerċjali bilaterali u reġjonali fid-dawl tal-laqgħa ministerjali tad-WTO f'Nairobi" (Opinjoni fuq inizjattiva proprja) . . . . .                                   | 20 |

### III Atti preparatorji

#### IL-KUMITAT EKONOMIKU U SOĠJALI EWROPEW

##### il-523 Sessjoni Plenarja tal-KESE fit-22 u d-23 ta' Frar 2017

|               |                                                                                                                                                                                                                                                                                                                                                                                                                                                     |    |
|---------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----|
| 2017/C 173/05 | Opinjoni tal-Kumitat Ekonomiku u Soċjali Ewropew dwar "Proposta għal Direttiva tal-Kunsill dwar Mekkaniżmi għas-Soluzzjoni tat-Tilwim dwar it-Tassazzjoni Doppja fl-Unjoni Ewropea" [COM(2016) 686 final – 2016/0338 (CNS)] . . . . .                                                                                                                                                                                                               | 29 |
| 2017/C 173/06 | Opinjoni tal-Kumitat Ekonomiku u Soċjali Ewropew dwar "Rakkomandazzjoni għal rakkomandazzjoni tal-Kunsill dwar il-politika ekonomika taż-żona tal-euro" [COM(2016) 726 final] u dwar "Komunikazzjoni mill-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni — Lejn pożizzjoni fiskali pożittiva għaž-żona tal-euro" [COM(2016) 727 final] . . . . . | 33 |

|               |                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                        |    |
|---------------|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----|
| 2017/C 173/07 | Opinjoni tal-Kumitat Ekonomiku u Soċjali Ewropew dwar “Proposta għal Regolament tal-Parlament Ewropew u tal- Kunsill li jemenda r-Regolament (UE) Nru 1303/2013 fir-rigward ta’ miżuri speċifiċi għall-provvista ta’ assistenza addizzjonali lill-Istati Membri affettwati minn diżastri naturali” [COM(2016) 778 <i>final</i> — 2016/0384 (COD)]                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                      | 38 |
| 2017/C 173/08 | Opinjoni tal-Kumitat Ekonomiku u Soċjali Ewropew dwar “Proposta għal Direttiva tal-Parlament Ewropew u tal-Kunsill li temenda d-Direttiva 2014/59/UE tal-Parlament Ewropew u tal-Kunsill fir-rigward tal-klassifikazzjoni tal-istrumenti ta’ dejn mhux garantiti fil-ġerarkija tal-insolvenza” [COM(2016) 853 <i>final</i> — 2016/0363 (COD)]                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                          | 41 |
| 2017/C 173/09 | Opinjoni tal-Kumitat Ekonomiku u Soċjali Ewropew dwar “il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: Agenda Għda għall-Hiliet għall-Ewropa –Nahdmu flimkien biex insaħħu l-kapital uman, l-impjegabbiltà u l-kompetittività” [COM(2016) 381 <i>final</i> ] dwar il-“Proposta għal Rakkomandazzjoni tal-Kunsill dwar l-Istabbiliment ta’ Garanzija tal-Hiliet” [COM(2016) 382 <i>final</i> — 2016/0179 (NLE)] dwar il-“Proposta għal Rakkomandazzjoni tal-Kunsill dwar il-Qafas Ewropew tal-Kwalifiki għat-tagħlim tul il-hajja u li thassar ir-Rakkomandazzjoni tal-Parlament Ewropew u tal-Kunsill tat-23 ta’ April 2008 dwar l-istabbiliment ta’ Qafas Ewropew tal-Kwalifiki għat-tagħlim tul il-hajja” [COM(2016) 383 <i>final</i> — 2016/0180 (NLE)] dwar il-“Proposta għal Deciżjoni tal-Parlament Ewropew u tal-Kunsill dwar qafas komuni għall-ghoti ta’ servizzi ahjar għall-hiliet u l-kwalifiki (Europass), u li thassar id-Deciżjoni 2241/2004/KE” [COM(2016) 625 <i>final</i> — 2016/0304 (COD)] dwar il-“Titjib tal-hiliet tal-persuni fis-suq tax-xogħol” [Opinjoni esploratorja (Il-Presidenza Maltija)] | 45 |
| 2017/C 173/10 | Opinjoni tal-Kumitat Ekonomiku u Soċjali Ewropew dwar il- “Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — Strateġija Ewropea għal mobbiltà b’emissjonijiet baxxi” [COM(2016) 501 <i>final</i> ]                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                            | 55 |
| 2017/C 173/11 | Opinjoni tal-Kumitat Ekonomiku u Soċjali Ewropew dwar “L-istabbiliment tal-Garanzija tal-EFSD u tal-Fond ta’ Garanzija tal-EFSD” [COM(2016) 586 <i>final</i> ]                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                         | 62 |
| 2017/C 173/12 | Opinjoni tal-Kumitat Ekonomiku u Soċjali Ewropew dwar “It-twaqqif ta’ Qafas ta’ Shubija għdid ma’ pajjiżi terzi skont l-Agenda Ewropea dwar il-Migrazzjoni” [COM(2016) 385 <i>final</i> ]                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                              | 66 |
| 2017/C 173/13 | Opinjoni tal-Kumitat Ekonomiku u Soċjali Ewropew dwar “Komunikazzjoni tal-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew, lill-Kumitat tar-Regjuni u lill-Bank Ewropew tal-Investiment — Stharriġ Annwali dwar it-Tkabbir 2017” [COM(2016) 725 <i>final</i> ]                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                  | 73 |
| 2017/C 173/14 | Opinjoni tal-Kumitat Ekonomiku u Soċjali Ewropew dwar “Proposta għal Deciżjoni tal-Parlament Ewropew u tal-Kunsill li temenda d-Direttiva tal-Kunsill 87/217/KEE, id-Direttiva 2003/87/KE tal-Parlament Ewropew u tal-Kunsill, id-Direttiva 2009/31/KE tal-Parlament Ewropew u tal-Kunsill, ir-Regolament (UE) Nru 1257/2013 tal-Parlament Ewropew u tal-Kunsill, id-Direttiva tal-Kunsill 86/278/KEE u d-Direttiva tal-Parlament Ewropew u Direttiva 94/63/KE tal-Parlament Ewropew u tal-Kunsill f’dak li għandu x’jaqşam mar-regoli ta’ proċedura fir-rappurtar fil-qasam tal-ambjent u li thassar id-Direttiva tal-Kunsill 91/692/KEE” [COM(2016) 789 <i>final</i> — 2016/0394 COD]                                                                                                                                                                                                                                                                                                                                                                                                                                                                                                                                | 82 |

## I

(Riżoluzzjonijiet, rakkomandazzjonijiet u opinjonijiet)

## OPINJONIJIET

## IL-KUMITAT EKONOMIKU U SOĊJALI EWROPEW

IL-523 SESSJONI PLENARJA TAL-KESE FIT-22 U D-23 TA' FRAR 2017

**Opinjoni tal-Kumitat Ekonomiku u Soċjali Ewropew dwar "Edukazzjoni ta' kwalità għolja għal kulhadd"**

**(Opinjoni esploratorja)**

(2017/C 173/01)

Relatur: **Benjamin RIZZO**

|                                           |                                                                           |
|-------------------------------------------|---------------------------------------------------------------------------|
| Talba mill-Presidenza Maltija tal-Kunsill | 16.9.2016                                                                 |
| Bażi legali                               | L-Artikolu 304 tat-Trattat dwar il-Funzjonament tal-Unjoni Ewropea        |
| Sezzjoni kompetenti                       | Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza |
| Adottata fis-sezzjoni                     | 3.2.2017                                                                  |
| Adottata fil-plenarja                     | 22.2.2017                                                                 |
| Sessjoni plenarja Nru                     | 523                                                                       |
| Riżultat tal-votazzjoni                   | 207/1/5                                                                   |
| (favur/kontra/astensjonijiet)             |                                                                           |

### 1. Konkluzjonijiet u rakkomandazzjonijiet

Il-KESE:

1.1. ihegġeġ lill-Istati Membri jiehdu impenn akbar fil-qasam tal-edukazzjoni ta' kwalità għolja sabiex ilkoll jilhqqu l-għanijiet tal-UE għall-2020 u daww tan-NU għall-2030;

1.2. jishaq dwar l-importanza ta' edukazzjoni u taħriġ ta' kwalità għolja ffinanzjati mill-istat u għal kulhadd, filwaqt li jenfasizza r-rilevanza ta' edukazzjoni liċ-ċittadini dwar id-drittijiet tal-bniedem, dwar ir-rwol tagħhom bħala ċittadini u dwar it-tishih tal-valuri Ewropej fil-programmi edukattivi kollha tal-Istati Membri;

1.3. jappella għal appoġġ aktar qawwi għall-edukazzjoni bikrija tat-tfal (li hija deċiżiva għall-kisba tal-lingwa, is-soċjalizzazzjoni, l-adattament għall-edukazzjoni primarja u l-edukazzjoni ulterjuri) u għat-tagħlim tul il-hajja (li huwa deċiżiv għal integrazzjoni b'suċċess fis-soċjetà u fid-dinja tax-xogħol);

1.4. jenfasizza l-htieġa li jinholqu opportunitajiet ta' taħriġ għal studenti li jhallu l-iskola ta' età żgħira, haddiema b'livell baxx ta' hiliyet u haddiema migranti, u li jiġu rikonoxxuti r-riżultati mill-edukazzjoni mhux formali u informali;

1.5. iqis li l-isfidi marbuta mal-futur tax-xogħol u mad-digitalizzazzjoni huma temi kruċjali li l-UE u l-Istati Membri għandhom jiddedikaw spazju importanti għalihom fid-dibattitu politiku u fid-djalogu soċjali dwar l-edukazzjoni ta' kwalità għolja għal kulhadd;

1.6. ihegġeġ lill-UE u lill-Istati Membri tagħha biex ifittxu aktar sinerġiji u strateġiji maqbula mifruxa mal-UE kollha fil-qasam tal-edukazzjoni;

1.7. ifakkar lill-Kummissjoni Ewropea (KE) u lill-Istati Membri li l-għalliema u l-persunal tal-edukazzjoni jehtieġu appoġġ fl-isforzi tagħhom biex itejbu l-aspetti kollha tal-iżvilupp professjonali tagħhom u b'hekk itejbu l-prestazzjoni tal-impjeg tagħhom. Għaldaqstant jirrakkomanda l-investiment fil-kwalifiki tal-għalliema u l-persunal tat-taħriġ, filwaqt li jsir sforz biex jiġi żgurat bilanċ bejn is-sessi fir-reklutaġġ, u li jingħataw xogħol stabbli u anke kundizzjonijiet għall-iżvilupp tal-karriera u salarji tajbin għalihom kollha;

1.8. jappella favur użu aktar effettiv tal-Fondi Ewropej, speċjalment tal-Fond Soċjali Ewropew (FSE), u l-Orizzont 2020, biex jappoġġjaw edukazzjoni u taħriġ ta' kwalità, appoġġ lit-talent, riċerka u innovazzjoni.

## 2. Kummenti generali

2.1. Il-KESE jinnota bi pjaċir kbir li l-Presidenza Maltija għazlet it-tema ta' **"Edukazzjoni ta' kwalità għolja għal kulhadd"** bħala waħda globali u talbet lill-KESE jhejji opinjoni esploratorja dwar il-kwistjoni. L-Ewropa m'għandhiex tinsa r-rwol essenzjali li l-edukazzjoni ta' kwalità għolja għal kulhadd taqdi fl-iżvilupp ta' soċjetà Ewropea impenjata li thares id-drittijiet u l-valuri fundamentali. Malta qed timmira li tippromovi l-inkluzjoni fid-diversità fl-edukazzjoni formali u mhux formali billi jingħataw rotot ta' tagħlim ġusti u varjati. F'dan is-sens, Malta organizzat ġimgha edukattiva f'Jannar 2017 li kienet tiffoka fuq "ugwaljanza u tagħlim" u "edukazzjoni diġitali".

2.2. Il-KESE jinnota wkoll bi pjaċir li fis-7 ta' Diċembru l-KE pprezentat tliet Komunikazzjonijiet taħt it-titolu "Inizjattiva taż-Żgħażaġh"<sup>(1)</sup>. Din l-Opinjoni tiffoka fuq il-Komunikazzjoni dwar it-titjib u l-immodernizzar tal-edukazzjoni: Edukazzjoni ta' kwalità għolja għal kulhadd. Barra dan, bħala r-rappreżentant tas-soċjetà ċivili Ewropea fil-livell tal-UE, il-KESE jistenna li jiġi kkonsultat u li jaqdi rwol attiv f'kull żvilupp ulterjuri marbut ma' dawn l-inizjattivi. Madankollu, bħala l-ewwel reazzjoni, il-KESE jibża' li l-valur ta' dawn l-inizjattivi jista' jintilef meta jkunu għadhom qed japplikaw miżuri ta' awsterità għal hafna membri tas-soċjetajiet tagħna, u jfixxkluhom milli jibbenefikaw bis-shiħ minn edukazzjoni ta' kwalità għolja.

2.3. Minkejja li l-edukazzjoni tibqa' prerogattiva tal-gvernijiet nazzjonali, il-KESE jemmen li l-UE għandha tuża l-inflwenza u l-kapaċità finanzjarja tagħha biex tgħin lill-Istati Membri jinvestu aktar f'edukazzjoni ta' kwalità għolja għal kulhadd.

## 3. Kummenti speċifiċi

### 3.1. Edukazzjoni ta' kwalità

3.1.1. L-edukazzjoni ta' kwalità tikkontribwixxi għall-iżvilupp ta' nisa u rġiel liberi, kritiċi, konxji, attivi u indipendenti, li kapaċi jipparteċipaw fil-progress tas-soċjetajiet fejn jgħixu u jifhmu l-valuri komuni tal-libertà u s-solidarjetà. Din tohloq ukoll il-bażi li tippermetti lill-persuni jindirizzaw l-isfidi tad-dinja tax-xogħol.

3.1.2. L-impenn għal edukazzjoni ta' kwalità jitlob azzjonijiet konkreti, bħalma huma:

- it-titjib tal-appoġġ għall-edukazzjoni bikrija tat-tfal (li hija deċiżiva għall-kisba tal-lingwa, is-soċjalizzazzjoni, l-adattament għall-edukazzjoni primarja u l-edukazzjoni ulterjuri) u għat-tagħlim tul il-hajja (li huwa deċiżiv għal integrazzjoni b'suċċess fis-soċjetà u fid-dinja tax-xogħol);
- l-iżgurar li l-edukazzjoni tkun tindirizza l-isfidi tal-globalizzazzjoni, id-diġitalizzazzjoni u l-isfidi fid-dinja tax-xogħol;
- il-holqien ta' opportunitajiet ta' taħriġ għal studenti li jhallu l-iskola ta' età żgħira, haddiema b'livell baxx ta' hiliyet u haddiema migranti, mingħajr ma jitwarrab il-litteriżmu diġitali;
- l-iżgurar li l-hiliyet marbutin mal-ghażla tal-informazzjoni jiġu żviluppati bħala parti mill-proċess edukattiv;
- ir-rikonoxximent tar-riżultati mill-edukazzjoni mhux formali u informali;
- il-promozzjoni ta' alleanzi bejn l-atturi edukattivi l-aktar varji, bl-involvement tal-komunità edukattiva kollha;

<sup>(1)</sup> COM(2016) 940 final, COM(2016) 941 final, u COM(2016) 942 final.

- it-titjib u l-investiment fit-taħriġ tal-bidu u dak fuq il-post tax-xogħol għall-ghalliema u l-persunal tal-edukazzjoni;
- ir-rivalutazzjoni tal-professjoni tal-ghalliema u l-ghoti ta' kundizzjonijiet tax-xogħol u pagi ahjar;
- l-iżgurar li l-politiki adottati biex jindirizzaw il-kriżi ekonomika u d-dejn sovrani ma jipperikolawx l-edukazzjoni u t-taħriġ ta' kwalità;
- l-investiment f'infrastruttura u għodod ta' edukazzjoni ahjar, pereżempju ICT;
- it-titjib tal-investiment pubbliku f'edukazzjoni, riċerka u taħriġ vokazzjonali ta' kwalità tajba u t-tkomplija tal-appoġġ u l-finanzjament lill-programm Erasmus +;
- l-użu ahjar tal-Fondi Ewropej, speċjalment tal-Fond Soċjali Ewropew (FSE), u l-Orizzont 2020, biex jappoġġjaw edukazzjoni u taħriġ ta' kwalità, riċerka u innovazzjoni;
- it-tishih ta' opportunitajiet ta' mobbiltà mifruxa mal-UE kollha għal studenti, akkademici, għalliema, persunal tat-taħriġ u riċerkaturi, li għandhom ikunu jistgħu jgħoddhin fi Stat Membru ieħor – dan għandu jkun japplika mhux biss għall-edukazzjoni formali imma wkoll għal sistemi mhux formali, taħriġ vokazzjonali u apprendistati;
- il-hidma biex jinstabu aktar sinerġiji u strateġiji maqbula mifruxa mal-UE kollha fil-qasam tal-edukazzjoni; u
- il-promozzjoni tal-kooperazzjoni u tad-djalogu bejn il-kumpaniji, is-sistemi tal-edukazzjoni u t-taħriġ, u l-fornituri tagħhom bl-ghan li jiġu identifikati il-htigijiet ta' hili u sabiex jiġi promoss l-impjieg.

### 3.2. *Edukazzjoni u drittijiet tal-bniedem*

3.2.1. Il-KESE jemmen li, filwaqt li għan ewlieni tal-edukazzjoni huwa l-iżvilupp tal-persuni kif jingħad hawn fuq, it-taħriġ huwa dixxiplina u attività aktar rilevanti għal għanijiet operattivi u huwa relatat mill-qrib mal-iżvilupp u l-inklużjoni fid-dinja tax-xogħol. Il-KESE diġà wera d-differenzi u l-konnessjonijiet bejn l-edukazzjoni u t-taħriġ, li huma ċertament relatati iżda għandhom l-għanijiet proprij tagħhom. F'bosta Opinjonijiet, il-KESE kkontribwixxa sabiex l-edukazzjoni tiġi rikonxxta bħala dritt fundamentali tal-bniedem, ġid pubbliku u responsabbiltà primarja tal-gvernijiet.

3.2.2. Id-Dikjarazzjoni dwar il-promozzjoni ta' ċittadinanza u l-valuri komuni tal-libertà, it-tolleranza u n-nondiskriminazzjoni permezz tal-edukazzjoni (iffirmata mill-Ministri tal-Edukazzjoni f'Parigi f'Marzu 2015, wara l-attakki li sehhew fi Franza u fid-Danimarka) tiddikjara li l-UE tafferma mill-ġdid id-determinazzjoni li turi solidarjetà b'appoġġ għall-valuri fundamentali li jinsabu fil-qalba tal-UE: ir-rispett għad-dinjità tal-bniedem, il-libertà (inkluża l-libertà tal-espressjoni), id-demokrazija, l-ugwaljanza, l-istat tad-dritt, u r-rispett tad-drittijiet tal-bniedem.

3.2.3. Sfortunatament, fl-2016 il-vjolenza minn firxa ta' kuntesti differenti (li jinkludu gruppi politiċi tal-lemin estrem li jiddefendu proposti ksenofobiċi u razzisti, it-terroriżmu abbażi ta' argumenti reliġjużi, u r-rifjut qawwi ta' refuġjati li jaharbu mill-gwerra u l-kunflitt) reġa' kellha konsegwenzi ta' tbatija. L-edukazzjoni dwar id-drittijiet tal-bniedem u għaċ-ċittadinanza, kif ukoll dwar il-valuri tal-UE, għallhekk għandha tissaħħaħ fil-programmi edukattivi kollha tal-Istati Membri;

3.2.4. F'dan is-sens, l-Istati Membri għandhom iżidu dimensjonijiet godda għall-edukazzjoni: ir-rabtiet tagħha mad-drittijiet fundamentali u mal-futur tax-xogħol u għandha tkun ta' thejjiġa għat-tibdil kulturali u funzjonali li jirriżulta mill-iżviluppi ambjentali, kif ukoll jiżguraw li t-taħriġ ikun adatt għall-kompiti u l-hiliet meħtieġa f'ekonomija tal-iżvilupp sostenibbli.

3.2.5. Wahda mill-isfidi tal-edukazzjoni moderna hija l-kapaċità li wiehed il-oħra mal-informazzjoni ("il-litteriżmu tal-informazzjoni"). L-aċċess għall-informazzjoni huwa dritt ta' ċittadini, iżda kif wiehed juża l-informazzjoni hija kwistjoni kumplessa. L-għażla, l-interpretazzjoni u l-użu tal-informazzjoni huma kapaċitajiet li jistgħu u għandhom jissawru permezz tal-edukazzjoni, b'tali mod li jibbenefikaw minnhom l-individwi u s-soċjetà. Il-litteriżmu tal-informazzjoni huwa wiehed mill-kriterji ta' edukazzjoni ta' kwalità għolja.

### 3.3. *Il-kriżi ekonomika, il-faqar, l-esklużjoni soċjali*

3.3.1. Rapport tal-Eurostat jiddikjara li fl-2015, madwar 25 miljun tifel u tifla u 26 % tal-popolazzjoni ta' bejn 0 u 17-il sena, fl-UE kienu friskju [...] [ta' faqar jew ta' esklużjoni soċjali]. [...] Fl-2015 aktar minn terz tat-tfal kienu fir-riskju [ta' faqar jew ta' esklużjoni soċjali] [...] F'6 Stati Membri: ir-Rumanija, il-Bulgarija, il-Greċja, l-Ungerija, Spanja, u l-Italja. L-akbar żieda seħhet fil-Greċja (minn 28,7 % fl-2010 għal 37,8 % fl-2015, jiġifieri 9,1 punti ta' persentaġġ oħra. Din id-data inkwetanti turi b'mod ċar ir-rabta bejn il-kriżi u ż-żieda fil-faqar.

3.3.2. L-aktar rapporti reċenti tal-UE dwar is-settur tal-edukazzjoni jipprovdu evidenza addizzjonali dwar kwistjoni li tidher f'hafta analizzjiet u dikjarazzjonijiet preċedenti tas-soċjetà ċivili: li l-faqar huwa marbut mill-qrib mal-isfond soċjoekonomiku u kulturali tal-familji u l-gruppi soċjali. L-Eurostat jiddikjara li *l-proporzjon ta' tfal friskju ta' faqar jew esklużjoni soċjali fl-UE jonqos iktar ma jitjeb il-livell edukattiv tal-ġenituri tagħhom. Fl-2015, kważi 2/3 (65,5 %) tat-tfal kollha li l-ġenituri tagħhom kellhom livell baxx ta' edukazzjoni (mhux aktar minn livell baxx ta' edukazzjoni sekondarja) kienu fir-riskju tal-faqar [...] meta mqabbla ma' 30,3 % ta' tfal li jgħixu ma' ġenituri li kellhom livell medju ta' edukazzjoni [...] u 10,6 % tat-tfal mal-ġenituri b'livell ogħla ta' edukazzjoni.*

3.3.3. Il-faqar fl-edukazzjoni, jew il-proporzjon ta' żgħażaġh li ma jilhqux standards minimi fl-edukazzjoni, huwa wiehed mill-akbar sfidi fl-Ewropa llum. Min-naha l-oħra, minhabba l-kriżi ekonomika u limitazzjonijiet baġitarji u fiskali stretti, il-kwalità tas-sistemi tal-edukazzjoni u t-taħriġ qed tmur għall-agħar, filwaqt li qed jiżdied ir-riskju ta' faqar u esklużjoni u jiġi mhedded il-prinċipju ta' edukazzjoni pubblika ta' kwalità għolja għal kulhadd.

3.3.4. Minkejja li xi pajjiżi Ewropej iddeċidew li jnaqqsu l-baġits tal-edukazzjoni, ibaxxu s-salarji tal-persunal, jillimitaw ir-reklutaġġ tal-persunal, jieqfu mill-bini ta' skejjel, jew ma jallokawx riżorsi suffiċjenti għall-manteniment ta' infrastruttura sikura u abitabbli fl-istabbilimenti edukattivi, din ix-xejra għandha titregġa' lura. Fl-2014, in-nefqa pubblika fuq l-edukazzjoni kienet biss ta' 1,1 % f'termini reali, u għaxar Stati Membri naqqsu l-infiq tagħhom fl-2014 meta mqabbel mal-2013 <sup>(2)</sup>. Għalhekk, il-KESE jhegġeġ lill-gvernijiet nazzjonali biex jikkunsidraw mill-ġdid u jimmodifikaw il-programmi ta' awsterità li jistgħu jolqtu hażin hafta l-implimentazzjoni tal-impenji li saru fil-livell Ewropew u internazzjonali fil-qasam tal-edukazzjoni, bħall-Aġendi tal-2020 u l-2030.

#### 3.4. L-edukazzjoni u l-futur tax-xogħol

3.4.1. Il-futur tax-xogħol huwa tema kruċjali li għandha tingħata pożizzjoni ewlenija fid-dibattitu politiku u d-djalogu soċjali dwar l-edukazzjoni ta' kwalità għolja. Barra dan, iċ-ċaqliq enormi qed ifassal mill-ġdid il-mod kif jitwettagħ ix-xogħol. Ir-riżultat huwa li minkejja li qed iġġib opportunitajiet godda billi tbiddel l-innovazzjonijiet f'impjiegi godda, id-dinja tax-xogħol issa hija kkaratterizzata minn livelli għolja ta' nuqqas ta' prevedibbiltà kemm għall-haddiema kif ukoll għan-negozji. U, flimkien ma' opportunitajiet pożittivi godda, it-tranżizzjonijiet li qed iġġib magħha r-rivoluzzjoni diġitali jkabbru saħansitra aktar is-sens ta' incertezza u kumplessità. Kif iddikjarat fl-ewwel Monitoraġġ tal-Edukazzjoni u t-Taħriġ li tfassal mill-Kummissjoni ta' Juncker, *"It-tnejn tal-persuni biex jiksbu impjiegi hija biss parti mill-istampa. L-edukazzjoni għandha rwol daqstant iehor importanti fil-holqien ta' soċjetà aħjar"*. Madankollu, illum il-ġurnata, anke l-aktar haddiema kwalifikati jistgħu jitlef l-impjiegi tagħhom. Għalkemm kruċjali, l-edukazzjoni u t-taħriġ fihom innifishom ma għadhomx garanzija ta' impjiegi tajjeb, stabbli u mħallas tajjeb. Barra dan, l-inugwaljanzi fis-suq tax-xogħol jidhru li saru tħassib li għandu jiġi indirizzat b'mod adatt.

3.4.2. L-edukazzjoni u t-taħriġ vokazzjonali qed isiru dejjem aktar importanti għall-ġlieda kontra l-qgħad u dawn għandhom jittejjbu u jsiru aktar aċċessibbli u rilevanti. Għandhom jiġu allokat riżorsi umani u finanzjarji adatti biex tiġi żgurata l-kwalità tar-riżultati tal-edukazzjoni u l-impjegabbiltà tal-persuni konċernati.

3.4.3. Rapport ta' evalwazzjoni tal-KE dwar l-investimenti taħt il-Fond Soċjali Ewropew matul il-perjodu 2007-2013 juri li sal-aħhar tal-2014, mill-inqas 9,4 miljun resident Ewropew sabu impjiegi u 8,7 miljun kisbu kwalifika jew ċertifikat. 13,7-il miljun partecipant irrapportaw riżultati pożittivi oħrajn, bħal livelli ogħla ta' hilet. Din l-aħbar pożittiva għandha thegġeġ lill-Istati Membri biex jiġġieldu kontinwament kontra l-qgħad fl-Ewropa, li l-livell tiegħu għadu għoli f'hafta minnhom.

3.4.4. Il-KESE jirrakkomanda wkoll lill-UE u lill-Istati Membri jinvestu aktar fir-riċerka u l-innovazzjoni biex jinholqu aktar impjiegi u impjiegi aħjar għall-futur.

3.4.5. Għad hemm distakk fil-pagi abbażi tal-ġeneru. F'Novembru 2015, il-Kummissarju Věra Jourová qalet li: *"In-nisa għadhom qegħdin jaħdmu kważi xahrejn b'xejn kull sena, minhabba li l-pagi medji fis-siegħa għan-nisa huma 16,4 % inferjuri għal dawk tal-irġiel. L-ugwaljanza bejn l-irġiel u n-nisa hija wahda mill-valuri fundamentali tal-Unjoni Ewropea, iżda din il-ġurnata tfakkarna li mhijiex wahda mir-realtajiet fundamentali tagħha."* Minhabba l-femminilizzazzjoni tas-settur tal-edukazzjoni, is-salarji għandhom jiġu rieżaminati u l-opportunitajiet tal-karriera għandhom jittejjbu.

<sup>(2)</sup> Education & Training Monitor 2015.

### 3.5. *L-edukazzjoni pubblika*

3.5.1. L-Istati Membri għandhom jafferimaw mill-ġdid ir-rwol tal-edukazzjoni pubblika biex jinkisbu ugwaljanza u koeżjoni soċjali. Meta titqies l-aktar data riċenti tal-UE dwar il-faqar u r-riskju ta' esklużjoni soċjali, ma tistax ma ssirx enfasi fuq l-importanza tal-edukazzjoni pubblika biex jinholqu soċjetajiet aktar ġusti.

3.5.2. L-edukazzjoni ta' kwalità għolja għandha tingħata b'mod ekwu fuq bażi mingħajr skop ta' qligħ. Il-gvernijiet għandhom ir-responsabbiltà primarja li jiżguraw riżorsi adatti għal edukazzjoni b'aċċessibbiltà għal kulhadd permezz ta' tassazzjoni ġusta u progressiva, kif hađu impenn li jagħmlu fil-livelli internazzjonali u Ewropej. L-investment fl-edukazzjoni, speċjalment fl-edukazzjoni pubblika, għandu jsir prijorità politika.

3.5.3. Peress li mhux il-haddiema kollha għandhom l-ghodod biex ikunu reżiljenti għar-riskji soċjetali, personali u professjonali, huwa kruċjali l-aċċess għal opportunitajiet pubbliċi għat-titjib fil-hiliet u għat-tagħlim ta' hiliet ġodda u l-aċċess għal protezzjoni soċjali tul il-hajja tal-individwu. Bħala r-rappreżentant tas-soċjetà ċivili fil-livell tal-UE, il-KESE jenfasizza l-htieġa li jissahħu u jingħataw aktar fondi għal faċilitajiet pubbliċi għat-taħriġ ta' persuni qiegħda u haddiema migranti.

3.5.4. Il-KESE jqis ukoll li l-imsieħba soċjali u l-komunità edukattiva għandhom jingħataw setgħat ta' monitoraġġ u jivvalutaw l-effettività tan-nefqa pubblika fl-edukazzjoni.

### 3.6. *Id-djalogu soċjali u n-negozjar kollettiv*

3.6.1. Madwar l-Ewropa, id-djalogu soċjali fis-settur tal-edukazzjoni qed jiffaċċja għadd ta' sfidi, minhabba fatturi interni u esterni. Aktar thassib ekonomiku dirett wassal biex id-djalogu soċjali jaqbad it-triq tan-niżla fl-aġenda politika. In-nuqqas ta' djalogu soċjali effettiv huwa rifless fil-fatt li d-deċiżjonijiet li jolqtu lill-persunal edukattiv u lill-komunità tal-iskola ta' spiss jittiehdu mingħajr konsultazzjonijiet formali mal-imsieħba soċjali. F'hafna pajjiżi, l-ambitu tan-negozjar naqas proprju meta suppost qed jiġi estiz biex jindirizza l-bosta sfidi ġodda li qed tiffaċċja l-komunità edukattiva.

3.6.2. Għalhekk, il-KESE jhegġeġ lill-Istati Membri u lill-imsieħba soċjali biex isahħu l-korrelazzjoni bejn id-djalogu soċjali nazzjonali u dak Ewropew u biex jiddiskutu kif jestendu l-ambitu tan-negozjar kollettiv. Id-djalogu soċjali Ewropew fis-settur tal-edukazzjoni huwa kruċjali biex jintlahqu l-ghanijiet tal-Istrateġija Ewropa 2020 u tal-Aġenda 2030, għax dan ilaqqja flimkien l-impjegaturi u l-haddiema Ewropej f'dan il-qasam biex b'hekk ikunu jistghu jiftiehm kif jindirizzaw l-isfidi li qed jiffaċċja s-settur. Il-komunità edukattiva kollha (ġenituri, studenti, organizzazzjonijiet tas-soċjetà ċivili, eċċ.) għandha tkun involuta wkoll.

### 3.7. *L-ICT fl-edukazzjoni*

3.7.1. F'dawn l-aħħar snin, id-dinja nbidlet minn ekonomija xprunata l-aktar mill-produzzjoni għal wahda orjentata lejn is-servizzi. Il-holqien tal-għarfien sar fattur ta' valur kritiku kemm għall-produzzjoni kif ukoll għas-servizzi.

3.7.2. It-teknoloġija tal-informazzjoni u tal-komunikazzjoni fid-dinja globalizzata biddlet l-integrazzjoni ekonomika u l-interdipendenza fil-livelli kollha. Barra minn hekk, it-trasformazzjoni diġitali qed tiġġenera bidliet kbar fl-industriji u s-servizzi. Dan jinkludi t-tranżizzjoni minn impjeg tradizzjonali għal impjegi diġitali. L-ICT tintuża f'hafna modi. Tipprovdi wkoll appoġġ għal networks virtwali soċjali u/jew politiki. B'dan il-mod, l-ICT taqdi rwol dejjem akbar għas-soċjalizzazzjoni tat-tfal u ż-żgħażaġh.

3.7.3. Għalkemm l-ICT joffru opportunitajiet f'hafna oqsma, tiftaħ ukoll il-bieb għal perikli reali, bħalma huma iċ-ċiberkriminalità, il-kontenut perikoluż u ta' hsara, aktar kummerċjalizzazzjoni tas-servizzi, kif ukoll tippermetti s-sorveljanza teknoloġika u l-użu hażin tad-data personali. Il-protezzjoni tad-data personali u s-sigurtà tal-informazzjoni fil-qasam tal-edukazzjoni jkun jehtieġu jiġu indirizzati minn strateġija Ewropea. Barra dan, diversi pajjiżi Ewropej għandhom strateġiji nazzjonali fis-seħh biex jippromovu l-użu tal-ICT f'oqsma differenti, inkluż strateġija speċifika ddedikata għall-edukazzjoni, iżda għad hemm lakuni kbar fl-implimentazzjoni.

3.7.4. L-introduzzjoni ta' apparat diġitali fl-edukazzjoni hija tema ewlenija għall-komunità edukattiva u s-soċjetà. Fl-Aġenda Diġitali tagħha u fil-Qafas Strateġiku għall-Edukazzjoni u t-Taħriġ 2020, il-Kummissjoni Ewropea enfasizzat il-htieġa għal approċċi innovattivi fit-tagħlim u l-edukazzjoni fl-Istati Membri sabiex jittejbu l-hiliet diġitali u sabiex il-haddiema jithejjew għall-impjiegi diġitali tal-futur. L-istudji tar-riċerka u r-rapporti mill-OECD u l-Unesco jagħtu l-istess indikazzjoni: il-bżonn inerenti li jiġi żgurat li l-istabbilimenti tal-edukazzjoni jkunu mghammra biex jużaw l-ICT fit-tagħlim u li jittejbu l-kompetenzi fit-tagħlim b'rabta mal-użu pedagogiku tal-ICT fil-livelli kollha tal-edukazzjoni biex isawru l-futur.

3.7.5. L-integrazzjoni ta' teknoloġija ġdida fl-edukazzjoni tista' trawwem il-hiliet li huma meħtieġa għall-adattament għal teknoloġija li qed tinbidel b'pass mghaġġel u thejji l-istudenti għat-tagħlim tul il-hajja u ċittadinanza demokratika attiva. Madankollu, filwaqt li l-ICT fl-edukazzjoni għandhom il-potenzjal li jtejbu t-tagħlim u l-edukazzjoni, dawn jipprezentaw ukoll bosta sfidi għall-ghalliema u l-istudenti, bhal kif jissemmew f'din l-Opinjoni.

3.7.6. Fl-ahhar nett, għandu jiġi nnotat li, jekk l-UE trid li żżomm pożizzjoni fuq quddiem nett fil-qasam tal-edukazzjoni għolja u r-riċerka xjentifika, din għandha ssahħah l-investiment tagħha fl-appoġġ lit-talent, ir-riċerka u l-innovazzjoni.

### 3.8. *L-ghalliema, l-arkitetti tal-futur*

3.8.1. Huwa magħruf sew li l-ghalliema jaqdu rwol ewlieni biex l-inizjattivi u l-programmi edukattivi jirnexxu jew ifallu. Il-KESE jistieden lill-awtoritajiet u l-istabbilimenti edukattivi biex jipprovdu appoġġ pedagogiku u tekniku formali u kontinwu għall-ghalliema, biex jgħinjom jadattaw għal sistemi diġitali ġodda u biex jiġi evitat li l-użu tal-ICT iwassal għal deterjorament fil-kundizzjonijiet tax-xogħol. Il-KESE jirrakkomanda l-investiment fil-kwalifiki tal-ghalliema u l-persunal tat-taħriġ, sforz biex jiġi żgurat bilanċ bejn is-sessi fir-reklutaġġ billi jingħazlu daww li huma l-ahjar fil-kategorija tal-professjoni tagħhom, u li jingħataw xogħol stabbli u kundizzjonijiet għall-iżvilupp tal-karriera u salarji tajbin għalihom kollha.

3.8.2. Peress li l-istandards nazzjonali tat-teknoloġija edukattiva huma mistennija jinbidlu drammatikament, ir-rappreżentanti tal-persunal tal-edukazzjoni għandhom jiġu kkonsultati meta l-awtoritajiet nazzjonali tal-edukazzjoni jkunu qed jippjanaw strateġiji u programmi ġodda li jkunu jirrapprezentaw sfida għax-xogħol ta' kuljum tagħhom. Suġġetti bħalma huma r-reġistrazzjoni mill-midja, il-manipulazzjoni tal-midja, il-preżentazzjoni u l-pubblikazzjoni mill-midja, l-iżvilupp tas-siti web, ir-reġistrazzjoni tad-data, it-trattament tal-bażijiet tad-data, il-ġbir ta' informazzjoni, l-ambjent kollaborattiv u l-iskambju tal-fajls għandhom jiġu integrati fit-taħriġ tal-bidu u dak ta' fuq il-post tax-xogħol. Huwa essenzjali li kull għalliem ikun imharreġ sabiex jikseb dawn il-hiliet u l-kompetenzi.

3.8.3. Il-KESE jirrakkomanda wkoll li l-Istati Membri jiffacilitaw l-opportunitajiet ta' mobbiltà tal-ghalliema u l-persunal edukattiv meta jivvjaġġaw lejn Stati Membri differenti, filwaqt li jippreżervaw id-drittijiet għall-pensjoni u s-sigurtà soċjali tagħhom sabiex it-tagħlim u t-taħriġ isiru professjoni aktar attraenti għall-ġenerazzjonijiet iżgħar.

Brussell, it-22 ta' Frar 2017.

*Il-President*  
tal-Kumitat Ekonomiku u Soċjali Ewropew  
Georges DASSIS

**Opinjoni tal-Kumitat Ekonomiku u Soċjali Ewropew dwar l-“Evalwazzjoni ta’ nofs it-term tal-programm LIFE”**

**(Opinjoni esploratorja)**

(2017/C 173/02)

Relatur: **Lutz RIBBE**

|                               |                                                                  |
|-------------------------------|------------------------------------------------------------------|
| Konsultazzjoni                | 25.8.2016                                                        |
| Bażi ġuridika                 | Artikolu 304 tat-Trattat dwar il-Funzjonament tal-Unjoni Ewropea |
| Deċiżjoni tal-Bureau          | 15.3.2016                                                        |
| Sezzjoni responsabbli         | L-Agrikoltura, l-Iżvilupp Rurali u l-Ambjent                     |
| Adottata fis-sezzjoni         | 6.2.2017                                                         |
| Adottata fil-plenarja         | 23.2.2017                                                        |
| Sessjoni tal-plenarja Nru     | 523                                                              |
| Riżultat tal-votazzjoni       | 169/25/18                                                        |
| (favur/kontra/astensjonijiet) |                                                                  |

**1. Konkluzjonijiet u rakkomandazzjonijiet**

1.1. Il-KESE jtenni <sup>(1)</sup> t-talba tiegħu u jinsisti fuq iż-żamma u t-titjib ta’ programm ta’ finanzjament indipendenti tal-UE għall-ambjent, il-harsien u t-titjib tal-bijodiversità, l-effiċjenza fir-riżorsi, l-iżvilupp sostenibbli, il-komunikazzjoni u l-informazzjoni, kif ukoll il-promozzjoni ta’ organizzazzjonijiet ambjentali mhux governattivi.

1.2. Fl-aħhar 25 sena, il-programm LIFE kien fundamentali għall-politika ambjentali Ewropea, u qed isir ukoll dejjem aktar fundamentali għall-politika tas-sostenibbiltà. Dan jista’ jiġi ġustament deskritt bħala element indispensabbli tal-politika ambjentali tal-UE, li giet imsahha b’mod sinifikanti mill-programm LIFE.

1.3. Dan seħh f’żewġ modi. Il-proġetti LIFE kkontribwew

- (a) b’mod dirett għall-kisba ta’ suċċessi diretti u perċettibbli; b’hekk, pereżempju, ċerti speċi li jinsabu friskju ta’ estinzjoni, li huma protetti mil-leġislazzjoni tal-UE, huma protetti minn estinzjoni diretta permezz ta’ proġetti ffinanzjanti mill-programm LIFE;
- (b) juru lill-popolazzjoni lokali liema huma l-benefiċċji tal-politika ambjentali tal-UE u x’inhu l-użu ta’ din il-politika għall-bnedmin, l-ambjent u n-natura. Għalhekk, il-Programm LIFE sar “medjatur” bejn il-politika tal-UE u l-“Ewropa taċ-ċittadini u tar-reġjuni”. Dan huwa ta’ importanza partikolari fi żminijiet fejn qed titqajjem dejjem aktar ta’ spiss il-kwistjoni dwar x’valur miżjud għandha l-Ewropa.

1.4. Il-programm LIFE, li l-adattament kontinwu tiegħu għal sfidi godda huwa partikolarment rikonoxxut, wera wkoll li s-soċjetà ċivili għandha potenzjal għoli u rieda qawwija li timpenja ruhha fl-implimentazzjoni u fl-iżvilupp tal-politika ambjentali u ta’ sostenibbiltà tal-UE. L-implimentazzjoni tad-dritt tal-UE hija ferm aktar minn sempliciment att leġiżlattiv li l-Istati Membri jridu jimplimentaw. Il-politika ambjentali u ta’ sostenibbiltà tiddependi mill-aċċettazzjoni taċ-ċittadini, għandha tkun trasparenti u kkomunikata, u hawnhekk ukoll il-programm LIFE jipprovdi kontributi siewja.

<sup>(1)</sup> Opinjoni tal-KESE ĠU C 191, 29.6.2012, p. 111.

1.5. Madankollu, il-proġetti LIFE ta' spiss juru wkoll il-kontradizzjonijiet diretti jew indiretti tad-deċiżjonijiet politiċi, anke fil-livell tal-UE. Għalkemm dan jista' ma jkunx pjaċevoli għal daww li jieħdu d-deċiżjonijiet, dan huwa kontribut siewi li finalment jista' jwassal għal integrazzjoni akbar tal-harsien ambjentali f'oqsma oħra ta' politika.

1.6. L-implimentazzjoni tal-Aġenda 2030 tan-NU (l-hekk imsejha SDG) fil-politika Ewropea hija wahda mill-isfidi ewlenin li l-UE se tiffaċċja fis-snin li ġejjin. F'dan il-każ, il-programm LIFE se jkollu rwol ta' appoġġ. Din mhijiex biss kwistjoni li jiġu żviluppati l-aktar modi effettivi tal-implimentazzjoni fi djalogu mill-qrib mal-imsieħba soċjali u l-gruppi tas-soċjetà ċivili. Izda għall-kuntrarju ta' dan, bosta servizzi tal-Kummissjoni u, bosta ministeri, aġenziji u uffiċċji fil-livell tal-Istati Membri, li għalihom s'issal-politika ta' sostenibbiltà kienet kwistjoni sekondarja, iridu jikkunsidraw mill-ġdid kif l-integrazzjoni diskussa hafna tal-harsien tan-natura u ambjentali se ssir realtà f'oqsma oħra ta' politika.

1.7. Il-KESE jirrakkomanda għadd ta' bidliet:

- il-programm LIFE għandu jsir strument ewleni għall-finanzjament tan-netwerk Natura 2000. L-approċċ li ntgħazel, li jagħti prijorità lill-iffinanzjar tan-netwerk Natura 2000 primarjament mill-Fondi tal-UE għall-Iżvilupp Reġjonali, kif ukoll fuq it-tieni pilastru tal-Politika Agrikola Komuni, għandu jiġi kkunsidrat bħala inadegwat. F'dan il-kuntest, il-Kumitat jirreferi għall-Opinjoni tiegħu<sup>(2)</sup> u jitlob li jkun hemm żieda korrispondenti allokata għall-programm LIFE. Għandha tingħata kunsiderazzjoni lill-koerenza tal-miżuri kollha ta' appoġġ, għaldaqstant għandu jiġi evitat finanzjament kuntrarju jew doppju minn fondi oħra tal-UE.
- Għandu jiġi eżaminat kif il-proġetti ffinanzjati mill-programm LIFE jistgħu jsiru "proġetti pilota", u kif dawn jistgħu jiġu replikati f'postijiet oħra fl-Ewropa mingħajr finanzjament ulterjuri, jekk ikun possibbli.
- Il-proġetti ta' riċerka klassiċi m'għandhomx jiġu promossi mill-programm LIFE, anke sabiex tiġi żgurata distinzjoni ċara mill-programm Orizzont 2020.

1.8. Il-fergħa tal-azzjoni klimatika għandha tkun żviluppata aktar, primarjament fir-rigward ta' miżuri possibbli ta' adattament li jistgħu jittieħdu b'mod partikolari mill-individwi, il-bdiewa, il-bliet/muniċipalitajiet u r-reġjuni milquta.

## 2. Sfond

2.1. Il-programm LIFE li nholq fl-1992 huwa l-aktar programm ta' finanzjament tal-UE ambjentali importanti. Dan għandu l-għan li jipproteġi l-bijodiversità u l-habitats (b'mod partikolari permezz tan-netwerk Natura 2000), kif ukoll l-effiċjenza fir-riżorsi, il-mitigazzjoni tat-tibdil fil-klima, il-komunikazzjoni u l-informazzjoni. Il-programm LIFE ġie allokat madwar EUR 3 456 biljun għall-perjodu mill-2014 sal-2020, filwaqt li madwar EUR 2 biljun kienu disponibbli matul il-perjodu ta' seba' snin preċedenti.

2.2. Il-programm għandu jkollu l-oġettivi li ġejjin:

- jagħti kontribut għall-iżvilupp ta' ekonomija effiċjenti fir-riżorsi, b'livell baxx ta' karbonju u reżiljenti għat-tibdil fil-klima, kif ukoll għall-harsien tal-klima u għall-konservazzjoni tad-diversità bijoloġika;
- politika ambjentali aħjar, implimentazzjoni u kontroll aħjar tal-leġislazzjoni ambjentali tal-UE, kif ukoll enfasi akbar fuq l-għanijiet ambjentali u tal-politika dwar il-klima f'oqsma oħra ta' politika, kif ukoll fil-prattiki tal-organizzazzjonijiet pubbliċi u privati;
- jippromwovi governanza aħjar fil-qasam ambjentali u tal-klima fil-livelli kollha, inkluż permezz tal-involvement tas-soċjetà ċivili, l-NGOs u l-atturi lokali;
- jappoġġja l-implimentazzjoni tas-7 programm ta' azzjoni ambjentali, kif ukoll l-implimentazzjoni futura tal-aġenda 2030 tan-NU fil-politika Ewropea.

<sup>(2)</sup> Ara wkoll l-Opinjoni tal-KESE dwar Il-politika tal-UE dwar il-bijodiversità, ĠU C 487, 28.12.2016, p. 14.

2.3. Meta l-programm LIFE jitqabbel mal-perjodu ta' finanzjament mill-2007 sal-2013, dan għandu diversi karatteristiċi godda:

- il-holqien tas-sottoprogramm “politika dwar il-klima”;
- l-introduzzjoni ta' kategorija ġdida ta' proġetti, il-“proġetti integrati” flimkien mal-proġetti “tradizzjonali”, il-proġetti dwar il-bini tal-kapaċità u l-proġetti preparatorji;
- L-introduzzjoni ta' strumenti finanzjarji, inkluż il-Faċilità ta' Finanzjament tal-Kapital Naturali (NCFF) b'enfasi fuq is-servizzi tal-ekosistema u l-protezzjoni tal-kapital naturali, kif ukoll l-istrument għall-finanzjament privat fil-qasam tal-effiċjenza enerġetika (PF4EE);
- l-allokazzjoni nazzjonali għall-proġetti se titwaqqaf gradwalment: mill-2018, il-proġetti se jintgħażlu biss skont l-adegwatezza tagħhom, irrISPettivament mid-distribuzzjoni ġeografika tagħhom (dan jghodd għall-proġetti tradizzjonali);
- Attwalment, il-Kummissjoni qiegħda timplimenta l-programm permezz tal-Aġenzija Eżekuttiva għall-Intrapriżi Żgħira u Medji (EASME).

2.4. Fil-perjodu ta' finanzjament mill-2014 sal-2020, il-programm LIFE kien imfassal b'dan il-mod:

- is-sottoprogramm “Ambjent” bl-oqsma prijoritarji “Ambjent u Effiċjenza fir-Riżorsi”, “Natura u Bijodiversità”, kif ukoll “Governanza u Informazzjoni Ambjentali” li jirrappreżentaw madwar 75 % tal-baġit (EUR 2 592 miljun);
- is-sottoprogramm “Tibdil fil-Klima” bl-oqsma prijoritarji “Mitigazzjoni tat-Tibdil fil-Klima”, “Adattament għat-Tibdil fil-Klima”, kif ukoll “Governanza u Informazzjoni Klimatika” li huwa mghammar b'madwar 25 % tal-baġit (EUR 864 miljun);

2.5. Il-Kummissjoni Ewropea se twestaq evalwazzjoni ta' nofs it-terminu tal-programm LIFE sat-30 ta' Ġunju 2017; hija talbet lill-KESE u lill-Kumitat tar-Reġjuni jissottomettu l-kummenti tagħhom dwar il-forma l-ġdida tal-programm LIFE qabel ma tiġi ppubblikata r-reviżjoni ta' nofs it-terminu, filwaqt li jqisu l-bidliet introdotti fl-2014.

### 3. Kummenti ġenerali

3.1. Il-KESE jemmen li għadu kmieni wisq biex issir “evalwazzjoni ta' nofs it-terminu” kwalifikanti tal-fażi attwali tal-programm, minhabba li l-ewwel proġetti tal-fażi l-ġdida tal-programm ma ġewx mogħtija qabel l-2015 u l-biċċa l-kbira ta' dawn il-proġetti għadhom ma tlestewx u wisq anqas ġew evalwati. Madankollu, huwa jixtieq jagħti kontribut inizjali għat-tfassil tal-programm LIFE fil-perjodu ta' finanzjament mill-2021 sal-2028, fid-dawl tal-evalwazzjoni tal-fażi eżistenti tal-programm.

*Ir-riżultati s'sissa u l-valur miżjud, iżda wkoll il-limitazzjonijiet tal-programm LIFE*

3.2. Fl-aħħar 25 sena, il-programm LIFE kien fundamentali għall-politika ambjentali Ewropea, u qed isir ukoll dejjem aktar fundamentali għall-politika ta' sostenibbiltà. Il-programm LIFE għamel kontribut importanti hafna għall-protezzjoni tal-bijodiversità. Dan jista' jiġi ġustament deskritt bħala element indispensabbli tal-politika ambjentali tal-UE, li għet imsahha b'mod sinifikanti mill-programm LIFE.

3.3. Dan sehh f'żewġ modi. Il-proġetti LIFE kkontribwew

- (a) b'mod dirett għall-ilhuq ta' suċċessi diretti u perċettibbli. B'hekk, pereżempju, ċerti speċi li jinsabu f'riskju ta' estinzjoni, li huma protetti mil-leġislazzjoni tal-UE, huma protetti mill-estinzjoni diretta permezz ta' proġetti ffinanzjanti mill-programm LIFE. Bħala eżempju, jistghu jissemmew il-proġetti għall-protezzjoni tal-ispeċi tal-ibis eremita, u tal-pittarun. Il-programm LIFE kien u ta' spiss huwa l-uniku mod ta' finanzjament, peress li bosta drabi l-Istati Membri naqsu milli jipprovdu programmi ta' protezzjoni xierqa jew urew xi interess fihom;
- (b) juru lill-popolazzjoni lokali liema huma l-benefiċċji tal-politika ambjentali tal-UE u x'inhu l-użu ta' din il-politika għall-bnedmin, l-ambjent u n-natura. Għalhekk, il-Programm LIFE sar “medjatur” bejn il-politika tal-UE u l-“Ewropa taċ-ċittadini u tar-reġjuni”. Dan huwa ta' importanza partikolari fi żminijiet fejn qed titqajjem dejjem aktar ta' spiss il-kwistjoni dwar x'valur miżjud għandha l-Ewropa.

3.4. Il-programm LIFE, li l-adattament kontinwu tiegħu għal sfidi ġodda huwa rikonoxxut b'mod partikolari, wera wkoll li s-soċjetà ċivili għandha potenzjal għoli u rieda qawwija li timpenja ruhha fl-implimentazzjoni u l-iżvilupp ulterjuri tal-politika ambjentali u ta' sostenibbiltà tal-UE. L-implimentazzjoni tad-dritt tal-UE hija ferm aktar minn sempliċiment att leġislattiv li l-Istati Membri jridu jimplimentaw. Il-politika ambjentali u ta' sostenibbiltà tiddependi mill-aċċettazzjoni taċ-ċittadini, għandha tkun trasparenti u kkomunikata, u hawnhekk ukoll il-programm LIFE jipprovi kontributi siewja.

3.5. Madankollu, il-proġetti LIFE ta' spiss juru wkoll il-kontradizzjonijiet diretti jew indiretti tad-deċiżjonijiet politici, anke fil-livell tal-UE. Għalkemm dan jista' ma jkunx pjaċevoli għal dawk li jieħdu d-deċiżjonijiet, dan huwa kontribut siewi li finalment jista' jwassal għal integrazzjoni akbar tal-harsien ambjentali f'oqsma ohra ta' politika.

3.6. Dan iwassal direttament għal-limitazzjonijiet tal-programm LIFE: il-programm LIFE ma jistax u ma għandux jikkompensa għan-nuqqasijiet li jirriżultaw minn nuqqas ta' implimentazzjoni tal-liġi ambjentali eżistenti jew minn nuqqas ta' teħid in kunsiderazzjoni tal-kwistjonijiet ambjentali minn oqsma ohra ta' politika. Dan huwa spjegat fi tliet eżempji:

3.6.1. Il-programm LIFE jista', pereżempju, jagħti kontribut billi jikkjarifika pubblikament li l-politika tal-UE dwar l-arja nadifa għandha l-għan ewlieni li tnaqqas ir-riskju għas-saħha tal-popolazzjoni mill-inkwinanti. Madankollu, il-programm LIFE ma jistax isolvi kunflitti, bħal pereżempju l-kunflitt li jeżisti fil-Germanja bejn l-ambjentalisti u dawk li jfasslu l-politika tat-trasport, fejn il-kwistjoni hija essenzjalment dwar liema "suġġetti ta' protezzjoni" għandhom jiġu kklassifikati fi grad superjuri (il-"protezzjoni tas-saħha tal-popolazzjoni urbana mill-materja partikolata" jew id-"dritt tas-sewwieqa relatat mal-mobilità libera")

3.6.2. Pereżempju, bil-proġett "Urban Bees" <sup>(3)</sup>, il-programm LIFE wera b'mod eċċellenti lil sezzjonijiet kbar tal-popolazzjoni l-importanza, il-kawżi tal-periklu, iżda wkoll l-għażliet għal azzjoni biex jiġu protetti l-pollinatori. Madankollu, il-periklu li huma pprezentati minn pereżempju ċerti Prattiki agrikoli jew l-awtorizzazzjoni ta' pesticidi li huma potenzjalment perikolużi għan-naħal, jistgħu jiġu eliminati biss jekk dipartimenti ohra tal-UE jagħtuhom biżżejjed attenzjoni u jekk jiġi applikat b'mod konsistenti l-prinċipju ta' prekawżjoni.

3.6.3. Mill-1999, programm ta' suċċess għall-protezzjoni ta' speċi ta' hut li tinsab fil-periklu ta' estinzjoni, magħrufa bħala s-"salamun tad-Danubju" (Huchen) <sup>(4)</sup>, ġie ffinanzjat fl-Awstrija mill-fondi pubbliċi li jammontaw għal EUR 45 miljun, li parti minnhom ġeja mill-programm LIFE. Il-maġġhaq tal-ilma tas-Sava huwa l-habitat ewlieni ta' dan it-tip. Studju riċenti juri li fiż-żona tal-habitat tas-salamun tad-Danubju (Huchen) hija ppjanata l-kostruzzjoni ta' madwar 600 impjant idroelettriku. L-esperti jemmnu li l-popolazzjoni tas-salamun tad-Danubju (Huchen) se tonqos sa 70 % bħala riżultat ta' dawn l-interventi. Il-kostruzzjoni ta' diversi impjanti tal-enerġija idroelettrika se tiġi appoġġjata wkoll minn fondi tal-UE.

3.7. Għalhekk il-KESE jilqa' wkoll il-fatt li LIFE qed jiffoka dejjem aktar fuq li jtejjeb l-implimentazzjoni tal-leġislazzjoni, mhux biss mill-awtoritajiet ikkonċernati, iżda wkoll fil-qasam tal-korpi ta' spezzjoni.

#### *L-iżvilupp tal-programm LIFE*

3.8. Il-KESE jilqa' l-livell għoli ta' flessibbiltà u adattabbiltà għal sfidi ġodda, kif ukoll l-esperjenza miksuba mill-programm LIFE f'dawn l-aħħar snin. Dan huwa rifless ukoll fil-perjodu l-ġdid ta' finanzjament mill-2014 sal-2020:

— Enfasi fuq il-pajjiżi b' nuqqasijiet kbar ta' implimentazzjoni.

— Tnehhija tal-kwoti nazzjonali.

— Opportunijiet ta' partecipazzjoni ahjar għan-negozji.

— Enfasi akbar fuq l-innovazzjoni.

<sup>(3)</sup> <http://urbanbees.eu/>

<sup>(4)</sup> Protezzjoni skont l-Anness II tad-Direttiva dwar il-Habitats.

- Aktar sinerġiji ma' programmi oħra, bil-bidu jkun mal-proġetti integrati godda, introdotti fl-2014. F'dan ir-rigward, il-KESE jilqa' l-fatt li r-rakkomandazzjoni tiegħu <sup>(5)</sup> għamlet diviżjoni ċara bejn il-baġit għall-proġetti "tradizzjonali" u dawk "integrati";
- L-użu ta' strumenti finanzjarji ambjentali kompletament godda (PF4EE, NCFE).
- Il-holqien ta' dimensjoni klimatika.

#### 4. Rakkomandazzjonijiet tal-KESE

##### *Iż-żamma u t-tisħih tal-programm LIFE*

4.1. L-ebda programm ma huwa tant tajjeb li ma jistax isir ahjar. Madankollu, il-KESE jafferma <sup>(6)</sup> l-appoġġ qawwi tiegħu għall-kontinwazzjoni ta' dan il-programm b'baġit separat jitkompla lil hinn mill-perjodu finanzjarju attwali. Dan huwa mehtieg minhabba li, minkejja bosta kisbiet inkoraġġanti u minkejja deċiżjonijiet direzzjonali (fost l-oħrajn l-Aġenda 2030 tan-NU, id-Deċiżjonijiet dwar il-Klima ta' Pariġi, l-Istrateġija tal-UE dwar il-Bijodiversità), il-problemi ambjentali għadhom 'il bogħod milli jiġu solvuti u t-trasformazzjoni lejn politika tal-UE li hija effiċjenti fir-riżorsi, b'livell baxx ta' karbonju u li tippreserva l-bijodiversità għadha ma tnedix b'suċċess. Għall-kuntrarju: il-Kummissjoni tal-UE u l-Aġenzija Ewropea għall-Ambjent jirrapportaw ukoll f'diversi rapporti li f'ċerti każijiet, il-piżijiet qegħdin jiżdiedu <sup>(7)</sup>.

4.2. L-analiżijiet fi hdan il-qafas tal-proċess REFIT għad-Direttivi dwar il-Konservazzjoni tan-Natura wrew biċ-ċar li l-qafas legali huwa mfassal b'mod adegwat, iżda li r-riżorsi finanzjarji għall-ġestjoni bbażata fuq l-għanijiet tan-netwerk Natura 2000 mhumiex suffiċjenti bil-bosta. Dan il-kompitu bażiku tal-konservazzjoni tal-bijodiversità fl-Ewropa jehtieg finanzjament adegwat immedjatament.

4.3. Il-kontinwità tal-programm LIFE hija rilevanti għall-effikaċja u l-kredibbiltà tal-politika ambjentali tal-UE, li għandha tiġi ssalvagwardjata permezz tal-intergrazzjoni orizzontali tas-7 Programm ta' Azzjoni Ambjentali, l-Aġenda tas-Sostenibiltà tan-NU u d-deċiżjonijiet dwar il-klima ta' Pariġi fl-oqsma l-oħrajn kollha ta' politika u l-programmi ta' finanzjament Ewropej. Il-KESE jfakkar li, barra minn hekk, huwa diġà esprima l-opinjoni tiegħu dwar Semestru Ewropew ekoloġiku u ekwitatbli.

##### *Effetti tal-bidliet fl-2014*

4.4. Il-KESE jilqa' l-innovazzjoni tal-introduzzjoni ta' żewġ strumenti finanzjarji godda fil-programm LIFE bħala proġetti pilota. Għadu kmieni wisq biex issir evalwazzjoni ta' dan l-approċċ, peress li l-ewwel proġetti miż-żewġ faċilitajiet (il-Faċilità ta' Finanzjament tal-Kapital Naturali (NCFE), kif ukoll mill-Istrument għall-Finanzjament Privat fl-Effiċjenza Enerġetika (PF4EE)) ġew konklużi riċentement, iżda għadhom ma ġewx implimentati.

4.5. Dan l-approċċ huwa mod kompletament ġdid biex jinholqu opportunitajiet ta' finanzjament innovattivi fir-rigward tal-proġetti ta' konservazzjoni tan-natura u l-proġetti tal-effiċjenza enerġetika, għal investituri privati żgħar. Dan huwa mehtieg minhabba li f'hafna każijiet, il-proġetti bħal dawn, iffinanzjati b'mod klassiku, fallaw.

4.6. Attwalment, hija diffiċli li ssir evalwazzjoni ta' kemm finalment il-programm se jkun ta' suċċess, ta' jekk il-kooperazzjoni preċedenti mal-BEI tirriżultax f'suċċess, ta' jekk il-modalitajiet tal-applikazzjoni humiex suffiċjenti, kif ukoll li jiġu evalwati l-kondizzjonijiet ta' finanzjament, inkluz l-użu tar-riskju tal-kapital. Għalhekk il-KESE jitlob li ssir evalwazzjoni bir-reqqa iktar 'il quddiem ta' din il-parti tal-programm LIFE ġdid.

4.7. Fl-evalwazzjoni proprja tagħha, il-Kummissjoni tista' teżamina wkoll il-possibbiltà li l-proġetti ffinanzjati mill-programm LIFE jsiru "proġetti mudell", u kif dawn jistgħu jiġu replikati f'postijiet oħrajn fl-Ewropa (idealment mingħajr sussidji addizzjonali), bi prominenza fuq it-trasferiment ta' għarfien espert u l-fattibiltà ekonomika. Pass wiehed jista' jkun li l-organizzaturi tal-proġetti, b'mod partikolari dawk ta' proġetti ta' suċċess, jiġu inkarigati jindirizzaw din il-kwistjoni fi stadju profond tal-proġett.

<sup>(5)</sup> Opinjoni tal-KESE ĠU C 191, 29.6.2012, p. 111.

<sup>(6)</sup> Opinjoni tal-KESE ĠU C 191, 29.6.2012, p. 111.

<sup>(7)</sup> *The European environment — state and outlook 2015: synthesis report*, European Environment Agency, Copenhagen, 2015.

4.8. Il-programm LIFE huwa meqjus mill-KESE bħala faċilità ta' finanzjament għall-implimentazzjoni tal-miżuri u l-politiki tal-UE u mhux bħala programm li primarjament jiffinanzja proġetti fl-interess nazzjonali. Madankollu, jista' jkun il-każ li, pereżempju, il-proġetti LIFE mitluba mill-organizzazzjonijiet tas-soċjetà ċivili jkunu fl-interess Ewropew, iżda inqas fl-interess nazzjonali. Jenhtieg, għalhekk, li fil-futur il-kwistjoni dwar il-kofinanzjament titfassal b'tali mod li l-proġetti ma jiqfux minhabba l-fatt li l-finanzjament nazzjonali jiġi rifjutat (il-KESE huwa konxju ta' każijiet bħal dawn). Barra minn hekk, il-KESE jistieden lill-Kummissjoni biex teżamina sa kemm jistgħu jiġu applikati rati oghla ta' kofinanzjament speċjalment għall-NGOs. Għall-NGOs il-kontribuzzjoni proprja hija ostaklu li ta' spiss issibu diffiċli biex jegħlbu. Barra minn hekk, dawn il-kontribuzzjonijiet ta' spiss jiġu minn baġits pubbliċi u l-fornituri ta' kofinanzjament evidentement isegwu "politika tas-selezzjoni".

#### *Proġetti integrati/kumplimentarjetà ma' oqsma oħra ta' politika tal-UE*

4.9. Forma partikolari hija l-hekk imsejha "proġetti integrati" li ġew żviluppati fi hdan il-programm LIFE u li l-importanza tagħhom hija partikolarment apprezzata mill-KESE. Eżempju eċċellenti huwa il-"Belgian Nature Integrated Project (BNIP)" (Proġett Integrat Belġjan dwar in-Natura), li jkopri t-territorju Belġjan kollu, jinkorpora 28 parti ikkonċernata, 18-il proġett speċifiku ta' protezzjoni, 48 azzjoni definita b'mod ċar u aktar minn 300 pjan ta' ġestjoni (pereżempju għas-siti Natura 2000). 52 impjegat f'7 timijiet differenti tlaqqgħu flimkien permezz tal-proġett. Dan wassal biex inbnew diversi rabtiet ta' suċċess bejn id-diversi finanzjamenti tal-UE disponibbli, kif ukoll ir-riżorsi nazzjonali.

Tali rabtiet relatati mal-kontenut u l-istruttura għandhom jissahhu aktar fil-futur, pereżempju bil-holqien ta' sinerġiji potenzjali bejn il-programm LIFE u PAK aktar ekoloġika.

#### *Kompiti godda għall-programm LIFE*

4.10. Madankollu, mhux biss ir-rabta bejn il-programm LIFE u l-PAK tista' titjieb, iżda f'kull każ għandha ssir ukoll innovazzjoni importanti amministrattivi u baġitarja.

4.11. S'issal-Fondi tal-UE għall-iżvilupp reġjonali, kif ukoll it-tieni pilastru tal-PAK huma l-istrumenti ewlenin għall-finanzjament tan-netwerk tan-Natura 2000; dan huwa r-riżultat ta' proposta tal-Kummissjoni tal-2004<sup>(8)</sup>. F'dak iż-żmien, il-KESE kien appoġġa din il-proposta bil-kundizzjoni li l-fondi allokat i korrispondenti jsiru disponibbli f'ammonti suffiċjenti fi hdan il-fond imsemmi hawn fuq. Dan ma sehxx u għalhekk l-approċċ li ġie adottat dak iż-żmien jitqies bħala inadegwat mill-KESE<sup>(9)</sup>.

4.12. Il-fondi li ngħataw s'issa ma jkopru l-ammonti mehtieġa għall-kumpens tar-rekwiżiti tal-konservazzjoni tan-natura, kif ukoll l-ammonti mehtieġa għall-iżvilupp tal-pjani ta' ġestjoni u l-implimentazzjoni tal-miżuri. Natura 2000 huwa linja ta' azzjoni klassika taht ir-responsabbiltà tal-UE, u għal din ir-raġuni il-baġit għandu jkun ċar f'dan ir-rigward.

4.13. Minflok, il-Kumitat jipproponi li mill-perjodu ta' finanzjament li jmiss, ir-riżorsi kollha mehtieġa għall-implimentazzjoni u l-manutenzjoni tan-"Netwerk Natura 2000" jiġu ffinanzjati mill-programm LIFE u li jiġu pplanati r-riżorsi baġitarji mehtieġa. Huwa jistieden ukoll lill-Kummissjoni tikkjarifika wkoll internament jekk il-programm LIFE huwiex ukoll l-istrument adegwat għall-implimentazzjoni tan-"Networks Trans-Ewropej Infrastruttura Ekoloġika"<sup>(10)</sup>. Il-fondi korrispondenti jkollhom jiġu stabbiliti u pprovduti addizzjonalment. Għandha tingħata kunsiderazzjoni lill-koerenza tal-miżuri kollha ta' appoġġ, għaldaqstant għandu jiġi evitat finanzjament kuntrarju jew doppju minn fondi oħra tal-UE.

4.14. Il-KESE jenfasizza li l-finanzjament tan-netwerk Natura 2000 huwa investiment bażiku f'parti importanti tal-infrastruttura ekoloġika tal-Ewropa, li ma jirriżultax biss f'forma ta' kwalità ta' hajja ahjar u kwalità ambjentali ahjar, iżda wkoll f'żieda fid-dhul lokali.

4.15. L-implimentazzjoni tal-SDG, jiġifieri l-Aġenda 2030 tan-NU fil-politika Ewropea, se tehtieg bosta bidliet fundamentali fl-approċċi politiċi Ewropej<sup>(11)</sup>. Dan jehtieg ukoll

- (a) kunsiderazzjoni mill-ġdid radikali, f'xi każijiet, b'mod partikolari f'dawk is-servizzi tal-Kummissjoni li s'issa ma tantx kienu attivi fil-qasam tal-politika sostenibbli;

<sup>(8)</sup> COM(2004) 431 tal-15.7.2004 dwar "L-Iffinanzjar ta' Natura 2000".

<sup>(9)</sup> Ara l-Opinjoni tal-KESE ĠU C 487, 28.12.2016, p. 14.

<sup>(10)</sup> [http://ec.europa.eu/environment/nature/ecosystems/strategy/index\\_en.htm](http://ec.europa.eu/environment/nature/ecosystems/strategy/index_en.htm)

<sup>(11)</sup> Ara l-opinjoni tal-KESE, ĠU C 117, 30.4.2004, p. 22 u ĠU C 487, 28.12.2016, p. 41.

(b) approċċ kompletament ġdid għall-governanza li jehtieġ l-involviment ferm akbar tal-atturi tas-soċjetà civili u hafna aktar approċċi minn isfel għal fuq.

4.16. Il-KESE jirrakkomanda li l-Kummissjoni tohloq attivitajiet ġodda u opportunitajiet ta' proġetti fil-fażi l-ġdida tal-programm LIFE wara l-2020 sabiex jissahħu l-htigijiet tar-rekwiżiti msemmija taht il-punt 4.15.

4.17. Għall-proġetti ta' riċerka klassiċi, li ftit minnhom ġew iffinanzjati fil-passat mill-programm LIFE, għandu jiġi ddeterminat jekk il-programmta' riċerka klassika tal-Kummissjoni humiex adattati ahjar. Dan iwassal għal distinzjoni ċara fir-rigward tal-programm Orizzont 2020.

4.18. Il-parti tal-programm LIFE li tittratta kwistjonijiet tat-tibdil fil-klima fil-futur għandha tkun saħansitra aktar estiża, b'mod partikolari fir-rigward ta' miżuri ta' adattament possibbli li jistgħu jittiehdu miċ-ċittadini, il-bdiewa, il-bliet/il-municipalitajiet u r-reġjuni partikolarment milquta.

Brussell, it-23 ta' Frar 2017.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

## APPENDIĊI

## għall-opinjoni tal-Kumitat

L-emenda li ġejja inċaħdet waqt id-diskussjoni iżda rċeviet aktar minn kwart tal-voti:

**Punt 3.6.2**

Ibdel it-test kif ġej:

*Pereżempju, bil-proġett “Urban Bees”<sup>(12)</sup>, il-programm LIFE wera b’mod eċċellenti lil sezzjonijiet kbar tal-popolazzjoni l-importanza, il-kawżi tal-periklu, iżda wkoll l-għażliet għal azzjoni biex jiġu protetti l-pollinaturi. Madankollu, il-perikli li huma ppreżentati minn pereżempju ~~erti~~ prattiki agrikoli ~~mhux xierqa~~ jew l-awtorizzazzjoni ta’ pesticidi li huma ~~potenzjalment~~ perikolużi għan-naħal, jistgħu jiġu eliminati biss jekk dipartimenti ohra tal-UE jagħtuhom biżżejjed attenzjoni u jekk jiġi applikat b’mod ~~konsistenti~~ il-prinċipju ta’ prekawżjoni.*

<sup>(12)</sup> <http://urbanbees.eu/>

**Raġuni**

Ma jista’ jkun hemm l-ebda dubju li l-agrikoltura Ewropea tosserva bl-aktar konformità stretta ma’ regoli dwar il-preservazzjoni tal-ambjent, il-benessri tal-annimali, il-harsien tal-ambjent u l-ġestjoni tal-art u tal-ilma, peress li din hija sugġetta għall-ogħla standards globali, u “l-kundizzjonalità” (jiġifieri li jkun hemm konformità ma’ dawn il-kriterji) hija dispożizzjoni vinkolanti għall-bdiewa Ewropej kollha.

Barra minn hekk, l-awtorizzazzjoni ta’ prodotti għall-protezzjoni tal-pjanti hija sogġetta wkoll għal proċessi ta’ verifika u monitoraġġ mill-Awtorità Ewropea dwar is-Sigurtà tal-Ikel; b’hekk il-kriterji għandhom ikunu xjentifiċi u bbażat fuq analiżi tal-probabbiltà li dawn jikkawżaw hsara. Din l-istess bażi għandha tiggwida l-applikazzjoni korretta tal-prinċipju ta’ prekawżjoni.

**Riżultat tal-votazzjoni**

Favur 75

Kontra 95

Astensjonijiet 33

**Opinjoni tal-Kumitat Ekonomiku u Soċjali Ewropew dwar l-“Effettività tal-fondi FSE u FEAD bħala parti mill-isforzi tas-soċjetà ċivili biex tindirizza l-faqar u l-esklużjoni soċjali skont l-Istrateġija Ewropa 2020”**

**(Opinjoni fuq inizjattiva proprja)**

(2017/C 173/03)

Relatur: **Krzysztof BALON**

|                                  |                                                                           |
|----------------------------------|---------------------------------------------------------------------------|
| Deċiżjoni tal-Assemblea Plenarja | 21.1.2016                                                                 |
| Baži ġuridika                    | Artikolu 29(2) tar-Regoli ta' Proċedura                                   |
|                                  | Opinjoni fuq inizjattiva proprja                                          |
| Sezzjoni kompetenti              | Sezzjoni Speċjalizzata ghax-Xoghol, l-Affarijiet Soċjali u ċ-Cittadinanza |
| Adottata fis-sezzjoni            | 3.2.2017                                                                  |
| Adottata fil-plenarja            | 22.2.2017                                                                 |
| Sessjoni plenarja Nru            | 523                                                                       |
| Riżultat tal-votazzjoni          | 171/1/2                                                                   |
| (favur/kontra/astensjonijiet)    |                                                                           |

## **1. Konkluzjonijiet u rakkomandazzjonijiet**

1.1. Fid-dawl tal-fatt li l-faqar u l-esklużjoni soċjali qed irewħu n-nirien ta' tendenzi populistici, il-KESE jilqa' l-konkluzjonijiet tal-Kunsill Ewropew tas-16 ta' Ġunju 2016 dwar Il-ġlieda kontra l-Faqar u l-Esklużjoni Soċjali: Approċċ integrat <sup>(1)</sup> u jappoġġja l-holqien tal-perspettiva finanzjarja li jmiss ta' fond Ewropew integrat fil-ġlieda kontra l-faqar u l-esklużjoni soċjali, ibbażata fuq l-esperjenza s'issa tal-implimentazzjoni tal-Fond għal Ghajjnuna Ewropea għall-Persuni l-Aktar fil-Bżonn (FEAD) u l-Fond Soċjali Ewropew (FSE).

1.2. Meta wiehed iqis in-natura diversa tal-problemi u l-gruppi fil-mira fi Stat Membru individwali, inkluzi l-forom differenti ta' migrazzjoni, l-intervent ta' fond bħal dan għandu juża b'mod shiħ l-esperjenza u l-kapaċità tal-organizzazzjonijiet tas-soċjetà ċivili billi jagħtihom rwol ċentrali fl-ipprogrammar, l-implimentazzjoni il-monitoraġġ u l-evalwazzjoni. Il-Fond għandu jikkontribwixxi wkoll biex isahħaħ il-kapaċità tan-netwerks tal-organizzazzjonijiet tas-soċjetà ċivili, b'enfasi partikolari fuq organizzazzjonijiet li jipprovdu appoġġ.

1.3. Il-KESE jemmen li l-monitoraġġ mill-Kummissjoni Ewropea tal-użu tal-FSE fil-ġlieda kontra l-faqar u l-esklużjoni soċjali u l-użu tal-FEAD għall-miżuri ta' integrazzjoni fl-Istati Membri fil-perspettiva finanzjarja attwali għandu jkun aktar effettiv. Il-monitoraġġ għandu jinvolvi mill-qrib lill-organizzazzjonijiet tas-soċjetà ċivili u l-persuni li qed jesperjenzaw il-faqar u l-esklużjoni soċjali.

1.4. Il-KESE jikkunsidra li l-koordinazzjoni bejn l-awtoritajiet nazzjonali għall-ġestjoni tal-fondi u l-organizzazzjonijiet imsieħba hija ta' importanza ewlenija <sup>(2)</sup>. Dawn l-organizzazzjonijiet jagħmlu kontribuzzjoni teknika u organizzattiva sinifikanti, li tirrappreżenta valur miżjud ġenwin fl-implimentazzjoni tal-FEAD u l-FSE. F'dan ir-rigward, il-KESE jipproponi li l-Kummissjoni Ewropea tikkunsidra kjarifika sinifikanti tar-rekwiżiti minimi li l-Istati Membri għandhom jirrispettaw meta jkunu qed jimplementaw shubijiet, u l-provvediment ta' sanzjonijiet fil-każ ta' implimentazzjoni inadegwata.

<sup>(1)</sup> <http://data.consilium.europa.eu/doc/document/ST-10434-2016-INIT/mt/pdf>

<sup>(2)</sup> Skont ir-Regolament dwar l-FEAD (ir-Regolament (UE) Nru 223/2014 tal-Parlament Ewropew u tal-Kunsill tal-11 ta' Marzu 2014, “organizzazzjoni msieħba” tfisser entitatijiet pubbliċi u/jew organizzazzjonijiet mingħajr skop ta' qligħ li jqassmu prodotti tal-ikel u/jew jipprovdu għajjnuna materjali bażika, u li l-operat tagħhom kien magħżul mill-awtorità ta' ġestjoni. Fir-regolament rigward l-FSE (ir-Regolament (UE) Nru 1304/2013 tal-Parlament Ewropew u tal-Kunsill tas-17 ta' Diċembru 2013) jissemmev l-imsieħba soċjali, l-organizzazzjonijiet mhux governattivi u organizzazzjonijiet ohra.

1.5. Il-KESE jitlob lill-Kummissjoni Ewropea tikkunsidra li titlob lill-Istati Membri jużaw l-assistenza teknika fil-qafas tal-FEAD u l-FSE, ukoll bil-hsieb li tiġi żviluppata l-kapaċità tal-organizzazzjonijiet tas-soċjetà ċivili involuti fil-ġlieda kontra l-faqar u l-esklużjoni soċjali. Barra minn hekk, il-KESE huwa favur it-tishih tal-kapaċitajiet tekniċi u organizzattivi ta' networks Ewropej ta' organizzazzjonijiet li jaħdmu biex jiġġieldu kontra l-faqar u l-esklużjoni soċjali.

1.6. Il-Kumitat ihegġegħ lill-Istati Membri biex jagħmlu użu aktar wiesa tal-ghotjiet globali, għall-mekkaniżmu ta' allokkazzjoni mill-ġdid ta' fondi (regranting) u – fejn possibbli – l-ekwivalenza tat-trattament tal-benefiċċji in natura għal dik tal-kontribuzzjonijiet finanzjarji. Barra minn hekk, għandha titqies il-possibiltà li l-Kummissjoni Ewropea timponi l-obbligu li parti sostanzjali mill-fondi disponibbli għall-programmi operattivi jitwarrbu għall-proġetti b'baġit żgħir. Dan ikun ta' għajuna għall-gruppi ta' awtoassistentza u l-organizzazzjonijiet li joperaw lokalment.

1.7. Il-KESE ser jappoġġja sistematikament il-hidma tal-organizzazzjonijiet tas-soċjetà ċivili u l-kooperazzjoni tagħhom mal-awtoritajiet u l-istituzzjonijiet pubbliċi fil-ġlieda kontra l-faqar u l-esklużjoni soċjali. Fl-istess hin, il-KESE jiddikjara li jinsab lest biex jiżviluppa grupp ad hoc żgħir magħmul minn membri tal-KESE u pjattaformi tas-soċjetà ċivili rilevanti fil-livell Ewropew li, anke fil-perspettiva finanzjarja attwali, jikkontribwixxi mhux biss għal koordinazzjoni aħjar tal-interventi tal-FSE u tal-FEAD, iżda wkoll għal dibattitu dwar il-baži ta' fond Ewropew integrat futur dwar il-ġlieda kontra l-faqar u l-esklużjoni soċjali. F'dan il-kuntest, il-KESE jqis li hemm bżonn ta' hidma mal-Kumitat tar-Reġjuni.

## 2. Introduzzjoni

2.1. L-għan nru 1 tal-Aġenda 2030 tan-Nazzjonijiet Uniti għall-Iżvilupp Sostenibbli <sup>(3)</sup> hu l-qerda tal-faqar fil-forom kollha tiegħu madwar id-dinja. Il-ġlieda kontra l-faqar u l-esklużjoni soċjali hija wkoll wahda mill-prioritajiet tal-istrategġija Ewropa 2020. Madankollu, l-istituzzjonijiet Ewropej u diversi Stati Membri għadhom isegwu politiki ta' awsterità, minkejja n-nuqqas ta' titjib tangibbli tas-sitwazzjoni ta' ċittadini tal-UE li qed jgħixu fil-faqar u l-esklużjoni soċjali, li tidher li hija wahda mir-raġunijiet ewlenin għat-tnaqqis ta' appoġġ għall-integrazzjoni Ewropea fl-Istati Membri. L-istrumenti finanzjarji tal-UE għall-ġlieda kontra l-faqar u l-esklużjoni soċjali, il-Fond għal Għajuna Ewropea għall-Persuni l-Aktar fil-Bżonn (FEAD) u l-allokkazzjoni ta' mill-inqas 20 % tal-Fond Soċjali Ewropew (FSE) biex jappoġġja l-inklużjoni soċjali, għandhom jintużaw b'mod effiċjenti fl-Istati Membri kollha, iżda ma għandhomx ikunu sostituti għal politika komprensiva u integrata għall-ġlieda kontra l-faqar u l-esklużjoni soċjali.

2.2. Fil-qafas tal-istrategġija Ewropa 2020 tagħha, l-Unjoni Ewropea stabbiliet għaliha nnifisha l-oġettiv li tnaqqas l-għadd ta' persuni li qegħdin jgħixu fil-faqar jew f'esklużjoni soċjali jew li jinsabu fir-riskju ta' faqar jew ta' esklużjoni soċjali b'mill-inqas 20 miljun sal-2020. Madankollu, skont data għall-2014 <sup>(4)</sup>, 24,4 % tal-popolazzjoni tal-UE – madwar 122 miljun persuna – kien fuq fir-riskju tal-faqar jew l-esklużjoni soċjali (meta mqabbla ma' 24,2 % fl-2011 u 23,4 % fl-2010). Analizi tad-diversi indikaturi ta' komponenti komparattivi turi li kull wiehied minnhom żdied meta mqabbel mal-2008 — riskju ta' faqar wara t-trasferimenti soċjali (minn 16,6 sa 17,2 %), deprivazzjoni materjali estrema (minn 8,5 sa 8,9 %), persuni fl-età ta' 0–59 li jgħixu f'unitajiet domestiċi b'intensità ta' xogħol baxxa hafna (minn 9,1 sa 11,1 %). Fl-istess hin, kif indikat mill-Kunsill tal-Unjoni Ewropea, "Id-diverġenzi li dejjem jikbru bejn u fi hdan l-Istati Membri jissottolinjaw l-importanza ta' azzjonijiet li ttiehdu madwar l-Unjoni" <sup>(5)</sup>.

2.3. Il-ġlieda kontra l-faqar u l-esklużjoni soċjali hija wahda mill-oqsma ewlenin ta' koperazzjoni bejn l-organizzazzjonijiet tas-soċjetà ċivili, bħalma huma l-assoċjazzjonijiet, il-fondazzjonijiet u l-kooperattivi soċjali, kif ukoll it-trejdjunjins u l-organizzazzjonijiet ta' min ihaddem, mal-awtoritajiet u l-istituzzjonijiet pubbliċi tal-Istati Membri. Sabiex jiġu eliminati (jew jitnaqqsu sostanzjalment) il-faqar u l-esklużjoni soċjali, huwa neċessarju li jiġu pprovduti forum differenti ta' assistenza materjali u immaterjali permezz ta' organizzazzjonijiet mingħajr skop ta' qligħ (inklużi s-servizzi soċjali), sabiex jinholqu – ukoll fil-qafas tad-djalogu soċjali – kundizzjonijiet favorevoli għall-integrazzjoni fis-suq tax-xogħol, u biex jiġu pprovduti fondi xierqa fil-livell tal-Istati Membri u tal-UE. Il-KESE jqis li hemm possibbiltà li jintlaħaq dan l-għan tal-istrategġija Ewropa 2020 biss fi hdan Unjoni Ewropea meqjusa bħala komunità tas-soċjetà ċivili Ewropea, l-Istati Membri u l-istituzzjonijiet tal-UE.

2.4. B'mod partikolari fil-kuntest tal-fenomeni emergenti tal-"foqra li jaħdmu" u t-tendenzi demografiki, il-vijabbiltà tal-oġettivi tal-istrategġija Ewropa 2020 għall-ġlieda kontra l-faqar u l-esklużjoni soċjali tista' tiġi ggarantita biss permezz tat-twaqqif ta' miżuri bl-għan li jiġu eliminati l-kawżi u mhux biss is-sintomi tal-faqar u l-esklużjoni soċjali, bil-partecipazzjoni wiesgħa tal-politiki ekonomiċi, familjari, fiskali u monetarja.

<sup>(3)</sup> <http://www.un.org/sustainabledevelopment/sustainable-development-goals/>

<sup>(4)</sup> Stqarrija għall-Istampa tal-Eurostat Nru 181/2015 tas-16 ta' Ottubru 2015.

<sup>(5)</sup> <http://data.consilium.europa.eu/doc/document/ST-10434-2016-INIT/mt/pdf>

2.5. Ghalhekk, ghalkemm il-kwistjoni tal-ghajnuna għall-persuni l-aktar fil-bżonn kien punt fokali ta' dibattitu fil-KESE <sup>(6)</sup> f'bosta okkażjonijiet, il-Kumitat, wara konsultazzjoni mal-partijiet interessati u l-Kummissjoni Ewropea, fassal din l-opinjoni b'kummenti u rakkomandazzjonijiet speċifiċi dwar l-esperjenza miksuba s'issa fl-implimentazzjoni tal-FEAD u tal-FSE fil-ġlieda kontra l-faqar u l-eskluzjoni soċjali.

### 3. Il-FEAD u l-FSE bħala strumenti li jappoġġjaw il-ġlieda kontra l-faqar u l-eskluzjoni soċjali

3.1. Il-Fond għal Ghajnuna Ewropea għall-Persuni l-Aktar fil-Bżonn (FEAD) — b'kuntrast ma' programmi preċedenti tad-distribuzzjoni tal-ikel — jaqa' taħt il-qafas tal-politika ta' koeżjoni. Il-Fond jikkontribwixxi biex jinkiseb l-għan li "jtaffi l-agħar forum ta' faqar (...) permezz ta' ghajnuna alimentari u/jew materjali bażika, u attivitajiet ta' inkluzjoni soċjali mmirati lejn l-integrazzjoni soċjali tal-persuni l-aktar fil-bżonn" <sup>(7)</sup>.

3.2. Il-Fond Soċjali Ewropew għandu l-ghanijiet li ġejjin: li jiġi żgurat livell għoli ta' impjieġ u xogħol ta' kwalità għolja; il-promozzjoni ta' livell għoli ta' edukazzjoni u taħriġ għal kulhadd, it-titjib tal-inkluzjoni soċjali u l-appoġġ ta' ugwalianza bejn is-sessi, nondiskriminazzjoni u opportunitajiet ugwali.

3.3. Il-miżuri ffinanzjati mill-FEAD huma maħsuba bħala komplementari għal dawk iffinanzjati mill-FSE. Filwaqt li l-FEAD għandu jiffoka fuq l-assistenza fuq l-agħar każijiet ta' privazzjoni materjali u fuq l-appoġġ ta' attivazzjoni soċjali bażika ta' persuni li jbatu minn esklużjoni fit-tul, il-miżuri ffinanzjati mill-FSE huma maħsuba, inter alia, biex jiffacilitaw aktar l-integrazzjoni tal-benefiċjarji f'termini soċjali u ta' impjieġ. Ghalhekk, l-FEAD huwa intiż sabiex jagħmilha possibbli li jittiehdu l-ewwel passi sabiex jinghelbu l-faqar u l-eskluzjoni soċjali, sabiex il-benefiċjarji jingħataw iċ-ċans li jsibu impjieġ jew jimpenjaw ruhhom f'attivitajiet ta' politika oħra tas-suq tax-xogħol. L-ammont ta' fondi allokati għal dawn l-attivitajiet mhuwiex, madankollu, biżżejjed biex jiġu indirizzati l-bżonnijiet reali.

3.4. L-Istati Membri kollha impenjaw ruhhom biex jiżguraw il-konsistenza ta' appoġġ mill-FSE u l-Fondi Strutturali u ta' investiment l-oħrajn mal-politiki u l-prijoritajiet rilevanti tal-Unjoni, inkluża l-implimentazzjoni tal-prinċipju tas-shubija fl-ispirtu tal-Kodiċi ta' Kondotta Ewropew dwar is-Shubija (ECCP) <sup>(8)</sup>.

### 4. Implimentazzjoni Prattika sal-lum tal-FEAD u tal-FSE fil-ġlieda kontra l-faqar u l-eskluzjoni soċjali fil-perjodu ta' programmazzjoni 2014–2020

4.1. Kemm ir-reazzjonijiet mill-organizzazzjonijiet tas-soċjetà ċivili u l-informazzjoni pubblikament disponibbli u d-data statistika jindikaw għadd ta' diffikultajiet serji fl-implimentazzjoni tal-FEAD u l-FSE fil-qasam inkwistjoni. Dawn il-problemi, li jsejnhu fi gradi differenti f'xi Stati Membri, jinkludu:

4.1.1. Dewmien fit-tnedija tal-mekkaniżmi ta' appoġġ tal-FEAD u nuqqas ta' informazzjoni għall-pubbliku ġenerali u l-gruppi fil-mira dwar l-ghanijiet tal-fond u l-opportunitajiet biex jintuża l-programm.

4.1.2. L-akkolazzjoni tal-20 % tal-FSE għat-tnaqqis tal-faqar u l-eskluzjoni soċjali ma jservi għal xejn, jekk ikunu favur l-inizjattivi għall-integrazzjoni fis-suq tax-xogħol, iżda ma jindirizzawx l-aċċessibbiltà u d-disponibbiltà tas-servizzi soċjali għall-gruppi emarginati <sup>(9)</sup>. Ghalkemm, sal-2016, 25,6 % tal-baġit tal-FSE kien allokati għal dan il-ghan <sup>(10)</sup>, ma jidherx li hemm tibdiliet fl-approċċ adottat għall-interventi taħt il-FSE.

4.1.3. L-Istati Membri jisfruttaw biss b'mod parzjali l-opportunità li jipprovdu servizzi lill-benefiċjarji tal-FEAD għal servizzi ta' integrazzjoni professjonali u soċjali ta' "limitu baxx" appoġġjati mill-FSE.

4.1.4. Il-prinċipju ta' shubija, fl-ispirtu tal-Kodiċi Ewropew ta' Kondotta (ECCP), huwa applikat b'mod inadegwat fir-rigward tal-FSE, filwaqt li fil-każ tal-FEAD nieqes għal kollox. Il-konsultazzjoni pubblika wkoll huwa insuffiċjenti, u l-awtoritajiet pubbliċi huma ddelegati deċiżjonijiet kruċjali mingħajr ma jikkonsultaw is-soċjetà ċivili. Barra minn hekk, l-implimentazzjoni inadegwata tal-prinċipju tas-shubija timmina t-trasparenza tal-użu tal-fondi, u b'hekk jiżied ir-riskju ta' korruzzjoni u abbużi <sup>(11)</sup>.

<sup>(6)</sup> Opinijonijiet preċedenti ĠU C 133, 14.4.2016, p. 9; ĠU C 170, 5.6.2014, p. 23

<sup>(7)</sup> Regolament (UE) Nru 223/2014 tal-Parlament Ewropew u tal-Kunsill tal-11 ta' Marzu 2014 dwar il-Fond għal Ghajnuna Ewropea għall-Persuni l-Aktar fil-Bżonn Għal dan ir-Regolament, id-definizzjoni ta' "persuni l-aktar fil-bżonn" għandha tiġi stabbilita mill-Istati Membri.

<sup>(8)</sup> L-ECCP mhuwiex applikabbli għall-FEAD minhabba l-bażi legali differenti tagħha.

<sup>(9)</sup> <http://www.eapn.eu/barometer-report-eapns-monitoring-the-implementation-of-the-20-of-the-european-social-funds-for-the-fight-against-poverty/>

<sup>(10)</sup> [http://ec.europa.eu/contracts\\_grants/pdf/esif/invest-progr-investing-job-growth-report\\_en.pdf](http://ec.europa.eu/contracts_grants/pdf/esif/invest-progr-investing-job-growth-report_en.pdf)

<sup>(11)</sup> Ara l-Opinjoni tal-KESE, ĠU C 487, 28.12.2016, p. 1.

4.1.5. Ir-rekwiżiti formali u amministrattivi, imdahhla mill-Istati Membri, li japplikaw ghas-settur tal-FEAD u l-FSE li huma eċċessivament rigorużi u neċessarji għal implimentazzjoni korretta tar-regoli tal-UE. Dawn ir-rekwiżiti li huwa sikwit ibbażati fuq mekkaniżmi operattivi tal-amministrazzjonijiet soċjali pubbliċi, ma jqisux lanqas il-karatteristiċi speċifiċi tal-gruppi fil-mira (pereżempju persuni minghajr dar, li hijaspiss impossibbli l-identifikazzjoni formali u r-reġistrazzjoni tagħhom) jew il-metodi ta' hidma tal-organizzazzjonijiet tas-soċjetà ċivili; f'xi Stati Membri dawn l-organizzazzjonijiet huma soġġetti għal penali amministrattivi u finanzjarji li huma sproporzjonati għall-gravità tal-ksur.

4.1.6. In-nuqqas ta' koordinazzjoni bejn il-Fondi Strutturali u l-strategġiji nazzjonali, nuqqas ta' segwitu tal-programmi mibdija taht il-fondi b'rizorsi baġitarji nazzjonali, u n-nuqqas ta' approċċ fit-tul għall-finanzjament mill-Fondi Strutturali u ta' Investiment Ewropej, li jistgħu jimminaw serjament l-implimentazzjoni effikaċi tal-ghanijiet tal-Fond fl-Istati Membri<sup>(12)</sup>. Problema oħra hija d-definizzjoni inadegwata u mhux ċara tal-indikaturi, li ma jhallux il-ksib tal-ghanijiet fuq perjodu ta' żmien twil.

4.1.7. In-nuqqas ta' mekkaniżmi għat-tishih u l-appoġġ tal-kapaċitajiet tal-organizzazzjonijiet tas-soċjetà ċivili, inkluż nuqqas ta' shubijiet stabbli (u, fil-każ tal-FEAD, akkreditazzjoni), in-nuqqas ta' prefinanzjament għal attivitajiet jew finanzjament ta' assistenza teknika għall-bini tal-kapaċità.

4.2. Stharriġ tan-netwerks tal-organizzazzjonijiet nazzjonali li jiġġieldu kontra l-faqar<sup>(13)</sup> juri li l-inklużjoni tagħhom fit-thejija tal-programmi operattivi hija, b'xi eċċezzjonijiet, baxxa hafna. Il-lehen tal-organizzazzjonijiet ta' ghajnuna ma jinghatax attenzjoni xierqa fil-Kumitati ta' Monitoraġġ.

4.3. Madankollu, minhabba li l-FEAD — b'kuntrast mal-FSE huwa strument ġdid, l-aspetti ta' implimentazzjoni pożittivi skont il-prattika attwali wkoll jisthoqqilhom attenzjoni. Għalhekk, sa mill-2014, tmien Stati Membri kienu diġà bdew l-operazzjonijiet tal-FEAD (15 oħrajn bdew fl-2015). Huwa stmat li fl-2014 biss 10,9 miljun persuna<sup>(14)</sup> bbenefikaw minn miżuri ta' akkumpanjament tal-FEAD. Barra minn hekk, it-tnedija tal-FEAD u l-kundizzjoni li 20 % tar-rizorsi tal-FSE jiġu allokati għall-ġlieda kontra l-faqar u l-esklużjoni soċjali wasslu għal kooperazzjoni ahjar bejn il-Kummissjoni Ewropea u l-Istati Membri u għal koordinazzjoni ahjar tal-attivitajiet tad-diversi entitajiet li jahdmu biex jiġġieldu kontra l-faqar u l-esklużjoni. Il-konnessjoni tal-assistenza materjali u l-appoġġ li jakkumpanja taht il-FEAD f'hafna Stati Membri tohloq il-kundizzjonijiet għal integrazzjoni soċjali ahjar tal-benefiċjarji preċedenti ta' programmi ta' ghajnuna alimentari.

4.4. F'dan il-kuntest, il-KESE jilqa' t-tnedija, mill-Kummissjoni Ewropea, ta' pjattaforma ta' Network tal-FEAD għall-iskambju ta' esperjenzi u n-netwerking, kif ukoll għat-tixrid tal-ahjar Prattika., Huwa jikkunsidra, madankollu, li huwa stess u l-organizzazzjonijiet ewlenin umbrella li jahdmu fil-qasam tal-FEAD fl-Istati Membri għandhom ikunu integrati fi djalogu strutturat mal-Kummissjoni Ewropea.

## 5. Rakkomandazzjonijiet għall-implimentazzjoni tal-FEAD u tal-FSE fil-ġlieda kontra l-faqar u l-esklużjoni soċjali

5.1. Il-KESE, fil-perspettiva finanzjarja li jmiss, huwa favur il-holqien ta' fond Ewropew integrat għall-ġlieda kontra l-faqar u l-esklużjoni soċjali, abbażi tal-esperjenza miksuba s'sissa fl-implimentazzjoni tal-FEAD u l-FSE. Dan l-istrument għandu jqis in-natura diversa tal-problemi u l-gruppi fil-mira fl-Istati Membru individwali, inklużi aspetti relatati mad-diversi forom ta' migrazzjoni. L-intervent ta' fond bħal dan għandu jagħmel użu akbar milli għamel qabel, tal-esperjenza u l-kapaċità tal-organizzazzjonijiet tas-soċjetà ċivili. Għandu jagħti kompetenzi importanti fl-ipprogrammar, il-ġestjoni u l-evalwazzjoni; għandu wkoll jikkontribwixxi għal bini ta' kapaċità tan-netwerks tal-organizzazzjonijiet tas-soċjetà ċivili, b'iffukar partikolari fuq l-organizzazzjonijiet li jipprovdut appoġġ. L-integrazzjoni tal-fondi m'għandhiex iddghajef l-allokazzjoni u l-intensità tal-impenn soċjali tal-Unjoni għall-kisba tal-ghanijiet tal-Fond.

<sup>(12)</sup> L-użu tal-politika ta' koeżjoni biex tiġi indirizzata l-esklużjoni soċjali, analiżi fil-fond, EPRS 2016, [http://www.europarl.europa.eu/RegData/etudes/IDAN/2016/583785/EPRS\\_IDA%282016%29583785\\_EN.pdf](http://www.europarl.europa.eu/RegData/etudes/IDAN/2016/583785/EPRS_IDA%282016%29583785_EN.pdf)

<sup>(13)</sup> <http://www.eapn.eu/barometer-report-eapns-monitoring-the-implementation-of-the-20-of-the-european-social-funds-for-the-fight-against-poverty/>

<sup>(14)</sup> COM(2016) 435 final.

5.2. Il-KESE huwa tal-fehma li l-monitoraġġ mill-Kummissjoni Ewropea dwar l-użu tal-FSE fil-ġlieda kontra l-faqar u l-esklużjoni soċjali u l-użu tal-FEAD għall-miżuri ta' integrazzjoni fl-Istati Membri għandu jkun aktar effettiv. B'mod partikolari, il-monitoraġġ għandu jivvaluta l-progress tal-integrazzjoni soċjali, u mhux biss l-applikazzjoni ta' sett ta' indikaturi kwantitattivi. Il-monitoraġġ għandu jinkludi lill-organizzazzjonijiet tas-soċjetà ċivili u l-persuni li qed jesperjenzaw il-faqar u l-esklużjoni soċjali. Dawn il-mistoqsijiet ukoll għandhom ikunu element importanti tar-reviżjoni ta' nofs it-terminu.

5.3. F'dan ir-rigward, il-KESE jipproponi li l-Kummissjoni Ewropea tikkunsidra kjarifika sinifikanti tar-rekwiżiti minimi li l-Istati Membri għandhom jirrispettaw meta jkun qad jimplimentaw shubijiet mal-organizzazzjonijiet tas-soċjetà ċivili, u l-provvediment ta' sanzjonijiet fil-każ ta' implimentazzjoni inadegwata <sup>(15)</sup>.

5.4. Il-KESE jitlob lill-Kummissjoni Ewropea tikkunsidra li titlob lill-Istati Membri jstabilixxu, bl-użu ta' assistenza teknika fil-qafas tal-FEAD u l-FSE, sistemi ta' appoġġ effettiv għall-iżvilupp tal-kapaċità teknika u organizzattiva tal-organizzazzjonijiet tas-soċjetà ċivili involuti fil-ġlieda kontra l-faqar u l-esklużjoni soċjali <sup>(16)</sup>.

5.5. Il-KESE jqis ta' importanza kruċjali l-kooperazzjoni professjonali bejn il-korpi nazzjonali li jamministraw il-fondi u l-organizzazzjonijiet imsieħba – inklużi l-organizzazzjonijiet tas-soċjetà ċivili, ir-reġjuni, id-distretti u l-muniċipalitajiet – ibbażata fuq prinċipji ċari u ftehimiet trasparenti. Dawn l-organizzazzjonijiet jagħmlu kontribuzzjoni teknika u organizzattiva, li tirrappreżenta valur miżjud ġenwin fl-implimentazzjoni tal-FEAD u l-FSE. L-awtoritajiet ta' ġestjoni għandhom jikkonsultaw l-organizzazzjonijiet imsieħba b'mod aktar effettiv sabiex jipperfezzjonaw il-programmi operattivi, u jinkoraġġixxu wkoll il-kooperazzjoni, il-konsultazzjoni u l-iskambju ta' esperjenzi <sup>(17)</sup>.

5.6. Billi l-Ftehimiet ta' Shubija u l-Programmi Operazzjonali huma r-risultati ta' negozjati bejn il-Kummissjoni Ewropea u l-awtoritajiet nazzjonali, il-Kummissjoni għandha fil-futur tkun iżjed eżiġenti meta tapprova dawn il-ftehimiet u programmi u titlob li dawn jiġu kkoreġuti, jekk ma jkunux jirrispettaw bis-shih il-prinċipju ta' shubija <sup>(18)</sup>.

5.7. Il-Kumitat ihegġeġ lill-Istati Membri biex jagħmlu użu aktar wiesa tal-ghotjiet globali, għall-mekkanizmu ta' allokazzjoni mill-ġdid ta' fondi (regranting) u – fejn possibbli – l-ekwivalenza tat-trattament tal-benefiċċji in natura għal dik tal-kontribuzzjonijiet finanzjarji. Barra minn hekk, għandha titqies il-possibiltà li l-Kummissjoni Ewropea timponi l-obbligu li parti sostanzjali mill-fondi disponibbli għall-programmi operattivi jitwarrbu għall-proġetti b'baġit żgħir <sup>(19)</sup>. Dan jagħmilha possibbli li jiġu appoġġjati l-proġetti, l-organizzazzjonijiet u l-gruppi ta' awtoassistenza ż-żgħira minn isfel għal fuq, u jiffaċilita t-twaqqif ta' shubijiet fil-livell lokali.

5.8. Il-KESE huwa tal-fehma li l-benefiċjarji diretti tal-miżuri ta' appoġġ jistgħu u għandhom jikkontribwixxu wkoll biex tissaħħah l-effettività tagħhom. L-organizzazzjonijiet li jipprovdu appoġġ għandhom jiżviluppaw għodod ta' valutazzjoni u, fejn possibbli, jirreklutaw il-volontiera minn fost il-benefiċjarji diretti.

5.9. Barra minn hekk, il-KESE huwa favur it-tishih tal-kapaċitajiet tekniċi u organizzattivi ta' networks Ewropej ta' organizzazzjonijiet li jaħdmu biex jiġġieldu kontra l-faqar u l-esklużjoni soċjali.

Brussell, it-22 ta' Frar 2017.

*Il-President*  
tal-Kumitat Ekonomiku u Soċjali Ewropew  
Georges DASSIS

<sup>(15)</sup> Ara l-Opinjoni tal-KESE, ĠU C 487, 28.12.2016, p. 1.

<sup>(16)</sup> Ara l-Opinjoni tal-KESE, ĠU C 487, 28.12.2016, p. 1.

<sup>(17)</sup> Ara l-Konklużjonijiet tal-Kunsill Ewropew tas-16 ta' Gunju 2016 dwar Il-ġlieda kontra l-Faqar u l-Esklużjoni Soċjali: Approċċ integrat, punt 15.

<sup>(18)</sup> L-użu tal-politika ta' koeżjoni biex tiġi indirizzata l-esklużjoni soċjali, EPRS, analiżi fil-fond, Mejju 2016: [http://www.europarl.europa.eu/RegData/etudes/IDAN/2016/583785/EPRS\\_IDA%282016%29583785\\_EN.pdf](http://www.europarl.europa.eu/RegData/etudes/IDAN/2016/583785/EPRS_IDA%282016%29583785_EN.pdf).

<sup>(19)</sup> Perezempju, sa EUR 50 000.

**Opinjoni tal-Kumitat Ekonomiku u Soċjali Ewropew dwar “Ir-rwol tal-agrikoltura fin-negozjati kummerċjali bilaterali u reġionali fid-dawl tal-laqgħa ministerjali tad-WTO f’Nairobi”**

**(Opinjoni fuq inizjattiva proprja)**

(2017/C 173/04)

Relatur: **Jonathan PEEL**

|                                                          |                                                                             |
|----------------------------------------------------------|-----------------------------------------------------------------------------|
| Deċiżjoni tal-Assemblea tal-Plenarja                     | 21.1.2016                                                                   |
| Bażi legali                                              | Artikolu 29(2) tar-Regoli ta’ Proċedura<br>Opinjoni fuq inizjattiva proprja |
| Sezzjoni kompetenti                                      | Sezzjoni Speċjalizzata għall-Agrikoltura, l-Iżvilupp Rurali u l-Ambjent     |
| Adottata fis-sezzjoni                                    | 6.2.2017                                                                    |
| Adottata fil-plenarja                                    | 23.2.2017                                                                   |
| Sessjoni plenarja Nru                                    | 523                                                                         |
| Riżultat tal-votazzjoni<br>(favur/kontra/astensjonijiet) | 212/0/0                                                                     |

## 1. Konkluzjonijiet u rakkomandazzjonijiet

1.1. B’tgħawwiġ għall-kwotazzjoni ta’ Mark Twain <sup>(1)</sup>, ir-rapporti dwar il-mewt tad-WTO minhabba l-falliment taċ-Ċiklu ta’ Doha huma ferm esaġerati. Id-WTO tibqa’ forum vijabbli u effettiv għan-negozjati kummerċjali, b’mod partikolari fl-agrikoltura.

1.1.1. L-10 Konferenza Ministerjali tad-WTO f’Nairobi f’Diċembru 2015 saħhet dan. Id-deċiżjonijiet matulha inkludew it-tnehhija effettiva tas-sussidji fuq l-esportazzjonijiet agrikoli. Id-Direttur Ġenerali tad-WTO iddeskriva dan bħala l-aktar riżultat sinifikanti tad-WTO marbut mal-Agrikoltura f’20 sena. Dan isegwi l-Ftehim tal-Faċilitazzjoni tal-Kummerċ u ftehimiet oħrajn milhuqin f’Bali fl-2013 fil-Konferenza Ministerjali precedenti.

1.1.2. Fil-kummerċ agrikolu <sup>(2)</sup>, hemm oqsma ta’ politika ewlenin fejn ftehim jista’ jintlaħaq l-aħjar fil-livell multilaterali, b’mod partikolari l-livelli globali tal-ghanuniet u l-appoġġ domestiku, is-sussidji ta’ esportazzjoni u ċerti aspetti tal-aċċess għas-suq. Dawn tal-aħhar jinkludu mekkaniżmu ta’ salvagwardja speċjali (MSS) u t-Trattament Speċjali u Differenzjali (SDT) għal membri ta’pajjiżi tad-WTO li qegħdin jiżviluppaw.

1.2. Il-Kumitat Ekonomiku u Soċjali Ewropew (KESE) jemmen li hemm bżonn approċċ ġdid, jehtieg kontribut frisk u impetu ġdid għall-kummerċ agrikolu, spiss l-iktar qasam kontroversjali fin-negozjati. Skont id-Dikjarazzjoni Ministerjali ta’ Nairobi <sup>(3)</sup>, għall-ewwel darba, ma kienx hemm affermazzjoni mill-ġdid ta’ impenn shih biex jiġi konkluż iċ-Ċiklu ta’ Doha, iżda kien hemm “l-impenn qawwi min-naha tal-membri kollha biex jiġu avvanzati n-negozjati dwar il-kwistjonijiet ta’ Doha li fadal”, inkluża l-agrikoltura.

1.2.1. L-approċċ multilaterali għall-htigijiet tal-agrikoltura għandu bżonn reviżjoni u spinta ġdida, mhux abbandun. “Doha” bħala kuncett ta’ dialogu ta’ kummerċ bejn il-pajjiżi żviluppanti u dawk li qed jiżviluppaw jehtieg li jiġi ppreservat u mtejjeb, filwaqt li jiġi rispettat il-prinċipju tas-sovranità tal-ikel għal kulhadd.

<sup>(1)</sup> Awtur klassiku Amerikan.

<sup>(2)</sup> Id-WTO, tuża t-termину “agricultural trade”.

<sup>(3)</sup> [https://www.wto.org/english/thewto\\_e/minist\\_e/mc10\\_e/mindecision\\_e.htm](https://www.wto.org/english/thewto_e/minist_e/mc10_e/mindecision_e.htm)

1.2.2. L-UE tinsab f'pożizzjoni tajba biex ikollha rwol ta' mexxejja dinjija proattiva fil-promozzjoni ta' approċċ ibbilanċjat għdid. Il-KESE jhegġi tagħmel dan mhux l-inqas minhabba n-nuqqas ta' bosta ekonomiji li qegħdin jiżviluppaw b'pass mgħaġġel milli jagħmlu sforzi notevoli biex jghinu lil oħrajn li għadhom lura fl-iżvilupp. Il-bini tal-kapaċità għal dawn tal-aħħar jibqa' ta' importanza kritika kif ukoll li l-pajjiżi li qed jiżviluppaw inqas avvanzati jingħataw aktar lok biex jipprevjenu milli jdgħajfu s-sigurtà alimentari jew tal-iżvilupp tas-setturi agrikoli emergenti tagħhom.

1.3. Kunsiderazzjoni oħra hija meħtieġa wkoll għal dak li jistgħu jilhq u n-negozjati bilaterali u reġionali fil-kummerċ agrikolu, filwaqt li jiżguraw li dan ma jkunx f'kunflitt mal-multilateralizmu.

1.4. Il-KESE jemmen li l-adozzjoni tal-Għanijiet ta' Żvilupp Sostenibbli (SDGs) tan-NU, kif ukoll il-Ftehim ta' Pariġi (COP21 <sup>(4)</sup>), fundamentalment jibdlu l-aġenda kummerċjali globali, speċjalment għall-kummerċ agrikolu. Dawn il-ftehimiet huma profondi u l-htieġa li jiġu implimentati issa għandu jkun il-fulkru tan-negozjati kummerċjali kollha tal-gejjieni.

1.4.1. Biex l-SDGs, jintlahqu, il-kummerċ u l-investment għandhom jaqdu rwol ċentrali. L-UNCTAD tqis li meħtieġa żieda ta' USD \$2,5 triljun kull sena biex jintlahqu dawn il-miri. L-SDGs huma ta' natura globali u applikabbli universalment – il-pajjiżi kollha għandhom jaqsmu r-responsabbiltà sabiex jintlahqu. Dawn għandhom iwasslu għal mod għdid ta' hidma globali – usa', aktar parteċipattiva u konsultattiva. Aktar minn 90 pajjiż diġà talbu l-għajnuna ta' oħrajn biex dawn jintlahqu.

1.4.2. Se jkun hemm sinerġija mill-qrib għall-promozzjoni u l-implimentazzjoni tal-għanijiet ta' żvilupp sostenibbli u għall-promozzjoni tal-valuri Ewropej madwar id-dinja, b'mod partikolari permezz tal-progress soċjali u ambjentali. Nirrakkomandaw bil-qawwa li l-livelli ta' trasparenza u l-involvement tas-soċjetà ċivili kif eventwalment miksuba mill-UE fin-negozjati mal-Istati Uniti għandhom isiru n-norma.

1.4.3. Id-Dikjarazzjoni ta' Nairobi tenfasizza li d-WTO għandha rwol importanti fl-ilhuk tal-SDGs, li jkun hafna aktar diffiċli mingħajr mekkanizmu effettiv ta' kummerċ multilaterali.

1.5. Il-Kumitat jilqa' l-Komunikazzjoni tal-Kummissjoni "Il-passi li jmiss għal gejjieni sostenibbli Ewropew", ippubblikata f'Novembru 2016 <sup>(5)</sup>, li għandha l-għan "li tintegra l-SDGs fil-qafas tal-politika Ewropea u fil-prijoritajiet attwali tal-Kummissjoni".

1.5.1. Dan huwa partikolarment importanti għan-negozjati futuri dwar il-kummerċ agrikolu. L-agrikoltura għandha rwol ewlieni fit-tweġiq tal-bieċa l-kbira tal-SDGs, jekk mhux kollha, b'mod partikolari l-Għan 2 (jintemm il-ġuħ), 12 (il-konsum u l-produzzjoni sostenibbli) u 15 (id-degradazzjoni tal-art). Il-kummerċ jghin biex jikkumbatti l-iżbilanċi fid-domanda u l-provvista, jista' jtejjeb is-sigurtà tal-ikel u n-nutrizzjoni b'mod sinifikanti permezz taż-żieda fid-disponibbiltà tal-ikel, jippromwovi l-effiċjenza fl-użu tar-riżorsi u jzid l-investment, l-oportunitajiet tas-suq u t-tkabbir ekonomiku, u b'hekk jiġġenera impjiegi, dhul u prosperità fiż-żoni rurali.

1.6. L-UE qegħda f'pożizzjoni unika biex tmexxi din l-aġenda 'l quddiem: għandha l-piż bħala l-akbar esportatur u importatur ta' prodotti agrikoli, m'għandhiex tidher li hija primarjament difensiva dwar l-agrikoltura, għandha interess sostnut u pprovat fil-kummerċ u l-iżvilupp u fuq kollox f'Nairobi uriet li għandha l-kapaċità li tipproduċi ideat għodda u bbilanċjati. L-UE għandha l-kredibbiltà biex ikollha rwol ta' pont effettiv bejn il-pajjiżi żviluppatti u dawk li qed jiżviluppaw.

1.7. Madankollu, qabel ma tkun tista' tagħmel dan b'mod effettiv, il-KESE jhegġeg lill-Kummissjoni sabiex twettaq valutazzjoni shiha tal-impatt, l-ewwel nett dwar l-effetti probabbli li l-implimentazzjoni tal-SDGs u l-Ftehim ta' Pariġi se jkollhom fuq l-agrikoltura tal-UE u fuq il-politika kummerċjali tal-UE.

<sup>(4)</sup> Konferenza tal-Partijiet għall-Konvenzjoni Qafas tan-Nazzjonijiet Uniti dwar it-Tibdil fil-Klima ta' Pariġi (UNFCCC COP 21).

<sup>(5)</sup> SWD(2016) 390 final (mhux disponibbli bil-Malti).

1.7.1. Fl-istess hin, l-UE għandha twessa' din il-valutazzjoni tal-impatt biex tinkludi l-effetti ta' ftehimiet kummerċjali reċenti tal-UE kif ukoll l-iżviluppi fil-kummerċ globali fuq l-agrikoltura madwar l-UE. Filwaqt li l-agrikoltura u l-kummerċ ilhom kompetenza tal-UE għal aktar minn 40 snin, xi drabi kien hemm nuqqas ta' komunikazzjoni, jew hsibijiet "kongunti", bejn dawn l-interessi.

## 2. Kuntest

2.1. Bħala parti (l-Artikolu 20) mill-Ftehim taċ-Ċiklu tal-Urugwaj dwar l-Agrikoltura (URAA), il-membri tad-WTO, li kienet għadha kif giet stabbilita (li ssostitwixxiet il-GATT jew il-Ftehim Ġenerali dwar it-Tariffi u l-Kummerċ) qablu li jibdwu negozjati ulterjuri biex jtkompla l-proċess ta' riforma tal-kummerċ agrikolu sa tmiem l-1999. Fl-2001 din l-aġenda ta' riforma interna saret parti miċ-Ċiklu ta' Doha<sup>(6)</sup> usa', jew l-Aġenda ta' Żvilupp ta' Doha (DDA). Orġinarjament in-negozjati kellhom jiġu konklużi sal-1 ta' Jannar 2005, iżda dawn għandhom għaddejjin wara 15-il snin.

2.2. Abbażi tas-sottomissjonijiet ta' negozjar minn 'il fuq minn 100 membri tad-WTO, id-Dikjarazzjoni ta' Doha<sup>(6)</sup> kkonfermat mill-ġdid l-oġettiv fit-tul tagħha li "twaqqaf sistema ta' kummerċ ġusta u orjentata lejn is-suq permezz ta' programm ta' riforma fundamentali". Din kellha tinkludi "regoli msahhin, impenji speċifiċi, u l-appoġġ mill-gvern u l-protezzjoni tal-agrikoltura... biex jiġu kkoreġuti u evitati r-restrizzjonijiet u d-distorsjonijiet fis-swieq dinjija tal-biedja".

2.2.1. Id-DDA kopriet "tliet pilastri" tal-kummerċ agrikolu, kif determinat skont l-URAA:

— tnaqqis sostanzjali fl-ostakli għall-aċċess għas-suq

— tnaqqis ta' kull forma ta' **sussidji għall-esportazzjoni** bil-hsieb li jispiċċaw ftit ftit

— tnaqqis sostanzjali fl-**appoġġ domestiku** għall-agrikoltura li tgħawweġ il-kummerċ

2.2.2. Id-Dikjarazzjoni ta' Doha semmiet bħala "integrali matul in-negozjati", it-trattament speċjali u divrenzjat (SDT) għall-pajjiżi li qed jiżviluppaw, li jippermetti lill-pajjiżi li qed jiżviluppaw biex jissodisfaw il-htigijiet tagħhom, b'mod partikolari fis-sigurtà tal-ikel u l-iżvilupp rurali. Abbażi tas-sottomissjonijiet tal-membri, intlaħaq qbil ukoll biex jiġi inkluz it-thassib mhux kummerċjali, bħall-harsien tal-ambjent.

2.3. B'diversi skadenzi li ma ntlahqux, iċ-ċiklu ta' Doha qatt ma tlesta, għalkemm sar progress notevoli f'Bali kif ukoll f'Nairobi.

2.3.1. Il-bażi tad-dikjarazzjoni ta' Doha kien "Impenn Uniku", fejn ma jintlaħaq ebda ftehim qabel ma jintlaħaq ftehim fuq kollox. Għalkemm il-membri tad-WTO kienu viċin il-ftehim f'diversi okkażjonijiet, l-aktar reċenti fl-2008, kien għad fadal kwistjonijiet pendenti. Madankollu dan effettivament thassar f'Bali fl-2013, permezz tal-Ftehim dwar il-Facilitazzjoni tal-Kummerċ u għadd ta' ftehimiet ohra, kif ukoll ftehimiet speċifiċi dwar l-agrikoltura milhuqa f'Nairobi.

2.4. Minkejja li l-paragrafu 12 tad-Dikjarazzjoni Ministerjali ta' Nairobi jgħid: Ahna ninnutaw madankollu li sar hafna inqas progress fl-agrikoltura", id-deċiżjoni mehuda hemmhekk dwar l-eliminazzjoni tas-sussidji fuq l-esportazzjoni agrikola giet deskritta mid-Direttorat Ġenerali tad-WTO bħala l-aktar riżultat sinifikanti tad-WTO dwar l-Agrikoltura<sup>(7)</sup> f'20 snin. Flimkien ma' dan, id-Dikjarazzjoni Ministerjali reggħet rabtet ukoll lill-Membri biex ikomplu l-hidma dwar il-kisba ta' mekkaniżmu ta' salvagwardja speċjali għall-pajjiżi Membri li qed jiżviluppaw, kif ukoll dwar il-kisba ta' soluzzjoni permanenti dwar hażna pubblika għal skopijiet tas-sigurtà tal-ikel, għal adozzjoni fil-Konferenza li jmiss, "MC 11", fl-2017. Id-Deciżjoni Ministerjali dwar il-qoton hija rilevanti wkoll.

<sup>(6)</sup> [https://www.wto.org/english/thewto\\_e/minist\\_e/min01\\_e/mindecl\\_e.htm](https://www.wto.org/english/thewto_e/minist_e/min01_e/mindecl_e.htm)

<sup>(7)</sup> [https://www.wto.org/english/news\\_e/spra\\_e/spra108\\_e.htm/](https://www.wto.org/english/news_e/spra_e/spra108_e.htm/)

### 3. Kummenti speċifiċi: progress multilaterali futur fl-agrikoltura

3.1. Kif irrikonxew kemm l-URAA u d-DDA, kwalunkwe qbil globali effettiv dwar l-MSS, l-SDT jew dwar il-livelli generali ta' sussidji fl-agrikoltura jista' jiġi indirizzat biss fil-livell multilaterali. Madankollu, jekk jiġi indirizzat b'mod frammentat bħal f'Nairobi, dan iħalli inqas incettivi għall-kwistjonijiet aktar diffiċli, b'inqas x'jiġi offrut lil dawk li mistennija jagħmlu konċessjonijiet ewlenin.

3.1.1. Il-Kumitat tal-Agricoltura tad-WTO qed juri dejjem iktar heġġa biex jahdem għal riżultati relatati mal-agrikoltura fl-MC11, li għandha ssir f'Buenos Aires f'Diċembru 2017, inkluż l-aġenda ta' riforma integrata <sup>(8)</sup> tal-l-URAA, mhux l-inqas sabiex jissahhah l-approċċ multilaterali.

3.1.2. Madankollu realistikament, il-proċess ta' Doha bħala tali intemm, u issa hemm il-bżonn ta' ideat u kontributi godda, mhux biss għan-negozjati multilaterali futuri, iżda wkoll għal dak li jista' jiġi milhuq l-aħjar fuq il-livell bilaterali jew reġjonali mingħajr ma jgħawweġ l-istampa globali.

3.2. Il- "pakkett ta' Nairobi" involva madwar sitt ftehimiet dwar l-agrikoltura, b'mod partikolari l-impenn li jitnehhew is-sussidji għall-esportazzjoni għall-esportazzjonijiet agrikoli, u b'hekk solva wahda mit-tliet pilastr tal-agrikoltura, bil-pajjiżi li qed jiżviluppaw mogħtija f'tit aktar żmien biex jeliminaw b'mod gradwali dawn is-sussidji. Dan wassal ukoll għall-kisba tal-għan prinċipali stabbilit għall-SDG 2 ("jitneħħa l-ġuħ").

3.2.1. L-UE kienet mutur ewlieni għal dan, b'mod partikolari għat-thejjiġa ta' pożizzjoni kongunta minn qabel ma' esportaturi agrikoli globali ewlenin, inklużi l-Brazil. Dan il-kuntratt jinkludi wkoll dixxiplini vinkolanti dwar forom ohra ta' appoġġ għall-esportazzjoni, inkluż il-krediti għall-esportazzjoni, l-għajjuna alimentari u l-intrapriżi kummerċjali tal-istat, kif ukoll it-tneħħija tas-sussidji fuq il-qoton.

3.3. Id-diskussjonijiet tad-DDA dwar l-aċċess għas-suq għalhekk kienu ikkonċentrat s'issa fuq il-livelli ta' tariffi, il-kwoti tariffarji (TRQs), l-amministrazzjoni ta' kwoti tariffarji u salvagwardji speċjali, inkluż l-SDT għall-pajjiżi li qed jiżviluppaw. Bħala konsegwenza tal-URAA, kważi l-ostakoli mhux tariffarji kollha fl-agrikoltura kellhom jiġu eliminati jew mibdula f'tariffi, sakemm ma jkunx japplikaw regoli ohra tad-WTO, b'mod partikolari l-applikazzjoni ta' miżuri sanitarji u fitosanitarji (il-Ftehim SPS) u dwar il-barrieri tekniċi għall-kummerċ (il-Ftehim TBT) <sup>(9)</sup>. Fejn "it-tariffi ekwivalenti kkalkolati" xorta wahda baqgħu għoljin wisq biex jippermettu kwalunkwe possibiltà reali ta' importazzjonijiet, għet introdotta sistema ta' TRQs, b'tariffi aktar baxxi fi hdan dawn il-kwoti.

3.3.1. It-tariffi u t-TRQs jistgħu tabilhaqq jiġu indirizzati fin-negozjati kummerċjali bilaterali, iżda s-salvagwardji speċjali u l-SDT effettivament huma kwistjonijiet multilaterali. Il-pajjiżi jistgħu u jafu wkoll inaqqsu t-tariffi u s-sussidji unilaterali – hafna minnhom għamlu dan.

3.4. L-appoġġ domestiku għall-agrikoltura jinsab fil-qalba tan-negozjati multilaterali, fejn hemm iktar lok għall-manovrar u xi prospettivi għall-progress fl-MC11.

3.4.1. Il-biċċa l-kbira tal-pajjiżi jagħtu appoġġ domestiku lill-bdiewa. Għal xi whud dan l-appoġġ huwa minimu (pereżempju l-esportaturi ewlenin tal-agrikoltura, b'mod partikolari l-Awstralja u n-New Zealand). Pajjiżi żviluppati ohrajn jagħtu appoġġ sostanzjali lill-bdiewa tagħhom f'varjetà ta' forom, mhux l-inqas bħala remunerazzjoni għas-servizzi li jipprovdu għas-soċjetà. L-istess jagħmlu ekonomiji li qed jiżviluppaw rapidament, fejn il-livelli ta' għajjuna jidher li qed jiżdied b'mod sinifikanti hekk kif qed isiru aktar għonja iżda fejn jidher dewmien ta' żmien serju fir-rappurtar taċ-ċifri mad-WTO.

<sup>(8)</sup> [https://www.wto.org/english/news\\_e/news16\\_e/agng\\_09mar16\\_e.htm](https://www.wto.org/english/news_e/news16_e/agng_09mar16_e.htm); Rapport ICTSD Bridges, Vol 20, Nru 40 – 24.11.2016.

<sup>(9)</sup> Importanti mhux l-inqas għal skopijiet ta' tikkettar u traċċabilità.

3.4.2. F'Settembru 2016 l-Istati Uniti taw bidu għal bosta proċeduri ta' tilwim tad-WTO kontra ċ-Ċina dwar il-miżuri ta' appoġġ domestiku tagħha, b'mod partikolari għall-qamh, il-qamhorrin u varjetajiet tar-ross. L-aħhar ċifri rrappurtati miċ-Ċina lid-WTO kienu tal-2010, u min dak iż-żmien hu mifhum li l-għajjnuna tagħha żdiedet rapidament. Għalkemm il-mekkaniżmu għat-tilwim jista' jkun kumpless u l-proċedura shiha tista' ma tkunx segwita, dan il-pass qed jixhet dell ikrah fuq id-diskussjonijiet tad-WTO dwar l-appoġġ domestiku qabel l-MC11. Dan jidher ukoll li jikkontradixxi wkoll il-Ftehim ta' Bali sabiex jiġi evitat tilwim dwar kwistjonijiet ta' hażna pubblika li jinvolvu pajjiżi li qed jiżviluppaw <sup>(10)</sup>.

3.4.3. Iċ-ċifri pprezentati suċċessivament mill-Gvern tal-Istati Uniti lid-WTO <sup>(11)</sup> juru li l-appoġġ domestiku żdied minn USD 12-il biljun għal USD 14-il biljun fl-2013, qrib il-limitu globali propost fil-ftehim fallut tal-"pakkett ta' Lulju 2008". Dan inkluda USD 6,9 biljuni f'"kaxxa oranġjo" u USD 7 biljuni f'pagamenti "de minimis". Inghataw USD 132 biljun f'għajjnuna tal-"kaxxa hadra". It-total globali ta' aktar minn USD 0 biljun f'għajjnuna huwa kważi d-doppju ta' dak tal-2007. Dan ifisser li ċ-Ċina rrappurtat sussidji li jgħawgu l-kummerċ, kif definit mill-Ftehim taċ-Ċiklu tal-Urugwaj dwar l-Agricoltura tal-GATT (1994), ta' madwar USD 18-il biljun fl-2010, il-Ġappun USD 14-il biljun fl-2012, ir-Russja USD 5 biljuni fl-2014 u l-Indja USD 2 biljuni fl-2010-11. Il-Brażil irraporta inqas minn USD 2 biljuni ta' għajjnuna li tgħawweġ il-kummerċ għall-2014-15 <sup>(12)</sup>.

3.4.4. Fl-2012-13, iċ-ċifri tal-UE notifikat lid-WTO <sup>(13)</sup> juru għajjnuna annwali ta' madwar EUR 80 biljun, figura konsistenti mill-bidu taċ-Ċiklu ta' Doha. Madankollu, minn din iċ-ċifra "il fuq minn EUR 70 biljun kienu f'għajjnuna tal-"kaxxa hadra". L-appoġġ kumplessiv tal-UE li "jgħawweġ il-kummerċ, inkluz għajjnuna tal-"kaxxa oranġjo", "kaxxa blu" u "de minimis", kien biss ta' madwar EUR 10 biljun. L-appoġġ tal-"kaxxa l-hadra" tal-UE (li ma jgħawwiġx il-kummerċ jew b'tgħawwiġ minimu) jinkludi l-protezzjoni tal-ambjent u l-programmi ta' żvilupp reġjonali.

3.4.5. Din ix-xejra qawwija tal-UE mill-appoġġ li jgħawweġ il-kummerċ, ta' l fuq minn EUR 60 biljun fl-2001, għall-"kaxxa l-hadra" issewwi l-Ftehim ta' Lussemburgu" tal-KAP tal-2003 fejn il-pagamenti tal-UE għall-irzieżet inqalbu minn għajjnuna diretta għall-ghejjel indiwiali għal "appoġġ diżakkoppjat għall-introjt". Dan il-pass unilaterali kbir lejn l-ilhuq ta' għan importanti tad-DDA fl-agrikoltura jagħti lill-UE aktar kredibbiltà bħala intermedjarju finanzjarju futur għan-negozjati agrikoli.

3.4.6. Madankollu l-Istati Uniti u pajjiżi ohra setghu biss ikunu mistennija li jagħmlu konċessjonijiet kbar dwar l-appoġġ domestiku jekk jingħataw konċessjonijiet kbar band'ohra, inkluz għal kwistjonijiet mhux agrikoli multilaterali – iżda l-prospetti għal dan mhumex inkoraġġanti. Uħud jistghu jahsbu li m'hemmx il-htieġa li jsir aktar minhabba ftehimiet ohra megareġjonali inkwistjoni.

3.4.7. Kwistjonijiet ohra għadhom kontroversjali hafna bejn il-pajjiżi li qed jiżviluppaw, b'mod partikolari "il-hażna pubblika għal skopijiet ta' sigurtà tal-ikel" li wasslu għal tilwim bejn pajjiżi ġirien. Gie miftiehem f'Nairobi li ssir hidma għal soluzzjoni permanenti għal din il-kwistjoni, li baqgħet hemm minn Bali fejn tqajjmet mill-Indja. Skont id-Deciżjoni ta' Bali, il-pajjiżi li qed jiżviluppaw jithallew ikomplu l-programmi ta' hażna tal-ikel li altrimenti jistghu jiksru l-limiti tad-WTO dwar l-appoġġ domestiku.

3.5. Madankollu, skont il-Komunikazzjoni tal-KE "Kummerċ għal kulhadd", il-multilateralizmu huwa fil-qalba tal-kummerċ dinji u għandu jibqa' "il-pedament tal-politika kummerċjali tal-UE" <sup>(14)</sup>. Id-WTO tiżviluppa u tinforza r-regoli tal-kummerċ globali, u tiżgura l-kompatibbiltà globali. Dan huwa appoġġat mill-Mekkaniżmu għas-Soluzzjoni tat-Tilwim <sup>(15)</sup> tagħha, li jitqies ta' siwi kbir minn bosta u qed jintuża dejjem iktar. L-SDGs u l-COP21 it-tnejn huma settijiet ta' miri ċari. B'kuntrast, id-WTO għandha mekkaniżmu ċar, kontra l-protezzjoniżmu mifruq u ta' tfixkil kummerċjali bħal qabel it-Tieni Gwerra Dinjija u t-twaqqif tal-GATT.

<sup>(10)</sup> Id-WTO għandha tuża l-klassifikazzjonijiet tan-NU u tinkludu bħala pajjiżi li qed jiżviluppaw dawk il-pajjiżi kollha mhux kklassifikati bħala żviluppanti jew l-anqas żviluppanti (LDC). Għas-Sistema Generali ta' Preferenzi tagħha (SGP u SGP+), l-UE tista' tuża l-kategoriji aktar preċiżi tal-Bank Dinji bbażati fuq id-dhul ta' pajjiż.

<sup>(11)</sup> Bridges, Vol 20, Nru 20 – 2/6/2016.

<sup>(12)</sup> Bridges Vol 20, Nru 37 – 3/11/2016.

<sup>(13)</sup> Bridges Vol. 19, Nru 38 – 12/11/2015.

<sup>(14)</sup> COM(2015) 497 final, punt 5.1.

<sup>(15)</sup> Bħalissa qed jindirizza l-513-il każ tiegħu.

3.5.1. Dan ir-rwol tat-tfassil tar-regoli huwa partikolarment importanti għall-agrikoltura. Dan jghodd fuq kolloxx għall-Ftehim dwar l-SFS (sanitarji u fitosanitarji) u l-qasam estremament kumpless tar-Regoli ta' Origini (RtO), għalkemm dawn mhumix parti mill-aġenda tad-DDA. Għad hemm periklu reali li ftehimiet bilaterali jistabbilixxu regoli li jkun fihom duplikazzjoni jew anke jkunu konfliġġenti, u dan iwassal għal kumplikazzjoni minflok jiċċara r-regoli tal-kummerċ dinji.

3.5.2. Il-Ftehim SPS tad-WTO tal-1995 ikopri l-applikazzjoni tar-regoli dwar is-sigurtà tal-ikel u s-saħħa tal-annimali u tal-pjanti. L-Artikolu 5.7 ikopri l-prinċipju ta' prekawzjoni, li issa huwa minqas fit-Trattat ta' Lisbona. Kwalunkwe tentattiv biex dan jiġi mmodifikat barra mil-livell multilaterali jista' jkollu implikazzjonijiet profondi għall-ordni tal-kummerċ dinji u l-kredibbiltà futura tal-Ftehim innifsu.

#### 4. Il-prospetti għal ftehim bilaterali jew ftehim kummerċjali reġjonali

4.1. Fl-agrikoltura, bhal foqasma oħra, il-FTAs iridu jipprovdu valur miżjud reali. Dawn jippermettu ambitu akbar għal differenzi reġjonali u nazzjonali, kif ukoll ambitu akbar għas-sensittivitajiet kulturali. Huma jridu wkoll jiġu ġġudikati skont jekk dawn isahhux il-multilateralizmu.

4.2. It-tnaqqis tat-tariffi u t-TRQs huma parti essenzjali mill-ftehimiet kummerċjali bilaterali. Fil-Ġappun it-tariffi fuq l-importazzjoni għal oġġetti tal-ikel jibqgħu għoljin hafna, fiċ-Ċina t-tariffi huma ferm aktar baxxi. L-UE jista' jkollha lok għall-manovrar f'ċerti TRQs, possibilmment fejn inbidlu s-sensittivitajiet għal daww stabbiliti fi żmien l-URAA.

4.2.1. L-indikazzjonijiet ġeografici (GIs), li jingħad li għandhom valur ta' EUR 5,6 biljun fis-sena<sup>(16)</sup>, huma qasam importanti hafna fejn l-UE għandha bżonn timmassimizza l-interessi tagħha f'negozjati bilaterali. In-negozjati tal-UE inkludew b'suċċess madwar 145 GI tal-UE rikonoxxuti fil-Ftehim bejn l-UE u l-Kanada (CETA)<sup>(17)</sup>, u aktar mal-Vjetnam, imma dan se jvarja skont dak li hu relevanti għall-FTA relevanti. Pajjiżi oħra, b'mod partikolari fl-Asja tal-Lvant, damu biex jinnominaw GIs, filwaqt li l-Istati Uniti jaraw hafna minn dawn id-denominazzjonijiet bħala prodotti ġenerici.

4.2.2. L-UE trid ukoll tissalvagwardja kompletament l-interessi agrikoli tagħha f'negozjati bilaterali, u ssahħah dawn kemm jista' jkun, b'mod partikolari fejn l-imsieheb tan-negozjati tal-UE huwa esportatur agrikolu sinifikanti, bħalma huma l-Mercosur, l-Awstralja jew New Zealand. L-UE trid tevita kwalunkwe tentazzjoni li tagħmel konċessjonijiet fl-agrikoltura għal qligħ fi bñadi oħra.

4.3. Il-ftehimiet bilaterali għandhom jimmiraw li jeliminaw l-applikazzjoni ta' standards doppji, fl-agrikoltura, b'mod notevoli b'rabta mal-Ftehimiet SPS u TBT, fil-pajjiżi msieħba. L-UE ser tkun trid ukoll tippromovi l-istandards tagħha dwar is-saħħa u t-trattament xieraq tal-annimali, kif ukoll tippromovi l-istandards ambjentali, soċjali u ta' żvilupp sostenibbli usa', f'konformità mal-SDGs. Il-Kumitat jilqa' l-livell ta' trasparenza u l-involviment tas-soċjetà ċivili mill-bidu tan-negozjati kif eventwalment miksuba fis-Shubija tal-Kummerċ u l-Investiment Transatlantika, u jirrakkomanda li dan isir in-norma f'negozjati futuri.

4.3.1. L-UE (u oħrajn) għandhom jinkludu impenn vinkolanti għall-bini ta' kapaċità biex jgħinu lill-pajjiżi inqas żviluppati biex jilhqu dawn l-istandards, bħall-ghajnuna fl-iżvilupp ta' sistema ta' ċertifikazzjoni veterinarja aċċettabbli, b'importanza għall-istandards tas-sigurtà tal-ikel.

4.4. L-iżgurar u t-titjib tas-sigurtà tal-ikel se tkun ukoll gwida politika fundamentali fi kwalunkwe negozjati bilaterali dwar l-agrikoltura, kif imsemmi fl-Opinjoni tal-Kumitat dwar *il-kummerċ agrikolu/is-sigurtà alimentari globali*<sup>(18)</sup>. Kif jindika dan, il-kummerċ agrikolu jehtieg kemm "li tiġi ssodisfata d-domanda ta' daww li għandhom il-flus x'jonfqu" (possibilmment għall-ewwel darba) kif ukoll li tingħata "ghajnuna u assistenza fejn in-nies ma jistgħux jeliminaw il-ġuħ u n-nuqqas wahedhom". Huwa daqstant importanti li jinżamm livell suffiċjenti ta' awtosuffiċjenza alimentari, pereżempju biex pajjiżi importaturi jitharsu minn varjazzjonijiet kbar fil-prezzijiet fi prodotti importati.

<sup>(16)</sup> Ikkwotat minn uffiċjali tal-KE fl-aqgħa tal-KESE f'Marzu 2016.

<sup>(17)</sup> Ftehim Ekonomiku u Kummerċjali Komprensiv, li issa qed jistenna li jiġi ratifikat.

<sup>(18)</sup> ĠU C 13, 15.1.2016, p. 97.

4.4.1. Din l-Opinjoni tat harsa lejn il-potenzjal enormi fid-domanda għal prodotti tal-ikel u tax-xorb tal-UE barra l-Ewropa. Madwar żewġ terzi tal-produzzjoni agrikola tal-UE tmur għal aktar ipproċessar. L-esportazzjonijiet agrikoli tal-UE laħqu l-EUR 129 biljun fl-2015, żieda ta' 27 % fuq l-2011. Fit-tieni kwart tal-2016 l-esportazzjonijiet tal-UE ammontaw għal EUR 25,4 biljun, waqt li l-importazzjonijiet tal-UE tal-prodotti tal-ikel u x-xorb kienu EUR 17,8 biljun. L-esportazzjonijiet prinċipali kienu l-laħam, ix-xorb alkoholiku, l-inbid, il-prodotti tal-halib, iċ-ċikkulata u l-helu.

## 5. Il-kummerċ, l-agrikoltura u l-SDGs

5.1. L-adozzjoni tal-SDGs tan-NU f'Settembru 2015, il-qalba tal-Aġenda 2030 għall-Iżvilupp Sostenibbli, u t-tweqqi tal-Ftehim ta' Pariġi (COP 21) <sup>(19)</sup>, se jkollhom effetti profondi fuq il-kummerċ dinji. Il-bżonn ġenerali li dawn jiġu mplimentati issa għandu jkun fil-qalba tan-negozjati kummerċjali kollha tal-gejjieni, speċjalment tal-kummerċ agrikolu.

5.2. L-SDGs se jkollhom aktar effett dirett fuq il-kummerċ agrikolu. L-SDGs jibnu fuq l-Għanijiet ta' Żvilupp tal-Millennju (MDGs), iżda dawn se jaffettwaw lil kull pajjiż. L-SDGs huma ta' natura globali u applikabbli universalment — il-pajjiżi kollha għandhom jaqsmu r-responsabbiltà sabiex jintlaħqu. L-SDG huma marbuta sew mal-Ftehim ta' Pariġi: tal-inqas 13-il SDG jirreferu għat-tibdil fil-klima.

5.2.1. Sabiex ikunu jistgħu jintlaħqu l-għanijiet ta' żvilupp sostenibbli, aktar minn 90 pajjiż diġà talab l-għajnuna ta' oħrajn. L-SDGs huma fil-qalba tad-dibattitu globali, li l-UE għenet biex tippromwovi. Dawn għandhom iwasslu għal mod ġdid ta' hidma globali — usa', aktar parteċipattiva u konsultattiva.

5.2.2. Il-Kumitat jilqa' l-Komunikazzjoni tal-Kummissjoni "Il-passi li jmiss għal gejjieni sostenibbli Ewropew", ippubblikata f'Novembru 2016 <sup>(20)</sup>, li għandu l-għan "li tintegra l-SDGs fil-qafas tal-politika Ewropea u fil-prijoritajiet attwali tal-Kummissjoni", kif fil-fatt huwa marbut li jagħmel skont it-Trattat ta' Lisbona <sup>(21)</sup>. L-SDGs "ser ikunu dimensjoni trasversali" għall-implimentazzjoni tal-istrateġija globali tal-UE. L-UE, kif jingħad fil-Komunikazzjoni, kienet essenzjali għat-tiswir ta' din l-aġenda. Se jkun hemm sinerġija mill-qrib għall-promozzjoni u l-implimentazzjoni tal-għanijiet ta' żvilupp sostenibbli u għall-promozzjoni tal-valuri Ewropej madwar id-dinja, għalkemm l-SDGs ma jippromwovux direttament il-governanza tajba u l-istat tad-dritt.

5.2.3. L-SDGs anke jmorru ferm oltre l-MDGs billi speċifikament jidentifikaw l-ghodod, jew "il-mezzi ta' implimentazzjoni" biex jintlaħqu is-17-il Għan ta' Żvilupp Sostenibbli u l-169 mira tagħhom identifikati b'mod speċifiku. Il-kummerċ huwa speċifikament imsemmi f'9 SDGs (meta mqabbel ma' darba biss fl-MDGs).

5.2.4. Biex l-SDGs jinkisbu verament, il-kummerċ u l-investiment għandhom jaqdu rwol importanti hafna, mhux l-inqas peress li l-UNCTAD tistma li biex jintlaħqu dawn il-miri hemm bżonn USD 2,5 triljun addizzjonali kull sena, hafna minnhom mis-settur privat. Kif enfazizza d-Direttur Ġenerali tad-WTO, l-MDGs diġà wrew il-potenzjal trasformattiv tal-kummerċ <sup>(22)</sup>.

5.3. Il-kummerċ agrikolu għandu jaqdi wkoll rwol ċentrali fit-tweqqi ta' hafna mill-SDGs, jekk mhux kollha, b'mod kritiku l-Għanijiet 2 (għu/sigurtà tal-ikel), 12 (konsum/produzzjoni sostenibbli) u 15 (degradazzjoni tal-art).

5.3.1. Huwa se jkollu rwol essenzjali wkoll biex jintlaħqu l-Għanijiet 1 (faqqar/nuqqas ta' nutrizzjoni), 8 (tkabbir ekonomiku sostenibbli u inkluziv), 9 (infrastruttura), 10 (inugwaljanzi imnaqqsa), 13 (tibdil fil-klima), 3 (benesseri soċjali) u 5 (l-ugwaljanza bejn in-nisa u l-irġiel) u 7 (enerġija). Jehtieg ukoll li jkun f'sinerġija shiha ma' forom oħra ta' azzjoni, inkluż l-iżvilupp.

<sup>(19)</sup> Ara n-nota nru 4 f'qiegħ il-paġna.

<sup>(20)</sup> SWD(2016) 390 final (mhux disponibbli bil-Malti).

<sup>(21)</sup> Artikolu 21(3) tat-TFUE.

<sup>(22)</sup> Diskors tan-NU, 21.9.2016.

5.4. Kif definiti fid-Dikjarazzjoni Ministerjali ta' Nairobi tad-WTO, il-kummerċ internazzjonali jista' jkollu rwol biex jintlaħaq tkabbir sostenibbli, robust u bbilancjat għal kulhadd<sup>(23)</sup>. Dan enfasizzat kemm li d-WTO għandha rwol importanti biex jintlaħqu l-SDGs, kif ukoll li dan ikun hafna aktar diffiċli mingħajr mekkanizmu effettiv ta' kummerċ multilaterali.

5.4.1. L-impatt tal-kummerċ u l-investiment agrikolu fuq it-tibdil fil-klima għandu jiġi kkunsidrat. In-negozjati għall-Ftehimiet plurilaterali dwar il-Prodotti Ambjentali (EGA) jwieghdu pass importanti fl-integrazzjoni tat-tibdil fil-klima fil-politika kummerċjali multilaterali, iżda se tibqa' mehtieġa iktar azzjoni multilaterali biex tiġi promossa konsistenza akbar.

5.4.2. Il-kummerċ internazzjonali jista' jtejjeb b'mod sinifikanti s-sigurtà tal-ikel u n-nutrizzjoni permezz ta' zieda fid-disponibbiltà tal-ikel u l-inkoraġġiment tal-investiment u t-tkabbir. Bil-maqlub, ir-rikors għal miżuri protezzjonisti jista' jneħhi l-flessibilità essenzjali u jevita l-iżvilupp ta' swieq reġjonali. Madankollu, ftehimiet kummerċjali jehtieġu li jinkludu wkoll miżuri effettivi li jippermettu lill-pajjiżi li qed jiżviluppaw inqas avvanzati aktar lok biex jipprevjenu milli jdghajfu s-sigurtà alimentari jew tal-iżvilupp tas-setturi agrikoli emergenti tagħhom.

5.5. L-UE wriet it-triq fl-inkorporazzjoni tat-thassib dwar l-iżvilupp sostenibbli fil-ftehimiet ta' kummerċ hieles. Sa mill-2010 ffirmat b'suċċess sitt FTAs, mill-Korea t'Isfel, u Ftehim ta' Shubija ekonomika (FSE), b'ohrajn li qed jistennu ratifika shiha, inkluż il-Kanada, Singapor u l-Vjetnam. Dawn jinkludu kapitoli speċifiċi dwar il-Kummerċ u l-Iżvilupp Sostenibbli (TSD), appoġġjati minn mekkanizmu kongunt tas-soċjetà ċivili għall-monitoraġġ tal-implimentazzjoni. F'kull każ il-KESE għandu rwol importanti x'jaqdi.

5.5.1. Il-Kumitat diġà għamel sejha<sup>(24)</sup> għal kapitoli simili dwar it-TSD sabiex jiġu inklużi f'negozjati attwali u futuri tal-UE għal ftehimiet awtonomi ta' investiment separati. Il-Ftehim TPP fih ukoll kapitoli soċjali u ambjentali speċifiċi.

5.6. Il-Kumitat jinnota wkoll li hafna mill-“fqar mill-ikel” fid-dinja huma haddiema agrikoli, u ku jtaffu l-ġuħ ġustament jiffirma parti ewlenija mill-MDGs u issa mill-Għan 2 tal-SDGs. 70 % ta' daww li jesperjenzaw in-nuqqas ta' sigurtà tal-ikel jgħixu f'żoni rurali, parzjalment minhabba tnaqqis gradwali fl-investiment agrikolu u rendiment agrikolu baxx kroniku f'pajjiżi foqra, iżda wkoll minhabba l-assenza ta' politika agrikola jew politika kummerċjali effettivi li ma jirriflettux biżżejjed l-ispeċifitajiet tal-produzzjoni agrikola (inklużi l-klima, ir-riżorsi, il-materjal haj, jew il-volatilità tas-suq). F'dan il-kuntest il-kunsiderazzjonijiet tal-FAO, partikolarment fir-rigward tal-harsien soċjali, għandhom jiġu osservati.

5.6.1. Il-kummerċ intern fi hdan l-Afrika huwa baxx – madwar 10 sa 15 % tal-kummerċ globali Afrikan. It-tishih tal-kapaċità tal-pajjiżi Afrikani li jespandu l-kummerċ fl-agrikoltura flimkien mal-ghanijiet ta' żvilupp sostenibbli li jkopru l-infrastruttura, l-integrazzjoni reġjonali u l-approfondiment tas-swieq interni se jkun essenzjali biex jippermettu lill-Afrika tipparteċipa b'mod pożittiv fil-kummerċ agrikolu kif ukoll biex isaħħu s-sigurtà alimentari.

## 6. Ir-rwol tal-UE f'negozjati futuri dwar il-kummerċ agrikolu

6.1. Kif uriet Nairobi, fejn intlaħaq qbil dwar Dikjarazzjoni Ministerjali sinifikanti mingħajr ma' dan kien mistenni, l-UE qiegħda f'pożizzjoni tajba biex ikollha rwol ewleni fin-negozjati kummerċjali futuri fil-qasam agrikolu. Dan huwa bbażat fuq ir-rwol ewleni perpeċit mill-UE fil-promozzjoni kemm tas-sostenibbiltà u l-iżvilupp (bir-rwol li kellha f'Nairobi) kif ukoll minhabba r-riformi tal-PAK preċedenti, u għalhekk l-UE m'għandhiex tidher primarjament difensiva.

6.1.1. Il-komunikazzjoni l-ġdida tal-Kummissjoni timpenja lill-UE biex inkunu minn ta' quddiem fl-implimentazzjoni tal-Għanijiet ta' Żvilupp Sostenibbli, flimkien mal-Ftehim ta' Pariġi. L-inizjattivi kummerċjali kollha tal-UE issa jridu jissodisfaw ir-rekwiżiti stabbiliti minn dawn il-ftehimiet marbutin mill-qrib ma' xulxin.

<sup>(23)</sup> Ara nota nru 3 f'qiegħ il-paġna.

<sup>(24)</sup> Opinjoni tal-KESE, GU C 268, 14.8.2015, p. 19.

6.2. Il-Kummissjoni ppubblikat ukoll studju dwar l-impatt ta' ftehimiet kummerċjali futuri dwar is-settur agrikolu <sup>(25)</sup>. Dan jaghti harsa lejn 12-il FTA futuri u jhares lejn il-potenzjal għall-prodotti agrikoli Ewropej fis-suq dinji. Madankollu, mhux possibbli jkopri l-firxa shiha ta' prodotti agrikoli jew ikel ipproċessat b'mod generali. Il-Kummissjoni stess taċċetta li dan l-istudju mhux komplut peress li l-evalwazzjoni tagħha ma qisix l-ostakli nontariffarji, li manadankollu għandhom impatt sinifikanti fuq il-kummerċ.

6.2.1. Sabiex il-Kummissjoni tkun tista' theggi strategija shiha u effettiva għall-kummerċ agrikolu, dan għandu jitwessa' biex jinkludi valutazzjoni tal-impatt shiha dwar l-effetti probabbli li l-implimentazzjoni tal-SDGs u l-Ftehim ta' Pariġi se jkollhom fuq l-agrikoltura tal-UE, flimkien ma' valutazzjoni tal-impatt ulterjuri dwar l-effetti fuq l-agrikoltura fl-UE li jirriżultaw minn żviluppi reċenti fil-kummerċ globali. Dan għandu jkopri l-FTAs tal-UE reċenti, inklużi xi żviluppi bħal pereżempju fejn l-iżvalutar ta' valuti msieħba kellu impatt notevoli.

6.2.2. Il-ftehimiet li ġew qabel il-Komunikazzjoni tal-2006 dwar "Ewropa Globali" <sup>(26)</sup> għandhom jiġu inklużi, b'mod partikolari mal-Afrika t'Isfel, il-Messiku u ċ-Ċili, mhux l-inqas minhabba li dawn l-aħħar tnejn waslu għar-rieżami.

6.3. Fit-twettiq ta' dawn il-valutazzjonijiet tal-impatt, il-Kummissjoni għandha żżomm f'moħħha l-htieġa li jiġi żgurat li l-bdiewa jibbenefikaw b'mod ġust minn tali ftehimiet kummerċjali. Il-bdiewa għandhom rwol ewlieni mhux biss biex jipprovdu ikel għall-popolazzjonijiet lokali imma wkoll għal popolazzjoni dinjija li qed tikber b'rata mgħaġġla. Huwa essenzjali li jinżammu komunitajiet rurali vijabbli, li kemm jista' jkun ittaffu id-depopolazzjoni madwar l-Ewropa.

6.3.1. Prattiki agrikoli effiċjenti fl-użu tar-riżorsi huma essenzjali. Hemm il-htieġa li tittejjeb il-ġestjoni tar-riżorsi u l-aċċess permezz tat-titjib tal-kapaċità ta' adattament u r-reżiljenza tal-bdiewa żgħar għat-tibdil fil-klima, u permezz tat-titjib tal-hiliet u l-produttività f'art marginali.

6.4. L-agrikoltura tinsab f'riskju minhabba t-tibdil fil-klima. Globalment, ir-riżorsi tal-art u tal-ilma huma limitati, tibdil fit-tul fil-kundizzjonijiet tat-tkabbir jirriżultaw minn estremijiet klimatiċi akbar, u l-volatilità tal-prezz qed jiżdied. Settur agrikolu b'saħħtu u sostenibbli huwa essenzjali sabiex tinżamm jew tiżdied il-provvisti sigura u stabbli tal-ikel. Naturalment il-kummerċ jgħin biex jikkumbatti l-iżbilanċi fid-domanda u l-provvista, jippromwovi l-effiċjenza fl-użu tar-riżorsi u jżid l-opportunitajiet tas-suq u t-tkabbir ekonomiku, u b'hekk jiġġenera impjiegi, dhul u prosperità fiż-żoni rurali.

6.4.1. Billi l-klassi medja globali huwa stmat li tiżdied b'madwar żewġ biljuni sal-2030, dawn ukoll se jkun jridu għażla u diversità fl-ikel li jieklu li qatt ma kellhom qabel. Dan se jinkludi żieda esponentzjali fid-domanda għall-proteini u għal prodotti agrikoli oħra.

6.4.2. Id-Dikjarazzjoni Cork 2.0 huwa importanti hawnhekk. Il-bdiewa huma l-gwardjani kemm tal-art kif ukoll ta' riżorsi oħra fiż-żoni rurali, filwaqt li l-benesseri tal-annimali hija wkoll problema fundamentali. L-Opinjoni tal-KESE dwar *Il-produzzjoni integrata fl-UE* <sup>(27)</sup> hija rilevanti hawnhekk.

Brussell, it-23 ta' Frar 2017.

Il-President  
tal-Kumitat Ekonomiku u Soċjali Ewropew  
Georges DASSIS

<sup>(25)</sup> [http://publications.jrc.ec.europa.eu/repository/bitstream/JRC103602/lb-na-28206-en-n\\_full\\_report\\_final.pdf](http://publications.jrc.ec.europa.eu/repository/bitstream/JRC103602/lb-na-28206-en-n_full_report_final.pdf).

<sup>(26)</sup> COM(2006) 567 final.

<sup>(27)</sup> ĠU C 214, 8/7/2014, p. 8.

## III

(Atti preparatorji)

## IL-KUMITAT EKONOMIKU U SOĊJALI EWROPEW

## IL-523 SESSJONI PLENARJA TAL-KESE FIT-22 U D-23 TA' FRAR 2017

**Opinjoni tal-Kumitat Ekonomiku u Soċjali Ewropew dwar "Proposta għal Direttiva tal-Kunsill dwar Mekkaniżmi għas-Soluzzjoni tat-Tilwim dwar it-Tassazzjoni Doppja fl-Unjoni Ewropea"**

[COM(2016) 686 final – 2016/0338 (CNS)]

(2017/C 173/05)

Relatur: **Krister ANDERSSON**

|                               |                                                                  |
|-------------------------------|------------------------------------------------------------------|
| Konsultazzjoni                | Il-Kunsill tal-Unjoni Ewropea, 16.2.2017                         |
| Bażi legali                   | Artikolu 115 tat-Trattat dwar il-Funzjonament tal-Unjoni Ewropea |
| Sezzjoni kompetenti           | Unjoni Ekonomika u Monetarja u Koeżjoni Ekonomika u Soċjali      |
| Adottata fis-sezzjoni         | 2.2.2017                                                         |
| Adottata fil-plenarja         | 22.2.2017                                                        |
| Sessjoni plenarja Nru         | 523                                                              |
| Riżultat tal-votazzjoni       | 174/0/2                                                          |
| (favur/kontra/astensjonijiet) |                                                                  |

**1. Konklużjonijiet u rakkomandazzjonijiet**

1.1. Il-KESE jilqa' l-proposta tal-Kummissjoni għal Direttiva tal-Kunsill biex jittejbu l-mekkaniżmi għas-soluzzjoni tat-tilwim dwar it-tassazzjoni doppja fl-UE.

1.2. Il-KESE jaqbel mal-Kummissjoni li t-tassazzjoni doppja hija wahda mill-akbar ostakli għas-Suq Uniku. Hemm hteġa urġenti għal mekkaniżmi li jiżguraw li każijiet ta' tassazzjoni doppja jiġu solvuti aktar malajr u b'mod aktar deċiżiv meta dawn isehhu bejn l-Istati Membri.

1.3. Il-KESE jagħraf li l-eliminazzjoni tat-tassazzjoni doppja wahedha mhijiex biżżejjed biex tohloq kundizzjonijiet ekwi fil-qasam tat-tassazzjoni. Huwa jemmen li l-UE tehtieg qafas komuni pożittiv orjentat lejn il-futur għat-tassazzjoni korporattiva.

1.4. Il-KESE bi pjaċir jinnota li d-direttiva proposta żżid stadji ta' infurzar immirat sabiex tindirizza n-nuqqasijiet ewlenin identifikati fil-Konvenzjoni ta' Arbitraġġ tal-Unjoni <sup>(1)</sup>.

1.5. Il-KESE jilqa' b'sodisfazzjon kbir il-fatt li f'ċirkostanzi fejn l-Istati Membri ma jibdewx il-proċedura ta' arbitraġġ b'mod awtomatiku, il-kontribwent jista' jitlob lill-qorti nazzjonali tiegħu biex tiehu l-passi meħtieġa biex twaqqaf kumitat ta' arbitraġġ biex jiehu deċiżjoni finali u vinkolanti dwar il-każ fi żmien fiss.

<sup>(1)</sup> Il-Konvenzjoni dwar l-eliminazzjoni tat-taxxa doppja inkonnessjoni mal-aġġustament tal-qligħ ta' intrapriżi assoċjati (90/436/KEE).

1.6. Il-KESE jappoġġja l-inizjattiva tal-Kummissjoni sabiex testendi l-monitoraġġ tagħha tal-prestazzjoni tal-pajjiżi fil-każijiet kollha tat-tilwim dwar it-tassazzjoni doppja f'sitwazzjonijiet transkonfinali fuq bażi annwali, sabiex jiġi vvalutat jekk ikunux intlaħqu l-ghanijiet tad-direttiva.

1.7. Il-Kumitat jilqa' wkoll b'sodisfazzjon il-flessibbiltà pprovduta lill-Istati Membri biex jiftiehem b'mod bilaterali fuq bażi ta' każ b'każ dwar mekkaniżmi alternattivi għas-soluzzjoni tat-tilwim. Dan jiffacilita soluzzjonijiet f'sitwazzjonijiet multilaterali fejn it-tilwima inkwistjoni jkollha tiġi solvuta mhux biss fil-livell tal-UE iżda wkoll b'raba ma' pajjiżi terzi permezz ta' trattati bilaterali.

1.8. Il-KESE japprova d-dispożizzjoni li l-awtoritajiet kompetenti jistgħu jippubblikaw id-deċiżjoni finali, soġġett għall-kunsens ta' kull wiehed mill-kontribwenti kkonċernati.

1.9. Il-Kumitat jixtieq jenfasizza l-urġenza tal-implimentazzjoni ta' din il-proposta. In-numru ta' każijiet ta' tassazzjoni doppja jew multipla qiegħed jiżdied fid-daqs u l-grad. M'hemmx lok għal dewmien.

## 2. Sfond u l-proposta tal-Kummissjoni

2.1. Wahda mill-problemi ewlenin li n-negozji li joperaw bejn il-fruntieri qed jaffaċċjaw bħalissa hija t-tassazzjoni doppja. Digà hemm fis-sehh mekkaniżmi li jitrattaw is-soluzzjoni tat-tilwim dwar it-tassazzjoni doppja. Dawn huma l-Proċeduri ta' Ftehim Reċiproku li huma previsti fil-Konvenzjonijiet kontra t-Taxxa Doppja (DTCs) konkluzi mill-Istati Membri kif ukoll fil-Konvenzjoni ta' Arbitraġġ tal-Unjoni dwar l-eliminazzjoni tat-taxxa doppja inkonnessjoni mal-aġġustament tal-qligħ ta' intrapriżi assoċjati.

2.2. Ghalkemm il-mekkanizmi eżistenti jaħdmu tajjeb f'hafna każijiet, hemm bżonn li dawn jaħdmu aħjar fir-rigward tal-aċċess tal-kontribwenti għal dawn il-mekkanizmi, il-kopertura, il-puntwalità u l-konkluzività. Barra minn hekk, il-metodi tradizzjonali ta' soluzzjoni tat-tilwim ma għadhomx jgħoddu kompletament meta wiehed iqis il-kumplessità u r-riskji tal-ambjent tat-taxxa globali attwali.

2.3. Id-direttiva proposta tiffoka fuq in-negozju u l-kumpaniji, il-partijiet ikkonċernati ewlenin affettwati minn sitwazzjonijiet ta' tassazzjoni doppja. Din tibni fuq il-Konvenzjoni ta' Arbitraġġ tal-Unjoni eżistenti, li digà tipprevedi mekkaniżmu obligatorju u vinkolanti ta' arbitraġġ, iżda twessa' l-kamp ta' applikazzjoni tagħha għal oqsma li attwalment mhumiex koperti u żżid blokk immirati ta' infurzar sabiex tindirizza n-nuqqasijiet ewlenin identifikati fir-rigward tal-infurzar u tal-effettività ta' dan il-mekkanizmu. Bħala riżultat ta' dan, it-tilwim kollu dwar it-tassazzjoni doppja li jinvolvi tranżazzjonijiet transkonfinali fl-UE u li jhalli impatt fuq il-profitti tan-negozju jagħmel parti mill-kamp ta' applikazzjoni tal-proposta.

2.4. Il-proposta żżid obbligu esplicitu ta' riżultat għall-Istati Membri kif ukoll limitu ta' żmien definit b'mod ċar. Jiġu esklużi s-sitwazzjonijiet li jikkarakterizzaw nontassazzjoni doppja jew każijiet ta' frodi, inadempjenza volontarja jew negligenza gravi.

2.5. Id-direttiva tippermetti Proċedura ta' Ftehim Reċiproku, mibdija mill-ilment tal-kontribwent, li biha l-Istati Membri għandhom jikkooperaw b'mod liberu u jilhqu ftehim fi żmien sentejn.

2.6. Il-fażi inizjali tal-MAP hija kkomplementata minn proċedura ta' arbitraġġ li tipprevedi s-soluzzjoni tat-tilwim permezz ta' arbitraġġ fi żmien hmistax-il xahar f'każ li l-Istati Membri jonqsu milli jilhqu ftehim matul il-fażi bonarja inizjali. Din il-proċedura ta' arbitraġġ hija obligatorja u tibda awtomatikament. Din tintemm bil-ħruġ ta' deċiżjoni vinkolanti u obligatorja finali mill-awtoritajiet kompetenti tal-Istati Membri involuti.

2.7. Iż-żieda fit-trasparenza hija wahda mill-ghanijiet tad-direttiva proposta. L-awtoritajiet kompetenti jistgħu jippubblikaw id-deċiżjoni ta' arbitraġġ finali u aktar informazzjoni dettaljata, soġġett għal qbil mill-kontribwent. F'każ li l-kontribwent ma jagħtix il-kunsens tiegħu, l-awtoritajiet kompetenti għandhom jippubblikaw sommarju tad-deċiżjoni.

## 3. Kummenti ġenerali

3.1. Il-KESE jilqa' b'sodisfazzjon il-proposta tal-Kummissjoni għal Direttiva tal-Kunsill, bħala parti mill-Pakkett tat-Taxxa Korporattiva, biex jittejjb il-mekkanizmi għas-soluzzjoni tat-tilwim dwar it-tassazzjoni doppja fl-UE. Hemm hteġa urġenti għal mekkaniżmi li jiżguraw li każijiet ta' tassazzjoni doppja jiġu solvuti aktar malajr u b'mod aktar deċiżiv meta dawn isehhu bejn l-Istati Membri.

3.2. Il-KESE jaqbel mad-dikjarazzjoni tal-Kummissjoni li l-Ewropa tehtieg sistema tat-taxxa li tkun adattata ghas-suq intern tagħha u li tappoġġja t-tkabbir ekonomiku u l-kompetittività, tattira l-investment, tghin biex jinholqu l-impjiegi, trawwem l-innovazzjoni u tappoġġja l-mudell soċjali Ewropew. Jehtieg li t-tassazzjoni tipprovdi dhul stabbli għall-investment pubbliku u politiki li jiffavorixxu t-tkabbir. Din għandha tiżgura li n-negozji kollha jgawdu minn kundizzjonijiet ekwi, ċertezza legali u ostakli minimi meta joperaw b'mod transkonfinali.

3.3. Il-KESE jaqbel mat-thassib tal-Kummissjoni li nuqqas ta' qbil bejn l-Istati Membri dwar min għandu d-dritt li jintaxxa ċerti profitti spiss iwassal biex il-kumpaniji jiġu ntaxxati darbtejn jew aktar fuq l-istess dhul. L-aktar ċifri reċenti mill-Kummissjoni jindikaw li hemm madwar 900 tilwima għaddejja dwar it-tassazzjoni doppja fl-UE, b'EUR 10,5 biljun involuti.

3.4. Il-Kumitat jilqa' b'sodisfazzjon il-hidma tal-Kummissjoni biex tiżgura li l-kumpaniji kollha li joperaw fl-UE jhallu t-taxxi tagħhom fejn jiġu ġġenerati l-qligh u l-valur, iżda dawn ma għandhomx ikunu soġġetti għal tassazzjoni doppja jew multipla tal-istess qligh. Dan il-prinċipju huwa essenzjali għal tassazzjoni ġusta u effettiva. Il-KESE jaqbel mal-Kummissjoni li wiehed mill-akbar ostakli tat-taxxa ghas-Suq Uniku huwa t-tassazzjoni doppja.

3.5. Il-KESE jilqa' b'sodisfazzjon kbir l-inizjattiva mill-Kummissjoni li tindirizza t-tassazzjoni doppja b'mod ikkoordinat fl-UE. Huwa jaqbel mal-Kummissjoni li biex tingħata spinta lill-impjiegi, it-tkabbir u l-investment, jehtieg li jinholq ambjent tat-taxxa favorevoli għan-negozju, billi jitnaqqsu l-ispejjeż tal-konformità u l-piżijiet amministrattivi, u billi tiġi żgurata ċ-ċertezza tat-taxxa. L-importanza taċ-ċertezza tat-taxxa fil-promozzjoni tal-investment u t-tkabbir dan l-aħhar kienet rikonoxxuta mill-mexxejja tal-G20 u saret il-fokus globali ġdid. L-Istati Membri jehtieg li jsibu bilanċ bejn l-implimentazzjoni tar-riformi neċessarji u l-provvediment ta' ambjent tat-taxxa stabbli, ċar u prevedibbli għan-negozji.

3.6. Il-KESE jagħraf li l-eliminazzjoni tat-tassazzjoni doppja wahedha mhijiex biżżejjed biex tohloq kundizzjonijiet ekwi fil-qasam tat-tassazzjoni. Huwa jemmen li l-UE tehtieg qafas komuni pożittiv orjentat lejn il-futur għat-tassazzjoni korporattiva. Dan huwa l-ħsieb wara l-proposta tal-Kummissjoni li tniedi mill-ġdid il-Baži Komuni Konsolidata għat-Taxxa Korporattiva (CCCTB).

3.7. Il-KESE jagħraf li hafna mill-Istati Membri għandhom trattati tat-taxxa bilaterali ma' xulxin biex jingħata ħelsien mit-tassazzjoni doppja u li hemm proċeduri sabiex jiġi solvut it-tilwim. Madankollu, dawn il-proċeduri huma twal, għaljin u mhux dejjem jirriżultaw fi ftehim. Il-Konvenzjoni ta' Arbitraġġ tal-Unjoni ttaffi xi ftit. Madankollu, il-kamp ta' applikazzjoni tagħha huwa limitat għal tilwim dwar l-ipprezzar ta' trasferiment u ma hemm l-ebda rikors biex tiġi revokata l-interpretazzjoni tar-regoli.

3.8. Il-KESE bi pjaċir jinnota li d-direttiva proposta żżid stadji ta' infurzar immirat sabiex tindirizza n-nuqqasijiet ewlenin identifikati fil-Konvenzjoni ta' Arbitraġġ tal-Unjoni, jiġifieri sitwazzjonijiet ta' ċaħda għall-aċċess, kemm impliċita kif ukoll esplicita, kif ukoll proċeduri mtawlin u blukkati.

3.9. Il-KESE jilqa' wkoll b'sodisfazzjon il-fatt li firxa aktar wiesgħa ta' każijiet se jkun jistgħu jibbenefikaw minn mekkaniżmu, li jipprevedi soluzzjoni obbligatorja u vinkolanti ta' tilwim. Dan it-titjib fil-Mekkaniżmi għas-Soluzzjoni tat-Tilwim se jiffranka ammont konsiderevoli ta' żmien, flus u riżorsi kemm lin-negozji kif ukoll lill-amministrazzjonijiet u se jsaħħah iċ-ċertezza tat-taxxa għall-kumpaniji fl-UE.

3.10. Il-KESE jilqa' b'sodisfazzjon kbir il-fatt li f'ċirkostanzi fejn l-Istati Membri ma jibdwex il-proċedura ta' arbitraġġ b'mod awtomatiku, il-kontribwent jista' jitlob lill-qorti nazzjonali tiegħu biex tiegħu l-passi mehtieġa biex twaqqaf kumitat ta' arbitraġġ biex jiehu deċiżjoni finali u vinkolanti dwar il-każ fi żmien fiss. Dan se jghin biex tiġi evitata l-inċertezza għan-negozji involuti u jibni fuq mekkaniżmi u prattiki tajbin li huma diġà applikati fl-Istati Membri kollha għal tilwim transkonfinali f'oqsma oħra għajr it-tassazzjoni. Madankollu, il-KESE jixtieq jenfasizza l-ħtieġa li l-Istati Membri jiżguraw li t-tul ta' dawn il-proċedimenti tal-qorti jkun qasir sabiex jiġi evitat dewmien sinifikanti biex jiġi solvut it-tilwim.

3.11. Il-KESE jappoġġja l-inizjattiva tal-Kummissjoni sabiex jiġi estiż il-monitoraġġ tagħha tal-prestazzjoni tal-pajjiżi fil-kazijiet kollha tat-tilwim dwar it-tassazzjoni doppja f'sitwazzjonijiet transkonfinali fuq bażi annwali, sabiex jiġi vvalutat jekk ikunux intlaħqu l-oġġettivi tad-direttiva. L-analiżi eżistenti turi li hemm kazijiet li ma jithallewx jidhlu fil-mekkaniżmi eżistenti, li mhumiex koperti mill-kamp ta' applikazzjoni tal-Konvenzjoni ta' Arbitraġġ tal-Unjoni jew mid-DTCs, li jehlu minghajr ma l-kontribwent jiġi infurmat dwar ir-raġunijiet jew li ma jiġux solvuti. F'dan l-istadju, il-KESE jqis li l-prestazzjoni fil-livell tal-Istati Membri mhijiex sodisfaċenti u jitlob li jkun hemm skrutinju mill-qrib mill-Kummissjoni dwar il-funzjonament tad-direttiva meta din tiġi implimentata u pubblikazzjoni tal-analiżi u r-riżultati tagħha.

3.12. Il-KESE jaqbel li l-eliminazzjoni tat-tassazzjoni doppja għandha tinkiseb permezz ta' proċedura li fiha, bħala l-ewwel pass, il-każ jitressaq quddiem l-awtoritajiet tat-taxxa tal-Istati Membri kkonċernati bil-ghan li t-tilwima tiġi solvuta bl-użu tal-Proċedura ta' Ftehim Reċiproku. Jekk ma jintlaħaqx ftehim f'perjodu ta' żmien speċifiku, il-każ għandu jitressaq quddiem Kummissjoni Konsultattiva jew Kummissjoni għas-Soluzzjoni Alternattiva tat-Tilwim, magħmula kemm minn rappreżentanti tal-awtoritajiet tat-taxxa kkonċernati kif ukoll minn persuni indipendenti ta' reputazzjoni. L-awtoritajiet tat-taxxa għandhom jiehdu deċiżjoni vinkolanti finali b'referenza għall-opinjoni tal-Kummissjoni Konsultattiva jew tal-Kummissjoni għas-Soluzzjoni Alternattiva tat-Tilwim.

3.13. Il-KESE jagħraf li jehtieġ li fl-UE jiġi stabbilit standard minimu effettiv għall-mekkaniżmi għas-soluzzjoni tat-tilwim biex jindirizza b'mod komprensiv u b'dettalji suffiċjenti l-passi proċedurali mehtieġa biex tiġi żgurata applikazzjoni omoġenja u effettiva.

3.14. Il-Kumitat jilqa' wkoll b'sodisfazzjon il-flessibbiltà pprovduta lill-Istati Membri biex jiftiehm b'mod bilaterali fuq bażi ta' każ b'każ dwar mekkaniżmi alternattivi għas-soluzzjoni tat-tilwim. Dan jiffacilita soluzzjonijiet f'sitwazzjonijiet multilaterali fejn it-tilwima inkwistjoni għandha tiġi solvuta mhux biss fil-livell tal-UE iżda wkoll b'rabta ma' pajjiżi terzi permezz ta' trattati bilaterali.

3.15. Il-KESE japprova d-dispożizzjoni li l-awtoritajiet kompetenti jistgħu jippubblikaw id-deċiżjoni finali, soġġett għall-kunsens ta' kull wiehed mill-kontribwenti kkonċernati.

3.16. Il-Kumitat jixtieq jenfasizza l-urġenza tal-implimentazzjoni ta' din il-proposta. In-numru ta' kazijiet ta' tassazzjoni doppja jew multipla qiegħed jiżdied fid-daqs u l-grad. M'hemmox lok għal dewmien.

Brussell, it-22 ta' Frar 2017.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

**Opinjoni tal-Kumitat Ekonomiku u Soċjali Ewropew dwar “Rakkomandazzjoni għal rakkomandazzjoni tal-Kunsill dwar il-politika ekonomika taż-żona tal-euro”**

[COM(2016) 726 final]

u dwar

**“Komunikazzjoni mill-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni — Lejn pożizzjoni fiskali pożittiva għaž-żona tal-euro”**

[COM(2016) 727 final]

(2017/C 173/06)

Relatur: **Javier DOZ ORRIT**

Korelatur: **Petr ZAHRADNÍK**

|                               |                                                             |
|-------------------------------|-------------------------------------------------------------|
| Konsultazzjoni                | Il-Kummissjoni Ewropea, 27.1.2017                           |
| Bażi legali                   | Artikolu 304 tat-TFUE                                       |
| Sezzjoni kompetenti           | Unjoni Ekonomika u Monetarja u Koeżjoni Ekonomika u Soċjali |
| Adottata fis-sezzjoni         | 2.2.2017                                                    |
| Adottata fil-plenarja         | 22.2.2017                                                   |
| Sessjoni plenarja Nru         | 523                                                         |
| Riżultat tal-votazzjoni       | 218/4/4                                                     |
| (favur/kontra/astensjonijiet) |                                                             |

## 1. Konkluzjonijiet u rakkomandazzjonijiet

1.1. Il-KESE japprezza l-isforzi tal-Kummissjoni Ewropea biex tapplika politika ekonomika li tiffoka fuq l-appoġġ għal tkabbir b'saħħtu, sostenibbli, ibbilanċjat u inklużiv fiż-żona tal-euro kif ukoll tahlita bilanċjata ta' strumenti monetarji, fiskali u strutturali sabiex dan ikun jista' jintlaħaq, inkluża pożizzjoni fiskali pożittiva.

1.2. Għalhekk, il-KESE jilqa' bi pjaċir r-rakkomandazzjoni tal-Kummissjoni Ewropea għal pożizzjoni fiskali pożittiva għaž-żona tal-euro li tirrispetta wkoll l-għanijiet ta' sostenibbiltà fiskali fit-tul.

1.3. Il-KESE jixtieq ihegġegħ lill-Kummissjoni Ewropea biex tiehu vantaġġ shih mir-rwol tagħha bħala gwardjan tat-Trattati tal-UE, bl-impenn tagħhom, fost affarijiet oħra, li jtejbu l-benesseri, il-progress soċjali u l-ġustizzja soċjali minn naha, u l-prospertà u l-kompetittività ekonomika min-naha l-oħra, kif ukoll is-setgħat tagħha li ždiedu reċentement fl-interpretazzjoni flessibbli tar-regoli fiskali sabiex ikunu permessi židiet sinifikanti fl-investment pubbliku li, taħt kundizzjonijiet speċifiċi, ma għandhomx jitleqsu fil-kalkolu tal-miri tad-defiċit tal-Patt ta' Stabbiltà u Tkabbir (PST).

1.4. Il-KESE jilqa' bi pjaċir l-enfasi dwar iż-żieda fl-investment u dwar żvilupp fuq il-Pjan ta' Investment eżistenti. Dan għandu jiġi ffinanzjat b'mod adatt sabiex iwassal għal żieda sinifikanti fis-self tal-BEL meta mqabbel mas-snin reċenti. L-istrutturi ta' governanza għandhom jiżguraw li l-fondi jkunu diretti b'mod adegwat lejn pajjiżi li fihom l-investment naqas b'mod partikolarment qawwi. Dawn il-miżuri jridu jiġu kkombinati ma' riformi strutturali adegwati li jippromovu t-tkabbir, l-impjieg u l-koeżjoni soċjali.

1.5. Il-KESE jilqa' bi pjaċir it-talba tal-Kummissjoni Ewropea biex isir aġġustament simmetriku tad-defiċits fil-kontijiet kurrenti fi hdan iż-żona tal-euro. Dan għandu jiġi kondiviz kemm mill-Istati Membri b'defiċits kif ukoll dawk b'eċċess. L-Istati Membri għandhom jiddeċiedu kif se jagħmlu dawn l-aġġustamenti, f'konformità mal-orjentazzjoni ġenerali komuni.

1.6. Għandha ssir enfasi fuq ir-riformi strutturali li jistgħu jistimolaw id-domanda u t-tkabbir anke fuq perġodu ta' żmien qasir, filwaqt li jiġu evitati dawk li x'aktarx jipperikolaw it-tkabbir billi jżidu l-inċertezzi tal-impjieġ u tad-dhul. Ir-riformi strutturali adottati għandu jkollhom il-potenzjal li jwasslu għal titjib tangibbli fil-kundizzjonijiet tan-negozju, inaqqsu l-ostakli għall-investiment u jikkontribwixxu għall-ikkompletar tas-suq uniku tal-UE fl-aspetti kollha tiegħu.

1.7. It-tkabbir tal-produttività għandu jkun għan prijoritarju tar-riformi strutturali. Dawn għandhom jiżguraw il-kondiviżjoni ġusta ta' kwalunkwe qligħ mill-produttività sabiex tiġi żgurata domanda aktar b'saħħitha u titjib min-naha tal-provvista.

1.8. L-irkupru u ż-żieda fit-tkabbir fil-produttività u l-PDG għandhom jitqiesu bħala l-mezz ewlieni biex jerġgħu jissahhu l-ekonomiji li jsofru mill-ogħla livelli ta' dejn.

1.9. Ir-riformi li jappoġġjaw il-holqien ta' impjieġi ta' kwalità għolja (jiġifieri stabbli, imhallsa b'mod ġust) għandhom jingħataw prijorità.

1.10. Il-KESE jenfasizza li t-tishih u l-promozzjoni tad-djalogi soċjali u tas-soċjetà ċivili kemm fil-livell nazzjonali kif ukoll f'dak taż-żona tal-euro huma ta' importanza kbira sabiex ikun hemm qbil u jiġu implimentati b'suċċess il-politiki meħtieġa għall-irkupru u għas-sostenibbiltà ekonomika fit-tul.

1.11. Miżuri effettivi kontra l-ħasil tal-flus, l-offiżi tat-taxxa, l-użu ta' rifuġi fiskali u kompetizzjoni tat-taxxa ingusta bejn l-Istati Membri se jgħinu wkoll biex jintlaħqu l-għanijiet tal-PST.

1.12. Il-KESE jappoġġja l-holqien ta' Skema Ewropea ta' Assigurazzjoni tad-Depożiti u jitlob li tinholq garanzija ta' kontinġenza komuni sabiex jithaff il-Fond Uniku ta' Riżoluzzjoni tal-unjoni bankarja. Għandhom jittiehdu passi deċiżivi sabiex tissolva l-problema ta' self improduttiv, filwaqt li fl-istess hin jiġu protetti d-drittijiet tal-konsumatur u jiġu rispettati l-prinċipji rilevanti tal-Pilastru Ewropew tad-Drittijiet Soċjali.

1.13. Il-KESE jappoġġja l-inizjattivi għall-ikkompletar tal-Unjoni Ekonomika u Monetarja, inkluż Pilastru Ewropew tad-Drittijiet Soċjali, aktar flessibbiltà fiskali u kapaċità fiskali għaž-żona tal-euro, b'mod partikolari billi jiġi promoss l-istabbiliment ta' Teżor tal-Euro, li finalment għandu johroġ bonds komuni, taht kontroll demokratiku u politiku b'saħħtu.

1.14. Il-KESE jitlob li jkun hemm aktar titjib tas-Semestru Ewropew li jkun fih rwol ta' koordinazzjoni msahħa tal-Kummissjoni Ewropea kif ukoll impenn ċar tal-Istati Membri biex jimplementaw il-politiki li jaqblu dwarhom fil-livell tal-Kunsill, u b'hekk tiġi evitata l-inċertezza u jinholq ambjent ta' investiment favorevoli.

## 2. Kuntest

2.1. Wara r-Rapport tal-Hames Presidenti, hemm impenn taht is-Semestru Ewropew biex tissahħa l-integrazzjoni bejn iż-żona tal-euro u l-livelli nazzjonali. Bhal fl-2016, l-Istharrig Annwali dwar it-Tkabbir 2017 huwa akkumpanjat minn rakkomandazzjoni għal Rakkomandazzjoni tal-Kunsill dwar il-politika ekonomika taż-żona tal-euro. L-għan huwa li tingħata opportunità għal diskussjoni bikrija u ffukata dwar iż-żona tal-euro kollha kemm hi, qabel isiru d-diskussjonijiet speċifiċi għall-pajjiżi, sabiex b'hekk l-isfidi komuni jkun riflessi b'mod shih fl-azzjonijiet speċifiċi għall-pajjiżi.

2.2. Għas-Semestru Ewropew 2017, il-Kummissjoni ppreżentat il-hames rakkomandazzjonijiet li ġejjin dwar il-politika ekonomika taż-żona tal-euro:

- Jiġu segwiti l-politiki li jappoġġjaw it-tkabbir u l-konverġenza u jitnehhew l-ostakli għall-investiment u l-holqien tal-impjieġi. Il-pajjiżi b'defiċits fil-kontijiet kurrenti jew dejn barrani għoli għandhom ifittxu li jżidu l-produttività, filwaqt li l-pajjiżi b'eċċess fil-kontijiet kurrenti għandhom iżidu d-domanda u l-investiment domestiku;
- Tinkiseb pożizzjoni fiskali pożittiva ġenerali li tappoġġja r-riformi u ssahħa l-irkupru. Jiġu kkombinati sforzi nazzjonali differenzjati sabiex tiġi żgurata kemm sostenibbiltà fiskali fit-tul kif ukoll stabbilizzazzjoni makroekonomika. Tittejjeb il-kompożizzjoni tal-finanzi pubbliċi;
- Jiġu implimentati riformi li jippromovu l-holqien tal-impjieġi, il-ġustizzja u l-konverġenza soċjali, u t-taxxi jiġu orjentati lil hinn mill-impjieġi, b'mod partikolari għal impjieġi bi dhul baxx;

- Jintlaħaq qbil dwar Skema Ewropea ta' Assigurazzjoni tad-Depożiti (EDIS) u tibda l-hidma dwar il-garanzija ta' kontinġenza komuni għall-Fond Uniku ta' Riżoluzzjoni. Jiġu indirizzati r-riskji għall-vijabbiltà tas-settur bankarju u jiġi promoss diżingranaġġ tad-dejn privat għoli f'mod ordnat;
- Jiġi aċċellerat l-ikkompletar tal-Unjoni Ekonomika u Monetarja tal-Ewropa, inkluż billi jiġu implimentati l-azzjonijiet li jkun baqa' taħt l-istadju 1 tar-Rapport tal-Fames Presidenti.

2.3. Karatteristika ġdida tas-Semestru Ewropew 2017 hija l-Komunikazzjoni "Lejn pożizzjoni fiskali pożittiva għaż-żona tal-euro". F'dan id-dokument il-Kummissjoni tenfasizza l-hteġġa ta' pożizzjoni fiskali pożittiva, filwaqt li tara wkoll tiegħa ta' opportunità sabiex din tkun tista' tinkiseb. Sabiex tinkiseb pożizzjoni fiskali bħal din, iż-żona tal-euro għandha tadotta approċċ aktar kollettiv li jqis id-differenzi fis-sitwazzjonijiet fil-pajjiżi. Il-Kummissjoni tirrakkomanda espansjoni fiskali sa 0,5 % tal-PDG fl-2017 għaż-żona tal-euro kollha kemm hi, wara li stabbiliet faxxa bejn 0,3 % u 0,8 % sabiex tippermetti divrenzjar fost il-pajjiżi b'riskji differenti f'termini tal-istabbiltà makroekonomika u s-sostenibbiltà fiskali tagħhom.

### 3. Kummenti generali

3.1. Il-KESE jqis b'mod pożittiv it-talba tal-Kummissjoni Ewropea fir-rigward ta' pożizzjoni fiskali pożittiva fiż-żona tal-euro. Madankollu, il-KESE huwa mħasseb ukoll dwar il-fatt li jekk tiġi limitata l-espansjoni fiskali għaż-żewġ jew it-tliet Stati Membri li attwalment għandhom spazju fiskali skont ir-regoli fiskali tal-UE, x'aktarx li ma tinkisibx il-pożizzjoni fiskali ġenerali li hija proposta. It-tishih tat-tkabbir ekonomiku taż-żona tal-euro u tal-UE huwa essenzjali f'mument ta' kriżi politika u incertezzi, imhegħġa mill-Brexit u mill-politiki tal-gvern tal-Istati Uniti, b'mod partikolari l-politiki kummerċjali protezzjonisti. L-espansjoni tal-baġit u zieda akbar fl-investimenti pubbliċi u privati għandhom ihegħġu d-domanda domestika, fattur kruċjali għal tkabbir sod. Għal dan ser jikkontribwixxu wkoll ir-riformi strutturali li għandhom bħala għan iż-żieda fil-produttività, it-titjib tal-kundizzjonijiet għall-iżvilupp tal-attivitajiet intraprenditorjali u t-tnehhija tal-ostakli għall-investiment.

3.2. Din il-bidla fil-valutazzjoni tal-Kummissjoni Ewropea dwar is-sitwazzjoni ekonomika fiż-żona tal-euro hija konformi mal-Opinjoni preċedenti tal-KESE dwar il-politika ekonomika taż-żona tal-euro<sup>(1)</sup>, li argumentat favur l-użu effettiv tal-politiki fiskali biex jiġi appoġġjat l-irkupru taż-żona tal-euro kollha kemm hi. Il-pożizzjoni fiskali pożittiva proposta mill-Kummissjoni Ewropea hija modesta iżda – sakem tkun ikkombinata mal-użu effettiv tal-Pjan ta' Investiment u tal-FEIS – din tista' tghin biex jinghelbu l-aktar problemi profondi ta' tkabbir kajman, staġnar parzjali u divergenzi kontinwi fil-livelli ta' prestazzjoni ekonomika fost il-pajjiżi taż-żona tal-euro.

3.3. Il-KESE jinnota li pożizzjoni fiskali pożittiva għaż-żona tal-euro kollha kemm hi, għandha titqies bħala strument għal perjodu ta' żmien qasir jew medju li għandu jkun kompatibbli mas-sostenibbiltà fiskali fit-tul. Fis-sitwazzjoni attwali, id-defiċit tal-PDG u l-miri tad-dejn għandhom jiġu applikati b'mod flessibbli, filwaqt li jitqiesu l-miri u l-għanijiet tal-UE b'mod ġenerali u tal-UEM u l-Patt ta' Stabbiltà u Tkabbir, kif imsemmi fl-Artikoli 119 u 120 tat-TFUE.

3.4. Il-KESE jistieden lill-Kummissjoni Ewropea taqdi r-rwol tagħha bħala l-gwardjan tat-Trattati tal-UE, b'mod partikolari l-Artikolu 3 tat-TUE li jistabbilixxi l-għanijiet li jkun hemm titjib fil-benesseri, il-koeżjoni u l-ġustizzja soċjali, u jagħraf li l-limiti numerici speċifiċi imposti mill-PST u l-implimentazzjoni rigida tiegħu la huma adatti u lanqas meħtieġa fiċ-ċirkostanzi attwali ta' staġnar u r-rati tal-imghax storikament baxxi, konklużjoni li hija kondiwiża, fost oħrajn, mal-OECD. It-titjib fil-benesseri, il-koeżjoni u l-ġustizzja soċjali huwa kompatibbli għal kollox mat-tkabbir ekonomiku u tal-produttività.

3.5. Il-KESE jipproponi li r-Regola tad-Deheb tiġi adottata fl-implimentazzjoni tal-PST, fejn l-investiment pubbliku li se jikkontribwixxi għat-titjib tal-potenzjal tat-tkabbir, u l-kompetittività ekonomika ma għandhiex titqies fil-miri tad-defiċits tal-PST. Il-KESE jtenni l-kummenti li għamel fl-opinjonijiet tiegħu dwar il-Pjan ta' Investiment għall-Ewropa, dwar il-Fond Ewropew għall-Investimenti Strateġiċi (FEIS), u dwar l-estensjoni tad-durata tal-FEIS<sup>(2)</sup>: huwa meħtieġ investiment pubbliku oghla biex jistimola t-tkabbir fuq perjodu ta' żmien qasir jew twil, u dan tal-aħħar huwa kundizzjoni meħtieġa għall-konsolidazzjoni tal-baġit pubbliku.

<sup>(1)</sup> ĠU C 177, 18.5.2016, p. 41.

<sup>(2)</sup> ĠU C 268, 14.8.2015, p. 27 u ĠU C 75, 10.03.2017, p. 57.

3.6. Il-KESE iwissi li f'każ li l-politiki ekonomiċi ma jitmexxewx bl-ghan li jippromovu l-oġġettivi ġenerali tal-UE u tal-UEM, inkluż fil-White Paper li jmiss dwar il-Futur tal-Ewropa, dan jista' ma jrażżanx il-firxa ta' sentiment kontra l-UE u kontra l-UEM. Dan jista' jkun partikolarment problematiku minhabba l-isfidi attwali li jirriżultaw, fost affarijiet oħra, mill-iżviluppi ġeopolitiċi fil-viċinat tal-UE, mill-mewġiet tar-refuġjati u tal-migranti, u mit-tibdil fil-klima. Hija biss Ewropa magħquda u ekonomikament b'saħħitha b'appoġġ popolari b'saħħtu li jista' jirnexxiha ddawwar tali sfidi f'oportunitajiet. L-istituzzjonijiet Ewropej, f'kollaborazzjoni mas-soċjetà ċivili impenjata għall-proġett Ewropew, għandhom jistinkaw sabiex, permezz ta' mezzi tekniċi adatti, jitrażmettu lill-Ewropej kollha l-affarijiet pożittivi kollha li l-UE hija mistennija tagħmel għalihom fl-oqsma tal-politiki u tal-ekonomija.

3.7. Strument li jista' jikkontribwixxi għall-irkupru tat-tkabbir u t-tnaqqis tad-diverġenzi għandu jkun il-Pjan ta' Investiment għall-Ewropa. S'issa, il-livell ta' finanzjament kien ifisser li seta' jzomm biss livelli ta' krediti tal-passat mill-BEI b'tendenza qawwija lejn investiment f'pajjiżi li jinsabu fl-inqas diffikultà. Dan għandu jiġi indirizzat b'urġenza, billi tiġi żgurata biżżejjed flessibbiltà fil-Patt ta' Stabbiltà u Tkabbir b'rabta mal-investiment pubbliku neċessarju sabiex b'hekk il-livelli ta' investiment fit-tranżizzjoni tal-enerġija, l-edukazzjoni u l-hiliet, l-infrastruttura u l-proġetti ffinanzjati mill-FEIS jizjeddu b'mod deċiżiv fiż-żona tal-euro kollha, filwaqt li jiġi mhegġeġ l-investiment fi proġetti innovattivi tas-settur privat.

3.8. Il-politika fiskali, b'tassazzjoni progressiva, hija element ewlieni fil-promozzjoni tal-ġustizzja soċjali. F'dan il-kuntest, sistema ottimali, moderna u li tistimola t-tkabbir hija ta' importanza fundamentali. It-tnaqqis fit-tassazzjoni fuq l-aktar dhul baxx jista' jikkontribwixxi għall-istabbiltà makroekonomika kif ukoll jaġixxi bħala inkentiv akbar għall-impjieġ bi hlas. Madankollu, kwalunkwe tnaqqis fit-taxxa għandu jkun akkumpanjat minn sorsi tat-taxxa alternattivi sabiex ikun żgurat li jiġu evitati d-defiċits tal-baġit.

3.9. Il-KESE jilqa' bi pjaċir l-istedina tal-Kummissjoni Ewropea lill-Istati Membri b'defiċits fil-kontijiet kurrenti u dejn barrani għoli biex jiffukaw fuq it-titjib tat-tkabbir tal-produttività. F'dan il-kuntest, jinnotta li ridistribuzzjoni ġusta tad-dhul u l-ġid li jirriżultaw miż-żieda fil-produttività għandha żżid l-ugwaljanza u thalli impatt pożittiv fuq id-domanda domestika u aggregata fiż-żona tal-euro. Huwa importanti li tiġi stimolata d-domanda domestika bħala kundizzjoni meħtieġa biex jiġi appoġġjat it-tkabbir u biex tingheleb il-kriżi.

3.10. Il-KESE jemmen li fir-riformi strutturali għandha tingħata prijorità lil dawk ir-riformi li jsaħhu t-tkabbir tal-produttività iżda wkoll li jsaħhu s-sigurtà tal-impjieġ u s-sistema tal-protezzjoni soċjali fi hdan il-qafas ta' kundizzjonijiet tan-negozju adatti. L-ebda pajjiż taż-żona tal-euro ma jista' jikkompeti fid-dinja moderna abbażi ta' pagi baxxi u impjieġ okkażjonali. L-enfasi għandha tkun fuq riformi li jikkombinaw flessibbiltà negozjata mas-sigurtà sabiex jissahhu, u jinholqu inkentivi għat-tishih tal-hiliet u tal-innovazzjoni. Ir-riformi tas-suq tax-xogħol għandhom jippromovu aktar stabbiltà tal-impjieġ, li tgħin biex ittejjeb kemm in-naħa tal-provvista kif ukoll dik tad-domanda tal-ekonomija taż-żona tal-euro, anke fuq perjodu ta' żmien qasir.

3.11. Il-KESE jenfasizza għal darb'ohra <sup>(3)</sup> li s-sitwazzjoni hażina attwali taż-żona tal-euro hija dovuta għad-domanda dgħajfa, li fiha nfisha hija r-riżultat ta' politiki fiskali u aġġustament asimmetriku tal-bilanċ tal-kontijiet kurrenti (ibbażat l-aktar fuq l-ispejjeż tax-xogħol) li kienu segwiti fis-snin preċedenti matul l-akbar reċessjoni li qatt kien hemm wara l-gwerra, u mhux minhabba nuqqas ta' sforzi għal riformi min-naħa tal-Istati Membri. Il-Kumitat jenfasizza għal darb'ohra li r-riformi strutturali li jimmiraw lejn in-naħa tal-provvista tal-ekonomiji mhux se jkun effettivi biżżejjed biex jistomolaw l-investiment u t-tkabbir sakemm ma tiġix adottata u tinżamm pożizzjoni fiskali espansjonarja fiż-żona tal-euro sakemm l-irkupru jkun miexi għielu.

3.12. Il-KESE jiddispjaċih li matul il-kriżi, id-djalogi soċjali u tas-soċjetà ċivili ġew kompromessi, jekk mhux imwarrba kompletament fl-Istati Membri, b'mod partikolari dawk fejn kellu jingħata appoġġ finanzjarju, u dawk li għaddew minn riformi soċjali u tas-suq tax-xogħol fuq skala kbira. Xi indikaturi ewlenin li jirriflettew l-Pilastru Ewropew tad-Drittijiet Soċjali f'bilanċ bejn l-imsieħba soċjali għandhom jiġu rrakkomandati għal inklużjoni fil-paradigma tas-Semestru Ewropew. Il-KESE jinnotta li, bħalissa, il-proċeduri għad-djalogu soċjali mhumiex garantiti fl-UE u f'haġna Stati Membri, u b'hekk l-imsieħba soċjali ma jistgħux jiehdu sehem b'mod effettiv fil-proċess tas-Semestru Ewropew.

<sup>(3)</sup> ĠU C 177, 18.5.2016, p. 41.

3.13. Barra minn hekk, il-KESE jemma li l-koordinazzjoni tal-politika ekonomika taht is-Semestru Ewropew ghandha tittiejeb u li r-rwol tal-Kummissjoni Ewropea fiha ghandu jissahha. Sabiex isahhu l-kredibbiltà fil-proċess, l-Istati Membri ghandhom jonoraw l-impenji taghhom li hadu fil-laqgħat tal-Kunsill.

#### 4. Kummenti speċifiċi

4.1. Il-KESE jappoġġja l-inizjattivi tal-Kummissjoni Ewropea għall-ikkompletar tal-unjoni bankarja, jiġifieri billi tiġi stabbilita skema ta' assigurazzjoni tad-depożiti komuni u garanzija ta' kontinġenza komuni għall-Fond Uniku ta' Riżoluzzjoni. Dawn il-passi huma essenzjali sabiex jittaffa l-piż fuq il-baġits tal-gvern nazzjonali relatati biex jassiguraw il-ġid pubbliku ta' stabbiltà tas-sistema bankarja. Dawn huma aktar importanti fid-dawl tal-fatt li, għalissa, il-progress biex tintlaħaq unjoni politika mhuwix fuq l-aġenda.

4.2. Il-KESE jinnota wkoll li l-kwistjoni ta' self improduttiv tal-banek hija ta' importanza kbira għall-ikkompletar tal-politiki li għandhom l-ghan li jniedu mill-ġdid it-tkabbir. Sabiex il-problema tiġi indirizzata għandhom jittiehdu passi minnufih, filwaqt li fl-istess hin jitqiesu l-aspetti tal-protezzjoni tal-konsumatur.

4.3. Il-frodi fiskali u l-evazzjoni tat-taxxa qegħdin iwasslu għal tnaqqis sinifikanti fid-dhul pubbliku, li għandu impatt negattiv hafna fuq l-ilhuq tal-ghanijiet tal-PST u l-kapaċità li jiżdied l-investment pubbliku. B'mod partikolari, ir-rifuġii fiskali huma essenzjali għall-operazzjonijiet ta' evazzjoni tat-taxxa fuq skala kbira u r-reati relatati magħhom (eż. il-hasil tal-flus). It-twaqqif tal-użu tar-rifuġii fiskali għandu jkun prijorità. Il-KESE jistieden lill-istituzzjonijiet kollha tal-UE u taż-żona tal-euro jadottaw u jimplementaw direttivi għal dan il-ghan mingħajr dewmien.

4.4. Kompetizzjoni fiskali ingusta bejn l-Istati Membri tfixxkel il-kapaċità ta' ġbir ta' taxxi ta' numru ta' Stati Membri u, għalhekk, il-kapaċità tagħhom li jilhq u l-ghanijiet tal-PST. Il-KESE jemma li l-awtoritajiet tal-UE, għandhom jiehdu passi raġonevoli u bilanċjati biex itemmu l-prattiki ta' kompetizzjoni fiskali ingusta, skont ir-rakkomandazzjonijiet mill-OECD u l-FMI.

4.5. Filwaqt li jagħraf l-isforz enormi biex jissahha u jiġi żviluppat aktar l-euro kif hemm bżonn bħalissa u se jkun meħtieġ fil-futur qarib sabiex tingħata prosperità u stabbiltà fit-tul għaž-żona tal-euro, il-KESE jemma li l-ghanijiet li ġejjin, fost oħrajn, huma mixtieqa:

- L-istabbiliment ta' rappreżentanza esterna unifikata għaž-żona tal-euro fil-fora internazzjonali (Fond Monetarju Internazzjonali, OECD, eċċ) <sup>(4)</sup>;
- L-iżvilupp ta' flessibbiltà fiskali u kapaċità fiskali għaž-żona tal-euro, inkluża l-possibbiltà li jinharġu eurobonds permezz ta' passi istituzzjonali potenzjali bħall-holqien ta' teżor komuni għaž-żona tal-euro <sup>(5)</sup>;
- It-tishih tal-Pilastru Ewropew tad-Drittijiet Soċjali permezz ta' djalogu soċjali adatt u bl-involvement tal-imsieħba soċjali fl-inizjattivi leġislattivi kollha <sup>(6)</sup>;
- Il-holqien ta' proċess speċifiku ta' djalogu makroekonomiku għaž-żona tal-euro kif issuġġerit f'Opinjonijiet preċedenti tal-KESE <sup>(7)</sup>;
- It-tishih tal-kontroll demokratiku fuq il-politiki tal-UE <sup>(8)</sup>.

Brussell, it-22 ta' Frar 2017.

Il-President  
tal-Kumitat Ekonomiku u Soċjali Ewropew  
Georges DASSIS

<sup>(4)</sup> ĠU C 177, 18.5.2016, p. 16.

<sup>(5)</sup> ĠU C 451, 16.12.2014, p. 10, ĠU C 268, 14.8.2015, p. 33, u ĠU C 332, 8.10.2015, p. 8.

<sup>(6)</sup> ĠU C 451, 16.12.2014, p. 10, u l-opinjoni tal-KESE dwar *Pilastru Ewropew tad-Drittijiet Soċjali* (ĠU C 125, 21.4.2017, p. 10).

<sup>(7)</sup> ĠU C 13, 15.1.2016, p. 33 u ĠU C 177, 18.5.2016, p. 35.

<sup>(8)</sup> ĠU C 332, 8.10.2015, p. 8.

**Opinjoni tal-Kumitat Ekonomiku u Soċjali Ewropew dwar “Proposta għal Regolament tal-Parlament Ewropew u tal- Kunsill li jemenda r-Regolament (UE) Nru 1303/2013 fir-rigward ta’ miżuri speċifiċi għall-provvista ta’ assistenza addizzjonali lill-Istati Membri affettwati minn diżastri naturali”**

[COM(2016) 778 final — 2016/0384 (COD)]

(2017/C 173/07)

Relatur: **Pietro Vittorio BARBIERI**

|                                                          |                                                                              |
|----------------------------------------------------------|------------------------------------------------------------------------------|
| Konsultazzjoni                                           | Il-Kunsill tal-Unjoni Ewropea, 11.1.2017<br>Parlament Ewropew, 15.12.2016    |
| Bażi legali                                              | Artikoli 177 u 304 TFUE                                                      |
| Sezzjoni kompetenti                                      | Sezzjoni għall-Unjoni Ekonomika u Monetarja u l-Koeżjoni Ekonomika u Soċjali |
| Adottata fis-sezzjoni                                    | 2.2.2017                                                                     |
| Adottata fis-sessjoni plenarja                           | 22.2.2017                                                                    |
| Sessjoni plenarja Nru                                    | 523                                                                          |
| Riżultat tal-votazzjoni<br>(favur/kontra/astensjonijiet) | 183/0/2                                                                      |

## 1. Konkluzjonijiet u rakkomandazzjonijiet

1.1. Il-KESE għandu fehma pożittiva dwar il-proposta 2016/0384 tal-Kummissjoni għal emenda tar-Regolament (UE) Nru 1303/2013 <sup>(1)</sup> fir-rigward ta’ miżuri speċifiċi għall-provvista ta’ assistenza addizzjonali lill-Istati Membri affettwati minn diżastri naturali.

1.2. Il-KESE jilqa b’sodisfazzjon il-proposta tal-Kummissjoni li tiġi introdotta l-implimentazzjoni tal-Fond Ewropew għall-Iżvilupp Reġjonali (FEŻR), bl-integrazzjoni tar-riżorsi disponibbli fl-ambitu tal-Fond ta’ Solidarjetà tal-Unjoni Ewropea (FSUE), għall-Istati Membri u r-reġjuni milquta minn diżastri naturali gravi.

1.3. Il-KESE jaqbel mal-introduzzjoni ta’ assi prijaritarju separat għal interventi ta’ rikostruzzjoni ffinanzjati mill-FEŻR fl-ambitu ta’ programm operattiv, minghajr il-bżonn ta’ kofinanzjament nazzjonali, konformi mar-Regolament (KE) Nru 2012/2002 li jistabbilixxi l-Fond ta’ Solidarjetà tal-Unjoni Ewropea.

1.4. Il-KESE jaqbel mal-estensjoni tal-ammissibbiltà tal-ispejjeż għal interventi mid-data li jkun seħh id-diżastru naturali, anke jekk din tkun qabel id-dhul fis-seħh ta’ din l-emenda tar-regolament.

1.5. Il-KESE huwa favur il-proposta li Stat Membru jkun permess, jekk ikun inkluda diġà l-interventi tiegħu proprji f’talba għal pagament preċedenti lill-Kummissjoni, li jipproċedi bl-aġġustamenti neċessarji għat-talba għal pagament li jmiss.

1.6. F’konformità ma’ li ntqal diġà f’opinjonijiet preċedenti, il-KESE ma jistax ma japprezzax l-hawn fuq imsemmija punti tal-Kummissjoni mmirati biex jissemplikaw u jhaffu d-dinamika tal-ghajnuna, b’tali mod li tkun tista’ ssir reazzjoni iżjed immedjata, effikaċi u viżibbli għal diżastri naturali.

1.7. Fl-istess waqt, il-KESE jqis li hemm bżonn li jiġi mniedi proċess iehor ta’ revizjoni tal-Fond sabiex ikun jista’ jiġi ppreċizat ahjar l-ambitu tal-azzjoni tal-Fond li ma jeskludix diżastri minhabba t-tibdil fil-klima u atti terroristiċi, barra minn revizjoni tal-limiti ta’ aċċess li l-KESE jqis li huma għoljin wisq.

<sup>(1)</sup> COM(2016) 778 final – 2016/0384 (COD).

1.8. Il-KESE huwa tal-fehma li l-Fond jirrappreżenta xhieda importanti tas-solidarjetà Ewropea u għandu jkun promoss fost iċ-ċittadini tal-Unjoni.

## 2. Argumenti favur l-opinjoni u osservazzjonijiet speċifiċi

2.1. Sfortunatament, l-Ewropa rat diversi diżastri naturali. Hafna minnhom, sfortunatament, huma l-pajjiżi tal-Unjoni li sofrew minn xi tip ta' katastrofu gravi tul is-snin.

2.1.1. Fl-2002 fl-Ewropa Ċentrali, b'mod partikolari l-Ġermanja, l-Awstrija, ir-Repubblika Ċeka u l-Islovakkja, kienu milquta minn għargħar kbar. L-UE ddecidiet li tintervjeni, fl-istess sena, bil-Fond ta' Solidarjetà tal-Unjoni Ewropea (FSUE) sabiex tirreagixxi għal katastrofi naturali kbar u tesprimi s-solidarjetà Ewropea mar-reġjuni milquta. Minn dak iż-żmien 'l hawn intuża bhala reazzjoni f'hafna tipi differenti ta' diżastri, fosthom għargħar, nirien ta' foresti, terremoti, maltempati u nixfiet <sup>(2)</sup>.

2.2. Il-KESE jahseb li huwa xieraq l-użu tal-Fond Ewropew għall-Iżvilupp Reġjonali (FEŻR) <sup>(3)</sup> flimkien mal-FSUE għal interventi f'każi ta' diżastri gravi. Iż-żewġ fondi fil-fatt jaqsmu l-istess etika, kif ukoll diversi kriterji programmatiċi ta' intervent. Jekk minn naħa ż-żewġ fondi jagħtu prova oħra tal-ispirtu ta' solidarjetà tal-UE, min-naħa l-oħra t-tip ta' azzjonijiet li huma ġeneralment jiffinanzjaw jippreżenta s-soltu objettiv li jiġi ffavorit it-tkabbir ekonomiku u l-iżvilupp ugwali u sostenibbli fir-reġjuni Ewropej <sup>(4)</sup>.

2.3. Il-KESE diġà identifika fil-passat kif il-heffa tal-ġajnuna hija element essenzjali biex jiġu garantiti l-effikaċja u l-viżibbiltà xierqa tagħha. B'mod speċifiku, il-KESE diġà esprima ruhu dwar id-dewmien minhabba l-burokrazija tal-proċeduri tal-FSUE <sup>(5)</sup>, barra miż-żmien żejjed ta' stennija biex tingħata l-ġajnuna <sup>(6)</sup>.

2.4. Il-KESE jtenni dak li esprima preċedentement dwar il-funzjonament tal-Fond:

- li jiġi ċċarat definittivament l-ambitu tal-azzjoni tal-Fond sabiex ma jinholqux aspettattivi bla bażi u biex jiġi evitat li ma jintużax bhala komunikazzjoni politika;
- jiġi definit mill-ġdid il-limitu tal-impatt ekonomiku sabiex jiġi valutat huwex gravi biżżejjed avveniment ta' diżastu, sabiex il-Fond ikun ikaratterizzat mill-eċċezzjonalità;
- jitnaqqsu iżjed il-mekkaniżmi ta' funzjonament u l-perjodi ta' żmien ta' hlas sabiex l-ġajnuna mogħtija tkun effettiva immedjatament.

2.4.1. Barra minn hekk, il-KESE huwa mhasseb dwar iż-żieda fl-ġadd ta' diżastri naturali u mhux naturali, u jenfasizza l-htieġa li jissahhu l-politiki ta' prevenzjoni.

2.5. Il-KESE japprova l-introduzzjoni tal-Artikolu 120(8) tar-Regolament (UE) Nru 1303/2013 li jintroduci assi prijoritarju separata b'rata ta' kofinanzjament sa 100 % mill-FEŻR, bil-kundizzjoni li l-interventi:

- jintgħażlu mill-awtoritajiet ta' ġestjoni bhala reazzjoni għal diżastri naturali gravi;
- ikunu mmirati għal rikostruzzjoni bhala rispons għad-diżastru naturali;
- ikunu ffinanzjati skont investiment ta' priorità tal-FEŻR.

<sup>(2)</sup> L-ġajnuna min-naħa tal-Kummissjoni, permezz tal-FSUE, kienet determinanti biex jiġu ffaċċjati diżastri naturali li laqtu lill-Bulgarija, l-Italja u r-Rumanija fl-2014.

<sup>(3)</sup> Il-Fond Ewropew għall-Iżvilupp Reġjonali (FEŻR) huwa wiehed mill-fondi strutturali tal-Unjoni Ewropea. Dan għandu l-iskop li jnaqqas id-distakk bejn il-livelli diversi ta' żvilupp tar-reġjuni Ewropew, b'kont meħud tal-iżvantagġi naturali u demografici proprji ta' bosta reġjuni. L-azzjonijiet tal-FEŻR għandhom l-oġettiv li jstimolaw it-tkabbir ekonomiku permezz tal-adattament strutturali tar-reġjuni li qegħdin lura fl-iżvilupp.

<sup>(4)</sup> Sabiex jiġi favorit l-irkupru tal-attivitajiet ekonomiċi fir-reġjuni milquta, intgħażel li l-interventi jsiru foqasma tematiċi preċiżi hafna ta' emerġenza u rkupru, jiġifieri: il-bini ta' akkomodazzjoni temporanja għall-popolazzjoni u l-bini mill-ġdid tal-infrastruttura prinċipali li sfat meqruda.

<sup>(5)</sup> ĠU C 181, 21.6.2012, p. 52.

<sup>(6)</sup> ĠU C 170, 5.6.2014, p. 45.

2.6. Il-KESE japprova d-deroga mill-Artikolu 65(9) tar-Regolament (UE) Nru 1303/2013, li tippermetti li tkun ammissibbli n-nefqa għal interventi skont dan l-assi prijoritarju, mid-data meta jkun seħh id-diżastru naturali.

### 3. Il-perspettiva tal-KESE

3.1. Il-KESE huwa tal-fehma li l-proposta għal Regolament trid tinqara flimkien mar-Regolament (KE) Nru 2012/2002 bil-modifiki suċċessevi tiegħu, u tintegrah u timmodifikah. Il-modifiki proposti jmorru fid-direzzjoni msemmija fl-opinjoni jiet preċedenti tal-KESE, li jiġu mhaffa u semplifikati l-mekkaniżmi ta' funzjonament tal-Fond. Għad baqa' xi punti kritiċi li jridu jiġu indirizzati.

3.2. Il-KESE għalhekk itenni li r-Regolament huwa provvediment partikolarment sinifikattiv għaliex jirrappreżenta prova ta' solidarjetà Ewropea. Fil-fatt jipprevedi l-prinċipju tas-sussidjarjetà fejn jiġi integrat mal-politiki tal-Istati Membri u jikkoordina ma' diversi politiki oħrajn tal-Unjoni Ewropea, fosthom programmi oħrajn relatati mal-Fondi Strutturali u dawk tal-Bank Ewropew tal-Investiment (BEI). Il-KESE huwa tal-fehma li għandu jiġi integrat ukoll mad-derogi tal-Patt ta' Stabbiltà previsti għal Stati Membri milquta minn katastrofi naturali u mhux naturali.

3.3. Ir-regolament jipprevedi li jittratta katastrofi naturali gravi, u ma jhux post l-Istati Membri fil-każ ta' katastrofi fejn il-hsarat huma vvalutati għal somma li l-KESE jqis wisq għolja, u għaldaqstant li għandha tiġi riveduta.

3.4. L-interventi eliġgibbli ma jipprevedux akkomdazzjoni, sakemm ma jkunx hemm emerġenza proviżorja tal-akkomodazzjoni. Fil-fatt f'każi bħal dawn huwa l-Istati li jrid jintervjeni jew l-assigurazzjoni. Fil-każ ta' bliet antiki, l-eżistenza tagħhom tistrieħ fuq attivitajiet ekonomiċi marbuta mat-turiżmu tat-tieni dar. Il-KESE jahseb li għandha tiġi indirizzata d-dikotomija bejn djar u attivitajiet ekonomiċi.

3.5. Barra minn hekk, ir-Regolament jipprevedi li mhemmx koerenza ma' miżuri oħra tal-UE mahsuba biex jegħlbu żvantaġġi territorjali mahluqa minn diżastri naturali jew mhux naturali. Fil-fatt, wiehed mill-ewwel rekwiżiti ta' eliġibbiltà għall-Fond huwa fil-livell ta' prevenzjoni tar-riskji minn diżastri naturali. Il-KESE jahseb li l-enfasi fuq il-prevenzjoni min-naha tal-istituzzjonijiet Ewropej u min-naha tal-Istati Membri mhijiex biżżejjed.

3.6. Ir-Regolament jispeċifika li l-interventi soġġetti għal finanzjament iridu jkunu konformi mad-dispożizzjonijiet tat-Trattat u l-istrumenti legali adottati konsegwentement. Ifakkar b'mod partikolari ġestjoni finanzjarja korretta, it-trasparenza tal-akkwisti pubbliċi, kif ukoll il-harsien tal-ambjent u l-adattament għat-tibdil fil-klima b'investimenti mmirati lejn infrastruttura kompatibbli mil-lat ekoloġiku. Meta ġie adottat ir-Regolament ma kinitx fis-seħh direttiva speċifika dwar l-aċċessibbiltà <sup>(7)</sup>. Billi d-domanda għal prodotti u servizzi aċċessibbli żdiedet dejjem iktar minhabba t-tixjiħ tal-popolazzjoni tal-Unjoni Ewropea <sup>(8)</sup>, il-KESE jahseb li l-aċċessibbiltà tal-inizjattivi ta' intervent f'emerġenza u ta' bini mill-ġdid għandha tiġi identifikata fost il-kriterji li għandha ssir enfasi fuqhom./

Brussell, it-22 ta' Frar 2017.

Il-President  
tal-Kumitat Ekonomiku u Soċjali Ewropew  
Georges DASSIS

<sup>(7)</sup> Proposta għal Direttiva tal-Parlament Ewropew u tal-Kunsill dwar l-approssimazzjoni tal-liġijiet, tar-regolamenti u tad-dispożizzjonijiet amministrattivi tal-Istati Membri fir-rigward tar-rekwiżiti ta' aċċessibbiltà għall-prodotti u għas-servizzi, COM(2015) 615 final – 2015/0278 (COD).

<sup>(8)</sup> Fid-dawl tal-fatt li huwa mistenni li fl-2020 madwar 120 miljun ruh fl-Unjoni Ewropea se jkunu qed ibatu minn pluridizabilitajiet u/jew diżabilitajiet zġhar. Għandu jiġi enfassizzat ukoll li fl-irhula rurali u fil-muntanji milquta minn diżastri naturali reċenti jgħixu l-iżjed persuni anzjani.

**Opinjoni tal-Kumitat Ekonomiku u Soċjali Ewropew dwar “Proposta għal Direttiva tal-Parlament Ewropew u tal-Kunsill li temenda d-Direttiva 2014/59/UE tal-Parlament Ewropew u tal-Kunsill fir-rigward tal-klassifikazzjoni tal-istrumenti ta’ dejn mhux garantiti fil-ġerarkija tal-insolvenza”**

[COM(2016) 853 final — 2016/0363 (COD)]

(2017/C 173/08)

Relatur ġenerali: **Daniel MAREELS**

|                                                          |                                                                                            |
|----------------------------------------------------------|--------------------------------------------------------------------------------------------|
| Konsultazzjoni                                           | Kunsill tal-Unjoni Ewropea, 3.1.2017<br>Parlament Ewropew, 16.1.2017                       |
| Bażi legali                                              | Artikoli 114 u 304 tat-Trattat dwar il-Funzjonament tal-Unjoni Ewropea                     |
| Sezzjoni kompetenti                                      | Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali |
| Adottata fil-plenarja                                    | 22.2.2017                                                                                  |
| Sessjoni plenarja Nru                                    | 523                                                                                        |
| Riżultat tal-votazzjoni<br>(favur/kontra/astensjonijiet) | 169/0/3                                                                                    |

## 1. Konkluzjonijiet u rakkomandazzjonijiet

1.1. Il-KESE jilqa’ l-proposta tal-Kummissjoni biex temenda l-BRRD <sup>(1)</sup> jew, b’mod iktar preċiż, biex tiġi stabbilita **klassifikazzjoni nazzjonali armonizzata tal-istrumenti ta’ dejn mhux garantiti fi proċedimenti ta’ insolvenza**. Din il-proposta hija parti minn pakkett usa’ ta’ proposti ppubblikati dan l-aħħar għal riforma ulterjuri tal-banek <sup>(2)</sup>. Dan il-pakkett essenzjalment għandu l-għan li jittrasponi t-testi mfassla wara hidma mwettqa fi hdan kuntest internazzjonali, bħall-G20, il-Kumitat ta’ Basel u l-Bord tal-Istabbiltà Finanzjarja.

1.2. Għall-KESE, jibqa’ kruċjali li s-sistema bankarja tkun reżiljenti u b’kapitalizzazzjoni tajba bħala prerekwizit u bażi sabiex tinzamm l-istabbiltà finanzjarja. Fl-istess hin, fil-każ ta’ kriżi bankarja, huwa essenzjali li fl-ewwel lok isir appell għall-kapital privat tal-azzjonisti u ta’ kredituri bankarji privati oħra (l-hekk imsejha “rikapitalizzazzjoni interna”), sabiex jiġi evitat l-bżonn li jsir appell għar-riżorsi pubbliċi jew tal-kontribwenti. Għandhom jiġu esklużi wkoll il-pagi u l-benefiċċji tal-pensjoni tal-impjegati.

1.3. Il-KESE jilqa’ l-fatt li l-proposta attwali qiegħda tiġi eskluża mill-pakkett imsemmi hawn fuq (ara punt 1.1) u hija ttrattata b’mod urġenti bħala kwistjoni ta’ prijetà. Fil-fatt, l-iżvilupp reċenti li wassal lill-Istati Membri jillegislaw individwalment f’dan il-qasam u abbażi tal-interpretazzjoni tagħhom stess, jista’ jagħti lok għal diffikultajiet, pereżempju meta tiġi applikata l-iskema ta’ “rikapitalizzazzjoni interna”. Huwa xieraq li jkun hemm bidla u jiġi abbandunat l-approċċ individwali favur approċċ armonizzat fil-livell tal-UE, sabiex jiġi żgurat li jiġu applikati l-istess regoli tal-BRRD.

1.4. Approċċ armonizzat ser jevita wkoll aktar distorsjonijiet bejn l-Istati Membri u kompetizzjoni mhux mixtieqa fis-suq. Għall-Kumitat, huwa importanti li jinholqu kundizzjonijiet aktar ekwi bejn l-istituzzjonijiet u l-Istati Membri u jitnaqqsu r-riskji fis-settur finanzjarju.

<sup>(1)</sup> Skont it-taqsisra bl-Ingliż tad-Direttiva: “Bank Recovery and Resolution Directive”. Bil-Malti, id-Direttiva dwar l-Irkupru u r-Riżoluzzjoni tal-Banek (u d-ditti ta’ investment).

<sup>(2)</sup> Dan il-pakkett leġislattiv jinkludi, apparti t-test imsemmi hawn fuq, l-emendi għar-Regolament (UE) Nru 575/2013 (ir-Regolament dwar ir-Rekwiżiti ta’ Kapital jew is-CRR (Capital Requirements Regulation)), għad-Direttiva 2013/36/UE (id-Direttiva dwar ir-Rekwiżiti ta’ Kapital jew is-CRD (Capital Requirements Directive)) u għar-Regolament (UE) Nru 806/2014 (ir-Regolament dwar il-Mekkaniżmu Uniku ta’ Riżoluzzjoni jew l-SRMR (Single Resolution Mechanism Regulation)). Għar-referenzi, ara n-noti ta’ qiegħ il-paġna 8 sa 10 hawn taht. Dwar dawn il-proposti, ara wkoll l-Opinjoni tal-KESE ECO/424 li qed tithejja bħalissa (Frar 2017).

1.5. Il-Kumitat jilqa' b'sodisfazzjon il-fatt li l-proposta tikkontribwixxi għar-robustezza tal-mekkaniżmu ta' riżoluzzjoni u, fl-istess hin, ittejjeb u tista' taċċellera l-applikabbiltà operattiva tiegħu.

1.6. Il-Kumitat huwa tal-fehma li għandu jkun hemm skema għall-assorbiment tat-telf għall-banek kollha. F'dan il-kuntest, huwa pożittiv li din il-proposta tikkontribwixxi għall-implimentazzjoni ta' miżuri speċifiċi għall-banek dinjija ta' importanza sistemika. Dan ifisser li l-G-SIBs <sup>(3)</sup> irid ikollhom aktar kapacià ta' assorbiment tat-telf li tista' tiġi attivata f'każ ta' kriżi, magħrufa bħala TLAC <sup>(4)</sup>. Din il-proposta tikkontribwixxi wkoll għall-implimentazzjoni ta' sistema ta' rikapitalizzazzjoni interna għal banek ohra fejn tnaqqas kwalunkwe riskju ta' dibattitu legali, fejn ikun il-każ.

1.7. Il-Kumitat jilqa' b'mod pożittiv l-inkluzjoni tar-regolament TLAC imsemmi hawn fuq fir-rekwiżiti Ewropej eżistenti għall-banek kollha, l-hekk imsejja MREL <sup>(5)</sup>, b'tali mod li jippermetti li l-GSIBs kollha jkunu soġġetti għal regoli armonizzati. Barra minn hekk, l-integrazzjoni f'regolament wiehed ser tgħin ukoll biex jitjiebu l-effettività u l-effiċjenza tar-riżoluzzjoni.

1.8. Il-banek għandhom rwol importanti hafna x'jaqdu biex jiffinanzjaw l-ekonomija, u b'mod partikolari, il-familji u l-SMEs. Għalhekk, l-impatt negattiv potenzjali fuq l-ispejjeż tal-iffinanzjar tal-banek għandu jiġi minimizzat kemm jista' jkun. Fl-istess hin, ir-regoli l-godda m'għandhomx biss jiffacilitaw u jestendu kemm jista' jkun il-hruġ tal-istrumenti ta' dejn mhux garantiti ikkonċernati, iżda għandhom ukoll joffru l-akbar ċarezza u ċertezza legali għall-partijiet interessati kollha, inklużi l-investituri. Huwa importanti li dawn isiru mingħajr preġudizzju għar-regoli dwar il-protezzjoni tal-konsumatur u li dawn ir-regoli jiġu applikati fil-prattika.

1.9. L-approċċ propost fejn ir-regoli l-godda japplikaw biss għall-hruġ futur tal-istrumenti tad-dejn ikkonċernati jidher bħala l-aktar għażla realistika u għalhekk jista' jiġi appoġġjat ukoll.

## 2. Sfond <sup>(6)</sup>

2.1. Il-proposta attwali <sup>(7)</sup> hija parti minn pakkett ta' hames proposti legiżlattivi ppubblikati dan l-aħhar mill-Kummissjoni <sup>(8)</sup> dwar ir-regolamentazzjoni tal-banek, u li tibni fuq legiżlazzjoni eżistenti f'dan ir-rigward <sup>(9)</sup>. Issa qiegħda titneħħa mill-pakkett u qiegħda tingħata prijorità sabiex tiġi approvata u implimentata malajr kemm jista' jkun.

2.2. Dan il-pakkett għandu l-għan li jittrasponi testi mfassla wara hidma fil-Kumitat ta' Basel dwar is-Supervizjoni Bankarja u l-Bord għall-Istabbiltà Finanzjarja, waqt li jitqiesu r-riżultati tas-"sejha għall-evidenza" organizzata mill-Kummissjoni, li kellha l-għan li tivvaluta kemm hi effettiva u effiċjenti l-legiżlazzjoni bankarja attwali.

2.3. B'mod ġenerali, dan il-pakkett ta' proposti huwa essenzjalment mahsub biex:

2.3.1. tiżdied ir-reżiljenza tal-istituzzjonijiet finanzjarji tal-UE u titrawwem l-istabbiltà finanzjarja,

2.3.2. titjieb il-kapacià ta' self tal-banek sabiex tiġi appoġġjata l-ekonomija fl-Unjoni Ewropea, u

2.3.3. jiġi promoss ir-rwol tal-banek sabiex jinkisbu swieq kapitali Ewropej aktar profondi u aktar likwidi, biex jiġi appoġġjat il-holqien ta' Unjoni tas-Swieq Kapitali.

2.3.4. Fl-istess hin, nistgħu nġidhawn hawnhekk li qed issir hidma sabiex il-"prinċipju tal-proporzjonalità" jiġi applikat b'mod aktar sofistikatu u komprensiv għall-benefiċċju ta' banek żgħar u/jew mhux kumplessi.

<sup>(3)</sup> Skont it-taqsis tal-frazi Ingliża "Global Systemically Important Banks".

<sup>(4)</sup> Skont it-taqsis tal-frazi Ingliża "Total Loss Absorption Capacity".

<sup>(5)</sup> Skont it-taqsis tal-frazi Ingliża "Minimum Requirement for Eligible Liabilities and Own Funds". Bil-Malti, "ir-rekwiżit minimu għal fondi proprji u obbligazzjonijiet eliġibbli".

<sup>(6)</sup> Dan it-test huwa bbażat, fost affarijiet ohra, fuq l-informazzjoni pprovduta mill-Kummissjoni (pereżempju stqarrija għall-istampa u mistoqsijiet u tweġibiet) dwar il-pakkett u l-proposti li qegħdin attwalment jiġu diskussi.

<sup>(7)</sup> COM(2016) 853 final

<sup>(8)</sup> Fit-23 ta' Novembru 2016 Ara [http://europa.eu/rapid/press-release\\_IP-16-3731\\_mt.htm](http://europa.eu/rapid/press-release_IP-16-3731_mt.htm)

<sup>(9)</sup> Dak il-pakkett jinkludi emendi:

- għar-Regolament dwar ir-Rekwiżiti Kapitali (RRK) u d-Direttiva dwar ir-Rekwiżiti ta' Kapital (DRK) tal-2013. Dawn jistabbilixxu rekwiżiti prudenzjali għall-istituzzjonijiet ta' kreditu (banek) u għall-intrapriżi tal-investiment u r-regoli dwar il-governanza u s-supervizjoni;
- għad-Direttiva dwar l-Irkupru u r-Riżoluzzjoni tal-Banek (BRRD) u r-Regolament dwar il-Mekkaniżmu Uniku ta' Riżoluzzjoni (SRMR) tal-2014. Dawn jinkludu r-regoli dwar l-irkupru u r-riżoluzzjoni ta' istituzzjonijiet li qed ifallu u jistabbilixxu l-mekkaniżmu uniku ta' riżoluzzjoni.

2.4. F'dan il-kuntest, il-proposta preżenti għandha l-għan li tistabbilixxi klassifikazzjoni nazzjonali armonizzata ta' strumenti ta' dejn mhux garantiti. Dan huwa importanti għar-riżoluzzjoni ta' bank fil-kuntest tad-Direttiva BRRD.

2.5. F'każ ta' riżoluzzjoni bħal din, huwa importanti li t-telf jiġġarrab l-ewwel mill-kapital privat u mhux mill-kontribwenti jew mill-gvernijiet. Dan jinkiseb permezz ta' "rikapitalizzazzjoni interna", jiġifieri billi jiġi kkanċellat id-dejn jew jiġi konvertit f'kapital ta' riskju.

2.6. Għal dan il-għan, il-banek kollha għandu jkollhom livell minimu ta' fondi proprji u obbligazzjonijiet eliġibbli, jew, fi kliem iehor, rekwiżiti "MREL".

2.7. Element ġdid huwa li ntlahqu ftehimiet internazzjonali dwar rekwiżiti addizzjonali għall-banek dinjija ta' importanza sistemika (G-SIBs), sabiex tiġi indirizzata l-kwistjoni ta' "kbar wisq biex ifallu". Wahda mill-proposti l-oħra imsemmija hawn fuq tal-pakkett ta' miżuri tipprova tinkorpora preċiżament dan ir-rekwiżit, magħruf bħala "kapacità totali ta' assorbiment tat-telf" (TLAC), fis-sistema eżistenti MREL għal dawn il-banek.

2.8. Iz-żewġ obbligi diġà heġġu lil għadd ta' Stati Membri biex jadattaw <sup>(10)</sup> il-liġijiet tagħhom dwar l-insolvenza fil-livell nazzjonali għall-klassifikazzjoni ta' ċerti kredituri tal-bank.

2.9. Dan l-aġġustament qiegħed jitwettaq b'modi differenti fl-Istati Membri, li mhuwiex ideali u mhuwiex totalment mixtieq fid-dawl tal-għanijiet stabbiliti. Il-proposta attwali għandha l-għan li tirrimedja dan billi tistabbilixxi skema armonizzata (ara 2.4).

### 3. Osservazzjonijiet u kummenti

3.1. B'mod ġenerali, il-pakkett ta' miżuri u din il-proposta għandhom jintlaqgħu. Dawn ikompli jikkomplementaw u jirfinaw l-isforzi importanti ta' riforma li saru wara l-kriżi sabiex jissahħa is-settur finanzjarju. Huma jikkontribwixxu wkoll sabiex ikompli jitnaqqas ir-riskju fl-istess settur.

3.2. B'mod ġenerali, il-punt importanti huwa li s-sistema bankarja tkun reżiljenti u kapitalizzata biżżejjed. Dan, min-naha tiegħu, huwa importanti biex tinżamm l-istabbiltà finanzjarja. L-istabbiltà tehtieg li, fil-każ ta' kriżi bankarja, fl-ewwel lok isir appell għall-kapital privat tal-azzjonisti u ta' kredituri bankarji privati oħra (l-hekk imsejha "rikapitalizzazzjoni interna"). Dan għandu jevita l-bżonn li jsir rikors għall-riżorsi pubbliċi jew tal-kontribwenti. Barra minn hekk, fi kwalunkwe każ, is-salarji, il-pensjonijiet u benefiċċji fissi oħra tal-haddiema jridu jibqgħu salvagwardjati <sup>(11)</sup>.

3.3. L-implimentazzjoni effettiva ta' dan l-approċċ għandha tapplika għall-banek kollha. F'dan ir-rigward, il-KESE huwa kuntent li qiegħda ssir hidma wkoll għal regolamentazzjoni aktar b'sahħitha għall-banek dinjija ta' importanza sistemika (G-SIBs), f'konformità mal-ftehimiet li ntlahqu fil-livell tal-G20.

3.4. Huwa pożittiv li din il-proposta tintegra r-regolamentazzjoni TLAC fir-rekwiżiti tal-MREL eżistenti, kif previst fil-BRRD. Dan mhux biss itejjeb l-applikazzjoni tar-regoli eżistenti, iżda fl-istess hin jitfa' l-pedament għal sistema armonizzata għall-ikbar banek sinifikanti. Dan imbagħad ser ikollu impatt pożittiv fuq l-applikabbiltà operattiva tal-iskema.

3.5. Minhabba r-rwol importanti hafna li l-banek jaqdu fil-finanzjament tal-ekonomija, u b'mod partikolari tal-familji u l-SMEs, il-ħruġ ta' dan it-tip ta' strumenti għandu jsir taħt kondizzjonijiet tajbin u għandu jkun estiz kemm jista' jkun. Ir-regolamentazzjoni l-ġdida tghin tipprowdi ċarezza u ċertezza legali għall-partijiet interessati kollha, inklużi l-investituri. Għandha tingħata wkoll attenzjoni għall-ispejjeż. Ir-regoli l-ġodda għandhom jiminizzaw l-impatt negattiv potenzjali fuq l-ispejjeż tal-iffinanzjar tal-banek.

<sup>(10)</sup> Jew qegħdin jagħmlu tali aġġustamenti.

<sup>(11)</sup> Skont l-Artikolu 44(2)(g)(i) tal-BRRD.

3.6. Hija haġa pożittiva hafna li għadd ta' Stati Membri malajr bdew jagħmlu l-aġġustamenti għal-liġijiet nazzjonali dwar l-insolvenza, sabiex jitqiesu l-iżviluppi fil-livell Ewropew u internazzjonali (ara hawn fuq).

3.7. Sfortunatament, dan sar b'modi differenti, u wassal għal differenzi sinifikanti bejn l-Istati Membri. Wassal ukoll għal għadd ta' effetti mhux mixtieqa, bħal pereżempju l-inċertezza għall-emittenti u l-investituri u t-trattament tagħhom fil-każ li tiġi applikata l-iskema tar-rikapitalizzazzjoni interna. Dan jista' wkoll ifixkel l-applikazzjoni tad-Direttiva BRRD għall-banek li joperaw fiktur minn pajjiż wieħed.

3.8. Għall-Kumitat, mhuwiex xieraq li jkun hemm trattament differenti ta' strumenti ta' dejn mhux iggarantiti, li barra minn hekk iwassal għal distorsjonijiet bejn l-istituzzjonijiet finanzjarji u l-Istati Membri u jirriżulta f'kompetizzjoni mhux mixtieqa fis-suq.

3.9. Għalhekk hawnhekk hija mixtieqa azzjoni rapida u l-punt mhuwiex biss li l-Istati Membri jitwaqqfu milli jadottaw approċċi individwali, iżda b'mod aktar speċifiku, li jkun hemm progress lejn approċċ armonizzat. Dan mhux biss iwassal għal kundizzjonijiet aktar ekwi bejn l-istituzzjonijiet u l-Istati Membri iżda fl-istess hin jikkontribwixxi b'mod effettiv għall-ksib tal-ghanijiet fundamentali ta' stabbiltà finanzjarja akbar u tnaqqis tar-riskji fis-settur finanzjarju.

3.10. Ir-regolamentazzjoni l-ġdida ma fiha l-ebda dispożizzjoni dwar il-possibbiltà jew le għal ċerti azzjonisti u investituri li jixtru jew jakkwistaw dawn l-istrumenti ta' dejn mhux garantiti. Skema bħal din fil-BRRD hija probabbilment inqas adegwata, u barra minn hekk, il-punt importanti huwa li fl-aħħar nett il-protezzjoni tal-konsumatur <sup>(12)</sup> f'dan is-settur tkun kompletament applikabbli u jkollha l-effett shih tagħha fil-prattika.

3.11. Din l-iskema tapplika biss għall-hruġ futur u mhux għall-istokk eżistenti. Fl-interess taċ-ċertezza legali u tal-effetti – possibbilment mhux intenzjonati – fuq is-swieq, l-emittenti u l-investituri, dan jidher li huwa approċċ aċċettabbli, għalkemm jista' jkun hemm ċerti konsegwenzi (temporanjament) għar-regolaturi.

3.12. Fl-aħħar nett, jidher xieraq li jkun hemm data realistika għad-dhul fis-seħh <sup>(13)</sup>.

Brussell, it-22 ta' Frar 2017.

*Il-President*  
*tal-Kumitat Ekonomiku u Soċjali Ewropew*  
Georges DASSIS

<sup>(12)</sup> Tista' ssir referenza għall-iskemi MiFID u MiFID 2. Din tal-aħħar għandha tidhol fis-seħh fil-bidu tal-2018.

<sup>(13)</sup> It-testi eżistenti jindikaw l-1 ta' Lulju 2017. Iżda tqum il-kwistjoni dwar kemm dan huwa fattibbli.

**Opinjoni tal-Kumitat Ekonomiku u Soċjali Ewropew dwar “il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Agenda Ġdida għall-Hiliet għall-Ewropa –Nahdmu flimkien biex insaħħu l-kapital uman, l-impjegabbiltà u l-kompetittività”**

[COM(2016) 381 final]

**dwar il-“Proposta għal Rakkomandazzjoni tal-Kunsill dwar l-Istabbiliment ta’ Garanzija tal-Hiliet”**

[COM(2016) 382 final — 2016/0179 (NLE)]

**dwar il-“Proposta għal Rakkomandazzjoni tal-Kunsill dwar il-Qafas Ewropew tal-Kwalifiki għat-tagħlim tul il-hajja u li thassar ir-Rakkomandazzjoni tal-Parlament Ewropew u tal-Kunsill tat-23 ta’ April 2008 dwar l-istabbiliment ta’ Qafas Ewropew tal-Kwalifiki għat-tagħlim tul il-hajja”**

[COM(2016) 383 final — 2016/0180 (NLE)]

**dwar il-“Proposta għal Deċiżjoni tal-Parlament Ewropew u tal-Kunsill dwar qafas komuni għall-ghoti ta’ servizzi aħjar għall-hiliet u l-kwalifiki (Europass), u li thassar id-Deċiżjoni 2241/2004/KE”**

[COM(2016) 625 final — 2016/0304 (COD)]

**dwar il-“Titjib tal-hiliet tal-persuni fis-suq tax-xogħol”**

**[Opinjoni esploratorja (Il-Presidenza Maltija)]**

(2017/C 173/09)

Relatur: **Indrè VAREIKYTĖ**

Korelatur: **Tatjana BABRAUSKIENĖ**

|                               |                                                                                                                                              |
|-------------------------------|----------------------------------------------------------------------------------------------------------------------------------------------|
| Konsultazzjoni                | Il-Parlament Ewropew, 6.10.2016<br>Kummissjoni Ewropea, 17.2.2017<br>Kunsill tal-Unjoni Ewropea, 21.10.2016<br>Presidenza Maltija, 16.9.2016 |
| Bażi legali                   | Artikolu 304 tat-Trattat dwar il-Funzjonament tal-Unjoni Ewropea                                                                             |
| Sezzjoni kompetenti           | Ix-Xogħol, l-Affarijiet Soċjali u ċ-Ċittadinanza                                                                                             |
| Adottata fis-sezzjoni         | 3.2.2017                                                                                                                                     |
| Adottata fil-plenarja         | 22.2.2017                                                                                                                                    |
| Sessjoni plenarja Nru         | 523                                                                                                                                          |
| Riżultat tal-votazzjoni       | 196/0/6                                                                                                                                      |
| (favur/kontra/astensjonijiet) |                                                                                                                                              |

## 1. Konklużjonijiet u rakkomandazzjonijiet

1.1. Il-Kumitat jilqa’ l-Agenda għall-Hiliet Ġodda għall-Ewropa proposta mill-Kummissjoni u jemmen li din hija pass pożittiv lejn bilanċ aħjar bejn il-hiliet mehtieġa mill-individwi, is-suq tax-xogħol u s-socjetajiet. Jemmen ukoll li tqabbil aħjar tal-hiliet għandu jtejjeb l-aċċess għas-suq tax-xogħol ta’ persuni b’hiliet u dawk kompetenti.

1.2. huwa ċar li l-aġenda l-ġdida u l-inizjattivi tagħha jiffukaw fuq is-soluzzjoni ta' kwistjonijiet attwali, l-aktar billi jiġu emendati l-istrumenti u l-miżuri eżistenti biex tittejjeb l-applikazzjoni u l-funzjonament tagħhom. Madankollu, hemm bżonn li jiġu introdotti soluzzjonijiet innovattivi fl-oqsma tal-edukazzjoni u l-iżvilupp tal-hiliet, peress li l-Ewropa tehtieg bidla ġenwina fundamentali fil-miri u l-funzjonament tas-settur tal-edukazzjoni u fehim tal-post u r-rwol tiegħu fis-soċjetà.

1.3. Il-KESE jenfasizza li ż-żieda fil-partecipazzjoni fis-suq tax-xogħol, is-sodisfar tal-htigijiet ta' swieq tax-xogħol incerti u kumplessi u qed jinbidlu, kif ukoll il-ġlieda kontra l-faqar, l-inugwaljanzi u d-diskriminazzjoni fl-UE ma jistgħux jiġu indirizzati kif xieraq minghajr ma jitqiesu l-perspettivi soċjali u tas-sessi relatati.

1.4. Il-Kumitat jitlob lill-Kummissjoni biex tippровdi perspettiva usa' dwar it-tlaqqigh funzjonali u reċiproku bejn is-sistemi ġenerali ta' edukazzjoni u taħriġ, tax-xogħol u dawk soċjali u l-miżuri individwali tagħhom, speċjalment dwar kwistjonijiet relatati ma' livelli oghla ta' edukazzjoni, ir-rwol tat-tagħlim tul il-hajja, il-mobilità transkonfinali, il-mentalità intraprenditorjali, il-kreattività, l-innovazzjoni, u l-hiliet soċjali u dawk interkulturali.

1.5. Il-KESE jixtieq ukoll jara rabtiet iktar espliciti bejn l-Aġenda l-ġdida u kemm is-Semestru Ewropew kif ukoll l-Istrateġija Ewropa 2020 – b'mod partikolari, il-miri tal-edukazzjoni u l-impjiegi tagħhom; kif ukoll biex jiġi anticipat ir-rwol tal-Aġenda Ġdida għall-Hiliet fir-rigward tal-Aġenda 2030, l-Istrateġija tas-Suq Uniku Diġitali, l-Istrateġija tal-Ekonomija Ċirkolari, l-Involvement Strateġiku għall-Ugwaljanza bejn il-Generi 2016-2019, il-Pilastru tad-Drittijiet Soċjali u l-Għanijiet ta' Żvilupp Sostenibbli.

1.6. Il-Kumitat jiddispaċi għan-nuqqas ta' azzjoni speċifika fl-Aġenda l-ġdida marbuta mar-rwol ewlieni li għandu t-tagħlim mhux formali u informali fil-preparazzjoni taż-żgħażaġh għall-hajja. Barra minn hekk, l-intraprenditorija f'sens wiesa' (jiġifieri sens ta' inizjattiva) mhijiex enfazzzata fl-Aġenda l-ġdida bħala hila tal-hajja ta' benefiċċju għall-individwi kollha. F'dan ir-rigward il-Kummissjoni għandha tagħti attenzjoni speċjali wkoll għall-bżonnijiet ta' hiliet speċifiċi tal-professjonijiet liberi <sup>(1)</sup>.

1.7. Il-KESE ma jistax jaċċetta li ma hemm ebda finanzjament ġdid previst biex jinforza l-Aġenda l-ġdida u jemmen bis-sih li l-aħjar użu possibbli tal-programmi ta' finanzjament eżistenti mhux se jkun biżżejjed biex jirfed l-ambizzjonijiet tal-Aġenda. Barra minn hekk, is-sorsi ta' finanzjament proposti għall-Aġenda – b'mod partikolari l-FSE u l-Erasmus+ – diġà qed jiġu ppjanati u mqassma fil-livell nazzjonali, u b'hekk li jintużaw għall-finijiet tal-implimentazzjoni tal-Aġenda huwa saħansitra iktar incert.

1.8. Il-Kumitat japprezza l-enfasi qawwija fuq id-djalogu mal-imsieħba soċjali u l-impriżi fl-Aġenda u jinkoraġġixxi aktar tishih tad-djalogu soċjali, kif ukoll djalogu mal-organizzazzjonijiet rilevanti tas-soċjetà ċivili (OSĊ) u organizzazzjonijiet li jahdmu direttament ma' benefiċjarji u jistgħu jilhqqu lil persuni vulnerabbli.

1.9. Il-KESE jemmen li l-Garanzija ta' Hiliet proposta se tagħmel differenza tangibbli biss jekk jittiehdu tagħlimiet mill-implimentazzjoni tal-Garanzija għaž-Żgħażaġh.

1.10. L-iżvilupp tal-hiliet fl-era diġitali qed isehh f'kuntest ta' tibdil rapidu u fi żminijiet ta' taqlib fejn il-mudelli tan-negozju jistgħu jinbidlu b'mod fundamentali. Għalhekk il-KESE jemmen li mhux biżżejjed li l-individwi jiġu meġhuna biss biex jakkwistaw sett minimu tal-hiliet, u li huwa kruċjali li jiġi żgurat li l-Garanzija ta' Hiliet tkun twitti t-triq b'mod garantit li tghin lin-nies javvanzaw aktar u thegġiġhom jilhqqu l-ogħla livell tal-hiliet li jista' jinkiseb. Il-KESE jhegġeġ għal aktar soluzzjonijiet biex jiżied il-finanzjament, bħalma huma l-investment pubbliku u privat, li huma neċessarji biex tkun żgurata l-provvista rapida tal-hiliet. L-istrumenti użati fxi Stati Membri tal-UE, bħal pereżempju l-ftehimiet kollettivi dwar liv mhallas għat-taħriġ, għandhom jiġu eżaminati wkoll.

1.11. Fl-istess hin, huwa importanti li wiehed jagħraf li t-titjib biss tal-hiliet individwali mhux se jagħti l-effett mixtieq ta' impjegabbiltà jekk ma jiġux żviluppati aktar il-politiki soċjali, ekonomiċi u dawk dwar is-sessi, li huma politiki marbutin flimkien mill-qrib u ta' appoġġ.

<sup>(1)</sup> [http://ec.europa.eu/growth/smes/promoting-entrepreneurship/we-work-for/liberal-professions\\_en](http://ec.europa.eu/growth/smes/promoting-entrepreneurship/we-work-for/liberal-professions_en)

1.12. Il-KESE jemmen li l-isforzi għal żvilupp ulterjuri tal-QEK għandhom jiffokaw fuq it-tishih tal-kooperazzjoni bejn l-Istati Membri u l-partijiet kollha interessati, l-importanza tar-rikonoxximent tal-hiliet u l-kwalifiki għal tagħlim ulterjuri, u l-validazzjoni tal-hiliet miksuba permezz ta' tagħlim mhux formali u informali, b'attenzjoni speċjali għall-hiliet trasversali. Barra minn hekk – speċjalment fir-rigward li jintlaħaq livell għoli ta' hiliet – huwa importanti li jittejjeb it-tagħlim mhux formali u informali b'tali mod li jkun jistghu jithalltu fis-sistemi edukattivi u ta' tahrig formali eżistenti minghajr tfixkil u b'mod li huwa aċċettabbli għall-partijiet interessati rilevanti kollha.

1.13. Huwa kruċjali li jiġi żgurat li l-attentat biex jittejjeb il-QEK ma jsirx wisq ta' piż u burokratiku, kif ukoll li tinkiseb aktar konsistenza bejn l-istrumenti ta' kwalifiki tal-UE – jiġifieri l-QEK, l-ECVET u l-EQAVET. L-ESCO għandha tappoġġja l-iżvilupp tal-QEK u l-użu tiegħu, iżda huwa essenzjali li jiġu ffinalizzati l-proċessi ta' referenzar sabiex l-ESCO tkun tista' tikkontribwixxi.

1.14. Il-KESE jappoġġja bis-shih il-Qafas il-ġdid tal-Europass, b'mod partikolari t-tibdil mill-użu tal-Europass bħala faċilità li tibbaża fuq dokumenti għal pjattaforma bbażata fuq is-servizzi. Huwa jemmen li t-trasparenza, l-użabilità, l-aċċessibilità u l-effiċjenza għandhom ikunu l-ixpruni ewlenin fl-iżvilupp tiegħu. Huwa kruċjali li jiġi żgurat li l-Qafas Europass imġedded huwa aċċessibbli għal persuni b'diżabilità.

1.15. Il-KESE għandu xi dubji, madankollu, dwar jekk huwiex etiku li jintużaw il-fondi tal-programm Erasmus+ bħala l-ewwel sors finanzjarju. Fl-istess hin, il-Kummissjoni għandha terġa' tivvaluta l-implikazzjonijiet baġitarji b'mod iktar realistiku, speċjalment fir-rigward tal-implikazzjonijiet finanzjarji għall-Istati Membri u l-implikazzjonijiet baġitarji, li jirriżultaw mit-tixrid tal-Qafas tal-Europass il-ġdid għall-pubbliku.

## 2. Il-kontenut essenzjali tal-proposta tal-Kummissjoni

2.1. Il-Kummissjoni adottat Aġenda Ġdida għall-Hiliet għall-Ewropa bl-għan li jiġi żgurat li n-nies jiżviluppaw firxa wiesgħa ta' hiliet minn kmieni fil-hajja u li jsir l-aħjar użu tal-kapital uman fl-Ewropa, li għandu jżid il-kapaċità għall-impjeg, il-kompetittività u t-tkabbir fl-Ewropa.

2.2. Il-Kummissjoni tikkalkula li 70 miljun Ewropew m'għandhomx biżżejjed hiliet ta' qari u kitba, għandhom hiliet baxxi fil-matematika, u aktar minn 20 % prattikament ma jistghux jahdmu bil-kompjuter<sup>(2)</sup>, haġa li tqeghidhom friskju ta' qgħad, faqar u esklużjoni soċjali. Min-naħa l-oħra, aktar minn 30 % ta' żgħażaġh bi kwalifiki għolja jahdmu f'impjiegi li ma jikkorrispondux għat-talenti u l-aspirazzjonijiet tagħhom, filwaqt li 40 % ta' min ihaddem fl-Ewropa jirrapportaw li dawn ma jistghux isibu l-persuni bil-hiliet li għandhom b'żonn biex jikbru u jinnovaw. Fl-istess waqt, ftit wisq nies għandhom l-ispirtu intraprenditorjali u l-kompetenzi biex jibdeu in-negozju tagħhom, u jibqgħu jadattaw għall-bżonnijiet li qed jevolvu tas-suq tax-xogħol.

2.3. Il-Kummissjoni temmen li ż-żieda fil-livelli tal-hiliet, il-promozzjoni tal-hiliet trasversali u li jinstabu modi biex jiġu anticipati aħjar il-htigijiet tas-suq tax-xogħol, inklużi dawk ibbażati fuq id-djalogu mal-industrija, huma essenzjali biex jittejjbu l-opportunitajiet tan-nies fil-hajja, u jappoġġjaw it-tkabbir gust, inklużiv u sostenibbli kif ukoll soċjetajiet koeżivi. Sabiex tgħin tindirizza l-isfidi tal-hiliet, il-Kummissjoni qed tipproponi għaxar inizjattivi li għandhom jiġu implimentati matul is-sentejn li ġejjin:

- Garanzija tal-Hiliet li tgħin biex l-adulti bi ftit hiliet jiksbu livell minimu ta' hiliet fil-qari u l-kitba, fil-matematika u dawk diġitali u l-progress lejn kwalifika sekondarja għolja,
- Revizjoni tal-Qafas Ewropew tal-Kwalifiki għal fehim aħjar tal-kwalifiki u biex isir użu aħjar tal-hiliet disponibbli fis-suq tax-xogħol Ewropew,
- Il-“Koalizzjoni għall-Hiliet u l-Impjiegi Diġitali” li tlaqqa' flimkien lill-Istati Membri mal-partijiet interessati mill-edukazzjoni, l-impjeg u l-industrija sabiex jiżviluppaw għażla ta' talent diġitali kbira haġna u jiżguraw li l-individwi u l-forza tax-xogħol fl-Ewropa jkun m'għammra b'hiliet diġitali adegwati,

<sup>(2)</sup> Din ir-rata hija oġġla fost il-grupp ta' bejn il-55 u l-65 sena fejn 50 % tal-adulti m'għandhom l-ebda hiliet bażiċi fl-ICT. OECD, Programm għall-Valutazzjoni Internazzjonali tal-Kompetenzi tal-Adulti (PIAAC), Ġunju 2015.

- Il-“Pjan ta’ Azzjoni għal Kooperazzjoni Settorjali dwar il-Hiliet” li jtejjeb il-hiliet u jindirizza l-iskarsezza tal-hiliet f’setturi ekonomiċi speċifiċi,
- “Għodda għat-Tfassil tal-Profil tal-Hiliet għaċ-Ċittadini ta’ Pajjiżi Terzi” biex tappoġġja l-identifikazzjoni u t-tfassil ta’ profil bikrija tal-hiliet u l-kwalifiki ta’ dawk li jfittxu asil, ir-refuġjati u migranti oħrajn,
- Reviżjoni tal-Qafas Europass, li toffri lin-nies għodod aħjar u iktar faċli biex jipprezentaw il-hiliet tagħhom u jakkwistaw informazzjoni utli f’hin reali dwar htigijiet u xejriet ta’ hiliet li mbagħad jistgħu jgħinu fl-għażliet ta’ karriera u ta’ tagħlim,
- L-educazzjoni u t-taħriġ vokazzjonali (ETV) issir l-ewwel għażla billi jittejjbu l-opportunitajiet għal dawk li qed jitgħallmu l-ETV biex iwettqu esperjenza ta’ tagħlim imsejsa fuq ix-xogħol u jippromovu viżibbiltà akbar ta’ eżiti tajbin fis-suq tax-xogħol miksuba mill-ETV,
- Reviżjoni tar-Rakkomandazzjoni dwar il-Kompetenzi Ewlenin biex aktar persuni jkunu mgħejjuna jiksbu sett ta’ hiliet ewlenin meħtieġa biex jahdmu u jgħixu fis-seklu 21 b’enfasi partikolari fuq il-promozzjoni ta’ inklinazzjonijiet u hiliet intraprenditorjali u orjentati lejn l-innovazzjoni,
- Inizjattiva dwar ir-rintraċċar ta’ gradwati biex titjieb l-informazzjoni dwar kif il-gradwati jipprogressaw fis-suq tax-xogħol,
- Proposta għal analiżi ulterjuri u skambju tal-aħjar prattiki dwar modi effettivi biex jiġi indirizzat l-eżodu ta’ mħuh.

### 3. Il-kamp ta’ applikazzjoni tad-dokument

3.1. F’din l-opinjoni l-KESE jiffoka fuq l-Aġenda nnifisha u tlieta mill-inizjattivi diġà proposti flimkien mal-Aġenda: il-Garanzija ta’ Hiliet, ir-reviżjoni tal-Qafas Ewropew tal-Kwalifiki, u r-reviżjoni tal-Qafas Europass.

3.2. Il-Kumitat iwieġeb ukoll għat-talba li għamlet il-Presidenza Maltija tal-Kunsill tal-Unjoni Ewropea biex ihejji opinjoni esploratorja dwar is-suġġett tat-*Titjib tal-kompetenzi tal-persuni fis-suq tax-xogħol*. Minhabba r-replikazzjoni tal-kamp ta’ applikazzjoni u l-qasam, it-tweġiba tal-Kumitat għal din it-talba giet inkorporata f’din l-opinjoni u ssahhahha f’termini ta’ espansjoni tal-fehmiet tal-Kumitat dwar id-dimensjoni soċjali u l-aspetti tal-ġeneru relatati tal-hiliet u l-impjegabbiltà.

### 4. Kummenti generali dwar l-Aġenda

4.1. Il-Kumitat jilqa’ l-Aġenda għall-Hiliet Għodda għall-Ewropa proposta mill-Kummissjoni u jemmen li din hija pass pożittiv lejn bilanċ aħjar bejn il-htigijiet tas-soċjetà u tan-negozju għall-hiliet. Filwaqt li huwa ċar li l-aġenda l-għdida u l-inizjattivi tagħha jiffukaw fuq is-soluzzjoni ta’ kwistjonijiet attwali, l-aktar billi jiġu emendati l-istrumenti u l-miżuri eżistenti biex tittejjeb l-applikazzjoni u l-funzjonament tagħhom, il-KESE jenfasizza li hemm bżonn li jiġu introdotti aktar soluzzjonijiet innovattivi fl-oqsma tal-educazzjoni u l-iżvilupp tal-hiliet. Hafna Stati Membri u l-Istati taż-ŻEE għandhom diversi approċċi innovattivi li diġà qed jitwettqu, iżda ma jiġux immonitorjati u msemmija fl-aġenda, u anqas minn hekk promossi lill-Istati Membri.

4.2. Il-KESE jemmen bil-qawwa, u l-impatt relattivament żgħir tal-miżuri ġenerali tal-UE <sup>(3)</sup> fis-setturi tal-educazzjoni u l-impjieg taż-żgħażaġh mill-2009 jappoġġja din il-fehma, li issa huwa l-waqt għal bidla radikali ġenwina fl-ghanijiet u l-funzjonament tas-settur tal-educazzjoni u t-taħriġ, li jiġbor fih il-fergħat tiegħu kollha – formali, mhux formali u informali – u l-fehim tal-post u r-rwol tiegħu fis-soċjetà, kif ukoll biex l-educazzjoni tiġi rikonnoxxuta bħala fattur ta’ produttività. Hija kruċjali enfasi akbar fuq l-investiment fl-iżvilupp uman għall-futur tal-Ewropa; għalhekk, l-Aġenda l-għdida għandha tippovdi mhux biss soluzzjonijiet parzjali għad-differenzi eżistenti fis-suq tax-xogħol, iżda miżuri li jagħtu s-setgħa lil kull individwu fl-UE biex isiru aħjar, aktar kwalifikati u aktar flessibbli fl-għażla ta’ attivitajiet ekonomiċi.

<sup>(3)</sup> eż. Il-Monitoraġġ tal-Educazzjoni u t-Taħriġ 2016 tal-Kummissjoni Ewropea, Settembru 2016; European Policy Centre, “Towards a Europeanisation of Youth Employment Policies? A Comparative Analysis of Regional Youth Guarantee Policy Designs”, Settembru 2016.

4.3. L-applikazzjoni usa' tal-hiliet u t-tqabbil tagħhom, kif ukoll tahrig mill-gdid u l-iżvilupp professjonali kontinwu huma rilevanti hafna fir-rigward tal-impenji soċjali u politiċi tal-Unjoni Ewropea bil-ghan li tiżdied il-partecipazzjoni tas-suq tax-xogħol u jiġu ssodisfati l-htigijiet ta' swieq tax-xogħol li qed jinbidlu, kif ukoll il-ġlieda kontra l-faqar, l-inugwaljanzi u d-diskriminazzjoni fl-UE. Dawn il-kwistjonijiet ma jistghux jiġu indirizzati b'mod xieraq minghajr ma jitqiesu l-perspettivi soċjali u tas-sessi relatati. Madankollu, il-Kumitat jiddispijaċih li l-Aġenda l-ġdida tiffoka fuq il-hiliet u l-impjegabilità b'mod generali, minghajr ma jiġu identifikati miżuri speċifiċi sabiex jiġi involut il-potenzjal tal-individwi fix-xogħol part-time u dak prekarju, kif ukoll in-nisa ekonomikament inattivi, ċittadini anzjani u persuni b'diżabbiltà li jistghu jagħmlu kontributi sostanzjali lill-iżvilupp u t-tkabbir ekonomiku fl-UE.

4.4. Il-KESE jemmen li l-aspetti principali tal-inugwaljanzi bejn is-sessi <sup>(4)</sup> b'rabta mal-iżvilupp tal-hiliet thallew barra waqt l-istadju tal-ippjanar tal-Aġenda: Dawn jinkludu: il-pressjonijiet fuq in-nisa li jaqdu rwoli ta' kura u biex jirrikonċiljaw ix-xogħol u l-hajja tal-familja; id-diskriminazzjoni; l-isterjotipi; rappreżentanza akbar ta' nisa fl-impjegi mhux standard; għażliet okkupazzjonali limitati fix-xogħol part-time (li jqajmu riskju ta' edukazzjoni oghla milli mehtieg, speċjalment f'kazi ta' "tnaqis fil-grad okkupazzjonali") u oqsma ta' studju fejn in-nisa u l-irġiel huma rrappreżentati hafna, u b'hekk ikunu aktar affettwati minn edukazzjoni żejda fis-suq tax-xogħol.

4.5. L-Aġenda tiffoka sew fuq il-forniment ta' sett minimu ta' hiliet u l-iżvilupp ta' hiliet ta' livell baxx jew medju, iżda l-Kumitat iħoss in-nuqqas ta' vizjoni usa' mill-Kummissjoni dwar il-funzjonament u t-tlaqqigh reciproku bejn is-sistemi generali tal-edukazzjoni, tax-xogħol u dawk soċjali u l-miżuri individwali tagħhom. Din il-fehma limitata tinjora l-kwistjonijiet ta' importanza uguali fuq livelli oghla ta' edukazzjoni u tahrig, ir-rwol tat-tagħlim tul il-hajja, il-mobilità transkonfinali, l-intraprenditorija, il-kreattività, l-innovazzjoni, il-hiliet soċjali u l-edukazzjoni interkulturali, biex insemmu ftit. F'dan ir-rigward il-Kummissjoni għandha tagħti attenzjoni speċjali wkoll għall-bżonnijiet ta' hiliet speċifiċi tal-professjonijiet liberi <sup>(5)</sup>.

4.6. Għalhekk, il-KESE jhegġegħ lill-Kummissjoni biex tadotta approċċ koordinat, koerenti u konsistenti għall-inizjattivi ta' politika tagħha, b'mod partikolari fejn dawn jinvolvu l-iżvilupp tal-hiliet. Hemm nuqqas ta' koordinazzjoni effiċjenti bejn l-inizjattivi simultani proposti minn DGs separati li huma marbuta ma' xulxin mill-qrib. Koordinazzjoni ahjar tista' żżid sew l-effettività u l-impatt ta' miżuri bhal dawn.

4.7. Minhabba li l-iżvilupp tal-hiliet għandu implikazzjonijiet ewlenin għat-tkabbir ekonomiku u sabiex ikun żgurat impatt reali, il-Kumitat jixtieq ukoll jara rabtiet aktar diretti bejn l-Aġenda l-ġdida u kemm is-Semestru Ewropew (speċjalment ir-Rakkomandazzjonijiet Speċifiċi għall-Pajjiż) u l-Istrateġija Ewropa 2020. Dan jirreferi b'mod partikolari għall-miri tal-edukazzjoni u tal-impjegi tagħhom, kif ukoll ir-rwol tal-Aġenda fir-rigward tal-Aġenda 2030, l-Istrateġija tas-Suq Uniku Diġitali, l-Istrateġija tal-Ekonomija Ċirkolari, l-Involvement Strateġiku għall-Ugwaljanza bejn il-Ġeneri 2016-2019, il-Pilastru tad-Drittijiet Soċjali (speċjalment skemi proposti ta' valur referenzjarju) u l-Għanijiet ta' Żvilupp Sostenibbli. Li jiġu stabbiliti konnessjonijiet bhal dawn se jsaħhu l-post tal-Aġenda fost l-għanijiet fit-tul u l-oqfsa ta' politika generali tal-UE u, għaldaqstant, se jggarantixxu l-istatus tagħha bħala inizjattiva strateġika.

4.8. Il-Kumitat jirrikonoxxi li tqabbil effikaċi tal-hiliet huwa kruċjali, peress li mhuwiex sostenibbli li jkollok 30 % taż-żgħażaġh Ewropej ikkwalifikati żżejjed għal xogħolhom f'termini ta' kwalifiki miksuba formalment, u, fl-istess hin, 40 % ta' min iħaddem jirrapporta nuqqas ta' impjegati b'sett ta' hiliet mehtieġa. Madankollu, huwa ta' importanza kbira li t-tqabbil tal-hiliet jiġi bbilanċjatatallinjat mal-holqien ta' impjegi ta' kwalità, kif ukoll biex tiġi enfasizzata l-importanza tal-mobilità transkonfinali bħala metodu għat-tqabbil tal-hiliet, sabiex ikollna soċjetà totalment funzjonali u effikaċi.

4.9. L-Aġenda l-ġdida tenfasizza kemm l-importanza tal-inkluzjoni kif ukoll tal-akkwist ta' hiliet ta' impjegabbiltà. Barra minn hekk, filwaqt li jiffoka l-aktar fuq il-htigijiet tal-industrija, il-KESE jemmen li għandu jkun hemm ukoll enfasi ikbar fuq il-hiliet li huma rilevanti b'mod aktar wiesa' għas-soċjetà. Il-hiliet huma wkoll għall-benefiċċju usa' tal-individwi u s-soċjetà – bħall-hiliet trasversali, trasferibbli jew hiliet personali (eż il-kritika u l-hsieb kreattiv, u l-kompetenzi soċjali, civili u kulturali) <sup>(6)</sup>. Il-Kumitat jiddispijaċih ukoll li l-intraprenditorija (f'sens wiesa', jiġifieri sens ta' inizjattiva) mhijiex enfasizzata

<sup>(4)</sup> Organizzazzjoni Internazzjonali tax-Xogħol, "Skills mismatch in Europe" Statistics Brief, Settembru 2014.

<sup>(5)</sup> [http://ec.europa.eu/growth/smes/promoting-entrepreneurship/we-work-for/liberal-professions\\_en](http://ec.europa.eu/growth/smes/promoting-entrepreneurship/we-work-for/liberal-professions_en)

<sup>(6)</sup> Opinjoni tal-KESE dwar *Il-promozzjoni tal-kreattività, l-intraprenditorija u l-mobilità fl-edukazzjoni u t-tahrig* (ĠU C 332, 8.10.2015, p. 20).

fl-Aġenda l-ġdida bhala hila tal-hajja ta' benefiċċju għall-individwi kollha.

4.10. Barra minn hekk, il-KESE għal darb'ohra jenfasizza l-opportunità ta' bosta biljuni ta' euro mitlufa li qamet bhala riżultat ta' nuqqas ta' appoġġ għall-intraprenditorija tan-nisa<sup>(7)</sup>. In-nisa fin-negozju joħolqu l-impjiegi, l-innovazzjoni u hiliet ġodda fis-setturi kollha tal-industrija. Barra minn hekk dawn huma proattivi fl-intraprenditorija soċjali, it-tishih u l-promozzjoni tal-komunità u l-innovazzjoni soċjali<sup>(8)</sup>.

4.11. Il-KESE jirrikonoxxi li huwa vitali li jiġi żgurat li ż-żgħażaġh kollha jkollhom il-hiliet bażiċi, iżda jiddispjaċih dwar in-nuqqas ta' miżuri speċifiċi fl-Aġenda l-ġdida biex jindirizzaw ir-rwol ewlieni li jaqdi t-tagħlim mhux formali u informali fit-thejjja taż-żgħażaġh għall-hajja. Il-hiliet u l-kompetenzi miksuba barra mill-edukazzjoni u t-taħriġ formali jagħtu opportunità liż-żgħażaġh li jiġu impjegati kif ukoll li jiehd posthom fis-soċjetà usa' u jikkontribwixxu għaliha. Il-maġġoranza tal-hiliet ta' komunikazzjoni, u dawk kulturali, maniġerjali u personali li l-impjegaturi jfittxu huma miksuba permezz tat-tagħlim mhux formali u informali u dawn il-kompetenzi għandhom jiġu vvalidati u rikonoxxuti<sup>(9)</sup>.

4.12. Filwaqt li jikkunsidra l-prijoritizzazzjoni tal-investiment finanzjarju fid-dixxiplini tal-edukazzjoni li huma meqjusa aktar rilevanti biex tinghata spinta lill-ekonomiji nazzjonali, il-Kumitat huwa tal-fehma li l-Aġenda l-ġdida m'għandhiex tinkoraġġixxi lill-gvernijiet biex jirtiraw l-impenji magħmula fil-Communique ta' Bukarest tal-Proċess ta' Bolonja, relatata ma' li jiġi żgurat finanzjament adegwat għall-edukazzjoni għolja. Tali diviżjonijiet jistgħu jdghajfu oqsma ohra tal-edukazzjoni u jillimitaw l-aċċess għal edukazzjoni ġenerali u hiliet ġeneriċi.

4.13. Sabiex tiġi ffaċilitata l-integrazzjoni taż-żgħażaġh fis-suq tax-xogħol tal-lum, l-Istati Membri għandhom ukoll jimpenjaw ruhhom mill-ġdid fir-rigward tal-qafas strateġiku għall-kooperazzjoni fl-edukazzjoni u t-taħriġ (ET 2020) u l-Aġenda ta' Oslo tal-2006, li għadhom rilevanti hafna anke llum. Mingħajr aktar progress fl-oqsma tal-hiliet prattiċi u fis-suġġetti xjentifiċi u tekniċi ser ikun diffiċli li jittejbu l-edukazzjoni u t-taħriġ vokazzjonali u s-sistemi ta' apprendistat.

4.14. Il-KESE jenfasizza l-fatt li s-sistemi edukattivi nazzjonali huma l-ewwel livell responsabbli għal edukazzjoni u taħriġ effiċjenti u li jiffunzjonaw tajjeb; ir-responsabbiltà, għalhekk, hija f'idejn il-gvernijiet tal-Istati Membri li jiġu żgurati livelli minimi ta' hiliet bażiċi. Għalhekk huwa importanti li l-Kummissjoni terġa' tivvaluta jekk l-Aġenda l-ġdida hux se tippermetti l-awtorizzazzjoni u l-promozzjoni tal-bidliet meħtieġa flivell nazzjonali u ġenwinament tghin lill-Istati Membri biex jagħmlu użu ahjar mill-fondi eżistenti. Huwa madankollu importanti li jinghata appoġġ għal mekkaniżmu nazzjonali għall-konsultazzjoni bejn il-gvernijiet u l-partijiet interessati bil-hsieb li jissahhah id-djalogu soċjali, titrawwem il-kooperazzjoni, tiġi żgurata d-distribuzzjoni effettiva tal-ahjar prattiki kif ukoll il-ġbir malajr ta' feedback u data rilevanti.

4.15. Madankollu, il-Kumitat huwa mhasseb dwar jekk il-valur tal-inizjattivi proposti jistax jintilef, meta wiehed iqis li fir-realtà l-pajjiżi Ewropej għadhom jiffaċċjaw il-kriżi. It-tnaqqis baġitarju, b'mod partikolari dak li jolqot ir-riżorsi allokat għall-edukazzjoni u t-taħriġ, jista' jagħmilha iktar diffiċli li jissolvew l-inugwaljanzi bejn iż-żgħażaġh meta jibdew l-iskola, u li tiġi promossa edukazzjoni tul il-hajja ta' kwalità għolja għal kulhadd.

4.16. Il-KESE ma jistax jaċċetta li ma hemm ebda skema ġdida ta' finanzjament prevista biex tiġi infurzata l-Aġenda l-ġdida. Huwa jissuġġerixxi li l-Aġenda tiġi akkomodata f'qafas makroekonomiku abilitanti fejn l-investiment fil-hiliet u l-kapaċitajiet tan-nies ma jiġix trattat bhala spiża iżda nefqa li ġġib benefiċċji pożittivi matul iż-żmien.

<sup>(7)</sup> Opinjoni tal-KESE dwar *Intrapendituri nisa* (ĠU C 299, 4.10.2012, p. 24).

<sup>(8)</sup> 10 studji tal-każijiet fil-pajjiżi dwar l-impatt tal-intraprenditorija soċjali tan-nisa fl-Ewropa ġew analizzati bhala parti mill-proġett European Women's Lobby WEstart.

<sup>(9)</sup> Opinjoni tal-KESE dwar *Il-Politiki tal-UE u l-Volontarjat* (ĠU C 181, 21.6.2012, p. 150).

4.17. Il-KESE jemmen bis-shih li l-aħjar użu possibbli tal-programmi ta' finanzjament eżistenti mhux se jkun biżżejjed biex jirfed l-ambizzjonijiet tal-Aġenda. Għalhekk se jkun meħtieġ aktar finanzjament apparti mill-aġġustamenti potenzjali tul ir-revizjoni ta' nofs it-terminu tal-qafas finanzjarju pluriennali għall-2014-2020 prevista fid-dokument. Il-KESE jhegġeġ ukoll lill-Istati Membri biex iżidu l-infiq fuq l-edukazzjoni u jiżguraw li jintefaq b'mod effettiv. Jemmen li l-kontribuzzjonijiet magħmula mill-Istati Membri biex ikopru l-infiq fuq l-edukazzjoni u t-taħriġ m'għandhomx jiġu inklużi fil-qafas użat biex jiġi kkalkolat id-defiċit tal-baġit tagħhom.

4.18. Barra minn hekk, il-Kumitat jenfasizza li s-sorsi ta' finanzjament proposti għall-Aġenda l-ġdida – b'mod partikolari l-FSE u l-Erasmus+ – diġà qed jiġu ppjanati u mqassma fil-livell nazzjonali, u b'hekk l-użu tagħhom għall-finijiet ta' implimentazzjoni tal-aġenda huwa saħansitra iktar incert.

4.19. Il-Kumitat japprezza l-enfasi qawwija fuq id-djalogu u l-konsultazzjoni mal-imsieħba soċjali u mal-imprizi fl-Aġenda l-ġdida u jinkoraġġixxi aktar tishih ta' dan id-djalogu sabiex jitjieb it-tqabbil tal-hiliet u jiġi żgurat aċċess aħjar għall-haddiema tas-sengħa għas-suq tax-xogħol, kemm bhala parti mill-Bidu *ġdid għad-djalogu soċjali* <sup>(10)</sup>, kif ukoll fi hdan l-Istati Membri. Huwa wkoll essenzjali li jiġi rikonoxxut u appoġġjat ir-rwol tal-organizzazzjonijiet tas-soċjetà civili (OSC) minhabba l-esperjenza vasta tagħhom tal-provvista tas-servizz taħt oqfsa tal-intrapriżi soċjali u l-istat ta' thejji biex jinkisbu hiliet ta' intraprenditorija soċjali, li huma element ewlieni fl-Aġenda. Barra minn hekk, u speċjalment fir-rigward tal-isfruttament tal-intraprenditorija u l-hiliet intraprenditorjali, huwa importanti li jiġu inklużi l-korpi rappreżentattivi professjonali fid-djalogu.

4.20. Il-KESE jenfasizza wkoll il-htieġa għal aktar enfasi fuq miżuri mmirati biex jintlahqu gruppi żvantaġġati, inklużi persuni b'diżabbiltà. Dan jinvolti l-għbir ta' data fuq livell nazzjonali biex jiġi vvalutat l-impatt tal-miżuri attwali fuq gruppi mmirati u biex ikun żgurat li dawn il-miżuri jiġu adattati għall-bżonnijiet speċifiċi tal-istudenti f'termini ta' aċċess, it-tul ta' żmien u d-distribuzzjoni. Dan ifisser hídma fi shubija ma' daw k li jieħdu d-deċiżjonijiet, l-organizzazzjonijiet u l-assocjazzjonijiet li jahdmu direttament ma' beneficijarji potenzjali. Xi assocjazzjonijiet bhal dawn huma pjuttost zghar li żżommhom milli jaċċessaw ghotjiet mill-UE. Għaldaqstant għandhom jinstabu soluzzjonijiet biex jithaffef l-aċċess tagħhom għal dan l-appoġġ finanzjarju.

## 5. Dwar il-Proposta għat-twaqqif ta' Garanzija tal-Hiliet

5.1. Il-KESE jemmen li l-Garanzija ta' Hiliet proposta se tagħmel differenza tangibbli biss jekk jittieħdu tagħlimiet mill-implimentazzjoni tal-Garanzija għaž-Żgħažagh (jiġifieri li tiġi evitata duplikazzjoni, tkun żgurata aktar konsistenza). B'mod partikolari, il-Garanzija ta' Hiliet għandha taspira li tiżgura implimentazzjoni aktar rapida, għandu jkollha approċċ integrat mas-servizzi soċjali li jakkumpanjawha, tkun aktar miftuħa għal shubijiet mal-imprizi, imsieħba soċjali u OSC, u tkun aktar flessibbli sabiex takkomoda utenti bi htigijiet speċjali ta' integrazzjoni. Huwa essenzjali li l-Garanzija ta' Hiliet tkun meqjusa bhala miżura ta' intervenzjoni ta' valur miżjud aktar milli wahda ta' holqien tax-xogħol.

5.2. Il-Kumitat preċedentament enfasizza <sup>(11)</sup> li l-iżvilupp tal-hiliet fl-era diġitali qed isehh f'kuntest ta' tibdil rapidu u fi zminijiet ta' taqlib fejn il-mudelli tan-negozju jistgħu jinbidlu b'mod fundamentali. Parti mill-impatt li d-diġitalizzazzjoni qed ikollha fuq l-impjeg diġà hija vizibbli, filwaqt li diversi stimi jissuġġerixxu li bejn wieħed u iehor 50 % tal-impjegi għal haddiema ta' hiliet medji tal-lum huma fir-riskju li jiġu sostitwiti mit-teknoloġija diġitali fl-għoxrin sena li ġejjin u li fil-futur il-haddiema se jehtieġu miżuri komprensivi ta' tagħlim ta' hiliet mill-ġdid kull hames snin <sup>(12)</sup>. Għalhekk, approċċ kontinwu għat-taħriġ mill-ġdid u t-tagħlim tul il-hajja, kif ukoll djalogu mill-qrib man-negozji, l-imsieħba soċjali u l-partijiet interessati isiru saħansitra aktar importanti. Il-KESE jhegġeġ għal aktar soluzzjonijiet biex jiżdied il-finanzjament, bhalma huma l-investment pubbliku u privat, li huma neċessarji biex tkun żgurata l-provvista rapida tal-hiliet. L-istrumenti użati f'xi Stati Membri tal-UE, bhal pereżempju l-ftehimiet kollettivi dwar liv mhallas għat-taħriġ, għandhom jiġu eżaminati wkoll.

<sup>(10)</sup> *Bidu ġdid għad-djalogu soċjali*, Dikjarazzjoni tal-Presidenza tal-Kunsill tal-Unjoni Ewropea, il-Kummissjoni Ewropea u l-Imsieħba Soċjali Ewropej, 27 ta' Ġunju 2016.

<sup>(11)</sup> Opinjoni tal-KESE dwar *L-effetti tad-diġitalizzazzjoni fuq is-settur tas-servizzi u l-impjegi* (GU C 13, 15.1.2016, p. 161).

<sup>(12)</sup> eż. Bowles, J., "The computerisation of European jobs who will win and who will lose from the impact of new technology onto old areas of employment?", 2014, "The computerisation of European jobs", Frey, C. M., Osborne, M., "The future of employment: How susceptible are jobs to computerisation?", 2013, Pajarinen, M., Rouvinen, P., Ekeland, A., "Computerization Threatens One-Third of Finnish and Norwegian Employment", ETLA, 2015.

5.3. Ghalhekk il-KESE jemmen li mhux biżżejjed li l-individwi jiġu meghjuna biss biex jakkwistaw sett minimu tal-hiliet, u li huwa kruċjali li jiġi żgurat li l-Garanzija ta' Hiliet tkun twitti t-triq b'mod garantit li tghin lin-nies javvanzaw aktar u jilhq u l-oghla livell tal-hiliet li jista' jinkiseb. L-ghan tal-Garanzija għandu jkun mhux biss li jittejjbu l-hiliet bażiċi, iżda wkoll li tippermetti progressjoni lejn kwalifiki oghla u sett usa' ta' hiliet. Inkella dawn l-individwi – speċjalment in-nisa <sup>(13)</sup> u l-anzjani – ser jibqgħu maqbuda fil-qgħad jew f'impjiegi b'hiliet baxxi, li kontinwament qed jonqsu f'dinja diġitalizzata.

5.4. Fl-istess hin, huwa importanti li wiehed jagħraf li t-titjib biss tal-hiliet individwali mhux se jagħti l-effett mixtieq ta' impjegabbiltà jekk ma jiġux żviluppati aktar il-politiki soċjali, ekonomiċi u dawk dwar is-sessi, li huma politiki marbutin flimkien mill-qrib u ta' appoġġ. Dan jirreferi b'mod speċjali għall-politiki li għandhom x'jaqsmu ma': servizzi li jippermettu bilanċ bejn xogħol u l-hajja, l-inkoraġġiment tal-intraprenditorija, is-servizzi ta' appoġġ għall-ġenituri wahedhom f'diffikultà, il-provvista ta' facilitajiet tal-kura tat-tfal full-time kwalitattivi, aċċessibbli u affordabbli, bħala wiehed mill-ixpruni ewlenin biex jinkoraġġixxu kemm il-partecipazzjoni fis-suq tax-xogħol tan-nisa u l-irġiel kif ukoll id-disponibbiltà ta' servizzi ta' kura xierqa għall-popolazzjoni anzjana, eċċ. <sup>(14)</sup>

5.5. Il-KESE jenfasizza r-rwol fundamentali tal-imsieħba soċjali u l-attivitajiet tagħhom <sup>(15)</sup> ta' titjib tal-hiliet u l-iżvilupp tal-politika. Il-KESE jemmen ukoll li r-rwol tal-OSĊ rilevanti għandu jiġi promoss ahjar minhabba l-esperjenza wiesgħa tagħhom biex jittrattaw ma' miżuri għall-kisba ta' hiliet għal persuni li attwalment ma jistax ikollhom aċċess għas-suq tax-xogħol. Dawn il-gruppi huma normalment marbuta ma' livelli ta' kwalifiki aktar baxxi u għandhom rabtiet aktar dgħajfa ma' fornituri ohra ta' hiliet, bħas-servizzi pubbliċi tal-impjiegi, il-fornituri tal-edukazzjoni u t-taħriġ formali, eċċ. Barra minn hekk, il-varjetà tal-utenti tas-servizzi miġbura madwar fornituri mingħajr skop ta' profitt ta' servizz għall-inkluzjoni fid-dinja tax-xogħol – xi kultant bi bżonnijiet kumplessi – tfisser li l-OSĊ huma lesti li jipprovdu offerti ta' tagħlim personalizzati, li huwa wiehed mit-tliet pilastri inkluzi fil-Garanzija ta' Hiliet. Jekk dawk li għandhom kwalifiki baxxi għandhom ikunu l-mira ewlenija tal-Garanzija ta' Hiliet, l-OSĊ għandhom għaldaqstant jiġu rikonoxxuti bħala wiehed mill-atturi ewlenin fil-proċess ta' implimentazzjoni.

5.6. Il-KESE jemmen li r-rwoli u r-responsabbiltajiet marbuta mal-kisba tal-kwalifiki u t-tieni ċans u l-programmi ta' titjib fil-hiliet għandhom jinqas bejn l-istat, il-kumpaniji, l-istudenti u dawk li jipprovdu l-edukazzjoni, u l-attivitajiet għandhom jinbnew fuq kooperazzjoni ta' suċċess. Madankollu, l-inċentivi meħtieġa biex ikun żgurat li min iħaddem u l-impjegati jaċċettaw u jaqsmu rwoli u responsabbiltajiet bħal dawn meta jkun involuti f'taħriġ ulterjuri għandhom mhumieħ car.

## 6. Dwar il-Proposta għal revizzjoni tal-Qafas Ewropew tal-Kwalifiki

6.1. Il-KESE jemmen li l-iżvilupp ulterjuri tal-QEK għandu jiffoka fuq it-tishih tal-kooperazzjoni bejn l-Istati Membri, l-imsieħba soċjali u partijiet interessati ohra, biex b'hekk tinbena l-fiducia fl-oqfsa ta' kwalifiki u s-sistemi ta' kwalità tal-edukazzjoni reċiproċi. Huwa importanti – skont il-prinċipji tat-tagħlim matul il-hajja – li wiehed iżomm f'moħħu l-importanza tar-rikonoxximent tal-hiliet u l-kwalifiki għal tagħlim ulterjuri, u mhux biss għas-suq tax-xogħol. Il-kwalifiki formali għandhom isibu modi biex jivvalidaw il-hiliet miksuba permezz ta' tagħlim mhux formali u informali, b'referenza partikolari għal hiliet trasversali. Dan huwa biss mod ta' ksib ta' għarfien permezz ta' mogħdijiet ta' tagħlim differenti u aktar flessibbli li l-prinċipji ewlenin ta' riżultati ta' tagħlim u l-oqfsa ta' kwalifiki jgħolqu bażi soda għalihom.

6.2. Ta' min jinnota li għalkemm l-ESCO għandha potenzjal kbir, din għadha qed tiġi żviluppata u qed tikkawża inċertezza fost l-Istati Membri. L-ESCO għandha tappoġġja l-iżvilupp tal-QEK u l-użu tiegħu, iżda huwa essenzjali li jiġu ffinalizzati l-proċessi ta' referenar sabiex l-ESCO tkun tista' tikkontribwixxi.

6.3. Il-Kumitat jaqbel li hemm bżonn li jittejjeb il-fehim u l-komparabilità ta' kwalifiki differenti. Kif inhu, il-fokus tar-revizjoni proposta biex tissaħħaħ it-trasparenza u l-konsistenza tal-QED huwa milqugħ tajjeb hafna. Madankollu, huwa kruċjali li jiġi żgurat li t-tentattivi biex jittejjeb il-QEK ma jsirx ta' piż żejjed u burokratiku.

<sup>(13)</sup> Il-pan direzzjonali tal-Kummissjoni "Bidu għid biex jiġi indirizzati l-isfidi ta' bilanċ bejn ix-xogħol u l-hajja privata ffaċċjati minn familji li jaħdmu", Awwissu 2015.

<sup>(14)</sup> Opinjoni tal-KESE dwar *L-impjeg tan-nisa b'relazzjoni mat-tkabbir* (ĠU C 341, 21.11.2013, p. 6).

<sup>(15)</sup> L-attivitajiet kongunti li qed isiru mill-imsieħba soċjali Ewropej, b'enfasi fuq l-ETV u l-apprendistati, partikolarment l-investment fl-edukazzjoni u t-taħriġ, l-indirizzar tat-tluq bikri mill-iskola u biex jinkisbu riżultati ta' tagħlim ahjar.

6.4. Il-KESE jenfasizza li – speċjalment fir-rigward li jintlahaq livell għoli ta' hiliet – għad hemm hafna xogħol xi jsir sabiex jittejjeb it-tagħlim mhux formali u informali b'tali mod li jkunu jistgħu jithalltu fis-sistemi edukattivi u ta' taħriġ formali eżistenti minghajr tfixkil u b'mod li huwa aċċettabbli għall-partijiet interessati rilevanti kollha. Bhalissa tali integrazzjoni hija ferm limitata minhabba n-nuqqas ta' definizzjonijiet ta' ekwivalenza aċċettati b'mod komuni, fiduċja reċiproka baxxa fl-oqfsa ta' kwalifiki nazzjonali u differenzi kbar fil-livelli ta' referenzar bejn l-oqfsa nazzjonali tal-kwalifiki u l-QEK.

6.5. Il-KESE jirrakkomanda wkoll li tiġi żgurata konsistenza akbar bejn l-istrumenti tal-UE – jiġifieri l-QEK, l-ECVET u l-EQAVET.

## 7. Dwar il-Proposta għal revizzjoni tal-Qafas Europass

7.1. Il-KESE jappoġġja bis-shih il-Qafas il-ġdid tal-Europass, b'mod partikolari t-tibdil mill-użu tal-Europass bħala faċilità li tibbaża fuq dokumenti għal pjattaforma bbażata fuq is-servizzi.

7.2. Il-Kumitat jemmen li t-trasparenza, l-użabbiltà, l-aċċessibilità u l-effiċjenza għandhom ikunu l-muturi ewlenin fit-twaqqif ta' pjattaforma madwar l-Ewropa li permezz tagħha l-individwi jistgħu jaċċessaw firxa ta' servizzi. Huwa kruċjali li jiġi żgurat li l-Qafas Europass huwa aċċessibbli għal persuni b'diżabilità. Huwa importanti wkoll li jittiehed kont tal-aċċessibbiltà tal-informazzjoni f'termini ta' ambjent fiżiku, peress li xi diżabilitajiet jaffettwaw l-abbiltà li jintużaw sistemi tal-IT, u, f'każijiet bhal dawn, punti ta' aċċess speċjali u metodi alternattivi oħra ta' aċċess għandhom ikunu disponibbli.

7.3. Madankollu, il-KESE għandu xi dubji dwar jekk huwiex etiku li jintużaw il-fondi tal-programm Erasmus+ – stima ta' EUR 2 500 000 – bħala s-sors inizjali ta' fondi biex jiġu żviluppati servizzi tal-web għal hiliet u l-kwalifiki. Fl-istess hin, il-Kumitat ihegġeġ lill-Kummissjoni biex terġa' tivvaluta l-implikazzjonijiet baġitarji b'mod iktar realistiku, peress li l-Istati Membri ser ikollhom implikazzjonijiet finanzjarji minhabba l-kamp ta' applikazzjoni akbar tal-informazzjoni miġbura u l-htieġa li tirriżulta għat-titjib tal-ghodod u l-mezzi tagħhom għat-tressiq tad-data.

7.4. Il-Kumitat jemmen li huwa importanti wkoll li jiġu evalwati l-implikazzjonijiet baġitarji tad-disseminazzjoni lill-pubbliku tal-Europass il-ġdid, peress li s-suċċess tal-qafas il-ġdid mhux biss jiddependi hafna fuq iż-żieda ġenerali tal-kwalità u l-ghadd ta' servizzi, iżda wkoll fuq iż-żieda ċara tal-utenti.

Brussell, it-22 ta' Frar 2017.

*Il-President*  
*tal-Kumitat Ekonomiku u Soċjali Ewropew*  
Georges DASSIS

## APPENDIĊI

**Eżempji ta' opinjonijiet rilevanti tal-KESE**

- |           |                                                                                                                                                               |
|-----------|---------------------------------------------------------------------------------------------------------------------------------------------------------------|
| — SOC/555 | — Edukazzjoni ta' kwalità għolja għal kulhadd, (2017)                                                                                                         |
| — SOC/552 | — Evalwazzjoni ta' nofs it-term ta' Erasmus+, għadha għaddejja (2017)                                                                                         |
| — SOC/524 | — Universitajiet impenjati fit-tiswir tal-Ewropa, 2015                                                                                                        |
| — SOC/523 | — It-titjib fil-prestazzjoni tas-sistemi nazzjonali ta' taħriġ doppju, 2015                                                                                   |
| — SOC/521 | — Ir-rikonoxximent tal-hiliet u l-kwalifiki miksuba permezz tat-tagħlim mhux formali u informali – il-kontribut Prattiku tas-soċjetà ċivili organizzata, 2015 |
| — SOC/518 | — Il-promozzjoni tal-kreattività, l-intraprenditorija u l-mobbiltà fl-edukazzjoni u t-taħriġ, 2015                                                            |
| — CCM/136 | — L-effetti tad-digitalizzazzjoni fuq is-settur tas-servizzi u l-impjieg, 2015                                                                                |
| — SOC/502 | — In-nisa fix-xjenza, 2014                                                                                                                                    |
| — SOC/499 | — Qafas ta' kwalità għall-iskemi ta' taħriġ, 2014                                                                                                             |
| — SOC/493 | — Nifthu l-edukazzjoni, 2014                                                                                                                                  |
| — CCM/118 | — L-impjegabbiltà taż-żgħażaġh – inqas t-taħriġ mal-htigijiet tal-industrija fi żmien ta' awsterità, 2014                                                     |
| — SOC/486 | — L-impjieg tan-nisa b'relazzjoni mat-tkabbir, 2013                                                                                                           |
| — SOC/476 | — Reviżjoni tal-Edukazzjoni, 2013                                                                                                                             |
| — INT/679 | — Pjan ta' Azzjoni dwar l-Intraprenditorija 2020, 2013                                                                                                        |
| — SOC/469 | — Ir-rwol tad-dinja ekonomika għall-edukazzjoni fl-UE, 2013                                                                                                   |
| — SOC/446 | — Intraprendituri nisa, 2012                                                                                                                                  |
| — SOC/439 | — Iż-żgħażaġh b'dizabbiltà, 2012                                                                                                                              |
| — SOC/438 | — Erasmus għal Kulhadd, 2012                                                                                                                                  |
| — SOC/431 | — Il-Politiki tal-UE u l-Volontarjat, 2012                                                                                                                    |
| — SOC/429 | — L-immodernizzar tal-edukazzjoni għolja fl-Ewropa., 2012                                                                                                     |
| — SOC/421 | — L-impjieg taż-żgħażaġh, il-kwalifiki professjonali u l-mobbiltà, 2012                                                                                       |
| — SOC/409 | — Nagħmlu l-edukazzjoni u t-taħriġ vokazzjonali postsekondarji iktar attraenti, 2012                                                                          |
| — SOC/404 | — Aġenda għall-hiliet godda u l-impjieg, 2011                                                                                                                 |

---

**Opinjoni tal-Kumitat Ekonomiku u Soċjali Ewropew dwar il- “Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Strateġija Ewropea għal mobbiltà b'emissjonijiet baxxi”**

[COM(2016) 501 final]

(2017/C 173/10)

Relatur: **Stefan BACK**

|                               |                                                                         |
|-------------------------------|-------------------------------------------------------------------------|
| Konsultazzjoni                | Kummissjoni Ewropea, 20.7.2016                                          |
| Bażi legali                   | Artikolu 304 tat-Trattat dwar il-Funzjonament tal-Unjoni Ewropea        |
| Sezzjoni kompetenti           | It-Trasport, l-Energija, l-Infrastruttura u s-Socjetà tal-Infommazzjoni |
| Adottata fis-sezzjoni         | 10.2.2017                                                               |
| Adottata fil-plenarja         | 23.2.2017                                                               |
| Sessjoni plenarja Nru         | 523                                                                     |
| Riżultat tal-votazzjoni       | 128/0/2                                                                 |
| (favur/kontra/astensjonijiet) |                                                                         |

## **1. Konkluzjonijiet u rakkomandazzjonijiet**

1.1. Il-KESE jappoġġja l-Istrateġija Ewropea għal Mobbiltà b'Emissjonijiet Baxxi <sup>(1)</sup> (l-istrateġija), inklużi l-ghanijiet u l-metodi tagħha, li huma f'konformità mal-White Paper tal-UE dwar il-Politika tat-Trasport tal-2011 (il-White Paper) <sup>(2)</sup> u l-kontribuzzjonijiet mahsuba determinati fil-livell nazzjonali (INDC) imressqa mill-UE u l-Istati Membri tagħha fil-Konferenza COP 21, approvati wkoll mill-KESE <sup>(3)</sup> u appoġġjati mill-Konferenza COP 22 ta' Marrakech.

1.2. Il-KESE jtenni d-dikjarazzjonijiet magħmula fl-opinjonijiet tiegħu dwar il-White Paper u l-implimentazzjoni tagħha u dwar l-effetti tal-ftehim tal-COP 21 fuq il-politika tat-trasport tal-UE, sal-punt li l-ghanijiet tal-White Paper għal tnaqqis fl-emissjonijiet ta' gassijiet serra (GHG) għadhom jghoddu, għalkemm il-metodi għall-kisba ta' dawn l-ghanijiet jehtiegu aġġornament u tishih.

1.3. Huwa jilqa' l-miżuri fl-istrateġija li jmorru lil hinn mill-White Paper, b'mod partikolari l-promozzjoni tal-innovazzjoni inkluża l-Istrateġija Ewropea dwar Sistemi tat-Trasport Kooperattivi u Intelliġenti <sup>(4)</sup>, l-iżvilupp ta' vetturi konnessi, integrati u awtomatizzati u l-integrazzjoni tal-vetturi tal-elettriku u s-sistema ta' energija permezz ta' grids intelliġenti, kif ukoll l-iżvilupp ta' mudelli godda ta' negozju u xejriet godda ta' trasport li jsegwu kemm mill-iżvilupp ta' ekonomija kollaborattiva kif ukoll mill-iżvilupp ġenerali tal-ekonomija diġitali.

1.4. Il-KESE japprova l-approċċ olistiku tal-istrateġija, li jipprovdi koerenza bejn oqsma tat-trasport u oqsma ta' politika oħra bħall-iżvilupp tas-suq tal-elettriku, l-inkoraġġiment tar-riċerka u l-innovazzjoni, l-iżvilupp ta' soluzzjonijiet godda tat-trasport u hiliet godda, kif ukoll l-ippjanar ta' mobbiltà mtejba, inkluż l-iżvilupp tat-trasport pubbliku. Xtaq li dan l-approċċ ikompli jiġi żviluppat f'termini tar-rabtiet bejn l-istrateġija u l-komunikazzjoni dwar it-titjib tas-suq intern, inklużi sinerġiji bejn il-ftuh tas-swieq u l-effiċjenza. Dan japplika wkoll fir-rigward tal-prospetti tal-ekonomija diġitali, inkluża l-mobbiltà diġitali, u l-iżvilupp ta' ekonomija kollaborattiva u ekonomija ċirkolari.

1.5. Il-KESE jissottolinja l-effetti potenzjali tal-iżviluppi deskritti taht 1.4 fuq ix-xejriet tat-trasport, u jiġbed l-attenzjoni għall-implikazzjonijiet soċjali tagħhom, inklużi effetti fir-rigward ta' utenti u kundizzjonijiet tax-xogħol tal-impjegati, u s-sitwazzjoni ta' mikrointrapriżi użati bħala sottokuntratturi. Dawn il-kwistjonijiet kollha jirrikjedu attenzjoni f'waqtha sabiex jiġu solvuti l-problemi possibbli fi stadju bikri. Bl-istess mod, jinhtieg li jiġu kkunsidrati l-effetti fuq komunitajiet iżolati.

<sup>(1)</sup> COM(2016) 501 final.

<sup>(2)</sup> COM(2011) 144 final.

<sup>(3)</sup> ĠU C 24, 28.1.2012, p. 146, ĠU C 291, 4.9.2015, p. 14, u ĠU C 303, 19.8.2016, p. 10.

<sup>(4)</sup> COM(2016) 766 final.

1.6. Il-KESE jissottolinja l-importanza kbira tal-kisba mill-ġdid tal-fiduċja fid-data dwar l-emissjonijiet tal-vetturi pprovduta mill-manifatturi u japprova l-miżuri mfassla biex jinkiseb dan ir-riżultat. Jenfasizza wkoll l-importanza tal-appoġġ minn u d-dialogu mal-partijiet interessati u l-pubbliku kif ukoll il-passi mehuda biex tiġi stabbilita responsabbiltà għal data żbaljata fil-passat u tiġi evitata r-ripetizzjoni tagħha.

1.7. Jilqa' l-miżuri għat-titjib tal-effiċjenza bħall-faċilitazzjoni tal-implimentazzjoni tat-TEN-T, reviżjoni tan-netwerk ferrovjarju għat-trasport ta' merkanzija kompetittiv, u l-importanza mogħtija lill-promozzjoni tal-multimodalità u l-inċentivar ta' bidla lejn mezzi ta' trasport b'emissjonijiet aktar baxxi, inkluż aċċess għat-trasport ferrovjarju, u t-trasport ikkombinat. Huwa jinnotta l-appell tal-Kummissjoni għal aċċess għas-suq għal xarabanks u kowċijiet, iżda l-KESE jirrakkomanda wkoll lill-Kummissjoni biex tikkunsidra miżuri ta' politika oħra biex jespandu n-netwerks tat-trasport pubbliku u tithegġeg il-bidla modali mill-karozzi privati. Għalhekk, jirrakkomanda reviżjoni aktar fil-fond tal-opzjonijiet disponibbli. Madankollu, jiddispijaċih għas-silenzju fir-rigward tar-regoli mtejba dwar l-aċċess għas-suq tat-trasport tal-merkanzija bit-triq u dwar l-effiċjenza fl-użu tal-enerġija mtejba faċilitata mis-Sistema Modulari Ewropea għall-kombinazzjonijiet tal-vetturi. F'dan il-kuntest, il-KESE jiġbed l-attenzjoni wkoll għall-opinjoni tiegħu dwar is-suq intern tal-merkanzija bit-triq internazzjonali: dumping soċjali u kabotaġġ (TEN/575) u jenfasizza mill-ġdid l-importanza tal-leġislazzjoni ċara u infurzabbli u n-neċessità għall-ġlieda kontra l-forom kollha ta' dumping soċjali kif ukoll il-frodi u l-abbuż fir-rigward tal-istazzjonar tal-haddiema u l-aċċess għall-benefiċċji soċjali.

1.8. Il-KESE jilqa' wkoll il-pjanijiet biex tiġi riveduta d-Direttiva tal-Eurovingette, iżda jtenni l-importanza tal-flessibilità għall-evitar tal-effetti tal-kostijiet irragonevoli f'żoni skarsament popolati u mbieghda inklużi gzejjer u reġjuni muntanjużi. Dan jenfasizza wkoll l-importanza ta' kundizzjonijiet ekwi bejn il-modi differenti fir-rigward ta' tariffi għall-użu tal-infrastruttura u l-ispejjeż esterni biex tiġi żgurata kompetizzjoni ġusta bejn il-modi.

1.9. Huwa jiehu nota tat-tnedija mill-ġdid tas-Servizz Ewropew ta' Pedagoġġ Elettroniku (EETS), iżda jfakkar li l-EETS ġie deċiż fl-2004 u għadu ma ġiex implimentat, li juri li hemm bżonn li tiġi riveduta s-sistema kollha sabiex jingħelbu l-ostakoli għall-implimentazzjoni.

1.10. Il-KESE jilqa' b'sodisfazzjon l-attenzjoni li qed tingħata lill-fjuwils alternattivi, b'enfasi fuq l-importanza tal-inkoraġġiment tal-innovazzjoni u l-htieġa għal qafas adegwat li jippermetti l-użu transkonfinali tal-elettriku, il-gass naturali, l-idroġenu u l-bijofjuwils li ma għandhom l-ebda impatt fuq il-produzzjoni tal-ikel, f'konformità mal-fehmiet espressi qabel mill-KESE. Jilqa' l-enfasi fuq l-interoperabbiltà u l-istandardizzazzjoni fl-elettromobbiltà.

1.11. Huwa jilqa' wkoll l-attenzjoni li nġhatat lill-kwistjoni vitali ta' soluzzjonijiet finanzjarji u jiġbed l-attenzjoni għall-htieġa li jinstabu soluzzjonijiet ta' kofinanzjament għal proġetti żgħar.

1.12. Il-KESE jagħraf l-importanza li l-istrategija tagħti lill-appoġġ mis-soċjetà ċivili. Jenfasizza l-potenzjal ta' dialogu partecipattiv biex jinkiseb appoġġ u jiġu solvuti l-problemi u l-possibbiltajiet tal-bini ta' koalizzjoni fis-soċjetà ċivili u l-awtoritajiet subnazzjonali<sup>(5)</sup>.

1.13. Minhabba raġuni ta' trasparenza, il-KESE jipproponi li l-Kummissjoni għandha tippubblika tabella ta' valutazzjoni tal-emissjonijiet annwali għas-settur tat-trasport.

1.14. Jappoġġja l-azzjoni ppjanata tal-Organizzazzjoni tal-Avjazzjoni Ċivili Internazzjonali (ICAO) u l-Organizzazzjoni Marittima Internazzjonali (OMI) u jissuġġerixxi li jittiehdu aktar azzjonijiet, bħat-tweqqif ta' dialogu estern strutturat dwar it-trasport b'emissjonijiet baxxi ma' pajjiżi tal-viċinat fil-perjodu li jwassal għal proġetti speċifiċi.

1.15. Il-KESE jinnotta li l-proposta tal-kondiviżjoni tal-isforzi thalli f'idejn kull Stat Membru biex jiddeciedi dwar kif jiżgura t-tnaqqis tal-emissjonijiet ta' gassijiet serra (GHG) tiegħu u jirrakkomanda li t-talbiet dwar it-trasport jinżammu fil-limiti stabbiliti fil-White Paper.

1.16. Il-KESE jiddispijaċih li l-aġġornament tal-White Paper m'għadux fuq l-aġenda tal-Kummissjoni, ladarba d-digitalizzazzjoni, l-evoluzzjoni tal-politika dwar l-enerġija u l-perspettiva olistika tat-tfassil u l-implimentazzjoni tal-politika tal-Kummissjoni attwali jehtieġu aġġornament.

<sup>(5)</sup> ĠU C 299, 4.10.2012, p. 170, ĠU C 389, 21.10.2016, p. 20.

## 2. Kuntest

### L-impenji ta' tnaqqis tal-emissjonijiet tal-UE u l-White Paper tal-2011 dwar il-politika tat-trasport

2.1. Fl-20 ta' Lulju 2016, il-Kummissjoni Ewropea ddecidiet dwar pakkett ta' miżuri biex jitnaqqsu l-emissjonijiet fis-setturi li mhumiex koperti mill-iskema għall-iskambju ta' kwoti tal-emissjonijiet tal-UE (ETS) (il-pakkett).

2.2. Il-pakkett huwa parti mill-implimentazzjoni tat-tnaqqis ta' 40 % fl-emissjonijiet ta' gassijiet serra (GHG) sal-2030 meta mqabbla mal-livelli tal-1990, decizi fit-23–24 ta' Ottubru 2014, u l-impenn (kontribuzzjonijiet maħsuba determinati fil-livell nazzjonali (INDC)) mill-Unjoni Ewropea u l-Istati Membri fil-Konferenza tal-COP 21 f'Parigi f'Diċembru 2015.

2.3. Skont il-konklużjonijiet ta' Ottubru 2014, is-setturi li jaqgħu taħt l-ETS jinhtieg li jnaqqsu l-emissjonijiet bi 43 % u s-setturi li ma jaqgħux taħt l-ETS, inkluż trasport iehor għajr l-avjazzjoni, bi 30 %, li għandu jiġi kondiviż bejn l-Istati Membri abbażi tal-ġustizzja u s-solidarjetà. Il-konklużjonijiet ma jagħmlu ebda referenza speċifika għat-trasport.

2.4. Il-White Paper tal-UE dwar il-Politika tat-Trasport tal-2011 [COM(2011) 144] issib li l-emissjonijiet ta' gassijiet b'effett ta' serra (GHG) ta' pajjiżi żviluppati jridu jitnaqqsu "bi 80–95 % taħt il-livelli tal-1990 sal-2050", sabiex it-tishin globali jinżamm taħt iż-2 °C. Għat-trasport, "tnaqqis ta' [...] 60 % [...] sal-2050 meta mqabbel mal-livelli tal-1990" jew 20 % taħt il-livelli tal-2008 (8 % 'ogħla mil-livelli tal-1990) sal-2030 ikun biżżejjed.

2.5. Il-Kummissjoni kkonfermat li dawn l-għanijiet huma kompatibbli mal-qafas ta' politika tal-2014 għall-klima u l-enerġija fil-perjodu tal-2020 sal-2030, il-qafas għall-Unjoni tal-Enerġija tal-2015 u l-impenji tal-INDC magħmula mill-UE <sup>(6)</sup>.

2.6. Hija ddikjarat ukoll li ser ikunu meħtieġa aktar sforzi wara l-2020 biex jintlaħqu dawk l-għanijiet <sup>(7)</sup>.

2.7. Il-valutazzjoni ta' progress reċenti dwar l-implimentazzjoni tal-White Paper sabet li huwa kmieni wisq biex wiehed jaasal għall-konklużjonijiet u tiffa' enfasi fuq l-implimentazzjoni <sup>(8)</sup>.

### Il-Pakkett

2.8. Il-pakkett jikkonsisti minn:

- Komunikazzjoni ġenerali intitolata "L-aċċelerazzjoni tat-transizzjoni tal-Ewropa lejn ekonomija b'livell baxx ta' karbonju" [COM(2016) 500] (il-komunikazzjoni)
- Proposta leġislattiva dwar it-tnaqqis ta' emissjonijiet ta' gass b'effett ta' serra annwali vinkolanti mill-Istati Membri mill-2021 sal-2030 [COM(2016) 482] (Proposta dwar il-kondiviżjoni tal-isforzi)
- Proposta leġislattiva dwar l-inklużjoni tal-emissjonijiet ta' gassijiet serra u l-assorbimenti mill-użu tal-art, tibdil fl-użu tal-art u l-forestrija fil-Qafas ta' politika għall-klima u l-enerġija għall-2030 (COM(2016) 479)
- Strategija Ewropea għal Mobbiltà b'Emissjonijiet Baxxi (COM(2016) 501) (l-istrategija).

2.9. Il-komunikazzjoni tistabbilixxi l-prinċipji bażiċi li jirregolaw l-implimentazzjoni, bħall-kondiviżjoni tal-piżijiet marbuta mal-ekonomija tal-Istati Membri (il-ġustizzja u s-solidarjetà), il-flessibilità permezz tal-użu tad-drittijiet tal-emissjonijiet f'setturi li ma jaqgħux taħt l-ETS, iż-żamma ta' livelli ambizzjużi ta' tnaqqis tal-emissjonijiet ta' gassijiet serra (GHG) billi kull settur jiġi indirizzat b'mod separat (integrità ambjentali). Il-Komunikazzjoni tenfasizza l-importanza ta' kuntest li jippromovi t-transizzjoni.

2.10. **Il-proposta dwar il-kondiviżjoni tal-isforzi** taqsa ir-responsabbiltà bejn l-Istati Membri għall-INDC taħt il-Ftehim tal-COP 21 ta' Parigi. Kull Stat Membru jiddeciedi kif għandhom jinkisbu r-riżultati tiegħu.

<sup>(6)</sup> COM(2014) 15 final, pagna 14, punt 4.1; COM(2015) 80 final; COM(2011) 112 final, p. 6-8.

<sup>(7)</sup> COM(2014) 15 final, p. 14, punt 4.1.

<sup>(8)</sup> SWD(2016) 226.

2.11. **L-istrategġja** timplimenta l-ghanijiet tat-tnaqqis tal-emissjonijiet tal-White Paper. Din tiffoka fuq it-trasport bit-triq, u tinkludi l-punti prinċipali li ġejjin:

(a) **L-effiċjenza, l-imġiba, l-ipprezzar tat-toroq**

- L-ottimizzazzjoni tas-sistemi ta' trasport
- L-influwenza fuq l-imġiba permezz tan-nollijiet fit-toroq
- Tiġi ffavorita l-multimodalità

(b) **Fjuwils alternattivi**

- Il-promozzjoni ta' enerġija alternattiva b'emissjonijiet baxxi ghat-trasport
- L-iżvilupp ta' bijokarburanti tat-tieni generazzjoni
- Direttiva dwar l-implimentazzjoni tal-infrastruttura tal-fjuwils alternattivi (2014/94/UE)

(c) **Vetturi b'emissjonijiet baxxi**

- Standards komuni li jippermettu l-ivvjaġġar transkonfinali
- Il-promozzjoni ta' vetturi minghajr emissjonijiet, inkluż permezz tal-akkwist pubbliku
- Iċ-ċertifikazzjoni tal-emissjonijiet tas-CO<sub>2</sub> u tal-konsum tal-fjuwil għal karożzi tal-linja u HGVs
- Ir-ritorn tal-fiduċja fil-kejl tal-livelli ta' emissjonijiet f'kundizzjonijiet reali tas-sewqan

(d) **Il-holqien ta' kuntest: sinerġiji u mudelli ġodda ta' negozju, l-innovazzjoni, l-ekonomija diġitali, l-iżvilupp tal-kompetenza, l-investment u l-appoġġ**

- Jinholoq kuntest favorevoli għall-mobbiltà b'emissjonijiet baxxi permezz ta' sinerġiji ma' oqsma ohra ta' politika, ir-riċerka, l-innovazzjoni u l-bini ta' kompetenza

(e) **L-avjazzjoni u t-trasport marittimu – azzjoni internazzjonali**

- Miżura globali bbażata fuq is-suq għall-avjazzjoni issa ġiet proposta mill-ICAO u l-IMO qed tiżviluppa kriterji tat-tfassil tal-effiċjenza fl-użu tal-enerġija għat-tbaħħir, li jibdwu bil-monitoraġġ tal-emissjonijiet.

### 3. Kummenti ġenerali

3.1. Fkonformità mal-pożizzjoni tiegħu dwar il-White Paper u l-INDC tal-UE <sup>(9)</sup>, il-KESE jappoġġja l-ghanijiet stabbiliti fl-istrategġja.

3.2. Il-KESE jtenni l-appoġġ tiegħu għall-ghanijiet tal-White Paper u jerga' jesprimi d-dispjaċir tiegħu fl-opinjoni tal-2015 tiegħu dwar l-implimentazzjoni tal-White Paper li s-suq tat-trasport intern jonqsu hafna biex jiġi komplut u li l-miżuri f'dik id-direzzjoni jkunu milqugħa <sup>(10)</sup>. Implimentazzjoni shiha tas-suq intern ittejjeb l-effiċjenza fir-riżorsi u tnaqqas l-emissjonijiet. Dan għandu jinkiseb permezz ta' regoli ċari u infurzabbli u akkumpanjati minn miżuri għall-ġlieda kontra l-forom kollha ta' dumping soċjali kif ukoll il-frodi u l-abbuż fir-rigward tal-istazzjonar tal-haddiema u l-aċċess għall-benefiċċji soċjali.

3.3. Il-KESE jappoġġja wkoll l-elementi ġodda u innovattivi fl-istrategġja, bħas-C-ITS, inkluż l-iżvilupp ta' vetturi kooperattivi, konnessi u awtomatizzati u l-integrazzjoni tal-vetturi tal-elettriku fis-sistema ta' enerġija permezz ta' grids intelligenti, l-iżvilupp ta' mudelli ġodda ta' negozju u xejriet ġodda ta' trasport li jsegwu kemm mill-iżvilupp ta' ekonomija kollaborattiva permezz ta' pjattaformi tal-IT kif ukoll l-iżvilupp ġenerali tal-ekonomija diġitali. Is-sistemi diġitali se jkollhom ukoll effett fuq it-trasport kemm tal-passiġġieri kif ukoll tal-oġġetti u, pereżempju, se jottimizzaw il-flussi tat-traffiku u l-possibbiltà li jsiru għażliet effiċjenti fir-riżorsi li jnaqqsu l-emissjonijiet <sup>(11)</sup>.

<sup>(9)</sup> ĠU C 24, 28.1.2012, p. 146; ĠU C 291, 4.9.2015, p. 14; ĠU C 303, 19.8.2016, p. 10.

<sup>(10)</sup> ĠU C 291, 4.9.2015, p. 14, punti 1.5 u 1.6.

<sup>(11)</sup> COM(2016) 766 final.

3.4. Jissottolinja l-importanza kbira tal-kisba mill-ġdid tal-fiduċja fid-data dwar l-emissjonijiet tal-vetturi provduta mill-manifatturi u japprova l-miżura mfassla biex jinkiseb dan ir-riżultat. Jenfasizza wkoll l-importanza tal-appoġġ minn u d-djalogu mal-partijiet interessati u l-pubbliku kif ukoll il-passi mehuda biex tiġi stabbilita responsabbiltà għal data żbaljata fil-passat u tiġi evitata r-ripetizzjoni tagħha.

3.5. Itenni li hafna mill-miżuri proposti jehtieġu flessibbiltà u adattament għall-kundizzjonijiet lokali, inkluż l-ipprezzar tat-toroq <sup>(12)</sup>.

3.6. Huwa jtenni mill-ġdid l-appoġġ tiegħu għall-ghanijiet tal-Ftehim tal-COP 21 ta' Pariġi u l-INDC tal-UE u jzomm il-fehma tiegħu li dawn l-impenji ma jżidux mal-ghanijiet stabbiliti fil-White Paper <sup>(13)</sup>. Jinnota l-appoġġ tal-partijiet għall-implimentazzjoni tal-Ftehim ta' Pariġi fil-Proklamazzjoni tal-Azzjoni ta' Marrakexx u l-kostituzzjoni ta' Shubija ta' Marrakexx għal Azzjoni Globali li tinvolvi kemm il-partijiet interessati li huma parti kif ukoll dawk li mhumiex parti.

3.7. Il-KESE jtenni l-fehma tiegħu li l-implimentazzjoni tal-White Paper u l-qafas strateġiku għal Unjoni tal-Energija Reżiljenti (COM(2015) 80) jehtieġ li jiġu rieżaminati u, fejn xieraq, jiżdiedu miżuri ġodda biex jiksbu l-ghanijiet tagħhom <sup>(14)</sup>.

3.8. Il-KESE jissottolinja l-htieġa li jinholq ambjent li jinkoraġġixxi l-implimentazzjoni tal-istrateġija jew qafas ta' abilitazzjoni, u f'dan ir-rigward jirreferi għall-komunikazzjoni tal-Kummissjoni bit-titolu "Wara Pariġi" <sup>(15)</sup>, dwar il-htieġa li "nitbiegħdu minn sistema frammentata kkaratterizzata minn politiki nazzjonali mhux ikkoordinati, ostakoli għas-suq u żoni iżolati mill-enerġija". L-Unjoni tal-Energija hija qafas għal ambjent li jippermetti transizzjoni tal-enerġija u l-istrateġija futura dwar ir-riċerka, l-innovazzjoni u l-kompetittività ser tisfrutta s-sinerġiji bejn l-enerġija, it-trasport, l-ekonomija ċirkolari u industrijali u l-innovazzjoni diġitali biex it-teknoloġiji Ewropej b'livell baxx ta' karbonju u effiċjenti fl-użu tal-enerġija jkunu aktar kompetittivi. Kif diġà ntqal fil-punt 3.3 hawn fuq, dan jinkludi wkoll miżuri biex jittejjbu l-hiliet u l-promozzjoni tar-riċerka u l-iżvilupp.

Tinhtieġ azzjoni minn bosta partijiet interessati mis-soċjetà civili – il-pubbliku, il-konsumaturi, l-imsieħba soċjali, l-SMEs, negozji ġodda innovattivi u industrij globalment kompetittivi. Il-bliet intelligenti u l-komunitajiet urbani u r-rwol tagħhom fl-iżvilupp tat-trasport pubbliku u l-ippjanar tat-trasport huma msemija bħala kuntesti li fihom ser isseħh parti kbira tat-trasformazzjoni fil-futur <sup>(16)</sup>.

3.9. L-istrateġija tadotta approċċ transsettorjali, pereżempju meta tindirizza l-htieġa għal ambjent ta' abilitazzjoni u meta tirreferi għal soluzzjonijiet ta' mobbiltà diġitali u rabtiet mal-politika dwar l-enerġija. Dan l-approċċ huwa konformi mad-Dokument ta' Hidma tal-Persunal tal-Kummissjoni dwar l-implimentazzjoni tal-White Paper u mal-komunikazzjoni mill-Kummissjoni dwar it-titjib tas-suq uniku, li tnejn li huma jimpenjaw ruhhom biex itejbu l-viżibiltà u l-fehim tal-politiki settorjali billi jpoġġuhom fil-kuntest ta' strateġiji ġenerali tal-UE <sup>(17)</sup>.

3.10. Il-KESE jappoġġja l-istrateġija ta' approċċ olistiku lejn il-politika tat-trasport, iżda xtaq jara li hi aktar żviluppata, pereżempju dwar konsistenza bejn l-Istrateġija u l-Komunikazzjoni dwar it-titjib tas-suq uniku, inklużi s-sinerġiji bejn il-ftuh tas-suq u l-effiċjenza, u l-prospetti li joffri s-suq intern diġitali, l-ekonomija kollaborattiva u l-ekonomija ċirkolari, inklużi l-effetti fuq it-tendenzi tat-trasport kif ukoll l-aspetti soċjali <sup>(18)</sup>.

3.11. Id-dokument ta' hidma tal-Kummissjoni li jakkumpanja l-istrateġija jgħib miegħu għadd ta' żviluppi ġodda tas-soċjetà, bħall-ekonomija kollaborattiva fit-trasport, vetturi awtomatiċi u vetturi konnessi, id-diġitalizzazzjoni u l-mobbiltà bħala servizz. Dawn l-iżviluppi, inkluż l-użu li qed jikber ta' pjattaformi tal-Internet, kellhom jiġu msemija fl-istrateġija.

<sup>(12)</sup> ĠU C 24, 28.1.2012, p. 146.

<sup>(13)</sup> ĠU C 303, 19.8.2016, p. 10, punti 1.3, 3.1, 4.6, 5.1 u 5.2.

<sup>(14)</sup> ĠU C 303, 19.8.2016, p. 10, punti 1.4, 5.2 u 5.3.

<sup>(15)</sup> COM(2016) 110 final, Taqsima 3.1, p. 5.

<sup>(16)</sup> COM(2016) 110 final, Taqsima 3.1, p. 7.

<sup>(17)</sup> SWD(2016) 226, Taqsima 4.1, paġna 27.

<sup>(18)</sup> COM(2016) 288 final u COM(2016) 356 final.

3.12. Il-KESE jiddispijaċi li l-istrategġja ma ssemmix l-aspetti soċjali, inklużi d-drittijiet tal-konsumatur, ir-relazzjonijiet tas-suq tax-xogħol u l-istatus tal-mikrointrapriżi, ta' xi wħud mill-inizjattivi ppjanati, pereżemju l-pjan C-ITS, l-ekonomija diġitali, ix-xejriet il-godda tat-trasport jew il-ftuh ulterjuri tas-suq f'setturi tat-trasport differenti. Iqis li huwa importanti li dawn il-kwistjonijiet jiġu indirizzati fi stadju bikri sabiex jiġu evitati tensjonijiet bla bżonn.

3.13. Il-KESE japprezza l-fatt li l-finanzjament jiġi indirizzat fl-istrategġja, peress li huwa ta' importanza fundamentali għall-implimentazzjoni tal-istrategġja. Jiġbed l-attenzjoni għall-htigijiet ta' finanzjament ta' oqsma b'rizorsi finanzjarji limitati u proġetti li mhumiex kbar biżżejjed biex jilhq u l-livelli stabbiliti għall-kofinanzjament tal-UE. Opzjonijiet għall-finanzjament ta' proġetti żgħar jinhtieg li jkunu disponibbli fis-settur tat-trasport, bħal fil-każ tas-settur tal-enerġija.

3.14. Il-KESE jagħti importanza lir-reviżjoni tal-White Paper, li l-Kummissjoni kienet diġà ppjanat għall-2016<sup>(19)</sup>. Huwa ma jaqbilx li għadu kmieni wisq li tiġi vvalutata l-implimentazzjoni<sup>(20)</sup>, ladarba l-iżviluppi soċjali bħad-diġitalizzazzjoni, l-iżvilupp tal-politika dwar l-enerġija u t-tfassil ta' politika olistika u l-implimentazzjoni tal-politika mhaddma mill-Kummissjoni attwali jehtiegu aġġornament tal-White Paper.

3.15. Il-KESE jappoġġja l-proposti stipulati fl-Istrategġja għal Azzjoni Esterna, b'mod partikolari l-azzjoni ulterjuri fl-ICAO u l-OMI dwar l-avjazzjoni u t-tbaħħir. Jiddispijaċi li l-istrategġja ma ssemmix forum oħra ta' azzjoni esterna, bħal djalogi strutturati u valutazzjoni komparattiva mal-pajjiżi tal-viċinat fil-Lvant tal-Ewropa u fit-Tramuntana tal-Afrika.

#### 4. Kummenti speċifiċi

4.1. Il-KESE jappoġġja l-Pjan ta' Azzjoni anness għall-Istrategġja, soġġett għall-kummenti li ġejjin:

- Jiddispijaċi dwar il-fatt li, filwaqt li l-pjan ta' azzjoni jsemmi l-facilitazzjoni tal-implimentazzjoni tat-TEN-T, revizzjoni ta' netwerk ferrovjarju Ewropew għat-trasport tal-merkanzija kompetittiv, u r-regoli dwar l-aċċess għas-suq tas-servizzi tal-kowċ u x-xarabank, ma jissemmewx il-proposti ppjanati fir-rigward tar-regoli mtejbja dwar l-aċċess għas-suq tat-trasport bit-triq tal-merkanzija. Dan iħalli barra element ta' regolamentazzjoni tas-suq tat-trasport fejn hemm lok konsiderevoli għal titjib fil-funzjonament tas-suq b'tali mod li dan jiżviluppa f'sistema ta' trasport aktar effiċjenti fl-użu tal-enerġija u r-rizorsi. Il-KESE jiġbed l-attenzjoni għall-opinjoni tiegħu dwar is-suq intern tal-merkanzija bit-triq internazzjonali: dumping soċjali u kabotaġġ (TEN/575) u jenfasizza mill-ġdid l-importanza tal-leġislazzjoni ċara u infurzabbli u n-neċessità għall-ġlieda kontra l-forom kollha ta' dumping soċjali kif ukoll il-frodi u l-abbuż fir-rigward tal-istazzjonar tal-haddiema u l-aċċess għall-benefiċċji soċjali.
- Il-KESE bi pjaċir jinnota l-pjani li tiġi riveduta d-Direttiva tal-Eurovignette (1999/62/KE), id-Direttiva dwar is-Servizz Ewropew ta' Pedagġ Elettroniku (EETS) (2004/52/KE) u d-Deciżjoni tal-Kummissjoni tal-2009 dwar l-aspetti tekniċi tal-EETS.
- Huwa jtenni l-fehma tiegħu li l-flessibilità u l-evitar ta' effetti ta' spejjeż mhux raġonevoli f'reġjuni remoti u reġjuni b'popolazzjoni baxxa inklużi gzejjer u reġjuni muntanjużi għandhom ikunu elementi importanti fi kwalunkwe proposta futura<sup>(21)</sup>.
- Id-Direttiva dwar l-EETS giet adottata fl-2004 u għadha ma gietx implimentata, minkejja d-diversi tentattivi. Il-KESE huwa tal-opinjoni li jinhtieg li issal-kuncett jiġi rivedut biex ikun aktar attraenti għall-operaturi u l-utenti.

4.2. Jaqbel li l-Istrategġja Ewropea dwar Sistemi tat-Trasport Kooperattivi u Intelligenti għandha potenzjal kbir biex tipprovdi l-valur miżjud permezz ta' effiċjenza aħjar, u jiġbed l-attenzjoni għat-tibdil li s-C-ITS se jgħib għall-mudelli tat-trasport, l-istruttura tas-suq, il-liġi kuntrattwali u aspetti soċjali, pereżempju, b'numru miżjud ta' mikrointrapriżi mmanigġjati minn pjattaformi tal-Internet. Għandha tingħata kunsiderazzjoni xierqa lil dawn l-aspetti<sup>(22)</sup>.

<sup>(19)</sup> ĠU C 303, 19.8.2016, p. 10, punti 1.4 u 5.2.

<sup>(20)</sup> SWD(2016) 226, Taqsima 5, p. 34 u t-Taqsima 2, p. 4.

<sup>(21)</sup> ĠU C 303, 19.8.2016, p. 10, punt 1.6.

<sup>(22)</sup> COM(2015) 192 final.

4.3. Il-KESE japprova l-ghan tal-istrategija li tiffavorixxi l-multimodalità u jenfasizza li ghandha tinghata preferenza lis-soluzzjonijiet ta' trasport l-aktar effiċjenti f'kull każ partikolari. Jittama wkoll li l-evalwazzjoni tad-direttiva dwar it-trasport ikkombinat se twassal ghal aġġornament utli bi flessibilità suffiċjenti biex tiġi żgurata effiċjenza massima, minghajr, madankollu, ma jiġi previst aċċess ghas-suq parallel fit-trasport bit-triq. Huwa jissottolinja l-importanza li tiġi inċentivata l-bidla lejn ekonomija b'emissjonijiet baxxi, inkluż il-ferroviji u t-trasport ikkombinat u l-importanza f'dan ir-rigward li l-imposti tal-infrastruttura u l-ispejjeż esterni huma indirizzati b'mod li jiżgura kompetizzjoni gusta bejn il-modi.

4.4. Il-KESE jiġbed l-attenzjoni għall-effiċjenza fir-riżorsi mtejba mwassla minn kombinazzjonijiet tal-vetturi ta' 25,25 metru (Sistema Modulari Ewropea (EMS)). Żewġ kombinazzjonijiet ta' vetturi tal-EMS jistgħu jgħabbu t-tagħbija ta' tliet kombinazzjonijiet konvenzjonali, li jfisser żieda fl-effiċjenza fl-użu tal-enerġija u tnaqqis fl-emissjonijiet għal kull unità. Sogġett għall-apprezzament ta' kull Stat Membru, il-kombinazzjonijiet ta' EMS jinhtieg għalhekk li jkun permissi fejn il-kundizzjonijiet ikunu xierqa, inkluż fit-traffiku transkonfinali.

4.5. Huwa jappoġġja l-istrategija dwar il-fjuwils alternattivi, inkluża l-htieġa għall-appoġġ tas-suq u l-użu tal-infrastruttura f'konformità mad-diversi htigijiet tal-mezzi differenti tat-trasport, attwalment l-aktar a) l-elettriku, l-aktar għall-karozzi; b) gass naturali f'forom varji, l-aktar użat minn trakkijiet, xarabanks u vapuri; u c) bijofjuwils. Il-KESE jissottolinja li s-settur tal-fjuwils alternattivi qiegħed jiżviluppa b'mod kostanti u li kemm il-provvista kif ukoll id-domanda jistgħu jinbidlu.

4.6. Il-KESE jappoġġja l-pjani biex jiġu żviluppati l-bijofjuwils li ma jiġux minn prodotti agrikoli jew l-użu tal-art li għandhom effett fuq il-produzzjoni tal-ikel, iżda minn sorsi oħra bhal prodotti residwi, sekondarji u tal-iskart, inkluż mill-forestrija, f'konformità mal-fehmiet espressi preċedement mill-KESE <sup>(23)</sup>.

4.7. Huwa jenfasizza l-importanza tal-involvement tas-soċjetà ċivili u l-awtoritajiet sottonazzjonali fl-implimentazzjoni tal-istrategija. Parti importanti ta' dan tkun użu ikbar tad-dialogu partecipatorju mas-soċjetà ċivili, kif issuggerit fl-opinjoni ta' spjegazzjoni tal-KESE tal-11 ta' Lulju 2012 bit-titolu: "Impenn tas-soċjetà ċivili" <sup>(24)</sup> li rriżultat f'zewġ konferenzi, f'Malmö fl-2015 u f'Milan fl-2016, dwar il-futur tal-Kurituri Ewropej tan-Netzwerk Ċentrali li jindirizzaw kwistjonijiet ta' implimentazzjoni, governanza u finanzjament.

4.8. Biex tittejjeb it-trasparenza, il-KESE jissuggerixxi li l-Kummissjoni jinhtieg li tippubblika tabella ta' valutazzjoni għat-tnaqqis tal-emissjonijiet annwali għas-settur tat-trasport.

4.9. Huwa jiġbed l-attenzjoni wkoll għall-importanza tal-bini ta' koalizzjoni għall-appoġġ tal-implimentazzjoni u jiġu solvuti l-problemi, kif propost fl-Opinjoni tal-KESE dwar din il-kwistjoni <sup>(25)</sup>.

4.10. Il-KESE jiddispjaċih li l-proposta dwar il-kondiviżjoni tal-isforzi ma tiddiskutix il-htieġa possibbli għal għanijiet tat-tnaqqis tal-emissjonijiet speċifiċi għas-setturi. L-istrategija ssostni li l-White Paper hija mmirata lejn it-trasport, u hija bbazata fuq valutazzjoni soda ta' x'inhu fattibbli, minghajr effetti negattivi fuq il-funzjonijiet tat-trasport. Passi addizzjonali deskritti fid-Dokument ta' Hidma tal-Persunal tal-Kummissjoni li jakkumpanja l-istrategija huma modesti u jnaqqsu l-emissjonijiet tat-trasport bi 18-22 % sal-2030, minflok bi 18-19 % li huwa ppjanat bhalissa <sup>(26)</sup>.

Brussell, it-23 ta' Frar 2017.

*Il-President*  
tal-Kumitat Ekonomiku u Soċjali Ewropew  
Georges DASSIS

<sup>(23)</sup> ĠU C 303, 19.8.2016, p. 10, punt 1.8.

<sup>(24)</sup> ĠU C 299, 4.10.2012, p. 170, punt 1.11 u ĠU C 389, 21.10.2016, p. 20.

<sup>(25)</sup> ĠU C 389, 21.10.2016, p. 20.

<sup>(26)</sup> SWD(2016) 501, Taqsima 5, p. 82 -83.

**Opinjoni tal-Kumitat Ekonomiku u Soċjali Ewropew dwar “L-istabbiliment tal-Garanzija tal-EFSD u tal-Fond ta’ Garanzija tal-EFSD”**

[COM(2016) 586 final]

(2017/C 173/11)

Relatur: **Jan SIMONS**

|                                          |                                                                    |
|------------------------------------------|--------------------------------------------------------------------|
| Konsultazzjoni                           | 24.11.2016                                                         |
| Baži legali                              | L-Artikolu 304 tat-Trattat dwar il-Funzjonament tal-Unjoni Ewropea |
| Sezzjoni kompetenti                      | Sezzjoni għar-Relazzjonijiet Esterni                               |
| Adottata fis-sezzjoni                    | 31.1.2017                                                          |
| Data tal-adozzjoni fis-sessjoni plenarja | 22.2.2017                                                          |
| Sessjoni tal-plenarja Nru                | 523                                                                |
| Riżultat tal-votazzjoni                  | 205/1/0                                                            |
| (favur/kontra/astensjonijiet)            |                                                                    |

**1. Konklużjonijiet u rakkomandazzjonijiet**

1.1. Il-Kumitat Ekonomiku u Soċjali Ewropew (KESE) jilqa’ l-istabbiliment tal-Pjan ta’ Investiment Estern għall-Ewropa (EIP) u l-proposta għal Regolament dwar il-Fond Ewropew għall-Iżvilupp Sostenibbli (EFSD) u l-istabbiliment tal-Garanzija tal-EFSD u l-Fond ta’ Garanzija tal-EFSD bħala passi fid-direzzjoni t-tajba lejn l-indirizzar tal-kawżi tal-immigrazzjoni irregolari mill-għeruq tagħha. Il-qerda tal-faqar hija wkoll għan li jenhtieg li jiffoka fuq l-EFSD.

1.2. Il-Kumitat jitlob li jkun hemm konċentrazzjoni partikolari fuq is-soluzzjoni tas-sitwazzjoni fil-pajjiżi li huma s-sors ewlieni ta’ migrazzjoni fejn il-kundizzjonijiet ekonomiċi, soċjali u dawk tas-sigurtà wasslu għal devastazzjoni ekonomika u faqar dejjem jizdied filwaqt li jiġi bblokkat kwalunkwe sforz lejn l-iżvilupp sostenibbli.

1.3. Il-Kumitat jirreferi għall-opinjonijiet preċedenti tiegħu fejn enfasizza l-htieġa li s-settur privat jiġi involut fl-iżvilupp bil-kundizzjoni li tali żvilupp ikun konformi mal-għanijiet ta’ żvilupp sostenibbli u li s-settur privat jirrispetta d-drittijiet ekonomiċi, ambjentali u soċjali bażiċi, il-konvenzjonijiet ewlenin tal-Organizzazzjoni Internazzjonali tax-Xogħol (ILO) u l-Aġenda tax-Xogħol Deċenti. Dan għandu japplika wkoll għall-proġetti ta’ investiment iffinanzjati mill-EFSD.

1.4. Il-Kumitat iqis li l-proposta dwar l-EFSD hija konformi mar-rakkomandazzjoni tiegħu li l-ghajnuna għall-iżvilupp tintuża bħala fattur multiplikanti għat-tqabbil tal-kapital privat mal-investimenti fil-pajjiżi fil-fażi tal-iżvilupp u biex dawn jintrabtu ma’ għanijiet definiti b’mod ċar, bħall-ħolqien ta’ aktar impjiegi u impjiegi ahjar, it-titjib fil-kwalità tal-produzzjoni u t-trasferiment tal-għarfien espert tal-ġestjoni għas-settur privat.

1.5. Il-Kumitat jistieden lill-Kummissjoni tistudja u tanalizza l-esperjenza tal-implimentazzjoni tal-Pjan ta’ Investiment għall-Ewropa u l-Fond Ewropew għall-Investimenti Strateġiċi sabiex jiġi evitat kwalunkwe nuqqas u ostakolu meta jitqies li s-sitwazzjonijiet fil-pajjiżi shab koperti mill-EFSD huma ħafna aktar ikkumplikati minn dawk fl-Istati Membri tal-UE.

1.6. Il-Kumitat jilqa’ l-koordinazzjoni tal-kooperazzjoni u l-governanza permezz tal-bord strateġiku tal-EFSD fejn jenhtieg li jiġu rrappreżentati l-istituzzjonijiet u l-korpi kollha rilevanti. Minhabba r-rwol insostitwibbli tas-soċjetà ċivili fil-kooperazzjoni għall-iżvilupp, il-KESE jitlob li jingħata l-istatus ta’ osservatur fuq il-bord strateġiku u jirrakkomanda li l-organizzazzjonijiet rappreżentattivi tas-soċjetà ċivili fil-pajjiżi shab jiġu involuti fil-proċess tat-tehid ta’ deċiżjonijiet, inkluż fit-thejjija ta’ proġetti konkreti.

1.7. Il-Kumitat jirrakkomanda li l-one-stop shop li għandu jiġi stabbilit għall-investituri m'għandux ikun limitat għal kwistjonijiet ta' investiment iżda għandu jipprovdi gwida u l-informazzjoni u l-kuntatti kollha meħtieġa għal dawk li jixtiequ jiehdu sehem f'attivitajiet ta' żvilupp.

1.8. Il-Kumitat jissuggerixxi li r-Regolament jinkludi l-impenn li tiġi estiża l-validità tal-EFSD u tal-Garanzija lil hinn mil-limitu tal-2020 wara l-evalwazzjoni tar-riżultati tal-implimentazzjoni tiegħu u jistieden lill-Kummissjoni, lill-Kunsill u lill-PE biex iqisu dan meta jkunu qed ihejju l-Qafas Finanzjarju Pluriennali l-ġdid.

## 2. Il-kontenut essenzjali tal-proposta tal-Kummissjoni

2.1. Fit-28 ta' Ġunju 2016, il-Kunsill Ewropew talab lill-Kummissjoni biex tippreżenta proposta għal Pjan ta' Investiment Estern (EIP) ambizzjuż bħala parti mill-Qafas ta' Shubija l-ġdid tal-UE ma' pajjiżi terzi skont l-Aġenda Ewropea dwar il-Migrazzjoni <sup>(1)</sup>. Il-pjan il-ġdid huwa bbażat fuq tliet pilastri: fond ta' investiment ġdid (pilastru 1); għajjuna teknika (pilastru 2) biex l-awtoritajiet u l-kumpaniji lokali jiġu meġġuna jiżviluppaw numru oġġla ta' proġetti sostenibbli u jattiraw lill-investituri; u (pilastru 3) firxa ta' programmi tematiċi, nazzjonali u reġjonali ddedikati ta' kooperazzjoni għall-iżvilupp tal-UE, kombinati ma' djalogu politiku strutturat immirat biex itejjeb il-klima ta' investiment u l-ambjent politiku ġenerali fil-pajjiżi kkonċernati.

2.2. Il-Pilastru 1 se jkun implimentat parzjalment permezz tal-istabbiliment tal-Fond Ewropew għall-Iżvilupp Sostenibbli (EFSD). L-EFSD se jkollu l-għan prinċipali li jipprovdi pakkett finanzjarju integrat għall-finanzjament tal-investimenti li jibdew fir-reġjuni tal-Afrika u tal-Viċinat. L-EFSD se jkun magħmul minn pjattaformi ta' investiment reġjonali, li se jikkombinaw finanzjament minn faċilitajiet ta' tahlit eżistenti u l-Garanzija tal-EFSD. Huwa se jopera bħala "one-stop shop" sabiex jirċievi proposti ta' finanzjament mingħand istituzzjonijiet finanzjarji u investituri pubbliċi jew privati u jwassal firxa wiesgħa ta' appoġġ finanzjarju għall-investimenti eliġibbli.

2.3. L-għan prinċipali tal-EFSD huwa li jipprovdi pakkett finanzjarju integrat għall-finanzjament tal-investimenti għall-pajjiżi li huma firmatarji għall-Ftehim ta' Shubija bejn il-membri tal-Grupp ta' Stati Afrikani, tal-Karibew u tal-Paċifiku (AKP), u l-Komunità Ewropea u l-Istati Membri tagħha <sup>(2)</sup>, u l-Viċinat, sabiex b'hekk jinholqu opportunitajiet ta' tkabbir u impjieg, tiġi massimizzata l-addizzjonalità, jiġu pprovduti prodotti innovattivi u jingabru fondi mis-settur privat. L-EFSD huwa mistenni li jimmobilizza sa EUR 44 biljun ta' investimenti bl-użu ta' fondi mill-baġit ġenerali tal-Unjoni u sorsi oħrajn li sal-2020 jammontaw għal EUR 3,35 biljun.

2.4. Sal-2020, l-Unjoni se tagħmel disponibbli s-somma totali ta' EUR 750 miljun għall-Garanzija tal-EFSD, li tirriżulta kemm mill-baġit ġenerali tal-Unjoni, kif ukoll mill-11-il Fond Ewropew għall-Iżvilupp (FEŻ). Il-Kummissjoni għandha l-ħsieb li ttipponi l-mobilizzazzjoni tal-margini ta' kontingenza sabiex tipprovdi EUR 250 miljun. Kontribuzzjonijiet oħrajn mill-baġit tal-Unjoni jsiru bl-użu ta' riallokazzjonijiet jew iffokar mill-ġdid tal-fondi pprogrammati. Finanzjament ulterjuri jista' jinkludi wkoll kontribuzzjonijiet oħrajn minn kontributuri oħrajn, bħall-Istati Membri.

2.5. L-EFSD se jiġi ġestit mill-Kummissjoni u implimentat permezz ta' pjattaformi ta' investiment reġjonali, li jikkombinaw il-finanzjament mill-faċilitajiet ta' tahlit eżistenti għall-Afrika u għall-Viċinat u l-ghoti tal-Garanzija tal-EFSD. Il-Kummissjoni se tingħata pariri minn bord strateġiku u żewġ bordijiet operattivi, wieħed għal kull Pjattaforma ta' Investiment Reġjonali. Il-Kummissjoni se tiġġestixxi s-segretarjat tal-EFSD, li se jiżgura t-twetiq tal-kompiti u l-funzjonijiet kollha meħtieġa biex jiġu ssodisfati l-għanijiet tal-EIP.

## 3. Kummenti ġenerali

3.1. Il-KESE jirrappreżenta s-soċjetà ċivili organizzata Ewropea f'diversi kumitati bilaterali bħall-AKP-UE, l-Euromed, is-Shubija tal-Lvant, tal-Amerika Latina u oħrajn, u jippreżenta l-fehmiet tiegħu dwar ir-rwol tas-soċjetà ċivili fl-appoġġ tal-iżvilupp <sup>(3)</sup>. Is-soċjetà ċivili jista' jkollha rwol importanti haġna fl-evalwazzjoni tal-utilità u s-sostenibbiltà tal-proġetti ta' investiment, fis-sorveljanza tat-trasparenza tal-finanzjament tagħhom u fil-monitoraġġ tal-implimentazzjoni tagħhom.

<sup>(1)</sup> Opinjoni tal-KESE REX 478 Shubija għall-Migrazzjoni l-ġdida ma' pajjiżi terzi (ara paġna 66 ta' dan il-Ġurnal Uffiċjali).

<sup>(2)</sup> Iffirmat f'Cotonou fit-23 ta' Ġunju 2000 ("Il-Ftehim ta' Cotonou").

<sup>(3)</sup> ĠU C 264, 20.7.2016, p. 1, ĠU C 303, 19.8.2016, p. 138, ĠU C 44, 11.2.2011, p. 129, ĠU C 229, 31.7.2012, p. 133; ĠU C 487, 28.12.2016, p. 24.

3.2. Il-Kumitat iqis il-problema tal-ghadd kbir ta' refuġjati u ta' migranti irregolari għall-UE bħala wahda mill-isfidi l-kbar li l-UE ffaccjat f'dawn l-aħħar snin. Dawn iż-żewġ fenomeni għadhom kawżi differenti u jehtieġu soluzzjonijiet divrenzjati. L-ewwel prijorità għall-komunità internazzjonali għandha tkun li tagħmel l-isforzi kollha biex jintemmu l-kunflitti militari u jiġi stabbilit ftehim ta' paċi sabiex jinholqu l-kundizzjonijiet neċessarji għall-iżvilupp u l-implimentazzjoni reali tal-Għanijiet ta' Żvilupp Sostenibbli (SDGs). Flimkien mar-rwol importanti tas-soċjetà civili fil-prevenzjoni, il-medjazzjoni u r-risoluzzjoni tal-kunflitti, l-UE, bħala l-ikbar donatur ta' għajjuna għall-iżvilupp, għandha taqdi r-rwol ewlieni f'dawn l-isforzi.

3.3. Il-kawżi tal-migrazzjoni irregolari huma hafna drabi r-riżultat ta' prospettivi ekonomiċi dgħajfa u tkabbir ekonomiku baxx fil-pajjiżi ta' oriġini flimkien ma' nuqqas ta' kundizzjonijiet soċjali u kwistjonijiet ta' sigurtà sinifikanti, li jirriżultaw f'faqar aggravat u jġieghlu eluf ta' persuni jaqdbu t-triq tal-eżilju. Il-Kumitat jilqa' l-isforzi tal-Kummissjoni u tal-Kunsill biex isibu l-aħjar approċċ għas-soluzzjoni tal-kwistjoni tal-migrazzjoni irregolari billi jiġu indirizzati l-kawżi ewlenin tagħha.

3.4. L-Għajjuna Uffiċjali għall-Iżvilupp tibqa' insostitwibbli fil-ġlieda kontra l-faqar speċjalment fil-Pajjiżi l-Inqas Żviluppati, l-istati fragili u għall-popolazzjonijiet vulnerabbli iżda din ma tistax tkopri l-htigijiet kollha ta' żvilupp.

3.5. Fl-opinjoni tiegħu dwar ir-rwol tas-settur privat<sup>(4)</sup> u dwar il-finanzjament tal-iżvilupp<sup>(5)</sup>, il-Kumitat ikkonkluda li huwa mehtieġ li jiġu mobilizzati r-riżorsi kollha disponibbli u li jingħata rwol hafna akbar lis-settur privat kemm fil-livell Ewropew kif ukoll f'dak lokali bil-kundizzjoni li dan l-iżvilupp ikun konformi mal-għanijiet tal-iżvilupp sostenibbli u li s-settur privat jirrispetta d-drittijiet tal-bniedem inklużi d-drittijiet ekonomiċi u soċjali, speċjalment il-konvenzjonijiet ewlenin tal-ILO. L-impjieg l-godda li nholqu għandhom jikkonformaw mal-Aġenda tax-Xogħol Decenti tal-ILO u dan għandu japplika wkoll għall-proġetti ta' investiment li jsiru permezz tal-Fond Ewropew għall-Iżvilupp Sostenibbli.

3.6. L-istrumenti l-godda bħall-Garanzija tal-EFSD u l-Fond ta' Garanzija għandhom jintużaw bħala fattur multiplikanti biex jattiraw il-kapital privat għall-investimenti fil-pajjiżi fil-fażi tal-iżvilupp u biex dawn jintrabtu ma' għanijiet definiti b'mod ċar, bħall-holqien ta' aktar impjieg u impjieg aħjar, it-titjib fil-kwalità tal-produzzjoni u t-trasferiment tal-għarfien espert tal-ġestjoni għas-settur privat. Barra minn hekk, it-tahlita tal-investimenti pubbliċi u privati trid tkun trasparenti u tirrispetta l-bilanċ mehtieġ sabiex tiġi evitata s-sitwazzjoni fejn l-investituri privati jgawdu mill-benefiċċji kollha u s-settur pubbliku jkopri t-telf. Ir-riżultati tal-proġetti għandhom jitejju u jitqabblu b'mod ċar, filwaqt li jevalwaw fost riżultati pożittivi oħrajn l-eliminazzjoni tal-kawżi tal-migrazzjoni irregolari.

3.7. Peress li l-EFSD huwa ispirat mill-Pjan ta' Investiment għall-Ewropa u l-Fond Ewropew għall-Investimenti Strateġiċi, il-Kumitat qed jitlob lill-Kummissjoni titgħalliem mill-funzjonament tiegħu peress li dan ma jistax jiġi deskritt bħala suċċess komplet. Din l-esperjenza għandha tiġi studjata u analizzata bir-reqqa sabiex jiġi evitat kwalunkwe nuqqas u ostakolu meta jiġi ġestit l-EFSD, filwaqt li jitqies li l-kundizzjonijiet fil-pajjiżi shab huma differenti u hafna aktar ikkumplikati minn dawk fl-Istati Membri tal-UE.

3.8. L-EFSD propost se jbidli it-tahlita eżistenti tal-Faċilità ta' Investiment tal-Afrika<sup>(6)</sup> u l-Faċilità ta' Investiment tal-Viċinat<sup>(7)</sup> f'żewġ pjattaformi ta' investiment taht kappa wahda. Il-Kumitat iqis li huwa mehtieġ li jiġu involuti l-organizzazzjonijiet rappreżentattivi tas-soċjetà civili fil-livell lokali fil-proċess tat-tehid tad-deċiżjonijiet, inkluż fit-thejjiġja ta' proġetti konkreti, sabiex dawn ikunu jistgħu jipparteċipaw fil-monitoraġġ tat-trasparenza tal-finanzjament u fl-effettività tal-proġetti ta' investiment.

3.9. L-UE għandha għadd eċċessiv ta' għodod finanzjarji marbuta mal-programmi ta' żvilupp (il-11-il Fond ta' Żvilupp Ewropew bil-pakketti, faċilitajiet, pjattaformi differenti ta' finanzjament tiegħu, il-Qafas Finanzjarju Pluriennali 2014-2020 (il-baġit tal-UE) bil-programmi territorjali reġjonali, u l-programmi settorjali differenti tiegħu, il-BEI bil-faċilitajiet u programmi tiegħu, il-BERŻ, eċċ.) li jagħmilha kkumplikata hafna għall-pubbliku ġenerali u l-imsieħba rilevanti biex jifhemhom jsiru jafu kif jużawhom. L-EFSD għandu l-hsieb li jsir il-one-stop shop għal dawk li huma interessati fl-investiment fil-pajjiżi fil-fażi tal-iżvilupp. Il-Kumitat jirrakkomanda li dan ma għandux ikun limitat għall-investiment iżda għandu jipprovdi gwida bl-informazzjoni kollha mehtieġa u l-kuntatti għal dawk li jixtiequ jieħdu sehem fl-attivitajiet ta' żvilupp.

<sup>(4)</sup> ĠU C 67, 6.3.2014, p. 1.

<sup>(5)</sup> ĠU C 383, 17.11.2015, p. 49.

<sup>(6)</sup> C(2015) 5210 final.

<sup>(7)</sup> C(2016) 3436 final.

3.10. 6 % biss tal-ghajnuna għall-iżvilupp tal-UE marret għall-istati fragli u hafna minnha kienet diretta lejn l-10 pajjiżi li għandhom hafna riżorsi naturali. Il-Kumitat jistenna li l-EFSD iġib riżultati pożittivi anke għall-istati fragli speċjalment dawk b'kunflitti militari, ekonomiji meqruda u governanza falluta fejn il-Garanzija proposta tista' tghin lill-investituri privati jaffaċċjaw riskji oghla għall-proġetti tagħhom. Il-Kumitat huwa wkoll kontra t-tentattiv li jiġi stabbilit persentaġġ massimu li l-Garanzija tista' tkopri, li jillimita l-applikazzjoni tagħha għall-investimenti f'pajjiżi fragli.

3.11. Il-Kumitat iqis li l-bidla kwalitattiva ewlenija għal din is-sitwazzjoni tista' tkun li jiġu indirizzati l-koordinazzjoni u s-simplifikazzjoni tal-kooperazzjoni u tal-governanza permezz tal-bord strateġiku tal-EFSD, fejn l-istituzzjonijiet u l-korpi rilevanti kollha għandhom ikunu rappreżentati. Fid-dawl tar-rwol tagħha fil-kooperazzjoni għall-iżvilupp, il-KESE jistieden lill-Kummissjoni tagħti l-istatus ta' osservatur lir-rappreżentanti tal-Kumitat sabiex il-fehmiet tas-soċjetà ċivili jkun jistgħu jiġu rrappreżentati.

3.12. Il-Kumitat iqis li l-valur miżjud sinifikanti hafna tal-Pjan ta' Investiment Estern il-gdid għandu jiġi pprovdut permezz tat-tieni pilastru tiegħu relatat mal-ghajnuna teknika u t-tielet pilastru, li jkopri l-kwistjonijiet ta' titjib tad-demokrazija u l-governanza fil-pajjiżi shab speċjalment it-trasparenza, il-monitoraġġ u r-responsabbiltà u l-holqien ta' ambjent tan-negozju li jkun favorevoli għal investiment li jwassal għal tkabbir u impjiegi ġodda u l-qerda tal-faqar.

3.13. Huwa mehtieg ukoll li tittejjeb il-komunikazzjoni dwar il-pjan ta' investiment u l-proġetti speċifiċi tiegħu sabiex is-soċjetà ċivili tkun tista' timmonitorja l-implimentazzjoni tiegħu.

#### 4. Kummenti speċifiċi

4.1. Il-proposta għal Regolament dwar il-Garanzija tal-EFSD issostni <sup>(8)</sup> li din tingħata għal perijodu ta' investiment inizjali li jntemm fil-31 ta' Diċembru 2020, li fil-fehma tal-Kumitat huwa qasir wisq biex jissodisfa l-ghanijiet tal-EIP. Il-Kumitat jixtieq li jkun possibbli li jiġi estiż l-EIP u li jitkabbar il-kamp ta' applikazzjoni tiegħu sabiex jinkludi pajjiżi u reġjuni oħrajn skont is-suċċess tiegħu u dan għandu jitqies meta jithejja l-Qafas Finanzjarju Pluriennali l-gdid.

4.2. Huwa propost li l-Istati Membri jkollhom l-ghażla li jipprovdu kontribuzzjonijiet fil-forma ta' garanzija allokata minn reġjun, settur jew tieqa ta' investiment <sup>(9)</sup>. Il-Kumitat jirrakkomanda li jiżdied li l-kontribuzzjonijiet tal-Istati Membri jenhtieg li jkun konformi mal-prijoritajiet tal-iżvilupp tal-UE.

4.3. Ahna nilqgħu l-impenn tal-Kummissjoni li tirrapporta kull sena lill-Parlament Ewropew u lill-Kunsill dwar l-operazzjonijiet ta' finanzjament u ta' investiment koperti mill-Garanzija tal-EFSD u bi pjaċir ninnotaw li r-rapport se jsir pubbliku sabiex jippermetti lill-partijiet ikkonċernati rilevanti, inkluża s-soċjetà ċivili, jesprimu l-fehmiet tagħhom. Il-KESE se jkun herqan biex jipparteipa fl-evalwazzjoni ta' jekk l-EFSD huwiex qed jikkontribwixxi għall-Ghanijiet ta' Żvilupp Sostenibbli, inkluża r-raġuni ewlenija għall-holqien tiegħu – it-tneħħija tal-kawżi tal-migrazzjoni irregolari.

4.4. Fl-opinjonijiet kollha tiegħu dwar il-kooperazzjoni għall-iżvilupp, il-Kumitat insista li l-ghajnuna trid tingħata b'mod kompletament trasparenti sabiex jiġu evitati l-frodi, il-korruzzjoni, il-ħasil tal-flus u l-evaljoni tat-taxxa. Għalhekk, huwa jappoġġja l-fatt li dawn il-prinċipji jissemmew b'mod espliċitu fil-proposta <sup>(10)</sup>.

4.5. Il-Kumitat jissuggerixxi li l-qerda tal-faqar tiżdied mal-SDGs imsemmija fl-Artikolu 3(2) li fuqhom se jiffoka l-EFSD u biex din tissemma' fost l-ghanijiet generali skont l-Artikolu 8(1)(a).

Brussell, it-22 ta' Frar 2017.

*Il-President*  
tal-Kumitat Ekonomiku u Soċjali Ewropew  
Georges DASSIS

<sup>(8)</sup> Punt 9 tal-kunsiderazzjonijiet.

<sup>(9)</sup> Punt 14 tal-kunsiderazzjonijiet u l-Artikolu 14 punt 4.

<sup>(10)</sup> L-Artikoli 17, 18, 19 u 20.

**Opinioni tal-Kumitat Ekonomiku u Soċjali Ewropew dwar “It-twaqqif ta’ Qafas ta’ Shubija ġdida ma’ pajjiżi terzi skont l-Aġenda Ewropea dwar il-Migrazzjoni”**

[COM(2016) 385 final]

(2017/C 173/12)

Relatur: **Cristian PÎRVULESCU**

|                                                          |                                                                 |
|----------------------------------------------------------|-----------------------------------------------------------------|
| Konsultazzjoni                                           | Il-Kummissjoni Ewropea, 17.8.2016                               |
| Bażi legali                                              | Artikolu 304 tat-Trattat dwar il-Funzjonament tal-Unjoni Ewropa |
| Sezzjoni kompetenti                                      | Sezzjoni għar-Relazzjonijiet Esterni                            |
| Adottata fis-sezzjoni                                    | 31.1.2017                                                       |
| Adottata fil-plenarja                                    | 22.2.2017                                                       |
| Sessjoni plenarja Nru                                    | 523                                                             |
| Riżultat tal-votazzjoni<br>(favur/kontra/astensjonijiet) | 225/4/2                                                         |

**1. Konklużjonijiet u rakkomandazzjonijiet**

1.1. L-Aġenda Ewropea dwar il-Migrazzjoni għandha titfassal b'tali mod li tikkunsidra bis-shih id-dimensjoni umanitarja tal-kamp ta' applikazzjoni tagħha, u l-UE m'għandhiex tinsal-impenji fundamentali u r-regoli legalment vinkolanti tagħha li jipproteġu l-hajjiet u d-drittijiet tal-bniedem, speċjalment tal-persuni li jinsabu f'periklu.

1.2. Il-Kumitat Ekonomiku u Soċjali Ewropew (KESE) jappoġġja l-viżjoni li qed tohroġ fid-dieher wara s-Summit tal-Belt Valletta, li sar f'Novembru 2015, li l-għan ewlieni tiegħu kien li jagħti rispons fit-tul għall-migrazzjoni, filwaqt li jindirizza l-għeruq ta' dak li jikkawża l-migrazzjoni u johlqo djalogo ma' pajjiżi terzi bbażat fuq il-kooperazzjoni u r-responsabbiltà kongunta. Il-KESE jittama li d-Djalogo Ewro-Afrikan dwar il-Migrazzjoni u l-Iżvilupp (il-“Process ta' Rabat”) u l-Process ta' Khartoum ser jikkontribwixxu għal implimentazzjoni rapida tal-Pjan ta' Azzjoni tal-Belt Valletta.

1.3. Il-KESE jappoġġja l-ftehimiet imfassla apposta u speċifiċi ma' kull pajjiż, b'rispett shih tad-drittijiet tal-bniedem. Il-flessibbiltà tipprovdi l-perspettiva u t-taħlita ta' azzjonijiet u incentivi adatti.

1.4. Filwaqt li l-htieġa għal koordinazzjoni politika u semplifikazzjoni hija ċara, jidher li l-Aġenda dwar il-Migrazzjoni qed issir politika globali, filwaqt li tiegħu post politiki oħra sabiex jintlaħqu l-azzjonijiet u l-oġettivi tagħha (eż. tal-viceinat, l-għajjnuna għall-iżvilupp u l-kummerċ). Filwaqt li jirrikonoxxi l-importanza tal-politika tal-migrazzjoni, il-KESE jqis ukoll li l-politiki l-oħra għandhom l-istess importanza u ta' min isegwihom, u jirrakkomanda li l-partecipazzjoni fil-politika dwar il-migrazzjoni ma tintużax bħala kundizzjoni għall-kooperazzjoni f'oqsma oħra ta' politika. L-għan ewlieni tal-koordinazzjoni huwa li jitheggu s-sinerġija, il-komplementarjetà u l-komprensività bejn l-oqsma varji ta' politika.

1.5. Għandha ssir distinzjoni bejn in-nuqqas ta' kooperazzjoni mal-pajjiżi terzi minhabba nuqqas ta' rieda politika u n-nuqqas ta' kooperazzjoni minhabba nuqqas ta' kapacità u riżorsi. It-tnejn li huma jridu jiġu indirizzati iżda permezz ta' mezzi differenti. Sabiex jiġu żgurati s-sostenibbiltà u r-reżiljenza, l-enfasi għandha tkun l-ewwel fuq il-bini tal-kapacità. L-għajjnuna ma għandha tiddependi taht l-ebda ċirkustanza mir-riammissjoni u l-kontrolli mal-fruntieri.

1.6. L-ekonomija hija ċentrali sabiex jiġu indirizzati l-għeruq ta' dak li jikkawża l-migrazzjoni, iżda dan m'għandux ifisser li jitwarbu d-dimensjonijiet politiki, istituzzjonali u amministrattivi tal-istabbiltà u l-prosperità. L-istrategija jehtieġ tigi aġġustata mill-ġdid sabiex tinkludi appoġġ aktar immirat u b'impenn akbar fi tliet oqsma: is-soluzzjoni tal-kunflitti u l-bini tal-istat, il-promozzjoni tad-demokrazija u d-drittijiet tal-bniedem, u l-iżvilupp tas-soċjetà civili.

1.7. Sabiex jiġu trattati l-għeruq ta' dak li jikkawża l-migrazzjoni fuq perjodu twil ta' żmien, pajjiż kwalunkwe jkollu bżonn gvern vijabbli u legittimu, istituzzjonijiet rappreżentattivi b'saħħithom, partiti effettivi, mezzi tal-komunikazzjoni tal-massa u organizzazzjonijiet tas-soċjetà ċivili. L-UE għandha tikkunsidra li tagħti attenzjoni u appoġġ adatti għall-assistenza demokratika u mhux tittratta l-kwistjonijiet tad-demokrazija bħala "ambjent tan-negozju ġenerali", peress li tissemma fit-tielet pilastru tal-Pjan ta' Investiment Estern.

1.8. L-iżvilupp ta' kanali ta' migrazzjoni legali u ta' kapaċitajiet istituzzjonali biex jappoġġjaw il-migrazzjoni legali għandu jkun prijorità fi hdan il-Qafas ta' Shubija ma' pajjiżi terzi, għall-UE, l-Istati Membri u l-pajjiżi terzi.

1.9. L-organizzazzjonijiet tas-soċjetà ċivili jaqdu rwol sinifikanti sabiex jagħmlu r-risistemazzjoni, l-ivvjaġġar u l-akkoljenza tal-migranti u tar-refuġjati aktar sikuri u umani. Il-proposta għandha tikkunsidra mill-ġdid ir-rwol ta' u l-appoġġ għall-attivitajiet tagħhom, minn organizzazzjonijiet lokali fil-pajjiżi ta' oriġini u ta' tranżitu tagħhom lil dawk li jiehdu sehem f'operazzjonijiet ta' salvataġġ u fil-ġestjoni tal-akkoljenza u l-integrazzjoni. Barra minn hekk, l-organizzazzjonijiet tas-soċjetà ċivili għandhom ikunu involuti fil-monitoraġġ u l-evalwazzjoni tal-azzjonijiet tal-awtoritajiet kompetenti kollha involuti fil-ġestjoni tal-migrazzjoni.

1.10. Il-KESE jhegġeg lill-awtoritajiet pubbliċi, fil-livell nazzjonali, reġjonali jew lokali, jiehdu sehem fl-implimentazzjoni tal-politika dwar il-migrazzjoni u l-asil, b'konformità mal-obbligi legali internazzjonali u bil-għan li jiġu protetti d-drittijiet tal-bniedem u li tiġi ffaċilitata l-integrazzjoni.

1.11. L-UE u l-Istati Membri, direttament jew indirettament, għandhom jirrispettaw id-drittijiet tal-bniedem u josservaw il-prinċipju tan-non-refoulement abbażi tal-Konvenzjoni ta' Ġinevra meta jwettqu dawn l-azzjonijiet u l-proċeduri.

1.12. L-UE għandha tkun ċerta meta tagħti l-istatus ta' "pajjiż sikur" lil pajjiżi ta' oriġini u ta' tranżitu, sabiex ma tiksirx il-prinċipju tan-non-refoulement <sup>(1)</sup>.

1.13. Il-Kummissjoni fasslet il-viżjoni strateġika tagħha dwar kif l-azzjoni esterna tal-UE tista' trawwem ir-reżiljenza u l-indipendenza ta' persuni spustati bil-forza f'postijiet li huma kemm jista' jkun viċin il-pajjiż ta' oriġini tar-refuġjati. Filwaqt li din il-viżjoni għandha ċerti vantaġġi, għandu jiġi nnutat li l-UE, bħala attur internazzjonali responsabbli u b'għadd ta' riżorsi, għandha wkoll obbligu morali u legali li tghin lil dawk li jfittxu l-protezzjoni internazzjonali, b'konformità mat-trattati internazzjonali.

1.14. Il-KESE jappoġġja ż-żieda fir-rati ta' ritorn u riammissjoni, bi preferenza għar-ritorn volontarju u enfasi fuq ir-riintegrazzjoni. Ir-ritorn volontarju b'enfasi fuq ir-riintegrazzjoni għandu jkun wiehed mill-għażliet strateġiċi ewlenin li l-UE u l-Istati Membri jagħmlu fil-ġestjoni tal-proċess tal-migrazzjoni.

1.15. Fil-patti u l-ftehimiet kollha, l-UE għandha tiżgura li jintużaw l-aktar incentivi pożittivi, li l-għajnuna tkun imfassla u organizzata tajjeb, u li tindirizza wkoll il-kapaċitajiet istituzzjonali u amministrattivi tal-gvern, tippromovi d-demokrazija u d-drittijiet tal-bniedem u tinkludi lill-organizzazzjonijiet tas-soċjetà ċivili fil-proċessi kollha, speċjalment dawk lokali u nazzjonali.

1.16. Il-KESE jhegġeg lill-istituzzjonijiet tal-UE, lill-Istati Membri, u lill-gvernijiet ta' pajjiżi terzi biex jinvolvu u jappoġġjaw lill-gruppi tad-dijaspora kemm jista' jkun. Dawn jistgħu jkunu riżorsa prezzjuża għall-iżvilupp fit-tul tal-pajjiżi ta' oriġini u ta' tranżitu, kif ukoll jagħtu kontribut prezzjuż lis-soċjetà u lill-ekonomija Ewropej. Il-promozzjoni tad-diversità u l-aċċess miftuh għad-dinja hija pilastru tas-soċjetà Ewropea u l-politika dwar il-migrazzjoni għandha tosserva dawn iż-żewġ prinċipji.

1.17. Il-KESE jhegġeg lill-Istati Membri biex jipparteċipaw bis-shih fi sforzi biex jikkoordinaw il-politika tal-UE dwar il-migrazzjoni. Is-solidarjetà u l-kooperazzjoni bejn l-Istati Membri huma żewġ prerekwiziti għal implimentazzjoni effettiva tas-Shubiji Qafas ma' pajjiżi terzi.

1.18. Il-KESE jhegġeg lill-Kummissjoni Ewropea tohloq il-pjattaforma ta' djalogu li ppjanat bil-għan li tinkludi fiha l-kontribut tan-negozji, it-trejdjunjins u msieħba soċjali oħra, sabiex l-ekonomija Ewropea u l-migranti nnifishom jiksibu l-aqwa benefiċċji possibbli mill-migrazzjoni <sup>(2)</sup>. Il-KESE huwa lest li jikkoopera fil-holqien u l-funzjonament adatt tagħha.

<sup>(1)</sup> ĠU C 71, 24.2.2016, p. 82.

<sup>(2)</sup> Aġenda Ewropea dwar il-Migrazzjoni, COM(2015) 240 final, p. 15-17.

## 2. Kuntest (abbażi tal-Komunikazzjoni tal-KE)

2.1. Inkisbu hafna affarijiet minn mindu giet adottata l-Aġenda Ewropea dwar il-Migrazzjoni, mhux l-inqas lil hinn mill-fruntieri tal-UE. Mijiet ta' eluf ta' persuni ġew salvati fuq il-baħar <sup>(3)</sup>. Is-Summit tal-Belt Valletta f'Novembru 2015 ressaq il-kwistjonijiet tal-migrazzjoni fil-qalba tar-relazzjonijiet tal-UE mal-pajjiżi Afrikani.

2.2. Madankollu, fadal hafna xi jsir. L-UE ghadha qed thabbat wiċċha ma' kriżi umanitarja. Il-pajjiżi terzi u l-imsieħba tal-UE qed jospitaw ir-refuġjati, hafna minnhom minorenni mhux akkumpanjati mgieghla jhallu djarhom, kif ukoll hafna migranti ekonomiċi li jixtiequ jiġu l-Ewropa.

2.3. L-ghan ahhari tal-Qafas ta' Shubija huwa li jservi ta' impenn koerenti u mfassal apposta fejn l-Unjoni u l-Istati Membri tagħha jaġixxu f'mod koordinat u jużaw strumenti, għodod u effetti ta' lieva biex jistabbilixxu shubijiet komprensivi (patti) ma' pajjiżi terzi għal ġestjoni ahjar tal-migrazzjoni b'rispett shih tal-obbligi tad-drittijiet tal-bniedem u umanitarji tagħna.

2.4. Ghandha tittiehed azzjoni immedjata mal-imsieħba ewlenin fdawn l-oqsma, fejn ghandhom jiġu stabbiliti miri speċifiċi u li jistgħu jitkejlu: hidma ma' msieħba ewlenin sabiex jittejjeb il-qafas leġislattiv u istituzzjonali għall-migrazzjoni; għajjuna konkreta għall-bini tal-kapaċità rigward il-ġestjoni tal-fruntieri u l-migrazzjoni, inkluża l-protezzjoni tar-refuġjati; zieda fir-rati ta' ritorn u riammissjoni bi preferenza għar-ritorn voluntarju u enfasi fuq ir-riintegrazzjoni; trażzin tal-flussi irregolari filwaqt li jiġu offruti kanali ta' migrazzjoni legali, inkluża zieda fl-isforzi ta' risistemazzjoni.

## 3. Kummenti generali

3.1. Il-KESE huwa tal-fehma li l-migrazzjoni ġestita kif imiss hija opportunità għall-UE, għall-pajjiżi ta' oriġini u għall-migranti u l-familji tagħhom. Il-migrazzjoni hija karatteristika integrali tas-soċjetà umana. Fl-istorja reċenti tal-popli Ewropej, il-migrazzjoni hija importanti hafna.

3.2. Jinqalghu l-problemi meta l-persuni ma jtilqux b'mod voluntarju; fejn bosta migranti jiġu sfurzati jhallu l-post ta' residenza tagħhom minhabba faqar estrem, gwerer jew diżastri naturali. Dawn il-persuni huma vulnerabbli ferm. Jekk il-pajjiżi Ewropej jonqsu milli jniedu proċeduri u liġijiet marbutin mal-ġestjoni li jagħmluha iżjed faċli li l-migrazzjoni tkun ipproċessata permezz ta' proċeduri legali u trasparenti, hafna persuni li jemigraw bl-użu ta' rotot irregolari, ta' spiss b'sogru gravi għal hajjithom, jiġu sfruttati minn networks kriminali involuti fil-kuntrabandu u t-traffikar tal-bnedmin.

3.3. Il-KESE jwissi li, meta jkunu qed jiġu żviluppati politiki u liġijiet għall-organizzazzjoni tal-migrazzjoni u l-kontrolli tal-fruntieri, ghandha tingħata l-attenzjoni mehtieġa biex dawn jikkonformaw bis-shih mal-Konvenzjonijiet dwar id-Drittijiet tal-Bniedem u l-Karta tad-Drittijiet Fundamentali tal-UE.

3.4. Il-proposta tal-Kummissjoni tintroduċi l-koordinazzjoni u l-armonizzazzjoni tant mehtieġa fil-proċeduri u l-istrumenti użati għall-ġestjoni tal-proċess tal-migrazzjoni li kulma jmur qed issir iktar kumplessa. Minhabba n-natura u d-dinamika tax-xejriet ta' migrazzjoni reċenti, huwa ta' benefiċċju li jkun hemm revizjoni u aġenda aktar ċara tal-prijoritajiet.

3.5. Il-KESE jqis li l-enfasi fuq is-salvataġġ tal-persuni f'riskju waqt li jkunu qed jivvjaġġaw hija ġustifikata għalkollox. Din ghandha tkun prijorità assoluta għall-UE u l-Istati Membri. Minkejja li għadhom qed jintilfu hajjiet fuq il-baħar, il-Kumitat ifahhar ir-rwol taċ-ċittadini, l-organizzazzjonijiet tas-soċjetà ċivili, u l-persunal militari u ċivili involuti f'operazzjonijiet ta' salvataġġ.

3.5.1. Apparti l-ghanijiet fuq perjodu qasir ta' żmien tal-patti: li jissalvaw il-hajjiet fil-Baħar Mediterran; li tiżdied ir-rata tar-ritorn lejn il-pajjiżi ta' oriġini u ta' tranżitu; li jiġi żgurat li l-migranti u r-refuġjati jibqgħu viċin pajjiżhom kemm jista' jkun u li jiġi evitat li jagħmlu vjaġġi perikolużi, il-KESE jhegġeġ ukoll lill-KE tinkludi l-protezzjoni tal-migranti tul l-hekk imsejha rotta tal-Balkani, li hajjithom u s-sikurezza tagħhom jistgħu jkunu fil-periklu, u l-holqien ta' rotot legali għall-migrazzjoni.

<sup>(3)</sup> Biss biss, fl-operazzjonijiet Taljani "Mare Nostrum" ġew salvati 140 000 persuna mill-Baħar Mediterran. Mill-2015 l-hawn, permezz tal-operazzjonijiet tal-UE fil-Mediterran ġew salvati aktar minn 400 000 persuna.

3.6. Il-KESE jtenni li l-UE u l-Istati Membri tagħha huma l-akbar donaturi tal-iżvilupp u umanitarji u li l-UE tipprovdi appoġġ sinifikanti lil refuġjati, persuni spostati internament u komunitajiet ospitanti pereżempju fil-Qarn tal-Afrika u ż-żoni tal-Lag taċ-Ċad (il-Kenja, is-Somalja, l-Uganda, l-Etjopja u s-Sudan).

3.6.1. L-Aġenda dwar il-Migrazzjoni għandha tkun imfassla biex tikkunsidra bis-shih l-ambitu tad-dimensjoni umanitarja. L-UE għandha diffikultà fil-ġestjoni tal-flussi attwali tal-migrazzjoni u tar-refuġjati. Madankollu, m'għandhiex tinsal-impenji u r-regoli legalment vinkolanti fundamentali tagħha li tipproteġi l-hajjiet u d-drittijiet tal-bniedem, speċjalment ta' dawk li jinsabu f'periklu.

3.7. L-Aġenda dwar il-Migrazzjoni ser tirnexxi biss sal-punt fejn il-pajjiżi terzi jkunu lesti u kapaċi jahdmu mill-qrib mal-UE u l-Istati Membri. Kull pajjiż għandu l-profil proprju tiegħu fir-rigward tal-migrazzjoni. Għadd minnhom huma pajjiżi ta' oriġini u jghaddu minn kunflitt, tensjonijiet u nuqqasijiet serji, filwaqt li oħrajn huma pajjiżi ta' tranżitu li huma aktar stabbli iżda wkoll aktar vulnerabbli. Xi whud minnhom ikollhom jaffaċċjaw numru sproporzjonat ta' refuġjati u migranti li qed ifittxu s-sikurezza u l-ghajnuna fit-territorji tagħhom, b'mod partikolari fil-Libanu, it-Turkija u l-Ġordan. Ir-rieda u l-kapaċità tagħhom biex jimplimentaw miżuri li jirriżultaw minn din is-shubja dwar il-migrazzjoni jiddependu minn fatturi storici, politiċi, ekonomiċi, ta' sigurtà u kulturali diversi u kumplessi. Għaldaqstant, huwa neċessarju li jinstabu l-perspettiva t-tajba u t-tahlita adatta ta' azzjonijiet u inizjattivi b'rabta ma' kull wahda minnhom. Fl-istess hin, il-patti għandu jkollhom enfasi komuni, wahda li tinkoraġġixxi l-iżvilupp istituzzjonali, demokratiku, soċjali u ekonomiku tal-pajjiżi terzi.

3.8. Jehtieg li l-Aġenda dwar il-Migrazzjoni tissahhah aktar u titlob aktar koordinazzjoni ma' oqsma ta' politika rilevanti oħra. Fil-proposta tal-Kummissjoni, hemm previsti tliet oqsma bħal dawn: il-vicinat, l-ghajnuna għall-iżvilupp, u l-kummerċ. Fil-Politika Ewropea tal-Vicinat, bejn wiehied u iehor nofs il-finanzjament ser ikun iddedikat għal kwistjonijiet relatati mal-migrazzjoni. Fil-politika tal-iżvilupp, il-proposta tipprevedi l-introduzzjoni ta' incentivi pożittivi u negattivi li jippremjaw dawk il-pajjiżi li jissodisfaw l-obbligu internazzjonali tagħhom li jiehdu lura ċ-ċittadini tagħhom stess, u dawk li jikkooperaw fil-ġestjoni tal-flussi ta' migranti irregolari minn pajjiżi terzi, kif ukoll dawk li jiehdu azzjoni biex jilqgħu lil persuni li qed jaharbu kunflitti u persekuzzjoni. Huma previsti wkoll konsegwenzi għal dawk li ma jikkooperawx mal-linji politiċi ta' riammissjoni u ta' ritorn. Fir-rigward tal-politika tal-kummerċ, fejn l-UE tista' tagħti trattament preferenzjali lill-imsieħba tagħha, il-KE tipproponi li l-kooperazzjoni ma' politiċi ta' migrazzjoni għandha tkun fattur fl-evalwazzjoni tal-preferenzi kummerċjali taht il-"GSP+" (sistema ġeneralizzata ta' preferenzi).

3.9. Minbarra dawn, l-oqsma kollha ta' politika, inklużi l-edukazzjoni, ir-riċerka, it-tibdil fil-klima, l-enerġija, l-ambjent u l-agrikoltura, fil-prinċipju għandhom ikunu parti minn pakkett, jiġu previsti bħala sensitivi għall-migrazzjoni, u jagħtu l-akbar effett ta' lieva għad-diskussjoni.

3.10. Filwaqt li l-htieġa għal koordinazzjoni politika u semplifikazzjoni hija ċara, din l-istrategija tqajjem xi thassib. Jidher li l-Aġenda dwar il-Migrazzjoni qed issir politika globali, filwaqt li tiehu post politiċi oħrajn li jseguw l-attivitajiet u l-obiettivi tagħha. Dan jista' jaffettwa lil dawn il-politiki l-oħra, li kull wahda minnhom hija legittima fir-rigward tal-ghanijiet u l-kamp ta' applikazzjoni tagħha. Il-politika tal-vicinat għandha gġib stabbiltà u prosperità lill-fruntiera tal-UE, u enfasi sproporzjonata fuq il-migrazzjoni tista' twassal biex oqsma rilevanti oħra jingħataw il-ġenb. Il-politika tal-iżvilupp għandha wkoll obiettivi b'firxa wiesgħa, inklużi għajnuna għal komunitajiet vulnerabbli u l-bini ta' prospettivi ekonomiċi u soċjali aħjar għal għexieren ta' miljuni ta' persuni. Il-politika tal-kummerċ għandha wkoll dimensjoni ta' żvilupp sinifikanti, filwaqt li gġib aktar opportunitajiet għaċ-ċittadini tal-UE kif ukoll għaċ-ċittadini ta' pajjiżi terzi.

3.11. Filwaqt li jirrikonoxxi li l-Aġenda tal-Migrazzjoni hija importanti, il-KESE jikkunsidra li kull politika hija tal-istess importanza u ta' min isegwiha. L-ghan ta' koordinazzjoni huwa primarjament dak li tippromovi sinerġija, kumplementarjetà u komprensività tad-diversi oqsma ta' politika.

3.12. B'rabta ma' dan, il-mod speċifiku li bih tissawwar il-koordinazzjoni tal-politika jissuggerixxi l-possibbiltà ta' approċċ kundizzjonali u koercittiv – il-pajjiżi terzi għandhom jikkooperaw mal-UE u l-Istati Membri fir-riammissjoni u r-ritorn taċ-ċittadini tagħhom stess, fil-ġestjoni tal-flussi ta' migrazzjoni fit-territorji tagħhom u fuq il-fruntieri, u fl-akkoljenza ta' persuni li qed jaharbu mill-kunflitt u l-persekuzzjoni. Inkella, jista' jiġi pperikolat l-aċċess għall-fondi u l-ghajnuna tal-UE u għas-suq tal-UE. Din l-alternattiva tista' tkun problematika u fl-aħħar mill-aħħar ma tkunx effettiva. Il-kooperazzjoni ma' pajjiżi terzi fl-aġenda dwar il-migrazzjoni hija mmexxija minn thassib intern u kapaċitajiet interni.

Għandha ssir distinzjoni bejn in-nuqqas ta' kooperazzjoni minhabba nuqqas ta' rieda politika u n-nuqqas ta' kooperazzjoni minhabba nuqqas ta' kapaċità u riżorsi. It-tnejn li huma jridu jiġu indirizzati iżda b'mezzi differenti. Sabiex jiġu żgurati s-sostenibbiltà u r-reżiljenza, l-enfasi għandha tkun l-ewwel fuq il-bini tal-kapaċità. Huwa importanti hafna wkoll li ssir distinzjoni bejn l-assistenza għall-iżvilupp u l-kooperazzjoni b'rabta mal-migrazzjoni. Din tal-aħhar ma għandhiex tiddependi mill-ewwel waħda taht l-ebda ċirkustanza.

3.13. Meta jiġu indirizzati l-“għeruf ta' dak li jikkawża” l-migrazzjoni, il-proposta tal-Kummissjoni tirreferi kważi esklużivament għall-ekonomija. Hija tenfasizza wkoll ir-rwol tal-investituri privati li jkunu qed ifittxu opportunitajiet godda ta' investiment fi swieq emergenti. Kif iddikjarat fil-proposta: “Minflok il-migranti irregolari jithallew li jirriskjaw hajjithom huma u jippruvaw jilhq u s-swieq tax-xogħol Ewropej, għandhom ikunu mmobilizzati riżorsi privati u pubbliċi Ewropej għal investiment f'pajjiżi terzi ta' oriġini”.

3.14. Il-Kummissjoni tippredvi ukoll Pjan ta' Investiment Estern ambizzjuż, bi tliet pilastri: “l-ewwel pilastru jippermetti li riżorsi pubbliċi skarsi jintużaw b'mod innovattiv, biex jiġi mobilizzat l-investiment privat billi joffri garanziji u fondi konċessjonali addizzjonali. It-tieni pilastru jkun jiffoka fuq l-assistenza teknika, u jghin lill-awtoritajiet u lill-kumpaniji lokali jiżviluppaw numru oghla ta' proġetti bankabbli u jagħmilhom magħrufa lill-komunità internazzjonali tal-investituri. It-tielet pilastru jimmira għall-ambjent tan-negozju ġenerali billi jrawwem il-governanza tajba, jiġġielel il-korruzzjoni, inehhi l-ostakli għall-investiment u d-distorsjonijiet tas-swieq.”

3.15. L-ekonomija hija kruċjali fl-indirizzar tal-għeruf ta' dak li jikkawża l-migrazzjoni. Għandha tintrabat mill-qriba mad-dimensjonijiet politiċi, istituzzjonali, amministrattivi u soċjali tal-istabbiltà u l-prosperità. It-tagħlimiet minn għexieren ta' snin ta' hidma ta' għajnuna u żvilupp juru li l-istituzzjonijiet huma fundamentali u fin-nuqqas ta' qafas u infrastruttura adatti, id-dinamika prevista ma tintlaħaqx. L-investituri privati ma jinvestux f'pajjiżi ta' oriġini u ta' tranżitu jekk ma jkunux stabbli. Il-finanżjament għall-investiment, l-iżvilupp u oqsma oħra ta' politika għandu jibqa' distint iżda jkollu għanijiet komplementari.

3.16. Bosta mill-pajjiżi terzi, speċjalment dawk li saru pajjiżi ta' oriġini għar-refuġjati u l-migranti, għandhom problemi fundamentali għall-istabbiltà u l-effettività tal-gvern. L-infrastrutturi u l-ekonomiji tagħhom huma dgħajfa u s-sistemi amministrattivi tagħhom huma sottożviluppati. Għalhekk, għandu jiġi kkunsidrat sforz imġedded għas-soluzzjoni tal-konflitti u l-bini tal-istat. Dan mhuwiex biss fil-każ tas-Sirja u l-Libja, iżda wkoll f'hafna pajjiżi oħra. Ir-rikonoxximent ta' dan il-fatt jista' jghin fil-prioritizzazzjoni tal-miżuri u fl-identifikazzjoni tar-raġunijiet proprji għalfejn il-persuni finalment jaharbu minn jew jghaddu minn dawk it-territorji. Miżuri definiti b'mod ristrett, pereżempju taħriġ tal-gwardji tal-fruntiera u t-trasferiment tat-teknoloġija lilhom, iż-żarmar tan-netwerks ta' kuntrabandisti, jew l-ghoti ta' inċentivi għar-ritorn, ikollhom impatt pożittiv iżda limitat hafna. Il-migrazzjoni hija fenomenu li huwa marbut ma' dgħufijiet tal-istat u nuqqasijiet ta' natura u livelli differenti.

3.17. L-inklużjoni tat-tielet pilastru tal-Pjan ta' Investiment Estern ta' governanza b'hala “ambjent tan-negozju ġenerali” mhijiex biżżejjed sabiex tkopri l-firxa ta' kwistjonijiet li jehtieġ jiġu indirizzati. Sabiex jiġu trattati l-għeruf ta' dak li jikkawża l-migrazzjoni fuq perjodu twil ta' żmien, il-pajjiż ikollu bżonn gvern vijabbli u leġittimu, istituzzjonijiet rappreżentattivi b'saħħithom, partiti effettivi, mezzi tal-komunikazzjoni tal-massa u organizzazzjonijiet tas-soċjetà ċivili. L-UE għandha tikkunsidra li tagħti attenzjoni u appoġġ adatti għall-assistenza demokratika. Dan huwa rilevanti mhux biss fil-qafas tal-migrazzjoni iżda wkoll f'oqsma oħra ta' politika bħall-viceinat u l-kummerċ.

3.18. Fil-proposta tal-Kummissjoni, ir-rwol tas-soċjetà ċivili mhuwiex rikonoxxut u appoġġat biżżejjed. L-organizzazzjonijiet tas-soċjetà ċivili jaqdu rwol importanti sabiex ir-risistemazzjoni, l-ivvjaġġar u l-akkoljenza tal-migranti u r-refuġjati jsiru aktar sikuri u aktar umani. Mill-kampijiet tar-refuġjati, ir-rotot tal-migranti, inkluż il-baħar, sas-siti ta' akkoljenza fl-UE, dawn jagħtu kontribut siewi jekk mhux indispensabbli. Il-proposta għandha tikkunsidra mill-ġdid ir-rwol tal-attività tagħhom u l-appoġġ għaliha, minn organizzazzjonijiet lokali fil-pajjiżi ta' oriġini u ta' tranżitu, sa dawk li jipparteċipaw f'operazzjonijiet ta' salvataġġ u fil-ġestjoni tal-akkoljenza u l-integrazzjoni. Barra minn hekk, l-organizzazzjonijiet tas-soċjetà ċivili għandhom ikunu involuti fil-monitoraġġ u l-evalwazzjoni tal-azzjonijiet tal-awtoritajiet kompetenti kollha involuti fil-ġestjoni tal-migrazzjoni. Il-hidma u r-rispons tagħhom jistgħu jqarrbu l-proċess kollu lejn li-istandards tad-drittijiet tal-bniedem rikonoxxuti u mharsa mit-trattati internazzjonali u tal-UE.

#### 4. Kummenti speċifiċi

4.1. Fl-organizzazzjoni tal-attivitajiet u l-proċeduri kollha, l-UE u l-Istati Membri, direttament jew indirettament, għandhom jirrispettaw id-drittijiet tal-bniedem u josservaw il-prinċipju tan-non-refoulement, abbażi tal-Konvenzjoni ta' Ġinevra.

4.2. Il-KESE huwa mhasseb ferm dwar il-ftehim bejn l-UE u t-Turkija u l-impatt tiegħu fuq id-drittijiet fundamentali tal-individwi soġġetti għalih. Id-Dikjarazzjoni UE-Turkija giet ikkontestata minn gruppi tas-soċjetà ċivili u difensuri tad-drittijiet tal-bniedem, peress li din ikkunsidrat lit-Turkija bħala "pajjiż sikur". L-UE għandha tkun ċerta meta tagħti l-istatus ta' "pajjiż sikur" lil pajjiżi ta' oriġini u ta' tranżitu, sabiex ma tiksirx il-prinċipju tan-non-refoulement.

4.3. Il-Kummissjoni stabbilixxiet il-viżjoni strateġika tagħha dwar kif l-azzjoni esterna tal-UE tista' trawwem ir-reżiljenza u l-indipendenza ta' persuni spustati bil-forza fpostijiet li huma kemm jista' jkun viċin il-pajjiż ta' oriġini tar-refuġjati <sup>(4)</sup>. Filwaqt li din il-viżjoni għandha ċerti vantaġġi, għandu jiġi nnutat li l-UE, bħala attur internazzjonali responsabbli u b'għadd ta' riżorsi, għandha wkoll l-obbligu morali u legali tagħha li tgħin lil dawk li jfittxu l-protezzjoni internazzjonali.

4.4. Nilqgħu b'sodisfazzjon il-passi operattivi li għandhom l-ghan li jiġġieldu kontra l-kuntribandu tal-migranti. Il-kuntribandisti jimponu prezzijiet kbar hafna biex jgħinu lill-migranti u jesponuhom għal riskji serji. Fl-istess hin, il-ġlieda kontra l-kuntribandu mhux ser issolvi l-kwistjonijiet strutturali tal-migrazzjoni. Għal darb'ohra, il-holqien ta' rotot legali għall-migrazzjoni huwa kruċjali u jnaqqas id-dipendenza tal-migranti min-networks tal-kuntribandu.

4.5. Jehtieg jiġi introdott mekkaniżmu ta' koordinazzjoni bejn il-livell tal-UE u dak tal-Istati Membri sabiex jimplimentaw il-patti. Jekk xi Stati Membri għandhom rabtiet storiċi ma' pajjiżi terzi, dawn jistgħu jiġu mobilizzati biex jiżguraw kooperazzjoni aħjar.

4.6. Il-KESE jilqa' bi pjaċir il-proposta futura għal sistema ta' risistemazzjoni strutturata li tipprovdi approċċ komuni għal wasla bla periklu u legali fl-Unjoni għall-persuni li jehtiegu protezzjoni internazzjonali permezz tar-risistemazzjoni, bħala dimostrazzjoni diretta tal-impenn tal-UE li tgħin lill-pajjiżi li jinsabu taht l-akbar pressjoni <sup>(5)</sup>. Il-Pjan ta' Azzjoni tal-Belt Valletta kien jinkludi impenn mill-UE u l-Istati Membri biex iniedu proġetti pilota li jiġbru flimkien offerti għal migrazzjoni legali. Madankollu, il-proposta għandha tkun hafna aktar ċara u tidentifika proġetti speċifiċi li għandhom jiġu implimentati.

4.7. Il-KESE jilqa' b'sodisfazzjon ir-riforma tal-Karta Blu <sup>(6)</sup> ppreżentata fis-7 ta' Ġunju 2016, li għandha l-ghan li tattira migranti b'livell għoli ta' ħiliet lejn is-suq tax-xogħol tal-UE.

4.8. Il-KESE jilqa' bi pjaċir it-tfassil ta' patti li jfittxu li jżidu l-effettività u s-sostenibbiltà tal-proċess ta' ritorn u jipprovdu finanzjament adatt lill-pajjiżi ta' riammissjoni u b'mod partikolari lill-komunitajiet li ser jintegraw mill-ġdid lill-persuni li jirritornaw. L-ghoti ta' incentivi lill-awtoritajiet u l-individwi huwa indispensabbli biex jiġi żgurat proċess effettiv.

4.9. Il-KESE jappoġġja ż-żieda fir-rati tar-ritorn u r-riammissjoni, bi preferenza ċara għar-ritorn volontarju u enfasi fuq ir-riintegrazzjoni. Dan għandu jkun wiehed mill-ghazliet strateġiċi ewlenin li l-UE u l-Istati Membri jagħmlu fil-ġestjoni tal-proċess tal-migrazzjoni. Dan iżid il-probabbiltà li dawk involuti jikkooperaw ilkoll u, aktar importnati, jibdel il-migrazzjoni fi xprun potenzjali għall-iżvilupp lokali.

4.10. L-isforzi tal-UE u tal-Istati Membri għandhom jiġu kkoordinati fil-livell globali. Il-KESE jaqbel mar-rakkomandazzjoni tal-Kummissjoni Ewropea li tappoġġja l-istabbiliment ta' skema globali ta' risistemazzjoni bl-appoġġ tan-NU sabiex tippermetti risistemazzjoni rapida u effiċjenti f'pajjiżi sikuri. L-UE għandha kemm ir-riżorsi kif ukoll l-esperjenza biex tagħmel differenza, saħansitra permezz ta' sforz lejn proċess aktar globali u multilaterali għall-ġestjoni tal-migrazzjoni.

<sup>(4)</sup> COM(2016) 234 final tas-26 ta' April 2016.

<sup>(5)</sup> Ara COM(2016) 197 final tas-6 ta' April 2016.

<sup>(6)</sup> COM(2016) 378 final.

4.11. Il-KESE jappoġġja b'mod ġenerali d-direzzjoni tas-shubijiet speċifiċi ma' pajjiżi terzi: il-konklużjoni ta' patti mal-Ġordan u l-Lebanon, filwaqt li l-kooperazzjoni UE-Tuneżija tilhaq il-livell li jmiss; it-tnedija u l-ftehim dwar patti man-Niġer, in-Niġerja, is-Senegal, il-Mali u l-Etjopja; u l-appoġġ għall-Gvern Libjan b'Kunsens Nazzjonali. F'dawn il-patti u l-ftehimiet, l-UE għandha tiżgura li jintużaw l-aktar inċentivi pożittivi, li l-ghajnuna tkun imfassla u organizzata tajjeb, u li tindirizza wkoll il-kapaċitajiet istituzzjonali u amministrattivi tal-gvern, tippromovi d-demokrazija u d-drittijiet tal-bniedem u tinkludi lill-organizzazzjonijiet tas-soċjetà ċivili fil-proċessi kollha, speċjalment dawk lokali u nazzjonali.

4.12. Il-KESE jirrikonoxxi l-isforzi fuq in-naħat kollha sabiex il-Qafas ta' Shubija jsir operattiv u effettiv, kif ipprezentat fl-Ewwel Rapport ta' Progress ippubblikat mill-Kummissjoni Ewropea <sup>(7)</sup>. It-tnedija tal-proġetti ffinanzjati mill-Fond Fiducjarju tal-UE għall-Afrika fil-hames pajjiżi ta' prijetà hija sinjal li l-kooperazzjoni hija possibbli. Il-KESE jhegġeġ lill-istituzzjonijiet tal-UE biex jaħdmu lejn adozzjoni rapida tar-Regolament dwar il-Fond Ewropew għall-Iżvilupp Sostenibbli, strument ewlieni fil-promozzjoni tal-iżvilupp sostenibbli, it-tkabbir inkluziv, l-iżvilupp ekonomiku u soċjali u l-integrazzjoni reġjonali barra mill-Ewropa.

Brussell, it-22 ta' Frar 2017.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

<sup>(7)</sup> COM(2016) 700 final.

**Opinjoni tal-Kumitat Ekonomiku u Soċjali Ewropew dwar “Komunikazzjoni tal-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew, lill-Kumitat tar-Reġjuni u lill-Bank Ewropew tal-Investment — Stharriġ Annwali dwar it-Tkabbir 2017”**

[COM(2016) 725 final]

(2017/C 173/13)

Rapporteur: **Etele BARÁTH**

|                                                          |                                                                    |
|----------------------------------------------------------|--------------------------------------------------------------------|
| Consultation                                             | Kummissjoni Ewropea, 8.12.2016                                     |
| Baži legali                                              | L-Artikolu 304 tat-Trattat dwar il-Funzjonament tal-Unjoni Ewropea |
| Sottokumitat kompetenti                                  | SC/046                                                             |
| Adottata fis-sottokumitat                                | 17.1.2017                                                          |
| Adottata fil-plenarja                                    | 22.2.2017                                                          |
| Sessjoni plenarja Nru                                    | 523                                                                |
| Riżultat tal-votazzjoni<br>(favur/kontra/astensjonijiet) | 181/5/36                                                           |

## **Kooperazzjoni, approprjazzjoni u flessibilità**

### **1. Konklużjonijiet u rakkomandazzjonijiet**

1.1. Il-Kumitat Ekonomiku u Soċjali Ewropew (KESE) jaqbel mal-prijoritajiet enfasizzati fl-Istharriġ Annwali dwar it-Tkabbir tal-Kummissjoni Ewropea għall-2017, jiġifieri s-supremazija mogħtija lill-promozzjoni tal-holqien tal-impjiegi u t-tkabbir, permezz tat-tliet pilastri tal-Istharriġ Annwali dwar it-Tkabbir, jiġifieri riformi strutturali, l-iżgurar ta' politiki fiskali responsabbli u t-tishih tal-investment. Dan l-istharriġ annwali jikkostitwixxi baži xierqa għall-ftuh tal-proċess tas-Semestru Ewropew u l-iżvilupp ulterjuri ta' rakkomandazzjonijiet speċifiċi għal kull pajjiż.

1.2. Is-Semestru Ewropew jitqies bħala strument tajjeb għal aktar progress fil-politiki u r-rifoma, li jwassal għall-irkupru u l-impjieg. Is-SAT 2017 jiddeskrivi l-prijoritajiet ekonomiċi u soċjali l-aktar urġenti, flimkien ma' rakkomandazzjonijiet speċifiċi, madankollu, il-KESE jiehu b'serjetà kbira l-aspetti negattivi tar-regoli tal-Patt ta' Stabbiltà u Tkabbir u Rakkomandazzjonijiet Speċifiċi għall-Pajjiż li huma applikati fuq livell nazzjonali biex jistabbilixxu l-pożizzjoni fiskali taż-żona tal-euro.

1.3. L-Istharriġ Annwali dwar it-Tkabbir jirrikonoxxi l-hafna żviluppi pożittivi u sinjali ta' rkupru fl-UE. L-investment beda jiżdied, inholqu 8 miljun impjieg godda mill-2013, il-mira ta' 75 % ta' impjieg tista' tintlaħaq, hemm titjib strutturali fil-prestazzjoni tas-suq tax-xogħol, u l-livell medju tad-defiċit pubbliku tnaqqas ftit f'uhud mill-Istati Membri.

1.4. Il-Kumitat jappoġġja l-idea li l-garanzija għal futur ekonomiku promettenti għal kulhadd hija l-baži tal-preżervazzjoni tal-istil ta' hajja Ewropew, iżda jqis li jehtieg li jsiru sforzi addizzjonali sabiex jintlaħaq dan l-għan. L-Istharriġ Annwali dwar it-Tkabbir jgħid b'mod ċar li l-irkupru għadu fragili. Il-qgħad għadu għoli, saħansitra żdied ir-riskju għall-faqar, il-PDG u r-rati ta' tkabbir tal-produttività għadhom baxxi wisq, u l-investment għadu wisq taht il-livelli ta' qabel il-krizi. Għad hemm żbilanċi sinifikattivi u riskji usa' fiż-żona tal-euro u fl-UE b'mod ġenerali.

1.5. Il-KESE jemmen ukoll li l-globalizzazzjoni, l-iżviluppi demografiċi u teknoloġiċi, u b'mod partikolari d-digitalizzazzjoni, huma sorsi importanti ta' bidliet, li kollha għandhom ikunu jistgħu jibbenefikaw minnhom. L-investment fl-għarfien, l-innovazzjoni, l-edukazzjoni u l-ICT – li jixprunaw it-tkabbir – għandu jkun fost l-isforzi ewlenin.

1.6. Il-Kumitat jappoġġja l-għanijiet dwar l-ugwaljanza, l-ekwità u l-inkluzjoni, u jiġbed l-attenzjoni lejn l-importanza ta' politiki koordinati u ta' riformi.

1.7. Fl-istess hin, il-KESE jiġbed l-attenzjoni għall-fatt li, sabiex jintlahqu l-għanijiet komuni u jinghelbu l-iżvantaġġi, huwa kruċjali li tissaħħaħ l-integrazzjoni. F'dan ir-rigward, il-governanza Ewropea bbażata fuq il-kollaborazzjoni responsabbli, karatterizzata kemm mid-dixxiplina kif ukoll mill-flessibbiltà, tikkostitwixxi garanzija. Is-Semestru Ewropew juri biċ-ċar li l-istabbiliment ta' shubijiet ta' livell għoli bejn l-Istati Membri huwa mod effettiv biex nohorgu mill-kriżi.

1.8. Il-KESE japprova fil-prinċipju l-missjonijiet stabbiliti fl-Istharrig dwar it-Tkabbir tal-2017, kif ukoll it-tqassim tal-kompiti bejn il-Kummissjoni u l-Istati Membri. Itenni l-proposta tiegħu dwar l-arrikkiment tas-Semestru Ewropew, diġà fformulat fl-analiżi tiegħi dwar l-Istharrig Annwali dwar it-Tkabbir 2016. Barra miż-żieda fl-investment, ir-riformi strutturali u t-tishih tal-ekwilibriju makroekonomiku, fost l-oġġettivi ewlenin huma l-progress li jrid isir fid-dawl tal-indikaturi lil hinn mill-PDG, l-għanijiet fil-qasam soċjali, ambjentali u s-sostenibbiltà.

1.9. Fil-fehma tal-KESE, hija biss sistema ta' indikaturi komprensiva – bhas-sistema attwali, li hija kapaċi wkoll tindirizza l-impatti soċjali u ambjentali – li verament tista' tidentifika t-tkabbir ekonomiku reali orjentat lejn ir-riżultati (introjtu nazzjonali gross).

1.10. Il-KESE jahseb li rendikont ċar u komprensibbli tal-orjentamenti politiċi u strateġiċi dwar il-gejjieni fil-qrib u fit-tul huwa indispensabbli. Jenhtieg li l-prijoritajiet tal-Kummissjoni Juncker kif ukoll l-oġġettivi għall-2030 ibbażati fuq l-Istrateġija Ewropa 2020, li jinkludu wkoll l-isfidi tal-iżvilupp sostenibbli, għandhom jiddeterminaw b'mod kongunt il-proċessi ta' żvilupp.

1.11. L-aħhar previzjonijiet tal-Kummissjoni Ewropea <sup>(1)</sup> jindikaw li l-iżvilupp ekonomiku tal-Istati Membri tal-UE m'għandux jinbidel b'mod sostanzjali bejn l-2016 u l-2018 meta mqabbel mal-2015 u li s-sors ewlieni ta' tkabbir se jkun il-konsum mhux l-investment. Din il-perspettiva, li hija relatata ma' tkabbir u investment baxx, ma tantx hi promettenti, iktar u iktar fid-dawl tal-fatt li t-tishih tad-domanda domestika jibqa' importanti daqs qatt qabel meta wiehed jiġi biex tinghata spinta lill-investment.

1.12. Fid-dawl tal-limitazzjonijiet tal-kompetenzi tal-Unjoni, għandha tissaħħaħ il-koordinazzjoni tal-istrumenti kollha tal-politika soċjali. Sistema ta' punt ta' riferiment imfassla tajjeb, li għandha tiġi proposta mill-Pilastru Ewropew tad-Drittijiet Soċjali futur, tista' tistimola l-proċess ta' riforma u tiżgura koordinazzjoni aħjar tal-politiki soċjali fis-Semestru Ewropew.

1.13. L-analiżi tal-livell ta' adegwatezza bejn il-politika tradizzjonali ta' koeżjoni li attwalment qed tgħaddi minn reviżjoni ta' nofs it-terminu u l-finanzjament tagħha (FSIE) minn naha, u l-istrumenti l-godda ta' investment (FEIS) minn naha l-oħra, għandha tkun wiehed mill-kompiti tal-Istharrig Annwali dwar it-Tkabbir. Fid-dawl tal-fatt li dan huwa wiehed mit-tipi ta' kooperazzjoni l-iżjed dinamiċi bejn l-Unjoni u l-Istati Membri, huwa importanti wkoll li tiġi żgurata koordinazzjoni aħjar f'termini tal-implimentazzjoni tiegħu. Jehtieg li jkun kkoordinati l-isforzi għal titjib.

1.14. Il-Patt ta' Stabbiltà u Tkabbir huwa wiehed mill-pilastri ewlenin tal-funzjonament tas-Semestru Ewropew. Żvilupp ekonomiku, soċjali u ambjentali sostenibbli fit-tul jista' jkun ibbażat fuq politiki fiskali adegwati u koordinati fil-livell tal-UE u l-istabbiltà baġitarja u l-funzjonament trasparenti u prevedibbli tas-sistemi finanzjarji.

1.15. Il-KESE jiġbed l-attenzjoni għall-fatt li l-bidliet strutturali mehtieġa biex jinkiseb l-iżvilupp sostenibbli jehtieġu fondi sinifikanti, li ser ikunu disponibbli biss jekk ir-riżorsi baġitarji jintużaw b'mod aktar effikaċi u jekk l-investimenti jiġu riveduti b'mod sinifikanti <sup>1</sup> fuq.

1.16. Jekk dan il-fond Ewropew ġdid, il-FEIS, jippermetti fundamentalment li jiżidiedu r-riżorsi fis-setturi produttivi u l-infrastrutturi fiżiċi, il-fatt li l-livelli ta' investment pubbliku u soċjali huma ferm anqas minn dak li hu mehtieġ huwa problematiku hafna. F'dan ir-rigward jehtieg li tiġi żgurata flessibilità baġitarja suffiċjenti.

1.17. Il-KESE jirrakkomanda bil-qawwa li tinghata priyorità għal investment f'sistemi ta' edukazzjoni, taħriġ, saħħa u sistemi soċjali oħra, b'mod partikolari f'reġjuni inqas żviluppatti mill-medja.

<sup>(1)</sup> Kummissjoni Ewropea: Previzjonijiet Ekonomiċi Xitwa 2017 – Harsa ġenerali, 13 ta' Frar 2017

1.18. Il-governanza Ewropea jrid ikollha kemm ir-responsabbiltà kongunta kif ukoll il-flessibbiltà raġonevoli. Minn naha, il-KESE jemmen li r-reviżjoni ta' nofs it-terminu tal-baġit tal-Unjoni, id-definizzjoni mill-ġdid tal-ghanijiet, iż-żieda sinifikanti fis-sehem tar-riżorsi u riżorsi proprji u t-titjib tal-effettività u l-effiċjenza fl-implimentazzjoni jistgħu jikkontribwixxu għat-thejjija ta' sistema fejn il-flessibilità tista' titqies ukoll bħala mod biex jiġu koperti r-riskji. Min-naha l-oħra, il-kundizzjonijiet imtejbja tas-suq u r-regolamentazzjoni intelligenti jistgħu jhegħu l-kompetittività tal-ekonomija Ewropea f'sens wiesa' (inkluż minn perspettiva ekonomika, soċjali u ambjentali).

## 2. Kuntest

2.1. Hafna aktar importanti minn rieda politika komuni biex nibnu l-futur, illum il-ġurnata huma fil-fatt il-garanziji legali u l-obbligu ta' kooperazzjoni ekonomika li jzommu l-koeżjoni tal-Unjoni Ewropea. L-Unjoni hija maqsuma u qed tiffaċċja kriżi multidimensjonali li dejjem qed tiġġedded. Il-votazzjoni marbuta mal-Brexit u l-inċertezza konsegwenti jikkonstitwixxu sinjal ċar ta' dan. Filwaqt li l-istagħnar politiku huwa ikbar minn dak ekonomiku, għad hemm disparitajiet ekonomiċi konsiderevoli minkejja l-irkupru ekonomiku li jista' jiġi osservat f'xi Stati Membri.

2.2. Il-kriżi tal-migrazzjoni tibgħat messaggġ traġiku ta' impatt globali, li timponi fuq l-Ewropa minn naha l-obbligu li ttrrispetta l-impenn umanitarju tagħha li żżomm fis-sehh is-sistemi soċjetali u soċjali Ewropej u min-naha l-oħra li tikkonsolida r-rwol tagħha lil hinn mill-fruntieri tal-kontinent.

2.3. Fir-rigward tal-funzjonament tal-Unjoni, kiber id-distakk bejn il-perċezzjoni tas-soċjetà u r-realtà. Ir-relazzjonijiet ta' shubija stabbiliti bejn is-soċjetà ċivili u l-organizzazzjonijiet tagħha minn naha, u s-sistema istituzzjonali tal-Unjoni min-naha l-oħra, għadhom 'il bogħod li jkunu sodisfaċenti; l-Ewropej jafu sew li s-sitwazzjoni qed tiggrava. Iċ-ċittadini u l-intrapriżi, żgħar, medji u kbar, jistennew inizjattivi effettivi.

2.4. Il-forzi politiċi li qed iqieghdu l-esiġenzi reali jew preżunti tal-indipendenza nazzjonali f'oppożizzjoni mal-kisbiet komuni tagħna qed jissahhu. Fil-politika tal-lum sfortunatament qed issir enfasi fuq id-differenzi aktar milli fuq l-interazzjonijiet.

2.5. Minn meta tfasslu l-proposti fil-qafas tar-reviżjoni ta' nofs it-terminu tal-Istrateġija Ewropa 2020, kien deher ċar li kien essenzjali li jissahhu l-proċessi ta' żvilupp (u strumenti relatati) li jaffettwaw b'mod dirett liċ-ċittadini Ewropej, sabiex tingħata espressjoni lill-valuri Ewropej u jitmexxew 'il quddiem l-interessi tal-Unjoni.

2.6. Il-kriżi ekonomika u t-tnaqqis fl-investment sussegwenti dgħajfu l-unità bejn l-Istati Membri, ibbażata fuq it-tkabbir, u kkawżaw tensjonijiet dejjem aktar profondi. Minkejja l-ghan fundamentali tal-Unjoni, id-differenzi fl-iżvilupp bejn l-Istati Membri, u partikularment bejn ċerti reġjuni, qed jiżdiedu.

2.6.1. Barra minn hekk, ir-regoli dwar id-defiċits tal-baġit stabbiliti fl-2005 għandhom jiġu adattati għas-sitwazzjoni ekonomika u soċjali attwali tal-UE, u għandhom iqisu li ċerti spejjeż pubbliċi, bħall-edukazzjoni, għandhom jitnehhew mill-kalkoli tad-defiċit, peress li huma importanti bħala investment għall-futur.

2.7. Filwaqt li l-Unjoni Ewropea tibqa' ġeneralment attraenti, għadha ma rkupratx ir-rwol tagħha bħala attrazzjoni għall-investituri. Fir-rigward ta' investimenti produttivi, l-UE qed taqa' lura progressivament meta tqabbel mal-Istati Uniti. Il-pajjiżi li waqgħu lura qegħdin iżommu lura lil daww l-iktar dinamiċi. It-tnaqqis fil-livelli ta' produttività u d-dgħufija tal-proċessi tal-innovazzjoni jnaqqsu l-livell ta' valur miżjud Ewropew li għandu jintuża fil-kompetizzjoni globali.

2.8. F'xi pajjiżi l-investimenti produttivi qed jonqsu minkejja bilanċ baġitarju pożittiv sinifikanti. Dan ixekkel l-isforzi biex jerga' jinkiseb il-progress. Ir-reazzjoni hija kajmana u burokratika.

2.8.1. Madankollu, il-KESE jistma li l-investment u l-konsum huma meħtieġa hafna sabiex jinholqu kundizzjonijiet ekonomiċi favur it-tranżizzjoni lejn ekonomija sostenibbli li jindirizza t-tibdil fil-klima. Għandu jkun hemm taħriġ ġdid u holqien tal-impjiegi li jagħtu spinta lill-kompetittività Ewropea.

2.9. Fl-2014, il-Kummissjoni Ewropea nediet mudell ġdid ta' żvilupp ekonomiku. L-oġġettivi fformulati, jiġifieri l-holqien ta' impjiegi u l-promozzjoni tat-tkabbir, it-tishih tas-suq uniku Ewropew, is-semplifikazzjoni tas-sistema ta' regolaturi ekonomiċi, il-konsolidazzjoni tal-iżviluppi komunitarji prijoritarji, is-suq tal-enerġija, l-appoġġ għall-investimenti fis-suq u s-servizzi diġitali, it-trattament prijoritarju tan-netwerks intellettuali u fiżiċi għall-interkonnessjoni tal-Ewropa, u t-tishih tar-responsabbiltà ambjentali jipprovdu dinamika ġdida kruċjali għall-ekonomija.

2.10. Il-miżuri meħuda għall-implimentazzjoni tal-programm, il-hidma mwettqa fil-qafas tal-programm REFIT, il-Fond Ewropew għal Investimenti Strateġiċi u l-qafas istituzzjonali relatat jidhru li jikkonfermaw il-validità tal-intenzjonijiet. Iżda, kif ġie indikat preċedentement, dawn il-prospetti ta' tkabbir mhumix biżżejjed.

2.11. In-nuqqas ta' politiki baġitarji orjentati lejn it-tkabbir għal pajjiżi affettwati minn livell għoli ta' dejn pubbliku u defiċits baġitarji, li f'xi każijiet irriżultaw mill-kollass bankarju u finanzjarju, aktar milli mit-tberbiq fl-infiq tal-gvern, irriżulta li kien kontroproduċenti u kkontribwixxa biex jitwessa' d-distakk bejn pajjiżi b'eċċess u daww b'defiċit. Skont il-każ, jista' jkun aktar effiċjenti li jingħata aktar żmien u li jkun permess aġġustament aktar gradwali, peress li zieda fit-tkabbir ekonomiku għandha rwol ewlieni fit-tnaqqis tal-proporzjonijiet tad-defiċit u tad-dejn.

2.12. Hemm lok li jiġi stabbilit sett ta' għodod ta' żvilupp biex jiġi żgurat it-tkabbir, biex jiġi stimolat l-aġġustament simetriku madwar l-UE u biex jittaffu t-tensjonijiet soċjali. Is-Semestru Ewropew jippermetti sabiex jifassal proċess speċifiku għal pajjiż u biex isir monitoraġġ tal-implimentazzjoni, iżda dan il-proċess għandu biss rwol koinċidentali fl-istabbiliment tal-pożizzjoni fiskali taż-żona tal-euro, kif turi biċ-ċar il-Komunikazzjoni tal-Kummissjoni COM(2016) 726 final dwar il-politika ekonomika taż-żona tal-euro.

2.13. L-ghanijiet ewlenin tal-istrategġija Ewropa 2020 għadhom validi. Iċ-ċifri tal-qgħad jibqgħu inaċċettabbli, b'aktar minn 22 miljun ruh qiegħda fl-Unjoni u aktar minn 17-il miljun fiż-żona tal-euro. L-ghadd ta' nies li jgħixu fil-faqar jew fir-riskju jizboq il-122 miljun. In-nuqqas ta' perspettivi għaž-żgħažagh jikkonstitwixxi ostaklu mdaqqas għall-futur li jista' jiġġedded tal-Ewropa. Il-mobbiltà tal-haddiema hija baxxa. Is-sistema ta' tagħlim tul il-hajja mhux dejjem tkun fil-qalba tal-politiki. It-tendenzi, li jitbiegħdu mill-oġġettivi, mhumix inkoraġġanti. Diġà hemm aktar minn 70 Direttiva dwar id-drittijiet soċjali fis-sehh. Fl-opinjoni tiegħu dwar il-Pilastru Ewropew tad-Drittijiet Soċjali, il-KESE jargumenta li, bħala parti mill-preparazzjoni għall-Istharrig Annwali dwar it-Tkabbir, il-konverġenza 'l fuq trid tkun stabbilita bħala oġġettiv għal drittijiet soċjali fl-Ewropa. Bl-istess mod, jenfasizza l-hteġa li jiġu żgurati t-tkabbir u l-kompetittività madwar l-UE. F'dan il-kuntest, huwa jenfasizza l-interdipendenza neċessarja bejn il-politika ekonomika, tal-impjiegi u dik soċjali <sup>(2)</sup>.

### 3. Kummenti speċifiċi

#### 3.1. *Investment*

3.1.1. Il-Kummissjoni Ewropea tqiegħed il-harsa ġenerali tal-miżuri li għandhom l-ghan li jiżviluppaw aktar is-sistema finanzjarja fil-qalba tal-Istharrig Annwali dwar it-Tkabbir. Dawn il-miżuri huma l-aktar sinifikanti f'termini tal-konsolidazzjoni ta' kif jiffunzjona s-settur, it-titjib tal-effiċjenza tal-FEIS, it-tnehhija tal-ostakoli għall-investimenti, u l-espansjoni tar-rwol globali tal-ekonomija Ewropea.

3.1.2. Il-KESE jaqbel mal-importanza kbira mogħtija lill-holqien ta' Unjoni tas-Swieq Kapitali u ta' kundizzjonijiet ta' qafas oħrajn, sabiex jitejbu l-kundizzjonijiet ta' finanzjament, jinfirx ir-riskju, u l-kreditu jsir aktar aċċessibbli – b'mod partikolari billi jitnehhew l-ostakoli li qed jiffaċċja s-settur tal-SMEs – u t-traspożizzjoni fil-prattika tal-prinċipju ta' opportunitajiet indaqs.

3.1.3. F'dan ir-rigward, ta' min isemmi pereżempju r-Regolament dwar fondi ta' kapital ta' riskju u l-iżvilupp ulterjuri tal-fond ta' intraprenditorija soċjali, it- "tieni opportunità" għal intraprendituri li jfallu, it-titjib tal-proċeduri ta' insolvenza jew l-introduzzjoni ta' sistemi ta' ristrutturar preventiv. Li tithegġeg il-partecipazzjoni tal-banek u tiżdied l-effiċjenza operattiva tagħhom għandu jkun wiehed mill-pilastru tal-iżvilupp tal-attivitajiet ta' investment.

3.1.4. Kollox jindika li l-Fond Ewropew għal Investimenti Strateġiċi – minbarra t-tkabbir tiegħu, li diġà kien is-sugġett ta' deċizzjoni – għandu effett ta' inkentiv ewlieni fuq is-suq Ewropew tal-investimenti. Dan jista' jkun ta' importanza partikolari fil-kuntest tal-kisba tal-miri sal-2030, li jinkludu wkoll kriterji dwar l-iżvilupp sostenibbli. It-tranżizzjoni gradwali lejn ekonomija ċirkolari b'livell baxx ta' emissjonijiet ta' karbonju se tohloq impjiegi godda, partikolarment fis-settur tas-servizzi, u l-prodotti li jissodisfaw il-kriterji ta' sostenibbiltà jistgħu jifthu toroq godda għall-innovazzjoni.

<sup>(2)</sup> SOC/542 (ĠU C 125, 21.4.2017, p. 10).

3.1.5. F'opinjonijiet preċedenti, il-Kumitat kien diġà enfasizza li l-ikkompletar tal-Unjoni tal-Energija u l-Istrateġija għal Suq Uniku Diġitali se jifih opportunitajiet ta' għażla għall-investimenti. Id-dinamizzazzjoni ta' dawn l-oqsma tiddependi wkoll fuq ftehimiet kummerċjali internazzjonali, li whud minnhom jistgħu jiġu affettwati hażin hafna minn attitudnijiet li qed jinbidlu fil-politiki globali, u l-aċċessibbiltà tas-swieq li tirriżulta minnhom.

3.1.6. Il-KESE huwa tal-fehma li huwa essenzjali li l-fondi strutturali jistgħu jiġu użati iktar milli qed jiġu użati llum biex jappoġġjaw l-edukazzjoni, it-taħriġ u l-mobbiltà marbuta magħhom.

### 3.2. *Lhiq ta' riformi strutturali*

3.2.1. Il-KESE jaqbel mal-impenn li jitwettqu riformi strutturali b'mod differenzjat, kif maqbul. Għandhom jiġu previsti fil-livell Ewropew u nazzjonali l-mezzi neċessarji għal dan il-għan.

3.2.2. Il-KESE jaqbel mal-Parlament Ewropew li suq tax-xogħol flessibbli li jiffunzjona tajjeb jikkostitwixxi waħda mill-kundizzjonijiet għall-holqien ta' ambjent ekonomiku pożittiv. Madankollu, huwa jahseb li huwa neċessarju li tissaħħah id-dimensjoni soċjali tas-suq uniku Ewropew.

3.2.3. Ir-rakkomandazzjonijiet speċifiċi għall-pajjiżi għandhom jiġu implimentati b'tali mod li jiżguraw li tinghata konsiderazzjoni dovuta għall-kapaċitajiet baġitarji tal-Istati Membri sabiex dawn ikunu jistgħu jiżviluppaw politiki biex tinghata spinta lit-tkabbir u l-inklużjoni soċjali.

3.2.4. Il-KESE jilqa' b'sodisfazzjon it-tnedija tal-KE tal-konsultazzjoni dwar Pilastru Ewropew tad-Drittijiet Soċjali minn Marzu 2016, u jaqbel li l-iżvilupp ekonomiku għandu jwassal għal aktar progress u koeżjoni soċjali. L-Istati Membri bl-aħjar prestazzjoni f'termini ekonomiċi żviluppaw politiki soċjali aktar ambizzjużi u effiċjenti, iżda b'mod ġenerali, il-kompetittività u d-dimensjoni soċjali jehtieġ li jiġu mtejba fl-Ewropa.

3.2.5. Huwa importanti li r-riformi implimentati mill-Istati Membri jiggwarantixxu l-aċċess għal servizzi u riżultati ta' kwalità. Barra minn hekk, it-titjib tal-kwalità tal-edukazzjoni, it-taħriġ, il-kura tas-saħħa, l-akkomodazzjoni u l-indukrar tat-tfal huwa kundizzjoni sine qua non tal-iżvilupp ekonomiku u se jkollu impatt dirett fuq l-iżvilupp tal-istil ta' hajja u l-inklużjoni soċjali.

3.2.6. Ir-rwol tal-imsieħba soċjali fit-tfassil, l-iżvilupp u l-implimentazzjoni tar-riformi strutturali huwa partikolarment importanti. Dan ir-rwol għandu jkun ibbażat fuq bidu ġdid għad-djalogu soċjali – ispirat mill-forma attwali ta' djalogu iżda bi strumenti partecipattivi msahha. L-impenn soċjali responsabbli jiddipendi minn komunikazzjoni ċara u diretta, u l-KESE jilqa' b'sodisfazzjon l-intenzjoni mhabbra mill-KE li jiġu involuti l-imsieħba soċjali b'mod profund u sistematiku fiċ-ċiklu tas-semestru Ewropew.

3.2.7. Approċċ u implimentazzjoni koerenti tar-riformi jippermettu wkoll konsiderazzjoni akbar tad-dimensjoni soċjali fil-proċess tas-Semestru Ewropew. Huwa xieraq li jiġu arrikkti l-ghodod u l-metodoloġija tal-politika ekonomika b'vizjoni orjentata lejn riżultati sostenibbli, u valuri soċjali li jirriflettu wkoll is-sostenibbiltà.

3.2.8. L-implimentazzjoni ta' sistema ta' inċentivi, li tohloq kundizzjonijiet ta' kompetizzjoni ġusti, tappoġġja aktar it-tkabbir u tillimita l-possibbiltajiet ta' abbuż, għandha tagħmel parti integrali tal-proċess ta' riforma.

### 3.3. *Politiki fiskali pożittivi*

3.3.1. L-implimentazzjoni u l-kontroll tal-applikazzjoni tad-dispożizzjonijiet tal-Patt ta' Stabbiltà u Tkabbir, u ta' X'nhu l-impatt tagħhom fuq l-ekonomija tal-Istati Membri individwali, huma element importanti tal-proċess tas-Semestru Ewropew. Hija hasra li l-proċess tas-semestru wera li huwa strument unilaterali li jipproskriwi dejn u deficits għoljin taht piena ta' sanzjonijiet, iżda jippreskrivi biss tnaqqis sempliċi ta' bilanċ pożittiv kbir wisq. Il-KESE huwa favur il-flessibilità, speċjalment meta din tagħmilha possibbli li l-investimenti pubbliċi jagħtu spinta lis-setturi li wkoll huma utli fuq medda ta' żmien twila (edukazzjoni, taħriġ u saħħa).

3.3.2. Madankollu, il-KESE jqis li huwa essenzjali li l-Patt ta' Stabbiltà u Tkabbir għandu jiġi komplementat mill-introduzzjoni ta' proċedura għall-iżbilanċi soċjali paragunabbli mal-proċedura eżistenti rigward l-iżbilanċi makroekonomiċi, li tidentifika u tanalizza l-impatt soċjali tal-attivitajiet ekonomiċi fl-Istati Membri. Kif intqal hawn fuq, għandha tinghata kunsiderazzjoni speċjali lid-deficits tal-baġits nazzjonali meta dawn ikunu marbuta ma' investimenti għall-futur, bħalma huma l-edukazzjoni, jew investimenti mmirati lejn il-holqien ta' kundizzjonijiet għal tranżizzjoni ekonomika lejn ekonomija sostenibbli li tindirizza t-tibdil fil-klima.

3.3.3. Il-KESE jilqa' b'sodisfazzjon it-tishih tar-rwol tal-Bank Ċentrali Ewropew u l-isforzi tal-Kummissjoni favur approċċ baġitarju pożittiv għall-politika monetarja fiż-żona tal-euro. Il-KESE jirrikonoxxi r-rwol importanti li kellu l-BĊE biex terġa' tinkiseb l-istabbiltà wara l-kriżi. Dan għandu jiġi kkomplementat b'miżuri aktar b'saħħithom biex tithaffef ir-rata ta' żieda fit-tkabbir ekonomiku u l-holqien ta' impjieg. F'dan il-kuntest, il-KESE huwa mhasseb u ddiżappuntat li l-Kunsill ċaħad ir-rakkomandazzjoni tal-Kummissjoni għal pożizzjoni fiskali pożittiva fiż-żona tal-euro.

3.3.4. Ir-rati tal-imgħax baxxi li jikkarakterizzaw il-perjodu attwali joffri lill-Istati Membri l-possibbiltà li jiżied l-investiment pubbliku, filwaqt li jonqos il-proporzjon tad-dejn tagħhom. Il-KESE huwa tal-fehma li, fi hdan il-limiti tal-Patt ta' Stabbiltà u Tkabbir, ir-reviżjoni ta' nofs it-terminu tal-baġit tal-UE u l-preparazzjoni għall-perjodu ta' programmazzjoni li jmiss, u l-introduzzjoni tal-"baġit tal-UE ffukat fuq ir-riżultati", għandhom joffru opportunità li jiġu implimentati prattiki ta' investiment originali li jsostnu t-tkabbir ekonomiku u jiżguraw is-sostenibbiltà fit-tul.

3.3.5. It-tbassir tal-Isthariġ Annwali dwar it-Tkabbir tal-2017 huwa ta' importanza partikolari meta jiġi analizzat l-iżvilupp strutturali tas-soċjetà Ewropea. L-isforzi biex jitnaqqsu l-effetti negattivi tat-tixjiħ fuq is-soċjetà jiżidu dejjem iżjed il-persjoni fuq il-baġits tal-Istati Membri. Għandha tiġi enfasizzata għal darb' ohra l-importanza ta' tahrig u tahrig mill-gdid, ir-rwol ta' prevenzjoni li huwa responsabbiltà tas-settur tas-saħha u l-htieġa għal riforma tas-sistema ta' protezzjoni soċjali.

#### 4. Kummenti generali

4.1. Huwa essenzjali u urġenti li jiġi żviluppat fid-dettall u implimentat programm prijoritarju li jipprevedi l-konsolidament shih tas-sistema finanzjarja taż-żona tal-euro. Madankollu, dan m'għandux jirriżulta f'li jitwessa' d-distakk bejn il-pajjiżi tal-Ewropa.

4.2. L-ewwel perjodu ta' żvilupp b'żewġ velocitàjiet imħabbar mill- "Hames Presidenti" dwar l-ikkompletar tal-Unjoni Ekonomika u Monetarja Ewropea jispicċa fl-2017. "White Paper" twitti t-triq għat-tieni stadju. Fil-kuntest stabbilit permezz tal-Brexit, it-tishih tal-erba' unjonijiet – ekonomika, fiskali, finanzjarja u politika – huwa ta' importanza partikolari hafna. Jidher essenzjali, għall-perjodu ta' wara l-Brexit, li jiġu riveduti 'l fuq il-kapaċitajiet finanzjarji.

4.2.1. Filwaqt li s'issal-attenzjoni kienet primarjament fuq it-tishih tas-sistema finanzjarja u ekonomika taż-żona tal-euro – l-istabbiliment ta' bordijiet tal-kompetittività u l-produttività, it-tishih tal-unjoni bankarja u qbil dwar it-tielet pilastru tagħha, skema ta' garanzija tad-depożiti bankarji (EDIS), l-istabbiliment ta' entità superviżorja biex tiġi infurzata d-dixxiplina baġitarja, u progress fit-triq lejn kooperazzjoni mill-qrib fis-swieq kapitali – ir-rieda li tiġi żviluppata kooperazzjoni politika għandha tiġi intensifikata wkoll.

4.2.2. Jidher ċar li dan għandu jhegġegħ lill-mexxejja tal-UE biex jistabbilixxu approċċ strateġiku ġenerali msejjes fuq politika ekonomika flessibbli. F'konformità mat-Trattat ta' Lisbona u l-qafas regolatorju li jirregola l-implimentazzjoni tiegħu, tali approċċ għandu jiehu iktar inkunsiderazzjoni l-partikolaritajiet soċjetali u soċjali kif ukoll il-kapaċità ta' reżistenza ta' kull pajjiż, anke f'każi fejn il-ftehimiet ta' regolamentazzjoni ekonomika u l-istrumenti tagħhom jiffunzjonaw tajjeb

(l-attitudni iktar flessibbli reċenti minn Franza, Spanja jew il-Portugall fit-tnaqqis tad-defiċit baġitarju tirrifletti dan l-iżvilupp possibbli).

4.3. F'perjodi baġitarji u finanzjarji preċedenti, ir-reqwizit li jiġi identifikat "valur miżjud Ewropew" ha importanza sinifikanti fil-kuntest tad-definizzjoni tal-programmi u l-missjonijiet. Id-diversi programmi appoġġjati mill-fondi Ewropej qed jimmiraw dejjem iżjed u iżjed lejn kooperazzjoni prattika bejn l-Istati Membri tal-Unjoni, fejn l-isforzi kongunti wasslu għal riżultati aqwa milli kien possibbli fil-livell purament nazzjonali (il-Facilità Nikkollegaw l-Ewropa, Orizzont 2020, eċċ.), li rawmu l-konverġenza ta' interessi komuni Ewropej bejn il-livell lokali u dak tal-Istati Membri (il-ġlieda kontra l-qgħad u l-faqar, l-iżvilupp tal-infrastruttura, żvilupp reġjonali u urban, eċċ.). L-iskala tar-riżorsi disponibbli madankollu mhijiex proporzjonata mal-iskala tal-kompiti li għandhom jitwettqu.

4.4. L-approssimazzjoni tal-ghanijiet tal-Istrateġija Ewropa 2020 ingħatat ukoll attenzjoni konsiderevoli fil-kuntest tar-rakkomandazzjonijiet speċifiċi għall-pajjiżi matul il-proċess tas-Semestru Ewropew. Minbarra r-riformi baġitarji u strutturali, il-programmi ta' riforma tal-Istati Membri kellhom ukoll jifformulaw objettivi speċifiċi u jispeċifikaw il-modi tat-twettiq tagħhom. It-tliet pilastru tal-Istrateġija Ewropa 2020 – Ewropa intelligenti, sostenibbli u inkluziva – u s-sistema tagħha ta' indikaturi jistgħu jibqgħu jservu ta' referenza għas-soluzzjonijiet li jridu jinstabu quddiem sfidi ġodda li se jinqalghu sal-2030.

4.5. L-ghanijiet ta' sostenibbiltà soċjoambjentali fit-tul għandhom jaqdu rwol aktar importanti fil-kuntest tal-mekkanizmu tas-Semestru Ewropew. Dan il-proċess jista' jhegħeġ id-djalogu dwar kwistjonijiet ewlenin bhall-promozzjoni ta' investimenti differenti fis-settur soċjali u s-settur pubbliku, it-tehid inkunsiderazzjoni tal-investimenti b'benefiċċji netti fit-tul meta tikkalkula d-defiċit tal-baġit, jew anke l-iżvilupp ta' struttura istituzzjonali li sservi l-benesseri taċ-ċittadini. Irid ikun hemm "regola tad-deheb" ġdida li tiddefinixxi x'inhu l-konsum u x'inhu l-investment. Huwa possibbli li jinholqu l-kundizzjonijiet neċessarji għal dan l-ghan billi tiġi esplorata l-possibbiltà li jiġu riveduti l-mekkanizmi tal-baġit tal-Unjoni u jiżdiedu s-sorsi ta' dħul tagħha.

4.6. Sens ta' sjieda pubblika iżjed mifruxa, mill-istadju meta jiġu definiti l-missjonijiet sakemm jiġu implimentati, kif ukoll ir-rikonoxximent tar-rwol dejjem jikber tal-benefiċjarji finali, huma ta' importanza partikolari fil-kuntest ta' din il-konsultazzjoni. Ir-rwol tal-parlamenti nazzjonali jrid jissahhah u t-thassib tagħhom dwar is-sussidjarjetà rispetta.

4.7. M'hemmx unità fil-viżjoni tal-futur, ir-rieda politika jew il-kapaċità ta' governanza. L-arranġament legali huwa kumpless u l-partecipazzjoni tal-imsieħba soċjali u tas-soċjetà civili hija purament formali, u dan jirrifletti n-nuqqas ta' appoġġ pubbliku. Dan iżid l-iżbilanċ demokratiku u jdgħajjef il-fiduċja.

4.8. Bhalissa, żewġ settijiet kbar ta' strumenti u istituzzjonijiet ekonomiċi u finanzjarji differenti hafna, kull wiehed minnhom akkumpanjat bil-proċedura tiegħu stess, jiddeterminaw il-proċessi ta' żvilupp. Għandha tissahhah il-komplementarjetà bejn dawn l-istrumenti u l-istituzzjonijiet; mhuwiex biżżejjed li jiġu definiti linji gwida għal dan l-ghan. Hija meħtieġa soluzzjoni sistemika.

4.8.1. L-ewwel nett, dan jirrigwarda l-Fondi Strutturali u ta' Investment Ewropej (FSIE) tradizzjonali, li l-ghan tagħhom huwa li jippromovu l-koeżjoni. Dawn jiehdu l-forma ta' għajnuniet għall-investment u għall-iżvilupp, li jiġu mmodernizzati b'mod kontinwu, minkejja li n-natura tagħhom ma tinbidilx. Dawn huma disponibbli permezz tat-tqassim mill-ġdid tal-baġit tal-Unjoni, li ġej mill-kontribuzzjonijiet tal-Istati Membri l-aktar żviluppati. F'certu numru ta' każi, dawn il-fondi mhuwiex stmati fil-valur ġust tagħhom mill-benefiċjarji, li jsostnu li "għandhom dritt" għalihom.

4.8.2. Fil-kuntest tar-reviżjoni ta' nofs it-terminu previst fil-proċess tal-qafas finanzjarju (QFP) ta' seba' snin li jispicċa fl-2020, huwa indispensabbli, sabiex tiġi promossa l-komplementarità msemmija hawn fuq, li tiġi kkompletata u ssemplifikata r-regolamentazzjoni.

4.8.3. Huwa f'din il-perspettiva li l-proposti tal-Kummissjoni Ewropea għandhom l-ghan li jsahhu l-oġettivi finanzjarji, jistimolaw l-investment, jiġu indirizzati l-flussi migratorji, kif ukoll għat-tnaqqis tal-qgħad fost iż-żgħażaġh.

4.8.4. It-tishih tal-flessibilità u s-semplifikazzjoni tar-regoli dwar l-aċċess għall-finanzjament huma elementi ewlenin.

4.8.5. It-tieni sett ta' strumenti għall-implimentazzjoni tal-"Pjan Juncker" huwa l-Fond Ewropew għal Investimenti Strateġiċi (FEIS), strument finanzjarju ġdid orjentat lejn is-suq kapaċi jipprovdi appoġġ għall-kapital ta' riskju u li jimmobilizza fondi pubbliċi, bankarji u privati. L-ammont tal-FEIS diġà lahaq il-EUR 500 biljun u l-perjodu ta' referenza għandu jkoprì l-perjodu sal-2020. Huwa jista' jaqdi rwol importanti fil-perjodu ta' programmazzjoni li jmiss.

4.9. Jeħtieġ li jiġi integrat il-mekkanizmu l-ġdid ta' governanza mahluq fil-governanza futura mmirata lejn l-iżvilupp. L-armonizzazzjoni taż-żewġ sistemi ta' finanzjament għandu jkollha wkoll lok fil-livell ta' kull Stat Membru. Aktar fit-tul, ikun għaqli li jiġu kkombinati ż-żewġ mekkanizmi ta' governanza.

4.10. Il-KESE jqis pożittiv il-komunikazzjoni l-ġdida tal-Kummissjoni Ewropea, li tiġbor fil-qosor, għall-perjodu sal-2030, il-hidmiet strateġiċi ta' gwida mwettqa s'issa u li huma kapaċi jiffaċċjaw l-isfidi tas-sostenibbiltà.

4.11. Il-missjonijiet fil-qafas tal-proċess ġdid ta' programmazzjoni għandhom jibbażaw fuq numru mnaqqas ta' oġettivi ċari. L-implimentazzjoni tinvolvi rikors għal strument ġdid strateġiku, fil-qafas tal-Kummissjoni Ewropea, sistema ta' governanza bbażata fuq il-koordinazzjoni, li tqis ukoll il-kontroll soċjali.

4.12. Abbażi tal-valutazzjoni tal-effettività u l-effiċjenza tal-istrumenti finanzjarji differenti, diġà jidher mehtieg li tithejja proposta għall-perjodu taa' żmien sal-2030 għal tqassim aħjar tal-kompiti bejn l-għanijiet ta' koeżjoni tradizzjonali u l-investimenti skont il-logika tas-suq. Il-mekkanizmu ta' evalwazzjoni ta' proġett marbut mal-FEIS jipprovdi għajnuna metodoloġika ta' kwalità, ukoll fil-każ ta' użu ta' strumenti ta' koeżjoni tradizzjonali.

4.13. Biex tittejjeb l-effikaċja u l-effiċjenza tas-Semestru Ewropew, jehtieg li tissaħħah l-istruttura istituzzjonali tas-shubija u dawn jiġu estiżi, skont id-dritt ta' parteċipazzjoni pubblika, għaċ-ċittadini Ewropej kollha. Iċ-ċittadini fil-fatt għandhom jiġu garantiti l-possibbiltà li jaċċessaw informazzjoni rilevanti u li jipparteċipaw fid-deċiżjonijiet ta' ppjanar u ta' implimentazzjoni. Għandhom ikunu jistgħu wkoll jagħtu l-opinjoni tagħhom fir-rigward tal-proġetti dwar programmi, sejhiet għal offerti u rapporti ta' evalwazzjoni.

Brussell, it-22 ta' Frar 2017.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

APPENDIĊI  
għall-OPINJONI

**tal-Kumitat Ekonomiku u Soċjali Ewropew**

Il-punti li ġejjin tal-Opinjoni tas-sotto kumitat, li ġew sostitwiti minn emendi adottati mill-Assemblea, irċew mill-inqas kwart tal-voti mixhuta (Artikolu 54(4) tar-Regoli ta' Proċedura):

**(a) Punt 1.9:**

*Fil-fehma tal-KESE, hija biss sistema ta' indikaturi kumplessa, kapaċi wkoll tindirizza l-impatti soċjali u ambjentali, li verament tidentifika t-tkabbir ekonomiku reali orjentat lejn ir-riżultati (introjtu nazzjonali gross).*

**Riżultat tal-vot:**

Favur: 111

Kontra: 109

Astensjonijiet: 13

**(b) Punt 2.13:**

*L-ghanijiet ewlenin tal-istrategġja Ewropa 2020 għadhom validi. Iċ-ċifri tal-qgħad jibqgħu inaċċettabbli, b'aktar minn 22 miljun ruh qiegħda fl-Unjoni u aktar minn 17-il miljun fiż-żona tal-euro. L-ghadd ta' nies li jgħixu fil-faqar jew fir-riskju jiżboq il-122 miljun. In-nuqqas ta' perspettivi għaž-żgħažagħ jikkostitwixxi ostaklu mdaqqas għall-futur li jista' jiġġedded tal-Ewropa. Il-mobbiltà tal-haddiema hija baxxa. Is-sistema ta' tagħlim tul il-hajja mhux dejjem tkun fil-qalba tal-politiki. It-tendenzi, li jitbiegħdu mill-oġġettivi, mhumiex inkoraġġanti. Digà hemm aktar minn 70 Direttiva dwar id-drittijiet soċjali fis-seħh. "Il-KESE jenfasizza li hemm bżonn tkabbir u kompetittività fl-UE kollha. F'dan il-kuntest, il-KESE jenfasizza l-interkonnessioni neċessarja bejn il-politika ekonomika, tal-impjieg u dik soċjali" <sup>(3)</sup>.*

<sup>(3)</sup> Opinjoni tal-KESE dwar "Il-Pilastru Ewropew tad-Drittijiet Soċjali" (SOC/542) (ĠU C 125, 21.4.2017, p. 10).

**Riżultat tal-vot:**

Favur: 145

Kontra: 62

Astensjonijiet: 14

**(c) Punt 3.2.2:**

*Il-KESE jaqbel mal-Parlament Ewropew li suq tax-xogħol flessibbli li jiffunzjona tajjeb jikkostitwixxi waħda mill-kundizzjonijiet għall-holqien ta' ambjent ekonomiku pożittiv. Il-KESE jinnota li l-UE hija l-aktar reġjun żviluppat fid-dinja f'termini ta' assistenza soċjali.*

**Riżultat tal-vot:**

Favur: 141

Kontra: 65

Astensjonijiet: 16

**Opinjoni tal-Kumitat Ekonomiku u Soċjali Ewropew dwar “Proposta għal Deċiżjoni tal-Parlament Ewropew u tal-Kunsill li temenda d-Direttiva tal-Kunsill 87/217/KEE, id-Direttiva 2003/87/KE tal-Parlament Ewropew u tal-Kunsill, id-Direttiva 2009/31/KE tal-Parlament Ewropew u tal-Kunsill, ir-Regolament (UE) Nru 1257/2013 tal-Parlament Ewropew u tal-Kunsill, id-Direttiva tal-Kunsill 86/278/KEE u d-Direttiva tal-Parlament Ewropew u Direttiva 94/63/KE tal-Parlament Ewropew u tal-Kunsill f’dak li għandu x’jaqsam mar-regoli ta’ proċedura fir-rappurtar fil-qasam tal-ambjent u li tħassar id-Direttiva tal-Kunsill 91/692/KEE”**

[COM(2016) 789 final — 2016/0394 COD]

(2017/C 173/14)

|                                                          |                                                                                    |
|----------------------------------------------------------|------------------------------------------------------------------------------------|
| Konsultazzjoni                                           | Parlament Ewropew, 13.2.2017<br>Kunsill tal-Unjoni Ewropea, 20.2.2017              |
| Bażi legali                                              | Artikolu 192(1) u Artikolu 304 tat-Trattat dwar il-Funzjonament tal-Unjoni Ewropea |
| Sezzjoni kompetenti                                      | Sezzjoni Speċjalizzata għall-Agrikoltura, l-Iżvilupp Rurali u l-Ambjent            |
| Adottata fis-sessjoni plenarja                           | 22.2.2017                                                                          |
| Sessjoni plenarja Nru                                    | 523                                                                                |
| Riżultat tal-votazzjoni<br>(favur/kontra/astensjonijiet) | 178/1/2                                                                            |

Billi l-Kumitat jikkunsidra li l-kontenut tal-proposta huwa sodisfaċenti u li, barra minn hekk, diġà ta fehmtu dwar is-suġġett fl-opinjoni preċedenti tiegħu CESE 1491/90, adottata fit-18 ta’ Diċembru 1990 (\*), iddeċieda, matul il-523 sessjoni plenarja tiegħu tat-22 u t-23 ta’ Frar 2017 (seduta tat-22 ta’ Frar 2017), b’178 vot favur, vot 1 kontra u 2 astensjonijiet, li jagħti opinjoni favorevoli għat-test propost u li jagħmel referenza għall-pożizzjoni li ha fid-dokument imsemmi.

Brussell, it-22 ta’ Frar 2017.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

(\*) Opinjoni tal-KESE 1491/90 dwar il-Proposta għal Direttiva tal-Kunsill għall-Armonizzazzjoni u r-Razzjonalizzazzjoni tar-Rapporti dwar l-Implimentazzjoni ta’ Ċerti Direttivi dwar l-Ambjent (ĠU C 60, 8.3.1991, p. 15).







ISSN 1977-0987 (edizzjoni elettronika)  
ISSN 1725-5198 (edizzjoni stampata)



**L-Uffiċċju tal-Pubblikazzjonijiet tal-Unjoni Ewropea**  
2985 Il-Lussemburgu  
IL-LUSSEMBURGU

**MT**